

سنة

4



1988



گۈزەل ئەسلىمە

سۈرەتنى لايۇشىن تارتقان.

تاریم

(۴۱ یلیق ۴۰ دە بی ژورنال)

TARIM

4

1988

38 - ییل نه شری



باش مۇھەررىر: ئابلىمىت سادىق.
مۇئاۋىن باش مۇھەررىر: ئەخەت تۇردى، قاھار جېلىل.

تەھرىر ھەيئەت ئەزالىرى (ئېلىپبە تەرتىپى بويىچە):
ئابدۇكېرىم خوجا، ئابدۇشۈكۈر تۇردى، ئابلىمىت سادىق، ئابلىز نازىرى، ئابلىت
ئۆمەر، ئەخەت تۇردى، ئەلقەم ئەختەم، تېيىپجان ئېلىيوپ، غوپۇرجان بۇرھانوف،
قاھار جېلىل، قەييۇم تۇردى، مۇھەممەت شاۋۋدۇن، ئىمىن تۇرسۇن، ياسىن خۇدايەردى.

كوررېكتور: رېقىپ ئېلى.



مەن بۇ كىتابنى ئوقىدىم ۋە ئۇنىڭدا...
 بىر قانچە قىزىق ۋە بەكمۇ بەكمۇ...
 ئىشەنچلىك ۋە بەكمۇ بەكمۇ...
 بىر قانچە قىزىق ۋە بەكمۇ بەكمۇ...
 ئىشەنچلىك ۋە بەكمۇ بەكمۇ...

بۇ كىتابنىڭ بەكمۇ بەكمۇ...
 ئىشەنچلىك ۋە بەكمۇ بەكمۇ...
 بىر قانچە قىزىق ۋە بەكمۇ بەكمۇ...
 ئىشەنچلىك ۋە بەكمۇ بەكمۇ...

ئەخات تۇردى

ئەخىر - خوش، توققۇز كۈنلۈك ماكان

(ھېكايە)

«خورازلار سوقۇشتا بولسىمۇ چاققان،
 مېس تىمرناق لاچىنغا قاچان جەڭ ئاچقان؟
 مۈشۈك شىر بولىدۇ چاشقان تۇتۇشتا،
 لېكىن ئۇ يولۋاسنىڭ ئالدىدا چاشقان!»
 (شەيخ سەئىدى)



دىن ئەنسىرىگەندەك قىلىپ:

— مەن كىتاب ئىچىدىكى بىلىملەرگە
 پىششىق بولغىنىڭ بىلەن، ئۇنىڭ سىرتىدىن
 كى ھايات سىرلىرىدىن بىخەۋەر ئادەمسەن!
 ئۇ يەر بىر پارچە لوق گۆش، ھەممىسى
 نىڭ كۆزى تىكىلگەن. مۇبادا، ئۇلارنىڭ
 كۆڭلىدىكى تېپىپ ئىشلىيەلسەڭغۇ ياخ
 شى، بولمىسا كۈنۈڭ تەس!... — دېيىشتى.
 مەن دەسلەپ بۇ گەپلەرنىڭ مەنىسى
 گە ئانچە چۈشەنمىدىم، راستىنى ئېيتسام،
 چۈشىنىشىمنى خالىمىدىم. چۈنكى، يۆتكىلىش
 بۇيرۇقى ئاللىقاچان چۈشۈپ بولغان، ئەمدى ئۇ
 نىڭغا پالان-پۇستان دېگىلى بولمايتتى. ھەي!...
 بۇلارنىڭ «لوق گۆش» دېگىنى نېمەسىدۇ؟

كىشىلىك ھاياتتا ئادەم قەلبىدىكى
 قانچىلىغان گۈزەل ئارزۇ - ئارمانلار ئەپ-
 سۇس بىلەن ئۆتۈپ كېتىدۇ - ھە؟! شۇنى
 داق، ئۆتۈپ كېتىدۇ، لېكىن ئاخىرقى ھې-
 سابىتا، يۈرەكتە قالىدىغىنى يەنىلا قايغۇ -
 ئەلەمنىڭ ئاچچىق خاتىرىسى بولىدۇ. مەن
 بۇنى كېيىنرەك ھېس قىلىپ قالدۇم...
 خىزمەت ئورنۇم بەكمۇ ئۇشتۇم تۇت
 ئۆزگەردى. مەن تەشكىلنىڭ ئىشەنچىدىن
 خۇشال ئىدىم، لېكىن نېمە ئۈچۈندۇر بە-
 زى بۇرادەرلىرىم مەندەك خۇشال بولۇپ
 كەتمىدى. ئۇلار خۇددى مېنىڭ تەقدىرىم



ئەزەلدىن لوق گۆش دېگەن نەرسە بولمايدۇ، پەقەت كىشىلەر ئۇنى سۆڭەكتىن شۇلۇپ لوقلاشتۇرۇپ قويغان! مەن ئۇنى سۆڭەكتىن ئاجراتمىساملا بولىدىغۇ! شۇ چاغدا، ھېچكىممۇ بۇ يەرنى «لوق گۆش» دەپ تۇمشۇق سوزالمايدۇ!...

شۇنداق قىلىپ، ھەپتىنىڭ بىرىنچى كۈنى ئوڭ پۈتۈم بىلەن بوسۇغىدىن ئاتلاپ، يېڭى ئورۇنغا ئىشقا چۈشتۈم. كىم بىلسۇن، بىرىنچى كۈنلا مېنى پالاكەت باستى...

تېخى ئەمدىلا بۆلۈم مەسئۇللىرىنى ئىشخانىمگە يىغىپ، ئۆزئارا تونۇشۇپ، ئەھۋال ئۇقۇشۇۋاتاتتىم. ئۇشتۇمتۇت تېلېفون جىرىڭلاپ قالدى. مەن ھەيرانلىق ئىچىدە تۇرۇپكىنى قولۇمغا ئالدىم. قارشى تەرەپنىڭ ئاۋازى سالاپەتلىك ھەم زەردىلىك ئىدى.

— سىز كىم؟

— مەن ياسىن...

— ھە، ياسىن جىڭلىمۇ سىز؟

— شۇنداق...

— بۈگۈن كېچە مېھمانخانىلاردا سا-

دىر بولغان ۋەقەدىن خەۋىرىڭىز بارمۇ؟

— ياق، مەن تېخى بۈگۈنلا ئىشقا

چۈشتۈم...

— قانداقلا بولمىسۇن خەۋەر تېپىشىم

ئىز كېرەك، يولداش جىڭلى! بۇ كىچىك

ئىش ئەمەس، ئۇقتىڭىزمۇ؟ بۇنىڭ ئاقىۋىتىنى

تەسەۋۋۇر قىلىش تەس! دەرھال

تەكشۈرۈپ، ماڭا دوكلات قىلىڭ!...

تۇرۇپكا تاراققىدا قويۇلدى. مەن بىر

ھازا داڭ قېتىپ تۇرۇپ قالدىم. ماڭا تېلېفون

بىر بەرگەن كىشى بۇ يۇرتنىڭ كاتتىسى،

سۆزىگە پالان - پۇستان دېگىلى بولمايدۇ،

دەرھال ئىجرا قىلىش كېرەك. لېكىن قانداق ئىجرا قىلىمەن؟ مېنىڭ بۇ داڭدار مېھمانخانىغا جىڭلى بولۇپ چىققىنىمغا تېخى بىر سائەت 40 مىنۇت بولغان تۇرسا، ئۇنىڭ ئۈستىگە، ئاخشام سادىر بولغان «ۋەقە» دىن خەۋىرىم بولمىسا، باشلىقنىڭ بۇيرۇقىنى قانداق ئىجرا قىلىمەن؟...

بايا جىددىيلىشىپ كەتكەن نېرۋىلىرىم سەل بوشاشتى، تۇرۇپكىنى جايىغا قويدۇم. ئىشخانىدىكىلەرمۇ ماڭا قاراپ، ئاغزىنى ئېچىپلا ئولتۇراتتى. شۇ چاغدىلا ئېسىمگە كەلدىم: مانا، مۇشۇ بۆلۈم مەسئۇللىرى ھەممە ئىشنى بىلمەمدۇ؟ تېخى بۇلارنىڭ ئىچىدە ئاخشام نۆۋەتچىلىك قىلغانلار بولۇشى مۇمكىنغۇ، شۇنىڭدىن سورىساملا ئىش پۈتمەيدىمۇ؟...

— ئاراڭلاردا ئاخشام نۆۋەتچىلىك قىلغانلار بارمۇ؟

سوئالىم غەلىتە تەسىر قىلغان بولسا كېرەك، ھەممەيلىن دىڭ چۆچۈگەندەك كۆزلىرىنى چەكچەيتىشتى. خېلى ئۇزاق جىملىقتىن كېيىن، ئۇدۇلۇمدىكى سافادا ئولتۇرغان 50 ياشلار ئەتراپىدىكى ئورۇق، چاسا يۈزلۈك كىشى ئىككى تەرەپكە قىمىدىنىپ، ئوڭايسىزلانغاندەك قىياپەتتە پىچىرلىدى:

— مەن نۆۋەتچىلىك قىلغان، بىرەر ئىش بوپتىمۇ؟

بۇ كىشىنىڭ فامىلىسى لياڭ بولۇپ، مالىيە بۆلۈمىنىڭ مەسئۇلى ئىكەن. ئۇنىڭ ھازىرقى كەيپىياتىدىن ناھايىتىمۇ ئېھتىياتچان، يۈرەكسىز ئادەملىكى كۆرۈنۈپ تۇراتتى. مەن ئۇنىڭدىن كۆزۈمنى ئۈزمەي سۆزۈمنى داۋام قىلدىم:

— ئىش بولغاندىمۇ كىچىك ئىش

ئەمەسكەن!... ئۇنىڭ ئىسمىنى بىلمەيمەن... قانداق ئىش ئىكەن؟
 - نېمە بويىچە؟... قانداق ئىش ئىكەن؟
 - لاۋلىياڭ تېخىمۇ ھودۇقۇپ سورىدى.
 مەن بايىقى تېلېفوننىڭ مەزمۇنىنى قىسقىچە سۆزلەپ بەردىم.
 - گەپ ئەنە شۇ، - دېدىم ناخشا رىدا، - نېمە ئىش ئىكەنلىكىنى تېخى مەنمۇ بىلمەيمەن، لېكىن باشلىق دەرھال تەكشۈرۈپ دوكلات قىلىشىمنى ئېيتتى. سىز كېچىچە بىرەر ئىشنى سەزمىدىڭىزمۇ؟
 لاۋلىياڭ بېشىنى كەسكىن ئېغىتتى:
 - ياق، ياق، ھېچقانداق ئىش بولمىدى يوق، بىرەر ئىش بولغان بولسا، بۇ چاقىچە كىشىلەر بىلىپ بولمايدۇ؟!
 توغرا، بۇ باشتا قاتتىقراق ناخشا ئېيتسا، ئۇ باشقا ئاڭلىنىدىغان خىلۋەت، كۈجۈم بۇ مېھمانخانىدا بىرەر ئىش بولغان بولسا، مۇشۇ ئولتۇرغان بۆلۈم مەسئۇللىرىنىڭ نەزەرىدىن ساقىت بولارمۇ؟ ئۇنىڭ ئۈستىگە، بايا باشلىق تېلېفوندا ناھايىتى زەردە بىلەن «ۋەقە»، «چوڭ ئىش» دېدى. شۇنداق ئىكەن، «ۋەقە» بىلەن «چوڭ ئىش» ھەرگىزمۇ شاۋقۇن - سۈرەن سىز، تىماتاس بولمايدۇ. ئۇنىڭدا جەزمەن قىيا - چىيا، گۈلدۈر - غالاپ بولىدۇ. لېكىن قېرىشقاندا، بۇنى ھېچكىم ئاڭلىمىغان، ھېچكىم سەزمىگەن، ئەكسىچە، تۈنۈگۈنكى بىر كېچە ناھايىتىمۇ تىنچ، خاتىرجەم ئۆتۈپ كەتكەن. ئۇنداق بولسا، بۇ زادى نېمە ئىش؟ باشلىقنىڭ سەزگۈسى خاتا-لاشمۇ، ياكى بىرەر ئالاقاغا يالغان خەۋەر يەتكۈزدىمۇ؟ ياق، ئەگەر ئۇنداق ئىش بولسا، باشلىق قاق سەھەردە ئۆزى تېلېفون بېرىپ، ئۇنچىلىك چېچىلماستى! نېمە

بولمىسۇن، چوڭقۇرراق تەكشۈرۈپ بېقىش كېرەك، بەلكىم، شاۋقۇن - سۈرەنسىز بىرەر «سىياسى ۋەقە» سادىر بولغاندۇ؟...
 مەن ئاشۇنداق چىگىش خىياللار بىلەن بىر يەس ئويلىنىدىم. كېيىن بۆلۈم مەسئۇللىرىغا جىددىي ۋەزىپە قىلىپ تاپ شۇردۇم:
 - ھازىر ھەممىمىز قايتىپ، ئۆز تەۋە-يىمىزدە بىر قۇر تەكشۈرۈش قىلىپ باقايلى، كېچىچە نېمە ئىش بولغانلىقىنى ئۇقۇشۇپ بېقىڭلار، مەن ئىشخانىدا ساقلايمەن، ئىككى سائەتكىچە تېلېفون ئارقىلىق خەۋەر قىلىشماڭلارمۇ بولىدۇ.
 ھەممەيلى ئورۇنلىرىدىن تۇرۇۋاتقاندا، ياش ھەم شوخراق بىرسى چاقچاق ئارىلاش كىنايە قىلدى:
 - يولداشلار، ئەھۋالدىن قارىغاندا، تەكشۈرۈشىمىز چوڭقۇرراق بولۇدىغان ئوخشايدۇ، مەن بىر نەرسىنى سورىۋالاي، تۈ-نۈگۈن ئاخشام ئەر - خوتۇنلار ئوتتۇرىسىدا سادىر بولغان ئىشلار بولسىمۇ تەكشۈ-رىمىزما؟
 پاراققىدە كۈلكە كۆتۈرۈلدى، لېكىن بۇ كۈلكە چىن كۆڭۈلدىن چىققان خۇشال كۈلكىگە قارىغاندا، سالقىن ھەم مەسخىرەلىك ئىدى.
 مەنمۇ يا كۈلۈشۈمنى، يا ئاچچىقلىق شىمىنى بىلمەي ئولتۇرۇپ قالدىم.
 بىر سائەت جىمجىت ئۆتۈپ كەتتى. ئىشخانىغا ھېچكىم كىرمىدى، تېلېفونمۇ جىرىڭلىمىدى. بىر خىل روھىي ئېزىلمەڭگۈلۈك مېنى تېخىمۇ بۇرۇختۇم قىلىۋەتتى. يەنە يېرىم سائەت ئۆتتى، بىر چاغدا ئىشىك يەڭگىل چېكىلدى. مەن ئالدىراپ ئورنۇمدىن تۇرۇپ، ئىشىكىنى ئۆزۈم



ئاچتىم. بوسوغدا ھېلىقى مالىيە بۆلۈم -
 نىڭ مەسئۇلى لاۋلياڭ تۇراتتى. ئۇ ئادەم
 دىي ھەم قىسقىلا دوكلات قىلدى:
 - بىزنىڭ تەۋەدە ھېچقانداق ئىش
 سادىر بولماپتۇ - بەدخە تەرلىك ئىشكاسى ساق،
 جوزا - بەندىڭ، ھۆججەت - تالۇنلارمۇ ئۆز
 ئورنىدا؛ بۆلۈم تەۋەسىدە گەپ تەگىشىپ،
 قىزىرىشىپ قالغانلارمۇ يوق ئىكەن...
 لاۋلياڭ «يەنە گەپ بارمۇ؟» دېگەن
 دەك، كۆزۈمنىڭ ئىچىگە قاراپ تۇراتتى.
 مەن يەنە نېمە دەيمەن، ئۇ ھازىر ئۆز
 تەۋەسىدىن خاتىرجەم، بولۇپمۇ، مېھمانخا -
 نىڭ مۇھىم بىر تارمىقىدا ھېچقانداق
 ئىش سادىر بولمىغان، دېمەك، ئۇمۇ، مەن
 مۇ خاتىرجەم بولۇشۇم كېرەك!
 - بولدى، ئىشىڭىزنى قىلىۋېرىڭ، - دې
 دىم ئۇنىڭغا.
 ئۇ يەڭگىل لاتا خېيىنى شىپىرلىتىپ
 سۆزىگىنىچە چىقىپ كەتتى. قايتىپ كېلىپ
 ئورۇندۇقتا ئولتۇرۇشۇمغا تېلېفون جىرىڭ
 لىدى، تۇرۇپكىنى ئىتتىڭ ئالدىم، ھېلى
 قى شوخ يىگىتنىڭ ئاۋازى جاراڭلىدى:
 - يولداش جىڭلى، ئاشخانا تەۋەسى
 نى تامام تەكشۈرۈپ، ئېنىقلاپ بولدۇم؛
 ئالدى بىلەن گۈرۈچ، ماي ساق - سالامەت،
 ئۇنى جىڭلاپ كۆردۈك، بىر سەر كەم ئە -
 مەس. قازان - قۇمۇچ، قاسقان - جۈم - بۇل،
 ئەنپەل - پەشخۇن، پىچاق - چەيدۇ ھەممە -
 سى ئۆز جايىدا، لېكىن... - ئۇ شىپىسىدە
 سۆزدىن توختىۋالدى. مەن ئۇنىڭ زۇۋان
 دازلىقىدىن بىزار بولۇپ تۇرساممۇ، ئاخىر -
 قى گېپىگە قىزىقىپ قالدىم، ھە - ھە، دېگە -
 نىمچە تۇرۇپكىنى قوللىقىمغا تېخىمۇ يې -
 قىن تۇتتۇم، ئۇنىڭ ئاۋازى يەنە جاراڭلى -
 دى، - لېكىن جىڭلى، ئاشخام بىزنىڭ بىر

ئاشپەز كەيسىچىلىكتە تاۋىكاغا چۈشۈپ، قى
 مار ئويىناپ ساپتۇ، بار - يوقى 30 يۈەن
 پۇلى بار ئىكەن، ئوتتۇرۇپتۇ...
 - ئاشپەز ھازىر نەدە؟
 - ئاشخانىدا، ئىشلەۋاتىدۇ...
 مەن لەسىدە بولۇپ تۇرۇپكىنى قوي -
 دۇم. باشلىق دېگەن «ۋەقە» ئەلۋەتتە بۇ
 ئەمەس ئىدى. ئاشپەز كەچتە قىمار ئويىنى -
 خان بولسا، يەنە ساق - سالامەت قايتىپ
 چىقىپتۇ. مۇبادا، ئۇ قولغا چۈشۈپ، ساقچى
 ئورۇنلىرى: «مۇشۇنداق بىر كاتتا مېھمان -
 خانىنىڭ ئاشپىرى قىمار ئويىناپ تۇتۇل -
 دى» دەپ باشلىقلارغا دوكلات قىلغان بول -
 سا، بۇنىڭ يولى باشقا ئىدى...
 بارغانسېرى ئىچىم تىت - تىت بولۇپ،
 يۈرىكىم سىقىلدى. توۋا، باشلىق دېگەنمۇ
 غەللىتە بولىدىكەن - ھە؟ مەندىن بىر ئې -
 ھىز گېپىنى ئاياپ نېمە قىلىدۇ؟ ئۆزى
 بىلگەن ئىشنى ئوچۇقلا ئېيتماي، سىرلىق
 تېپىشماققا ئايلاندۇرۇشنىڭ نېمە ھاجىتى؟
 ياكى بۇ مەن ئۈچۈن بىر ئىمتىھان سونا -
 لىمۇ؟...
 خىيالىمنى تېلېفوننىڭ جىرىڭلىشى
 بۆلۈۋەتتى. يەنە شۇ دوكلات، ھېچ گەپ
 يوق! بۆلۈم مەسئۇلىرىنىڭ ھەممىسى
 خۇددى كېلىشىۋالغاندەكلا: ساق - سالامەت،
 خاتىرجەم... دېيىشتىن نېرى ئۆتمەيۋاتات -
 تى. بەلگىلەنگەن ۋاقىتمۇ توشۇپ قالاي
 دېدى، يەنە بىر ئورۇن قالغانىدى، ئەگەر
 ئۇنىڭ دوكلاتىمۇ يۇقىرىقىغا ئوخشاش بول -
 سا، ئىش تۈگەيتتى، ئۇ چاغدا مەنمۇ خا -
 تىرجەم ھالدا باشلىققا: «تۈنۈگۈن كېچە
 مېھمانخانىدا ھېچقانداق ۋەقە سادىر بول -
 ماپتۇ، ھەممە ئىش ئۆز جايىدا، ھەممە
 ئادەم خاتىرجەم» دەپ دوكلات قىلاتتىم.

خالاس!

سائىتىمگە قارىسام، ئىشتىن چۈشۈشكە چارەك سائەت قايتتۇ. ئاخىرقى خەۋەرنى كۈتۈپ تېلېفوندىن كۆز ئۈزمەي ئولتۇردۇم. 12 گە بەش مىنۇت قالغاندا تېلېفون جىرىڭلىدى.

— ۋەي، جىڭلىما؟ ... — تۇرۇپكىدىن بوغۇق ئاۋاز ئاڭلاندى، — مەمۇرىي بۆلۈم ئەۋەسنى تەكشۈردۇق، چوڭ ئىش يوق. ئەمما، تۈنۈگۈن كەچتە ئىككى ئايالنىڭ تېلېفوندا گەپ تەگمىشپ قالغان بىر ئىش بار ئىكەن...

بۇ مۇجىمەل گەپكە ئىچىم پۇشۇپ، سوغۇقلا سورىدىم:

— ئوچۇقراق ئېيتىمامسىز، كىم بىلەن كىمىنىڭ؟

— ھە، ماقۇل، ئوچۇق ئېيتسام، بىزنىڭ ھېلىقى تېلېفونىست ئايال جاڭ شاۋلى بىلەن ئاپتونوم رايوندىن كەلگەن بىر ئايال مېھمان تېلېفوندا سوقۇشۇپ قايتتۇ.

بۇ خەۋەر مېنى بىر ئاز قىزىقتۇرۇپ قالدى. مەمۇرىي بۆلۈم باشلىقىدىن ئاس-ماقچىلاپ سورىدىم:

— ئاپتونوم رايوندىن كەلگەن ئايال مېھمان كىم ئىكەن؟

تېلېفوندىن پۇشۇلدىغان ئاۋاز ئاڭلاندى. مەنمۇ مەقسەتلىك ھالدا كېكىرتىمگىنى قىرىپ قويدۇم.

— ئۇ مېھماننىڭ سالاھىيىتىنى سۈرۈشتۈرەلمىدۇق، — دېدى ئۇ بىر ھازادىن كېيىن دۇدۇقلاپ، — ئاڭلىشىمىزچە، ئىش قىلىپ، بېشىدا تاجىنىسى بارلاردىن ئوخشايدۇ...

ھە، بىلىدىم. باشلىق دېگەن «ۋەقە» نىڭ نېمە ئىكەنلىكى كالىمدا سەل پەل

روشەنلەشكەندەك بولدى. «تاغدەك ئىشنىڭمۇ تېرىقتەك تۈگۈنى بولىدۇ» دېگەندەك، باشلىقنى شۇنچە ساراسىمىگە سالغان ئىشنىڭ كىچىككىنە بولسىمۇ تۈگۈنى بولۇشى كېرەك ئىدى، بۇ تۈگۈن جەزمەن ئا-شۇ كەچتىكى «تېلېفون» بولۇشى مۇمكىن. چۈشلۈك تاماقنى ئالدىراشلا يېدىم، دەم ئېلىش ۋاقتى توشا-توشمايلا، مەمۇرىي بۆلۈم باشلىقىنى ئەگەشتۈرۈپ، باش ئاپپارات ئۆيىگە باردىم. تېلېفونىست پوپايىكا توقۇپ ئولتۇرغانىكەن، بىزنى كۆرۈپ بېشىنى شۇنداقلا بىر كۆتۈردى-دە، قىپقىزىل ئەڭلىك سۈرتۈۋالغان قېلىن كالىپۇكلارنى غەلىتە مىدىرلىتىپ قويۇپ يەنە ئىشنى قىلدۇردى. مەمۇرىي بۆلۈم باشلىقى ئالاھىدە تەلەپپۇز بىلەن مېنى ئۇنىڭغا تونۇشتۇردى: — جاڭ شاۋلى، بۇ كىشى مېھمانغا-نىمىزغا يېڭى كەلگەن ياسىن جىڭلى بو-لىدۇ، تونۇشۇپ قويۇڭ!

تېلېفونىست بېشىنى سىلكىپ كۆتۈرۈپ ماڭا يەنە بىر قېتىم قارىدى، ئىككىمىزنىڭ كۆزلىرى ئۇچراشتى. ئۇنىڭ كىرىپك قاقماي ماڭا قالدالغان كۆزلىرىدىن بىر خىل يېقىم-سىز سوغۇق نۇر «يالت» قىلىپ ئۆتۈپ كەتتى. قورۇقلىرى تارتىشقان چىرايىدىن بولسا، ئاللىقانداق مەنىستەسلىك ئالا-مەتلىرى كۆرۈنۈپ تۇراتتى. ئۇ، قىرقىمچاچلىق، ياداڭغۇ، لېكىن ئانچىمۇ سەت كۆرۈنمەيدىغان ئوتتۇرا ياشلىق تەكەببۇر ئايال ئىدى. ئۇ ماڭا ئاشۇ يوسۇندا ئۇ-زاق قاراپ تۇرغاندىن كېيىن:

— يېڭى باشلىق كەلگەن بولسا قارشى ئالىمەن، لېكىن بىزدەك پۇقرالارغا بەرىبىر، ئۇلار كېلىپ تۇرىدۇ، كېتىپ تۇرىدۇ... — دېدى قاش-قاپىقىنى سۈ-



زۇپ ۋە مېنى سىنىماقچى بولغاندەك، بېرىمىدىن - ئايىغىمغىچە ئۇزاق قارىغاندىن كېيىن، پەس ئاۋازدا قوشۇپ قويدى، - بۇ كىشىمۇ قانچىلىك تۇرار كىم؟ ...
ئۇنىڭ گەپلىرى، قىياپىتى تولمۇ كۆرەڭ ئىدى، مەنمۇ پىسەنت قىلىمىدىم، ئۇنىڭ يېنىدىكى جوزىدا ئازادە ئولتۇرۇپ، ئاخشامقى ئىش توغرىسىدا توپتوغرىلا سورىدىم:

- ئاخشام تېلېفوندا كىم بىلەن گەپ تەكشىپ قالدىڭىز؟
- كىملىكىنى كىم بىلسۇن ئۇنىڭ؟ - دېدى ئۇ تۇمشۇقىنى ئۇشلاپ ۋە بىردىنلا جاۋۇلداپ سۆزلەپ كەتتى، - تېخى مېنىڭ كىملىكىمنى بىلمەسەن، دەيدا، كىم بولاتتىڭ، ماڭا ئوخشاشلا يېتىم قوۋۇرغىدىن بولغان بىر ئايال، دېدىم، ناھايىتى بولساڭ، ئېرىڭ باشلىقتۇ، ياكى بىرەر باشلىققا ئاسراندى كېلىن بولغانسەن، بولساڭ ئۆزۈڭگە بولدۇڭ، ماڭا نېمە؟! سەندەك ئېرىنى قوقاق قىلىپ شەھەر سورايدىغان ھا- زارۇللارنى پۈتۈمغا پايتىما قىلغانمەن، دەپ پوسكايتىۋەتتىم ...

يا ئاللا! بۇ ئايالنىڭ ئاغزى ئېغىز ئەمەس، پىلىموتنىڭ ئوقى ئىكەن. ئۇنىڭ مۇشۇ ئەلپازىدىن قارىغاندا، ئاخشام تېلېفوندا قارشى تەرەپنى بەكمۇ بۆزەك قىلغانلىقى بىلىنىپ تۇراتتى. مەن ئىشنىڭ تەپسىلاتىنى بىلىش ئۈچۈن، ئالدىرىماي سورىدىم:

- ئاراڭلاردا نېمە ئىش بولغان؟
- ھېچ ئىش ... - دېدى ئۇ يەنە شۇ زۇۋاندازلىقى بىلەن، - ئۇ تازىمۇ جەد- دەلخور پاسكىنا ئىكەن، سائەت 10 يېرىمدا ئۈرۈمچىگە تېلېفون ئالدى، ۋاقىتىنى

ئۈچ مىنۇت ھېسابلىدىم، شۇنىڭغا چىدىم- ماي، مەن پەقەت ئۈچ ئېغىزلا گەپ قىلدىم، سېنىڭ سائىتىڭ قاچاق ئوخشايدۇ، دەپ چىچاڭشىۋاتىدۇ، شۇنىڭ بىلەن مەن مۇ: مېنىڭ سائىتىم قاچاق بولسا، سېنىڭ بېشىڭ قاچاق ئوخشايدۇ، قىسقا سۆزلەمەن، ئۇزۇن سۆزلەمسەن مېنىڭ چاتقىم يوق، ئۈچ مىنۇتقا توشمىسىمۇ ئۈچ مىنۇت ھېسابلايمەن، بۇ مېنىڭ ھوقۇقىم، ئۈچ مىنۇتقا چىدىمىغان ئادەم ئۇزۇن يوللۇق تېلېفون بېرىپ نېمە قىلاتتىڭ، سەككىز پۇڭلۇق خەت ياز ... دېدىم. بول- گان ئىش شۇ!

كالىم قوداڭشىپ كەتتى. بۇ ئىشنى ھەرقانچە كۆپتۈرۈپ، پىرىنسىپقا كۆتۈرسىمۇ، باشلىقلارنىڭ ئاغزىغا چىققۇدەك بىرەر «ۋەقە» شەكىللەنمەيتتى. روھىم چۈشۈپ ئىشخانىمغا كىردىم. ئەمدى بىرەر پىيالىە قايناقسۇ ئىچەي دەپ تۇرۇ- شۇمغا تېلېفون جىرىڭلاپ قالدى. خۇش ياقماي، لەلەڭشىپ بېرىپ تۇرۇپكىنى ئالدىم. تېلېفون غەربىي بىنادىن كەلگەن كەن، بىر كۈتكۈچى قىز سۆزلەۋاتاتتى:

- جىڭلى، سىزنى ئىككى باشلىق 104 - نومۇرلۇق ئۆيدە ساقلاپ تۇرىدۇ، تېز كەلسۇن، دەيدۇ.

بۇ خەۋەردىن تېخىمۇ ھەيران بولۇپ، غەربىي بىناغا پالاخشىپ باردىم. 104 - نومۇرلۇق ئازادە ئۆيىنىڭ مېھمانخانىسىدا ئۈچ ئادەم ئولتۇراتتى. ئۇلارنىڭ ئىككىسى ماڭا تونۇش باشلىق، بىرىسى ئوتتۇرا ياشلاردىكى ناتونۇش ئايال ئىدى. ئەنە، ئاۋۇ سول تەرەپتىكى ساقادا ئىككى قولىنى تىزىنىڭ ئۈستىگە قويۇپ، تۈزۈت بىلەن ئولتۇرغان كۆپمە يۈزلۈك، چىمەن

ئاتاينىدى. كۆڭلۈمگە كەلگەن بۇ خىيال مېنى بىر قىسما قىلىپ قويدى. تېنىم جۇ-غۇلداپ، ئۆز-ئۆزۈمچە بىر نەرسىدىن يېر-گەنگەندەك بولۇپ قالدۇم. باشلىقنىڭ بىر-سى ئەمدى مېنى ئېسىگە ئالغاندەك، خەن-زۇچىنى يامداپ، چىڭقىلىپ تۇرۇپ سۆز-لىدى:

— ياسىن جىڭلى، سىزمۇ ليۇ خانىم-دىن ئەپۇ سوراڭ، ئاخشام سىلەرنىڭ تېلې-فونىست بۇ كىشىگە قاتتىق ئازار بېرىپتۇ، ليۇ خانىم كېچىدە ئۆيگە تېلېفون بېرىپ، ماڭا كۆز يېشى قىلدى. شۇڭا ئەتىگەن سىزگە خەۋەر قىلغانىدىم. بۇ نېمىدېگەن بېشى چوڭلۇق؟ تېلېفونىستىڭلار زادى قانچىلىك نېمە؟ تېخى تەپ تارتماي: «سېنىڭ كىملىكىڭ بىلەن مېنىڭ چاتقىم نېمە» دەپتىيا؟ شۇنداق ئادەمگىمۇ مائاش بېرەمسىلە؟ ليۇ خانىم كىچىك ئادەممۇ؟ ئۇ، چوڭ ئاقساقالنىڭ كېلىنى تۇرسا؟! ...

باشلىق ھەددىدىن ئارتۇق كۈچىنىپ كەتكەچكە، دېمى سىقىلىپ قالدى، دەس-بەپ كۈچلۈك باشلانغان سۆزمۇ ئاخىرىغا بېرىپ پەسىيىپ كەتتى. لېكىن ئۇنىڭ سۆ-زىنىڭ تۈگىشىگە ئۇلاپلا يەنە بىر باشلىق ۋەزىيەتنى جانلاندۇردى. ئۇ خەنزۇ بول-ماچقا، سۆزلىرى ئۇرغۇلۇق ھەم دانە-دانە ئىدى:

— شۇنداق، سىزمۇ ليۇ خانىمنىڭ ئالدىدا ئۆزىڭىزنى تەكشۈرۈڭ! بۇ سىلەر-نىڭ خىزمەت پوزىتسىيىڭلاردىكى ناچارلىق! ھېلىقى تېلېفونىستقا ھەرگىز يۇمشاق قول-لۇق قىلىشقا بولمايدۇ، ئۇنىڭغا قاتتىق چارە كۆرۈش كېرەك! ئۇنداق بېشەم، ئا-رازۇللارنى بۇ يەردە ئىشلىتىشكە بولمايدۇ! بۇ يەر دۆلەت ئىربابلىرىدىن تارتىپ، چەت

دۇپپىلىق كىشى ئەتىگەن ماڭا تېلېفون بەرگەن باشلىق ئىدى. بۇ ئادەمنى ھازىر خەقلەر ئۆز ئىسمىدىن كۆرە، «تېلېفونىزور چولپانى» دەپ ئاتاشنى ياخشى كۆرەتتى. ئوڭ تەرەپتىكى ساڧادا ئېگىلىپ ئولتۇرغى-نى بولسا، قارامۇتۇق، ياپما قاپاق ئادەم بولۇپ، ئۇ چىكىسىدىكى تېكە ساقىلىدەك بىر تۇتام شالاڭ چېچىنى يانتۇ تاراپ، بېشىنىڭ چوققىسىدىكى ئايپانلىقنى يوشۇ-رۇۋالغانىدى ...

ئۇلار مېنىڭ كىرگىنىمگە دىققەت قىلىپمۇ كەتمىدى، ئىككى باشلىق ئاغزى-ئاغزىغا تەگمەي ھېلىقى ئايالدىن ئەپۇ سو-راپ، ئۆزىغاھلىق ئېيتىۋاتاتتى:

— ليۇ خېنىم، كەچۈرگەيسىز، سەۋەن-لىكنىڭ ھەممىسى بىزدە، سىزنى ياخشى كۈتۈۋالالىمىدۇق ...

— شۇنداق، ياخشى كۈتۈۋالالىم-ىدۇق ... ئادەتتىكى بىر مۇلازىمەتچى سىز-نى رەنجىتىپ قويۇپتۇ، بۇ بىزنىڭ خىزمە-تىمىزدىكى يېتەرسىزلىك. سىزگە مىڭ مەرتىۋە ناماقۇل بولىمىز ...

ئۇلار خۇددى «ئېگىلىگەن بويۇننى قىلىچ كەسمەس» دېگەندەك، ھەدەپ باش-لىرىنى ئېگەتتى. قوللىرىنى كۆكسىگە ئې-لىپ، ھەر قانداق پەرمانغا تەييار قۇلدەك بىچارە قىياپەتتە تۇرۇشاتتى ...

مەن بۇ كۆرۈنۈشكە قاراپ، «ۋەقە» نىڭ ھەقىقەتەنمۇ كىچىك ئەمەسلىكىگە ئىشەندىم. بۇ ئىككى باشلىق بۇنداق يەر-لەرگە ئاسانلىقچە چىقىپ قالمايتتى. ئە-گەر تۈنۈگۈن ئاخشام رايونىمىزنىڭ بى-رەر زاۋۇت - كانلىرىدا تۇيۇقسىز ھادىسە يۈز بەرگەن بولسىمۇ، ئۇلارنىڭ ھەدېگەندىلا ئۇيەرلەرگە بېرىپ، ھال-ئەھۋال سورىشى



ئەللىك مېھمانلارغىچە چۈشىدىغان مۇھىم جاي. سىز بۇ يەرگە يېڭى چىقتىڭىز، بۇ قېتىم تېلېفونىڭىزغا قانداق مۇئامىلىدە بولۇش - سىز ئۈچۈن بىر سىناق!

قۇلۇقۇم غۇڭۇلداپ كەتتى. بۇ گەپلەر تۈگەيدىغاندەك ئەمەس. نېمە دېيىشىمنى بىلمەي نا قۇلاي ئەھۋالدا ئولتۇرغاندا، ھېلىقى ئايال ناھايىتى سىپاگەرلىك، لېكىن بىر خىل يوشۇرۇن تەھدىت بىلەن مۇنداق دېدى:

— بولدى، سىلەرمۇ خاتىرجەم بولۇڭلار، مەن قايتىپ بارغاندىن كېيىن بۇ ئەھۋاللارنى ئاقساقالغا دەپ يۈرمەيمەن! لېكىن تېلېفونىڭىزنى كەچۈرۈشكە بولمايدۇ، ئۇ ماڭا شۇنداق قىلغان يەردە، ئاددىي پۇقرالارغا نېمە قىلماقچى؟ بۇ، مۇلازىمەت ئورنى، پوزىتسىيە ئىشلىق، مۇئامىلىسىلىق بولۇشى كېرەك، شۇنداققۇ دەيمەن؟

... ھەر ئىككى باشلىق تەڭلا ئورۇنلىرىدىن سەل - پەل قوزغىلىپ، ئايالنىڭ سۆزىنى قۇۋۋەتلىدى:

— شۇنداق، شۇنداق! پوزىتسىيىسى يامانلارنى جەزمەن قاتتىق بىر تەرەپ قىلىمىز! ...

ئەمدى مەنمۇ بىر - ئىككى ئېغىز گەپ قىلمىسام بولمايدىغان بولۇپ قالدى.

— مەن بۇ يەرگە تېخى بۈگۈنلا ئىشقا چۈشتۈم، - دېدىم ئىككى باشلىققا يەر ئاستىدىن قاراپ قويۇپ، - كۆپ ئىشلارنى بىلىپ كېتەلىگىنىم يوق. زىددىيەت، مەسىلە ھەممە يەردە بولىدۇ، پەقەت بەزى يەر - لەردە كۆپرەك، ئېغىرراق بولۇشى مۇمكىن. ئەمما، مەن شۇنىڭغا ئىشىنىمەنكى، ئىسپلاھاتنىڭ بورىنى بارلىق غەلدە - غەشتىڭىلەرنى تازىلاشقا قادىر. ئەگەر رەھبەرلىك

قوللاپ، يار - يۆلەكتە بولسىلا، مەن بۇ يەرنىڭ ئىشىنى ياخشى تۈزەپ، رايونىمىزنىڭ ئالدىنقى قاتاردىكى ئورۇنلىرىدىن قىلىپ چىقىشقا ۋەدە بېرەلەيمەن!

ئىككى باشلىق تۇشمۇ - تۇشتىن پوزىتسىيە بىلدۈردى:

— قورقماي ئىشلەۋېرىڭ، رەھبەر - لىك سىزگە يار - يۆلەكتە بولىدۇ! ...

— تەشكىل سىزنى قوللايدۇ، دادىل ئىسلاھات قىلىڭ! ...

بۇ سۆزلەر قۇلقىمغا ياقىتى، كۆڭلۈمدىكى بايقى غەشلىكلەر كۆتۈرۈلۈپ، خېلىلا يەڭگىلەپ قالدۇم.

ئەتىسى ئەتىگەندىلا يەنە بۆلۈم مەسئۇللىرىنىڭ يىغىنىنى ئاچتىم. ئاۋۋال تېلېفونىڭ جاڭ شاولىنىڭ مەسلىسىنى ئوتتۇرىغا قويدۇم، ئارقىدىن ئىككى باشلىقنىڭ تۈزۈگۈنكى جىددىي يوليورۇقىنى يەتكۈزۈپ، مۇزاكىرىگە سالدۇم. ھەدىگەندىلا پىكىرلەر يۈرۈشۈپ كەتتى. بەزىلەر تاڭلىنىپ چەكتى، بەزىلەر خورسىنىپ قويدى. خېلى ئۇزاق جىملىقتىن كېيىن، ئۇ يەر - بۇ يەردىن ئەپقاچتى گەپلەر چىقىشقا باشلىدى:

— شۇنچىلىك ئىشقىمۇ چارە كۆرەمدىكەن؟ ...

— كۆرمىسە بولماس، باشلىقلارنىڭ ئاغزىغا چىقىپ قاپتۇ ...

— ئۇۋال بولۇپ كېتەرمىكىن؟ ...

— ئۇۋال بولمايدۇ!

— توغرا. ئۇ بەك ھەددىدىن ئېشىپ كەتكەن!

— ئۇنداق ئادەملەرنى يەنە قانات ئاستىغا ئېلىشقا بولمايدۇ! ...

... ئومۇمىي كەيپىياتتىن قارىغاندا،

جاڭ شياۋلىنى ياقلىغۇچىلار يوق دېيەر-
لىك ئىدى. بەزىلەر پەقەت ئېھتىيات يۈ-
زىسىدىنلا ئانچە - مۇنچە يۇمىلاق گەپلەر-
نى قىلىشىۋاتاتتى. مۇزاكىرە ئاخىرىغا بار-
غانسېرى قىزىپ كەتتى. جاڭ شياۋلى بى-
لەن ئۇزۇندىن بېرى - ئۆچ - ئاداۋىتى بار-
لار، ئۇنىڭ مىشچان، تەكەببۇر، ئازازۇك-
لىقتىن بىزار بولغانلار ئۇنى پۇخادىن چىق-
قۇدەك سۆكتى، ئەيىپلىدى. شۇنداق قىلىپ،
مېنىڭ ئاخشامدىن بېرى ئويلاپ قويغان
قارارىمنى ئوچۇق ئېلان قىلىشقا پۈتۈنلەي
زېمىن ھازىرلاندى. مەن كۆپچىلىكنىڭ
پىكرىنى يىغىنچاقلىغاچ، ئۆز قارارىمنى
ئوتتۇرىغا قويدۇم:

— يولداشلار، بىز ھازىر ئىسلاھات
دەۋرىدە ياشاۋاتىمىز، ئىسلاھات دېمەك - ئۆز-
گەرتىش دېمەك. بىز سوتسىيالىستىك تۈر-
مۇشىمىزغا ئۇيغۇن بولمىغان بارلىق ئىق-
تىسادىي، سىياسىي، ئەخلاقىي نەرسىلەرنى
ئۆزگەرتىمىز، بۇ ئەلۋەتتە ئادەملەرنىمۇ
ئۆز ئىچىگە ئالىدۇ. يولداش جاڭ شياۋلى-
نىڭ مەسىلىسى مېھمانخانىمىزدا مۇلازىمەت-
تىكى پوزىتسىيە ۋە مۇئامىلىنىڭ ئىنتايىن
ناچارلىقىدەك مۇھىم بىر مەسىلىنى ئىس-
پاتلاپ بەردى. بۇنى تۈزىمەي تۇرۇپ،
مېھمانخانىدا يېڭى كەيپىيات، يېڭى ئىس-
تىل، يېڭى سۈپەتنى تىكلەنگىلى بولمايدۇ.
شۇڭا، يولداش جاڭ شياۋلىنىڭ مەسىلىسىنى
جىددىي بىر تەرەپ قىلىش ئارقىلىق باش-
قىلارغا ئىبەرەت قىلىشىمىز كېرەك. مەن
يۇقىرى رەھبەرلىكنىڭ يوليورۇقى بويىچە،
يولداش جاڭ شياۋلىنى بۇ يەردىن يۆتكى-
ۋېتىشنى ئوتتۇرىغا قويمەن. بۇنىڭغا ئىك-
كى ئاي سۈرۈك بېرىمىز، شۇ مۇددەت ئى-
چىدە ئۆزى مۇناسىۋەت قىلىپ، خىزمەت ئور-

نى تېپىۋالسا بولىدۇ، بۇ قارارنى بۈگۈن
ئىشچى - خىزمەتچىلەرنىڭ چوڭ يىغىنىنى
ئېچىپ - ئېلان قىلىمىز.

بۇنىڭغا ھېچكىم قارشى ئاۋاز بەرمە-
دى، لېكىن ھەممەيلەنمۇ بىردەك قىزغىن
بولۇپ كەتمىدى. بەزىلەر «ئاقىۋىتى قان-
داق بولار؟» دەپ، بېشىنى لىڭشىتسا، بەزى-
لەر «كۆرۈپ باقمايمىزمۇ» دەپ، بىتەرەپلىك
ئىپادىسىنى بىلدۈردى. يىغىن تارقىلىش
ۋاقتىدا، مەمۇرىي بۆلۈم باشلىقى مەندىن
بىر ئىشنى سورىدى:

— ياسىن جىڭلى، باش ئاپپاراتنى
توختىتىپ قويۇشقا بولمايتتى، ئەمدى جاڭ-
شياۋلىنىڭ ئورنىغا كىمنى قويسىمىز؟
مەن تۈنۈگۈنلا بۇ ھەقتە كۆڭلۈمدە
سان تەييارلاپ قويغانىدىم.

— يېڭى بىنادا گۈلنار ئىسىملىك بىر
قىز بار ئىكەن، ئۈچ تىللىق ئىكەن، تېلې-
فونىستىلىقتىنمۇ خەۋىرى بار ئوخشايدۇ،
شۇنداقمۇ؟

مەمۇرىي بۆلۈم باشلىقى بىر نەرسىنى
ئەسلىگەندەك، كۆزلىرىنى يېرىم - يارتا يۈ-
مۇپ دېدى:

— ھە، توغرا، توغرا، شۇنداق بىر
قىز باردەك قىلاتتى ...

— ئەمىسە، ھازىرچە شۇ قىز ئىشلەپ
تۇرسۇن!

چۈشتىن كېيىنكى چوڭ يىغىن قىسقا،
لېكىن تەنتەنلىك ئېچىلدى. جاڭ شياۋلى
ئۈستىدىكى كەسكىن قارار خۇددى تىپ-
تىنچ كۆلدە قاتمۇقات دولقۇن پەيدا
قىلغاندەك، ئىشچى - خىزمەتچىلەر ئارىسىدا
چوڭ غۇلغۇلا، جىددىي ۋەزىيەت شەكىل-
لەندۈردى. ھەممىشە كۈن ئۆتكۈزۈشنىڭلا
كويىدا بولۇپ، قەلبى ئۈگدەپ قالغان، قو-



لىنىڭ ئۇچىدىلا ئىشلەپ، بىدخەستەلىك قىلىدىغان، سەپداشلىرى ئىچىدە بېشەملىك، زۇۋاندازلىق قىلىپ، ياخشىلارغا كۈن بەرمەيدىغان نۇرغۇن كىشىلەر چۆچىگەندەك، غەپلەت ئۇيقۇسىدىن ئويغانغاندەك بولدى. بۇ ھەقىقەتەنمۇ ياخشى باشلىنىش ئىدى. لېكىن كىم بىلسۇن، بۇ ئىشنىڭمۇ ئاخىرى خەيرلىك بولماي قالدى. جاڭ شياۋلى ئار-قىمۇ ئارقا ئەر زىيىپ، يۇقىرى-تۆۋەن قاترىدى، ئاستا-ئاستا ئۇنىڭمۇ ھامىيىسى چىقىشقا باشلىدى. ئىشنىڭ ئەجەبلىنەرلىكى شۇكى، جاڭ شياۋلى ئۈستىدىكى قارار ئېلان قىلىنىپ بەش كۈندىن كېيىن، ھېلىقى ئىككى باشلىقنىڭ مېھمانخانىدا تۇيۇقسىز پەيدا بولۇپ قېلىشى ئىدى.

ئۇلار مېنى يەنە شۇ غەربىي بىنا-كى 104 - نومۇرلۇق ئۆيگە چاقىرتتى. ئۇلار بىلەن كۆرۈشۈپلا ھەيران قالدىم. ئۇلارنىڭ بۈگۈنكى گەپ-سۆزى، تەقەبى-تۇرقى ئۆتكەنكى بىلەن ئاسمان-زېمىن پەرقلىنەتتى. ئاۋازى ناھايىتىمۇ سالاپەتلىك، دولقۇنلۇق، چىرايى سۈرلۈك ھەم سوغۇق ئىدى.

چىمەن دوپپىلىق باشلىق جىددىي ئەلپازدا سورىدى: — تېلېفونىڭ جاڭ شياۋلىنىڭ مەسىلىسىنى قانداق بىر تەرەپ قىلغانىدىڭىز؟ مەن پۈتۈن جەرياننى تەپسىلىي سۆزلەپ بەردىم. باشلىق ھېچ ئىشتىن خەۋىرى يوق ئادەمدەك، بىردىن چالۋاقتى: — شۇ ئىشقىمۇ بۇنچە ئېغىر چارە كۆرگەن بارمۇ؟

مەن ئۆز قۇلىقىمغا ئىشەنمەي تۇرۇپلا قالدىم، تىلىمۇ تاڭلىنىمغا چاپلىشىپ قالدى. بىر ھازادىن كېيىن ئاران ئېسىمنى

يىغىپ: — ھېچقانداق چارە كۆرۈلمىدى، پەقەت بۇ يەردىن يۆتكىلىشىمنى ئۇقتۇردۇ. دۇق... — دېيەلدىم.

— شۇمۇ چارە-دە! — دېدى ئۇ توڭلۇق بىلەن، — بۇ يەردىن كېتىپ نەگە بارماقچى؟ ياپىما قاپاق باشلىقىمۇ دەرھال ئۇنى قۇۋۋەتلىدى:

— توغرا، زىددىيەتنى باشقا يەرگە ئىتتىرىش ياخشى ئەمەس، ئۇنىڭغا ئىجابىي تەربىيە بەرسەڭلا بولاتتى، ئادەم ئەمەسمۇ، تۈزۈلۈپ كېتىدۇ!...

بېشىمدىن بىر قاپاق سوغۇق سۇ قۇيغاندەك شۈركىنىپ كەتتىم. بۇ ئىككى باشلىقنىڭ بىر ھەپتە بۇرۇن مەن بىلەن مۇشۇ ئۆيدە سۆزلەشكەن باشلىق ئىكەنلىكىدىن شەكلىنىپ قالدىم. ئەلەمدىن خىرەلەشكەن كۆز-لىرىمنى يوغان ئېچىپ، ئۇلارغا قايتىدىن زەڭ سالدىم. ھېچقانداق خاتاسى يوق، دەل شۇلارنىڭ ئۆزى، پەقەت كىيىملىرىلا ئۆزگەرگەن: ئۇ چاغدا ئۇلار ناھايىتىمۇ ئاددىي-ساددا ئىدى، بۈگۈن بولسا، ناھايىتىمۇ سالاپەتلىك، ئەجنەبىيچە كۆرۈنەتتى.

جاڭ شياۋلى سىزنىڭ ئۈستىڭىزدىن ئەر زىيىدى، — دېدى چىمەن دوپپىلىق باشلىق ئەمەلدارلارچە تەلەپپۇزدا، — ئۇ سىزنى مىللەتچىلىك كەيپىياتى ئېغىر، بىر خەنزۇنى بوشتىپ، ئورنىغا ئۇيغۇرنى قويىدى، دەۋاتىدۇ. سىز بۇنىڭغا قانداق قارايسىز؟

يارەببىم! يوغان بىر باشلىقنىڭ مۇشۇ گەپنى مەندىن سوراۋاتقىنىنى قاراڭ! ئەر-ۋاھىم قىرىق گەز ئۇچتى، توۋا دەيمەن، پارتىيە ئۇنىڭغا شۇنچە پۇرسەتلەرنى يارىد-

تىپ نېمە دەپ تەربىيەلەدى؟ ئىككى - ئۈچ يىلغىچە ئالىي پارتىيە مەكتەپلىرىدە ئۇ زادى نېمىنى ئوقۇدى؟ جاڭ شياۋلىغۇ چىدىماسلىق قىلىپ شۇنداق دېسۇن، بۇ باشلىقچۇ؟ ئۇنىڭ شۇنچىلىك ئىشنى چۈشەنمىپ، تېگىگە يەتكۈچىلىكى يوقمۇ؟ ئىست! ئىست! ...

ئويلىغانسىرى يۈرىكىم سىقىلىپ كەتتى، ئالدىمدا قاڭغىيىپ ئولتۇرغان ئىككى باشلىق كۆڭۈل ئەينىكىمدە بارغانسىرى خىرەلەشتى. ئۆزۈمنى باسالماي ئاخىرى پوسۇقىدا دېدىم:

— مۇنداق گەپلەرنى كالتەك، قالپاق قىلىپ ئادەم قورقۇتۇش بۇرۇن بولغان، لېكىن كىشىلەر ھازىر بۇنىڭ تېگى - تەك تىنى چۈشىنىپ قالدى. مېنىڭچە، خىزمەتتىكى نورمال تەكشۈشنى مىللىي كەيپىيات، مىللەتچىلىك دېگىلى بولماس! توغرا، مەن جاڭ شياۋلىنىڭ ئورنىغا گۈلنار ئىسىملىك بىر ئۇيغۇر قىزنى قويدۇم. ئۇ جاڭ شياۋلىدىن چەندان ياخشى، خىزمەتتە قىزغىن، ئاكتىپ، مەسئۇلىيەتچان. ئۇنىڭدىن باشقا، ئۈچ تىللىق، خەنزۇچە بىلەن ئېنگىلىزچەنى ياخشى بىلىدۇ، بۇ - مېھمانخانىمىزنىڭ خىزمىتىنى ئىلگىرى سۈرۈشكە پايدىلىق. ئۆتكەندە، جاڭ شياۋلى چەت تىل بىلىمىگە چىكە، چەت ئەللىك مېھمانلار بىلەن ئالا-قىلىشىشتا بىرمۇنچە ئوقۇشما سىلىقلارنى كەلتۈرۈپ چىقارغان. مېنىڭچە، خىزمەتنى ئىلگىرى سۈرۈش، مۇلازىمەت سۈپىتىنى ئۆستۈرۈش ئۈچۈن، قايسى مىللەت، قانداق سى جىنىس بولۇشىدىن قەتئىينەزەر، ياخشى بولسىلا، مۇۋاپىق ئورۇنغا قويۇپ ئىشلىتىشكە بولۇۋېرىدۇ...

— بولدى - بولدى، بەك سۆزلەپ

كەتتىڭىز، يولداش جىڭلى، - دېدى چىمەن دوپپىلىق باشلىق مەسخىرە قىلغاندەك دېمىقىنى قېقىپ، - ھەرقانچە چۈشەندۈرسىڭىزمۇ جاڭ شياۋلى ئۈستىدىكى چارە مۇۋاپىق بولماپتۇ! ...

— نېمە؟! - مەنمۇ ئاغزىمنى قويۇۋەتتىم، - بۇ ئىشتا مەن ئۆز بېشىمچىلىق قىلغىنىم يوق، سىلەرنىڭ يوليورۇقىڭلارنى ئىجرا قىلدىم!

چىمەن دوپپىلىق باشلىقنىڭ كۆپمە يۈزى تېخىمۇ ئېسىلىپ ئۆگدى. ياپما قا-پاق باشلىقمۇ سافانى غىرىسلىتىپ، ئۇيان-بۇيان تولغاندى. ھېلىقى شالاڭ چاچلىرىنى چىمەللىكى بىلەن قاشلىغاندەك تاراپ قويدى. كېيىن قىلچىمۇ تەپ تارتماستىن:

— توغرا، ئۇ ۋاقىتتىكى گەپقۇ شۇنداق بولغان، لېكىن ئەھۋال ئۆزگىرىپ تۇرىدۇ. دە! ئۇ چاغدىكى سورۇنمۇ ئوخشىمايدۇ، ئۇ كۈنى شۇنداق دېيىش زۆرۈرى ئىدى... - دېدى.

مەن شۇ چاغدىلا ئۇلاردىن ھەزەر ئەيلەشكە باشلىدىم. ئۇلار سورۇن تاللاپ سۆزلەشكە نېمىدىگەن ئۇستا - ھە؟! ئۇ كۈنى بۇ يەردە ئاپتونوم رايوندىكى چوڭ بىر ئاقساقالنىڭ كېلىنى بار ئىدى، بۈگۈنچۇ؟! بۈگۈن بۇ يەردە ئۇلارنىڭ قول ئاسىتىدىكى كىچىككىنە بىر جىڭلى ئولتۇرىدۇ. بۇنى ئۇلار خۇددى خېمىردەك خالىغانچە ئەيلەپ - چەيلىيەلەيدۇ. دە! ...

ئۇشتۇمتۇت خورلۇق ھېس قىلدىم. نېمىدۇر ئىنسانىي غۇرۇرۇمغا قاتتىق تەگكەندەك بولدى. ئاچچىقىمدا نېمە دېيىشىمنى بىلمەي، قانداق ئولتۇرۇپ قالدىم. بىر چاغدا چىمەن دوپپىلىق باشلىق تۇمشۇقىنى ئۇچلاپ بۇيرۇق قىلدى!



ئورنۇمدىن لىككىدە تۇرۇپ چىقىپ كەتتىم. كۈن قايرىلىپ، ھاۋا سەگىپ قالغانىدى. ئىشخانغا كىرگۈم كەلمىدى، يۈرىكىم سىقىلىپ، شۇنچە كەڭ يەرمۇ تارلىق قىلىۋاتقاندا بىلىنەتتى. باغلارنى ئارىلاپ خىيالغا چۆمدۈم. يۈرىكىمدىن ياڭراق بىر سادا كۆتۈرۈلۈپ، ۋوجۇدۇمنى لەرزىگە سالاتتى. قانچە ئويلىساممۇ بۇگۈنكى ئىشنىڭ تېگىگە يېتەلمەيتتىم. يوغان ئىككى باشلىقنىڭ ئاددىي بىر تېلېفونىنىستقا بۇنچىلىك خەيرىخاھلىق قىلىۋاتقانلىقىنىڭ، بىر ھەپتە بۇرۇنقى لەۋزىدىن دەرھال يېنىپ، ئۇنىڭ تەقدىرى ئۈستىدە بۇنچە باش قاتۇرۇۋاتقانلىقىنىڭ سەۋەبىنى زادىلا چۈشەنگىلى بولمايتتى...

دۇنيانىڭ ئىشلىرى شۇنچىلىك مۇرەككەپ، شۇنچىلىك سىزلىقىمىدۇ؟ ئادەملەر ئارىسىدىكى مۇناسىۋەت ئاشۇنداق غەلىتە، ئۆمۈچۈك تورىدەك باش - ئايىغى يوق تىل - سىماتىمىدۇ؟ ئۇنىڭ زادى تېگىگە يېتىپەي پايانىنى تاپقىلى بولماسمۇ؟!...

خىياللىرىم چىگىشلىنىپ، بېشىم چىڭ قالدى، نېرۋىلىرىم تارتىشىپ كەتتى. ئېغىر - ئېغىر تىنىپ، تاللىق ئاستىدا كېتىۋاتاتتىم، ئارقامدىن شىپىرىلغان ئاۋاز ئاڭلاندى. قارىسام، مالىيە بۆلۈمىنىڭ ھېلىقى ئېھتىياتچان مەسئۇلى لاۋلياڭ كېلىۋاتقانكەن. ئۇ ئالدىمغا كېلىپ، بىر ۋاراق قەغەزنى ماڭا سۇنغاچ دېدى:

— مالىيىنى ئېنىقلاپ كۆرۈشنى تاپ شۇرغانىدىڭىز، ئۈچ كۈندىن بېرى كېچە - كۈندۈز ئىشلىدۇق. ئۇششاق - چۈشەك ئىشلار ئاز ئەمەس ئىكەن، لېكىن، 25360.00 يۈەنلىك مۇشۇ بىر ھۆججەت ھازىرغىچە كۆڭلۈمنى غەش قىلىپ تۇرۇۋاتىدۇ، سىزمۇ

— قارارنى ئۆزگەرتىڭ! جاڭ شياۋلى ئۆز جايىدا ئىشلەۋەرسۇن!...

— شۇنداق قىلىڭ! — دېدى يەنە بىر باشلىقمۇ سالا قىلغاندەك، — قارار دېگەننى ئادەم چىقىرىدۇ، ئۆزگەرتىسە بولۇۋېرىدۇ...

غۇزىدا ئاچچىقىم كەلدى، كۆزۈمگە قاراڭغۇچىلىق تىقىلىپ ئۆزۈمنى تۇتالماي قالدۇم.

قارارنى ئۆزگەرتىشكە بولمايدۇ! — دېدىم چورتلا كېسىپ، — سەلەر تېخى بىر ھەپتە بۇرۇن مانا مۇشۇ ئۆيدە ئولتۇرۇپ: «تېلېفونىستقا قانداق مۇئامىلىدە بولۇش سىز ئۈچۈن بىر سىناق!» دېگەن ئىدىڭلار، مەن شۇ گەپ بويىچە مېھمانخانىدىكى 253 نەپەر ئىشچى - خىزمەتچىنىڭ ئالدىدا جاڭ شياۋلى ئۈستىدىكى قارارنى ئېلان قىلدىم. قارار مېھمانخانىدا كۈچلۈك دولقۇن پەيدا قىلدى. كىشىلەر شۇنىڭغا قاراپ سەپكە تۇردى. ھازىر بۇ قارارنى ئىجرا قىلىش - قىلماسلىق مەن ئۈچۈن 253 ئىشچى - خىزمەتچى ئالدىدىكى جىددىي سىناق بو - لۇۋاتىدۇ. ئەگەر قارارنى ئۆزگەرتىشكە مېنى مەجبۇرلىساڭلار، ئۇ چاغدا مېھمانخانىدا مەن ئەمەس، جاڭ شياۋلى تۇرسۇن، ئىككى - ئىككى بىرى!

ئىككى باشلىق بىر - بىرىگە قاراشتى، بىرىنىڭ يۈزى دەسلەپ قىزىرىپ، كېيىن ئاقاردى. يەنە بىرىنىڭ چۆيۈندەك كۆك - رىپ كەتتى. ئەمدى ئۇلارغا ھېچقانداق گەپ قىلىشنىڭ ئورنى قالمىغانىدى.

— بولدى، سىز چىقىپ ئىشىڭىزنى قىلىڭ! — دېدى چىمەن دوپپىلىق باشلىق. قوپال ھەم سوغۇق ئاۋازدا، — بۈگۈن مۇشۇنچىلىك سۆزلىشەيلى!

كۆرۈپ بېقىڭ. مەن ھۈججەتنى قولۇمغا ئېلىپ قارىدىم. ئۇنىڭدا «مەركەزدىن كەلگەن XXX باشلىقنى كۈتۈۋېلىش ئۈچۈن كەتكەن پۇل 25360.00 يۈەن» دەپلا يېزىلغانىدى. ھۈججەتنىڭ چېكىسىدە مېھمانخانىنىڭ بۇرۇنقى باشلىقىنىڭ ئىمزاسى تۇراتتى. بۇ كىشى تېخى بىر ئاي بۇرۇنلا بىر دەرىجە ئۆسۈپ، ۋىلايەتلىك مالىيە ئىدارىسىگە باشلىق بولۇپ كەتكەنىدى. مەن ھۈججەتتىن ھېچنەرسىنى چۈشىنەلمەي سوردىم:

— بۇنچە كۆپ پۇل نېمىگە ئىشلىتىلگەننىكەن؟

لاۋياڭ قىسقىلا جاۋاب بەردى: — ئۆتكەندە جۇڭياڭدىن كەلگەن باشلىقلارنىڭ يېمەك-ئىچمىكىگە ئىشلەتكەن...

— ئۇلار قانچىلىك ئادەم ئىدى؟
— جۇڭياڭدىن، ئاپتونوم رايونىدىن بولۇپ، 27 نەپەر.
— قانچە كۈن تۇرغان؟
— بار - يوق ئىككى كۈن...

مەن تەئەججۈپ ئىچىدە تېخىمۇ كۈچلەپ سوردىم:
— سېتىۋېلىنغان نەرسىلەرنى دەپ بېقىڭا؟

لاۋياڭ بىردەم جىمىپ كەتتى، كىيىن ئالدىرىماي، ئىدىتلىق قىلىپ سۆزلەشكە باشلىدى:
ئېسىمدە قېلىشىچە، قايسى بىر ناھىيەدىن سېتىۋېلىنغان بادام تۆت تاغار، ئىككى كۈن ئىچىدە ئېلىنغان قوغۇن، تاۋۇز 14 توننىغا، قوي 32، توخۇ، ئۆردەك، غاز دېگەنلەر يۈزلەپ - يۈزلەپ قالغان نەرسە...

لەر ئانچە ئېسىمدە قالماپتۇ. لېكىن سىز بىر ساننى ھېسابلاپ كۆرۈڭ: مېھمانلار كەتكەندىن كېيىن، ئېشىپ قالغان نەرسىلەر بىلەن 20 جۈزلىق زىياپەت تەييارلاپ 200 ئادەم بىر كېچە ئوينىدى!...
بۇ سان - سېغىرلارنى ئاڭلاپ چۆچۈپ كەتتىم. بۇ يەردە «بۇغداينىڭ باھانىسىدە قارىمۇق سۇ ئىچكەن» دىنىمۇ چوڭ نەپ سانىيەتچىلىك باردەك قىلاتتى. راست ئەمەسمۇ؟ ئىككى كۈن تۇرغان مېھمان ئۈچۈن شۇنچىۋالا نازۇ - نېمەتلەرنى سېتىۋېلىشنىڭ نېمە ھاجىتى؟ مەركەزدىن كەلگەن چوڭ باشلىق بىر جېنىغا شۇنچە نەرسىلەرنى يەپ كېتەلەيدىغان لەھەڭمۇ؟ ئەگەر ئۇ كاتىپى ھەم مۇھاپىزەتچىسى بىلەن بىللە ئىككى كۈن مىدىرلىماي ئولتۇرۇپ بادام چېقىپ يېسىمۇ، ئۇلار سېتىۋالغان بادامنىڭ ئۈچتىن بىر قىسمىنى يەپ بولالمايتتى!...

بۇ سان - سېغىرلار مېنى سەگەكلەش تۇرۇپ قويدى. خىيالىمغا بىردىنلا ئۆتكەن يىلى باھار بايرىمىدىن كېيىنكى ئىدارە مەزىدە سۆز - چۆچىك بولۇپ يۈرگەن بىر ئىش كەلدى:

ئۆتكەن يىلى باھار بايرىمىنىڭ ھارپا كۈنى كەچتە مېھمانخانىنىڭ سابىق جىڭ لىسى شەھەردىكى كادىرلار قوروسىغا كەپتۇ. ئۇ، ئا بۇجاڭنىڭ ئۆيىنى ئىزدەيدىكەن، بىر - بىردىن سورىسا، ئىككىنچى قەۋەتتىكى بىرىنچى ئۆيىنى كۆرسىتىپ قويۇپتۇ. جىڭلى بۇ ئۆيگە توڭلىتىلغان 15 توخۇ بىلەن 20 كىلو بېلىقنى ئەكىرىپ، «چاغانلىق سوۋغىتىمىز» دەپتۇ ۋە ئۆزىنىڭ نام ئەھۋالىنى ئېيتىپ قويۇپ چىقىپ كېتىپتۇ. بۇ چاغدا، ئا بۇجاڭ ئۆيدە يوق ئىكەن، خوتۇنى ناھايىتى تەڭ...



قىسلىقتا «سوۋغات» لارنى ئېپىقاپتۇ. كىسىم بىلىسۇن، ئەتسى ئەتىگەندە - دىلا، ئا بۇجاڭ جىنگىلىغا تېلېفون ئۇرۇپ، راسا دەككىسىنى بېرىپتۇ. شۇ چاغ دىلا ئۇ ئىشنى خاتا قىلغانلىقىنى بىلىپتۇ. ئەسلىدە، شۇ بىنادا ئىككى ئا بۇجاڭ بار ئىكەن، بىرسى، تەشۋىقات بۆلۈمىنىڭ، يەنە بىرسى، تەشكىلات بۆلۈمىنىڭ. جىنگىلىنىڭ «سوۋغات» ئېلىپ كىرمەكچى بولغىنى، تەشكىلات بۆلۈمىدىكى ئا بۇجاڭ ئىكەن، لېكىن ئۇ، كىشىلەرنىڭ ئوقۇشماي كۆرسەتىپ قويغىنى بويىچە، تەشۋىقات بۆلۈمىدىكى ئا بۇجاڭنىڭ ئۆيىگە ئەكىرىپ سالغانىكەن....

بۇ ئىش ئاشكارىلانغاندىن كېيىن، ئىدارە - جەمئىيەتلەردە بىر مەزگىل راسا كۈلكە بولغانىدى. ئۇنى بىزنىڭ ئىشخانىمىدىكى قىزىقچى بىرسى خۇددى مەدداھلاردەك كېلىشتۈرۈپ ھېكايە قىلاتتى. مانا بۈگۈن شۇ ئىشلار سادىر بولغان مېھمانخانىدا ئۆزۈم تۇرۇپتىمەن. قولۇمدىكى ھۈججەت بىلەن شۇ ۋاقىتلاردىكى ئىشلارنى باغلىسام، ئىككىسىنىڭ ئارىسىدا ناھايىتى ئىنچىكە ھەم سىرلىق بىر باغلىنىشنىڭ بارلىقىنى غۇۋا ھېس قىلغاندەك بولدۇم. بەلكىم بۇ، بىرلا ئا بۇجاڭنىڭ ئۆيى بىلەن تۈگەمسەكېرەك....

كۆڭلۈمگە بىر ئىش كەلدى، مالىيە بۆلۈم باشلىقىدىن ئىلتىجا بىلەن سوردىم: - سىز مانا مۇشۇ ھۈججەتتىكى ئەھۋالنى تەپسىلىرەك ماتېرىيال قىلىپ يېزىپ بېرەلەمسىز؟ - پايدىلىنىش قىممىتى بار، دەپ قارىسىڭىز، يېزىپ بېرەي، - دېدى ئۇمۇ.

قىزغىنلىق بىلەن، - راستىنى ئېيتسام، بەزى ئىشلار مېنىڭمۇ كاللامدىن ئۆتمەيدۇ، جىنگىلى. لېكىن ھوقۇق دېگەن بۇ نەرسەنىڭ پىلىدەك كۈچى بار ئىكەن، ئۆتمەسەمۇ ئۆتكۈزىدىكەن. سىز ئويلاپ بېقىڭا، يۇقىرىدىن بىزنىڭ بۇ يەرلەرنى نامرات دەپ، ھەر يىلى نۇرغۇن ياردەم پۇلى بېرىدۇ، لېكىن بۇ پۇللار زادى نەگە كېتىۋاتىدۇ؟ ئۆز جايىغا ئىشلىتىلىۋاتامدۇ - يوق؟ مەن گۇمانلىنىمەن. بىر نەچچە مېھماننى كۈتۈۋېلىش ئۈچۈن، مانا مۇشۇنچىۋالا پۇل بۇزۇپ - چېچىلسا، ئادەمنىڭ ئىچى سېرىلمامدۇ؟ بۇ ئىشلارنىڭ زادى ئىككىسى بارمۇ - يوق؟... لاۋياڭنىڭ قاينىشى يوللۇق ئىدى، يۈز مۇسكۇللىرى تارتىشىپ، كۆزلىرى چەكچىيىپ كەتكەنىدى. مەن ئۇنىڭغا بىر نەچچە ئېغىز بولسىمۇ كۆڭۈل كۆتۈرىدىغان سۆزلەرنى قىلىپ قويدۇم.

- ئىككىسى بار، ئىككىسى يوق ئىش بولامدۇ، لاۋياڭ؟ - دېدىم ئۇنىڭ يەلكىسىگە يېنىك قېقىپ تۇرۇپ، - سىز يېزىپ بېرىڭ، مەن ئۇنىڭ ئىككىسىنى تاپماقچىمەن!

ئۇ، ماتېرىيالنى كېچىچە ئىشلەپ بەر - مەكچى بولۇپ كەتتى. ئاستا - ئاستا قاراڭغۇ چۈشۈشكە باشلىدى. مەن تاللىقتىن چىقىپ، گۈللۈككە كەلدىم، ئۇ يەردىن ئۆتۈپ، ئەمدى ئىشخانىغا كىرەي دەپ تۇرۇشۇمغا، دەرۋازىدىن ناتونۇش بىر پىكاپ كىرىپ كەلدى. مەن بىرەر ئىش بىلەن چىققان بىرسى بولسا كېرەك دەپ، ئىشخانا بىناسىنىڭ ئالدىدا كۈتۈپ تۇردۇم. لېكىن پىكاپ بۇ تەرەپكە قايرىلماي، ئۇدۇل ئاشخانا تەرەپكە ئۆتۈپ كەتتى. دەسلەپ كۈ - گۈلشىمىگە نىزدىم، كېيىن بىردىنلا كۆڭلۈمگە

گۇمان چۈشتى. شەيتان ۋە سەۋەسى بىلەن بىر بېسىپ، ئىككى بېسىپ ئاشخانغا باردىم. ماشىنا بۇ يەردە كۆرۈنمىدى. قايتىپ كېتىۋېتىپ، ئامبار تەرەپكە كۆزۈم چۈشۈپ قالدى. ماشىنا ئامبارنىڭ ئارقا تېمىغا چاپلىشىپ تۇراتتى. تېخىمۇ يېقىنراق كەلدىم، ھەممە نەرسە ئوچۇق كۆرۈندى. ئامبارنىڭ ئارقا تەرەپتىكى كىچىك دېرىزىسى ئېچىلىپ، شۇ يەردىن ماشىنىغا ھەدەپ بىر نەرسىلەر قاقچىلىنىۋاتاتتى. مەن تۇيدۇرماي ماشىنىنىڭ يېنىغا كەلدىم. دېرىزىدىن ئېلىنىۋاتقان نەرسىلەر قول چىراغنىڭ نۇرىدا غۇۋا كۆرۈنۈپ تۇراتتى. ماشىنىنىڭ ئارقا ساندىقى توڭلىتىلغان گۆش، توخۇ، بېلىق، ياپون پىيۇسى، پاكىستان تاماكىسى، ئالىي دەرىجىلىك ئاق ھاراق، مېۋە سۈيى، گاز سۈيى قاتارلىق نەرسىلەر بىلەن توشاي دەپ قالغانىدى. مەن ئۆزۈمنى تۇتۇۋالالماي، تۇيۇقسىز چاقماق چاققاندا ۋارقىردىم:

— بۇ نېمە ئىش؟ ئامبارغا ئوت كەتمىگەندۇ؟...

بۇ قوپال ئاۋازىمدىن ئۇلار چۆچۈپ، جىمىدە بولۇپ قېلىشتى. ھېچكىم زۇۋان سۈرمىدى. يەنە ۋارقىردىم:

— گەپ قىلمايسىلەرغۇ؟ بۇ ماشىنا نەگە باردۇ، كىمىنىڭ؟

ئامبار ئىچىدىن مەمۇرىي بۆلۈم باشلىقىنىڭ غورۇڭلىغان ئاۋازى ئاڭلاندى:

— باشلىقنىڭ ئۆيىدە مېھمان بار ئىكەن، شوپۇرنى چىقىرىپتۇ، ئازراق بىر نەرسە قاچىلاپ بېرىۋاتىمىز...

قايسى باشلىقنىڭ؟ — ئاسماقچىلاپ سورىدىم.

مەمۇرىي بۆلۈم باشلىقى دۇدۇقلاپ

قالدى: — ھېلىقى... ھېلىقى... باشلىق... مەن دەرھال ماشىنىنىڭ نومۇرىغا كۆز تاشلىدىم. بۇ راستىنلا ھېلىقى جىمىمەن دوپپىلىق، كۆپمە يۈز باشلىقنىڭ ماشىنىسى ئىدى.

— بولدى، تىلىڭىزنى چاينىماڭ! — دېدىم مەمۇرىي بۆلۈم باشلىقىغا زەردە بىلەن، — مۇشۇ قاچىلىغان نەرسىلىرىڭىز تېخى ئاز-راق نەرسىلەرمۇ؟ ئېيتىپ بېقىڭا، كۆپ بولغاندا قانچىلىك بولىدۇ؟

ئۇ زۇۋان سۈرمىدى، يەرگە قاراپ پۇشۇلداپ كەتتى. شۇ ئارىلىقتا ماشىنىنىڭ يېنىدا تۇرغان بىر ئىشچى راست گەپنى ئېيتتى:

— جىڭلى، بۇ نەرسىلەرنى بۇرۇن ئوچۇق - ئاشكارا قاچىلاۋېرەتتۇق، ئاز بولغاندا يېرىم ماشىنا كىرىپ كېتەتتى. بۈگۈن سىلدىن ئېھتىيات قىلىپ، يوشۇرۇن قىلغان يېرىمىز بۇ!...

غەزەپتىن تىترەپ كەتتىم. بۇ يەرنى كىشىلەرنىڭ «بىر پارچە لوق گۆش» دېگەنلىرى راست ئىكەن. ھارامنى يەپ كۆنگەنلەرنىڭ نەپسى يوغىناپ، دوزاقنىڭ ئوتىمۇ كار قىلمايدىغان بولۇپ قالغان ئوخشايدۇ. بولمىسا، مۇشۇ گۆشلەرنىڭ سۆڭەكلىرى، بېلىقنىڭ قىلىرىقلىرى ئۇلارنىڭ گېلىغا پۇتلاشماسمۇ؟ پىۋا، ھاراقلار تىلىنى كۆيىدۈرمەسمۇ؟...

ھەي كادىرلار، ئىناپ قىلىڭلار! بۇ نەرسىلەر جاڭگالدىكى ئىگە - چاقىسىز تاش - تۇپراق ئەمەس، بۇ خەلقنىڭ قان تەرى! ئۇنى بۇنداق تالان - تاراج قىلىشقا بولمايدۇ! سىلەر بىلمەيسىلەر، ئاچكۆز ئادەملەر ھەمىشە ئەجىلدىن بۇرۇن ئۆلىدۇ!



قايسى بىر دانىشمەن: «مال - مۈلۈك بىلەن باي بولغاندىن كۆرە، قانائەت بىلەن باي بولغان ياخشىراق» دەپتىكەن. بۇ سۆز سىلەر-گىمۇ تەئەللۇق بولسۇن، ئاز-تولاقانائەت قىلىڭلار، ئىنساپ قىلەڭلار، نەپسىڭلارنى يىغىڭلار! مەمۇرىي بۆلۈم باشلىقى بىلەن ئام-بارچىغا قاتتىق كايىدىم:

— سىلەر ئەمدى ھوشۇڭلارنى تىپىپ-ۋېلىڭلار! بۇ نەرسىلەرنىڭ ئىگىسى بار! ھېساب كىتابى بار! كونا يولدا ئەمدى مېڭىشقا بولمايدۇ. ئەگەر مەن مۇشۇ يەردىلا بولىدىكەنمەن، ھەرقانداق ئادەمگە بىر چىشلەم «لوق گۆش» ئالدىرمايمەن! بۇنىڭدىن كېيىن ئامباردىن مېنىڭ تەستىقىمىز بىر تال پەيمۇ چىقىم قىلىنمايدۇ! ماشىنىدىكى نازۇ-نېمەتلەرنى ئۆز جايىغا چۈشۈرۈپ قويۇڭلار، شوپۇر ھا-لال قەدەم بىلەن تىنىچ - ئامان كىرىپ كەتسۇن!

شۇ كېچە تاڭ ئاتقۇچە كىرىپك قاق مىدىم. باغرىمدا چىمراغ كۆيگەندەك، ۋۇجۇدۇم قىزىپ، تولغاندىم. ئەتسى ناھا-يىتىمۇ خامۇش تۇردۇم. شۇنداقتىمۇ يەنە ۋاقتىدا ئىشقا چىقتىم. ئىشخانىغا ئەمدى كىرىپ تۇرۇشۇمغا لاۋلىياڭ تاپان باستى قىلىپ كىردى. ئۇ ئاۋۋال ئىشىكىنى ھىم يېپىپ قويۇپ، ئاندىن يېنىمغا كەلدى ۋە پەس ئاۋازدا:

— ئاخشام دېگەن ماتېرىياللارنى ئىش-لەپ كەلدىم، كۆرۈپ بېقىڭ، - دېدى. ئىككى ۋاراق قەغەزگە تېزلا كۆز يۈگۈرتتۈم. ماتېرىيال ئانچە كۆپ بولمىسىمۇ، باھايىتى مېغىزلىق يېزىلغانىدى. ئاخشام دېيىشكەن ئىشلاردىن باشقا، يەنە يېڭى بىر پاكىتىمۇ قوشۇلغانىدى. ئۇنىڭدا، يېرىم يىل ئىلگىرى مېھمانخانىغا 12 دانە ئىمپورت

قىلىنغان توڭلاتقۇ سېتىۋېلىنغانلىقى، بىر نەچچە كۈن ئىچىدىلا ئۇنىڭ ئۈچ دانىسىنىڭ باھاسى %75 چۈشۈرۈلۈپ، ئالىسكىمىلەر-گە «سوۋغات» قىلىنغانلىقى كۆرسىتىلگەندى. مەن ھەم ئەجەبلىنىپ، ھەم غەزەپلىنىپ سورىدىم:

— لاۋلىياڭ، مۇشۇ ئىشلار راستمۇ؟ لاۋلىياڭنىڭ ئاۋازى ناھايىتى ئېھتى-ياتچانلىق بىلەن ئاستا چىقاتتى:

— راست جىڭلى، راست ئىش. ئۇلار-نىڭ ھەممىسى سوۋېتنىڭ 240 لېتىرلىق توڭلاتقۇلىرى ئىدى. ئۈرۈمچىدىن ئۆزىمىز ئالاقىلىشىپ ئالدۇرغان. مېھمانخانىغا كەل-تۈرۈلگەندىن كېيىن، ئۈچ دانىسىنى جىڭلى ئۆز ئاغزى بىلەن: «يولدا كەلگۈچە بۇزۇ-لۇپتۇ» دەپ، بىراك مال قاتارىغا چىقاردى. ئارقىدىنلا باھاسىنى %75 چۈشۈرۈپ، بىر كېچىدىلا كۆزدىن غايىب قىلدى. كېيىن ئوقسام، بىراك مال قاتارىغا چىقىرىلغان ھېلىقى ئۈچ توڭلاتقۇ ئامباردا قېلىپ، ساقلىرى مېڭىپ كېتىپتۇ...

بۇ ئىشلارنى نېمە دەپ سۈپەتلەش كېرەك؟! بۇ كۈپكۈندۈزدە قىلىۋاتقان بۇلاڭچىلىق ئەمەسمۇ؟! ئىچىمنى بىر ئوت ئۆرتەۋاتقاندەك ئازابلىنىپ كەتتىم. بەزى-لەرنىڭ يۈرىكى نېمىدېگەن يوغىناپ، قاراملىشىپ كەتكەن - ھە؟! ئۇلارنىڭ نەزە-رىدە، پارتىيە ئىستىزامى، قانۇن - تۈزۈم دېگەنلەر يوقىدۇ؟! ئۇلار نېمىنى خالىسام شۇنداق قىلىمەن، دەپ ئويلايدىغانىدۇ؟! ياق، ئۇنداق ئوڭاي ئىش يوق! تەشكىل-نىڭ ئارغامچىسى ئۇزۇن، خەلقنىڭ نەزەرى كەڭ! ۋاقتى كەلگەندە، ئۇلارنىڭ ھەرقان-داق ئىستېھكاملىرىمۇ چاك - چېكىدىن بۆسۈ-لۈپ، بارلىق ھەيىلە - مىكىر، قۇۋلۇق - شۈم-

يەرگىچە ئېنىقلاش، ئاندىن ئادەملەرنى تەرتىپكە سېلىش، سىياسىي تۈزۈلمىنى ئىسلاھ قىلىش قاتارلىق مەسىلىلەرنى قويۇپ، بۇ ئىشتا رەھبەرلىكنىڭ قوللاپ، يار-يۆلەكتە بولۇشىنى سوردىم.

دوكلات شۇ كۈنىلا ماڭغۇزۇلدى. ئارىدىن ئىككى كۈن تىمىتاس ئۆتۈپ كەتتى. ئۈچىنچى كۈنى كۈتۈلمىگەن ئىش يۈز بەردى. سائەت 10 لار بىلەن ئىشخانىدا بۆلۈم مەسئۇللىرىنىڭ يىغىنىنى ئېچىۋاتاتتىم، تۇيۇقسىز تەشكىلات بۆلۈمىنىڭ بىر باشلىقى كىرىپ كەلدى، ئۇنىڭ قىياپىتىدىنلا مەن بىر شۇملۇقنى سەزگەندەك بولدۇم.

— ياخشى، ھەممىڭلار مۇشۇ يەردە ئىكەنسىلەر،— دېدى ئۇ مېنىڭ ئۇدۇلۇمدىكى ساقاغا لۆمىدە چۆكۈپ،— رەھبەرلىكنىڭ يېڭى ئورۇنلاشتۇرۇشى بار، مەن سىلەرگە يەتكۈزۈمەن، سىلەر ئاممىغا يەتكۈزۈپ قويساڭلار بولىدۇ،— ئۇ خۇرۇم سومكىسىدىن بىر ۋاراق قەغەرنى ئېلىپ كۆپچىلىككە نامايىش قىلماقچىدەك ئېگىز كۆتۈردى، قەغەزنىڭ ئوغاق بولغىلىقى قىزىل تامغا بېسىلغان يېرى ھەممەيلەنگە ئوچۇق كۆرۈندى، ئاندىن ئۇ گېلىنى قىرىپ قويۇپ، سالاپەت بىلەن سۆزىنى داۋام قىلدى،— مەن كۆپچىلىككە بىر خۇش خەۋەر-

نى يەتكۈزۈمەن، يولداش ياسىن جىڭلى رەھبەرلىكنىڭ نەزەرىگە چۈشۈپتۇ، ئۇلار مۇنداق بىر ساپ گۆھەرنى تېخىمۇ نۇر چاقىناتقۇزۇش ئۈچۈن، ئۇنىڭ خىزمىتىنى ئۆستۈردى. ياسىن جىڭلى بۈگۈندىن باشلاپ، ۋىلايەتلىك يەر ناملىرى ئىدارىسىنىڭ مەسئۇلى بولىدۇ، مانا بۇ، پارتكومنىڭ قارىرى!— ئۇ قولىدىكى ھېلىقى قەغەزنىڭ ئالدى-ئارقىنى ئۆرۈپ پۇلاڭلاتتى. ئاندىن كۆپچىلىككە بىر قۇر قاراپ قويۇپ، سۆزىنى يەنە داۋام قىلدى،— ئەمدى ياسىن جىڭلىنىڭ ئورنىغا، مەمۇرىي بۆلۈم باشلىقى نامەت

لۇق يەر بىلەن يەكسان بولۇپ كېتىدۇ! مانا، لاۋلياڭنىڭ جۇرئىتى بۇنىڭ مىسالى ئەمەسمۇ؟ لاۋلياڭدەك ۋىجدانلىق، ئىنساپلىق ئادەملەر بىزدە ئازمۇ؟ ...

مەن خىيال بىلەن ئولتۇرۇپ كېتىپ تىمەن، لاۋلياڭ بىردەم تۇرۇپ بېقىپ، ئاخىر مەندىن سوردى:

— باشقا ئىش بارمۇ؟ بولمىسا مەن چىقاي... ئۇ چىقىپ كېتىۋاتقاندا بىر ئىش ئېسىمگە كەلدى.

— لاۋلياڭ، توختىڭدا،— دېدىم دەرھال ئورنۇمدىن تۇرۇپ،— تېلېفونىڭنىڭ شياۋلى زادى قانداق ئايال، تېگى-تەكتىنى بىلەمسىز؟ لاۋلياڭ بىر پەس جىم تۇرۇۋېلىپ، كېيىن قىسقىلا مۇنداق دېدى:

— تېخىچە ھېس قىلمىدىڭىزمۇ؟ ئۇ ئۆزى ئادەتتىكى ئايال، لېكىن بۇرۇنقى جىڭلىنىڭ كېلىنى...

— شۇنداقمۇ؟!— ئۇندەرىگەندەكلا سوردىم.

لاۋلياڭ بېشىنى مەنىلىك لىڭشىتىپ قويۇپ چىقىپ كەتتى. كاللام بىردىنلا «ۋاڭ» كىدا قىلغاندەك ئېچىلىپ قالدى. تۈنۈگۈندىن بېرى مېنى قىيىنغان چىڭىش، سىرلىق سوئاللارغا ئاز-تولا جاۋاب تاپقان دەك بولدۇم...

توۋا، بۇ ئىشلارنىڭ خۇددى ئۆمۈچۈك تورىدەك مۇنداق سىرلىق ھەم ئەپچىل توقۇلۇپ كەتكەنلىكىنى! بىز كىچىككىنە بىر مۈشۈكنى كۆتۈرۈۋىدۇق، مۈشۈك ئۆزى بىلەن بىللە يوغان بىر پارچە كىگىزنى قاماللاپ قويغانىكەن - دە!

مەن شۇ كۈنى ئىشكىنى تاقاپ ئولتۇرۇپ، پارتكوم ئىشخانىسى نامىغا بىر دوكلات يازدىم. ئۇنىڭدا، بايا لاۋلياڭ تەمىزلىگەن پاكىتلارنى كۆرسىتىش ئارقىلىق، مېھمانخانىنىڭ بىر نەچچە يىللىق ئىقتىسادىنى تەكشۈرۈش، قەيەرگىچە چېتىلسا، شۇ



بولغان گۈنچە نىداڭغا شاس يۇرىكىمىزنى
 ھېچكىم ئېلىۋېتەلمەيدۇ! - ئۇ چىڭقىلىپ
 سۆزلىگەچكە، ھۆمۈدەپ قالدى، بىر-ئىككى
 قېتىم تۈكۈرۈكىنى يۈت-قۇنۇپ سەل - پەل
 دېمىنى ئالغاندىن كېيىن، سۆزىنى يەنە
 داۋام قىلدى، - يولداش ياسىن، سىزگە
 راستىمىنى ئېيتسام، بۇرۇن بەزى ئىشلارغا
 ئەقىلىم يەتمەي، يۈرەك-ئالدى
 بولغان يەرىمىمۇ بولغان.
 ئەسلىدە، بۇرۇنقى چىڭلىنىڭ قىلغان - ئەت-
 كەنلىرىگە قاراپ، بىر كۈنى ئەمەس، بىر
 كۈنى جاجىمىنى يەيدۇ، دەپ ئويلايتتىم.
 نەدىكىنى، كۈتمىگەن يەردىن بىردىنلا مەن-
 سىپى ئۆسۈپ، تېخىمۇ ئۆرلەپ كەتتى. شۇ
 چاغدا بەزىلەر: «جاڭ چىڭلى مۇشۇ مېڭ-
 شىدا ئەمدى ب. د. ت غا بېرىپ توختاي-
 دۇ!» دېيىشتى. شۇنىڭدىن كېيىن، جاھاننىڭ
 ئىشلىرىغا تېخىمۇ چۈشىنەلمەي قالدىم.
 لېكىن بۇنىڭلىق بىلەن بۇرۇقتۇم بولۇپ،
 قېيىداش ئىچىدە ياشاۋېرىشكە بولمايدىكەن،
 بۇنداق كېتىۋەرسەم، ئۆز ۋىجدانىمىنى
 ئۆزۈم ئازابلايدىكەنمەن. ئەڭ يامىنى،
 ئۆزۈم مەنسۇپ بولغان پارتىيىگە سەمىمىي -
 سادىق بولالمايدىكەنمەن! شۇڭا، ئەمدى سىز
 بىلەن بىللە كۈرەش قىلىش نىيىتىگە كەل-
 دىم. يولداش ياسىن، بىز باشلىغان ئىشنى
 بىرلىكتە داۋاملاشتۇرايلى! ...

ھاياجاندىن كۆزلىرىمگە غىللىدە ياش
 كەلگەندەك بولدى.

- شۇنداق، لاۋلياڭ، دېدىم ئۆزۈمنى
 تەسلىكتە بېسىپ، - باشلىغان ئىشنى ھەر-
 گىز توختىتىشقا بولمايدۇ! بىزدە «ئالدام-
 چىنىڭ قۇيرۇقى بىر تۇتام» دېگەن گەپ
 بار. دۇنيا ھالاللىق بىلەن راۋاج تاپىدۇ،
 بەزى ئادەملەر دەماللىققا كۆز بوياپ،
 ئەرشى - ئەلاغا چىقالسىمۇ، لېكىن بىر كۈنى
 ئەمەس بىر كۈنى ھامان موللاق ئاتماي قالمايدۇ!
 چۈنكى، كۆز بوياش سېھرىگەرنىڭ ھۈنېرى،

كېرىم مۇۋەققەت چىڭلى بولىدۇ. مەن رەھ-
 بەرلىك نامىدىن، بۇ ئىككى ئىقتىدارلىق،
 ياش كادىرلارنى تەبرىكلەيمەن ھەم ئۇلار-
 نىڭ يېڭى خىزمەت ئورنىدا دادىل ئىسلا-
 ھات قىلىپ، تېخىمۇ زور مۇۋەپپەقىيەتلەر-
 نى قولغا كەلتۈرۈشىگە تىلەكداشلىق بىلىدۇ.
 رەمەن! ...

يىغىن مەيدانى بىردىنلا سۇرلۇك
 تۈس ئالدى، ھەممە بىلەن ھاڭ-ۋاقتاندىك،
 كۆزلىرىنى چەكچەيتىپ ئولتۇرۇپ قالدى،
 مەن ئېغىر خورسىنىپ قويدۇم. بىر ئازدىن
 كېيىن يىغىن ئۆزلىكىدىن تارقاپ كەتتى،
 ئىشخانىدا يالغۇز قالدىم. مەن ئۆز ئاقىۋ-
 تىمىنىڭ كۈنلەرنىڭ بىرىدە مۇشۇنداق بولۇ-
 دىغانلىقىنى غىل - پال ئويلىغانىدىم، لې-
 كىن بۇنچە تېز ۋە شىددەتلىك بولۇشىنى
 تەسەۋۋۇر قىلماپتىكەنمەن! قەدەمنى ئەمدى
 باسقانىدىم، كۈتۈلمىگەن يەردىن چوماق
 چىقتى، لېكىن بۇنىڭلىق بىلەن قەدەمنى
 توختىتىشقا بولمايدۇ، قەيەردە بولماي، ئالغا
 ماڭغىنىم - ماڭغان! دوكلاتىم بۇ يەردە ئاق
 مەسا، يۇقىرىغا يازالايمەن، بىرسى ئاڭلىمى-
 سا، بىرسى ئاڭلايدۇ! پارتىيىمىز تېخى
 گېگانىت ئادەمدەك، ھەيۋەت بىلەن قەد
 كۆتۈرۈپ تۇرمامدۇ! ...

مەن ماتېرىياللىرىمنى يىغىشتۇرۇۋات-
 قاندا، ئىشىك قىيا ئېچىلدى، قارىسام،
 بوسۇغىدا لاۋلياڭ تۇرۇپتۇ. ئىتتىك ئور-
 نۇمدىن تۇرۇپ ساڭا تەكلىپ قىلدىم،
 لېكىن ئۇ ئولتۇرمىدى، ئۇنىڭ قاپاقلىرى
 سېلىنغان، كەيپىياتىمۇ جىددىي ئىدى. ئۇ
 چوڭقۇر بىر ئۇلۇغ - كىچىك تىنىپ قويۇپ
 سۆزلەپ كەتتى:

ئۇلارنىڭ ھەيلى-نەيىرىكى سۇڭ ۋۇكۇڭ-
 دىنمۇ كۆپ ئىكەن. بوپتۇ، ئۇلارنىڭ قول-
 دىن كېلىدىغىنى شۇ ئىكەنغۇ! ناھايىتى
 ۋەزىپىدىن ئېلىۋېتىلىدىكەن، بۇ ئۇلارغا
 تەئەللۇق، لېكىن ئۆزىمىزگە تەئەللۇق

ئۇنىڭ بىر دەملىك سېھرىي كۈچى تۈگىگەن ھامان، كىشىلەرنىڭ كۆزى يەنە روشەنلىشىدۇ، ئاق - قارىنى پەرق ئېتىۋالسىدۇ. لاۋياڭ، دۇنيادا خەلقنىڭ نەزەرىدىن كۆچۈلۈك نەزەر يوق!

لاۋياڭ «شۇنداق» دېگىنىچە بېشىنى لىڭشىتتى، مەن ئۇنىڭ قولىنى مەھكەم قىستىم، ئىسسىق بىر ھارارەت ئىككىمىزنىڭ ۋۇجۇدىغا تارىغاندەك بولدى...

مەن سومكامنى كۆتۈرۈپ سىرتقا چىقتىم. شىمال تەرەپتىن يەڭگىل تاغ سەل كىنى سوقۇپ تۇراتتى. ئۇ ئۆزى بىلەن بىللە باغلارنىڭ، گۈللەرنىڭ يېقىملىق، خۇش پۇراق ھىدىلىرىنى ئېلىپ كېلىپ يۈزۈمگە ئۇردى. تۇنجى قېتىم شۇنداق راھەتلىنىپ نەپەس ئالدىم. بۈگۈن مېھمانخانا ئۆزىنىڭ پۈتۈن گۈزەللىكى بىلەن كۆز ئالدىدا نامايان بولۇپ تۇراتتى. بۇ ھەقىقەتەنمۇ گۈزەل، ئارامبەخش، شۇنداقلا، خاسىيەتلىك جاي ئىدى. بۇ يەرگە قانچىلىغان ئەزىز، كاتتا مېھمانلارنىڭ ئاياغ ئىزلىرى چۈشمىگەن؟ بۇ يەردە قانچىلىغان مۇھىم يىغىنلار ئېچىلىپ، خەلقنىڭ ئارزۇ - ئۈمىدى ھەل قىلىنمىغان؟ بۇ يەردە قانچىلىغان ئىلمىي مۇھاكىمىلەر ئۆتكۈزۈلۈپ، پەن - تېخنىكىنىڭ تەرەققىياتى ئىلگىرى سۈرۈلمىگەن؟! ...

شۇنداق، سەن يۇرتۇمنىڭ نۇرلۇق يۈزى. كىشىلەر ساڭا قاراپ بۇ يەرنىڭ گۈزەل، ساخاۋەتلىكىنى، خەلقلىرىنىڭ مېھماندوست، دىلگەشلىكىنى كۆردەلەيدۇ! ... تېخى يېقىندىلا، دۇنياۋى شوھرەتكە ئىگە ئەربابلار، نوبىل مۇكاپاتىغا ئېرىشكەن ئالىملار، ئالەمنىڭ ئۇ چېتىدىن كەلگەن دوستلۇق ئەلچىلىرى سېنىڭ ئەنە شۇ نۇرلۇق

يۈزۈڭگە قاراپ، بۇ يۇرتنى جەننەتكە مەس سال قىلىپ مەدھىيىلىمىدىمۇ؟! ...

شۇنداق، بۇ يەردە نۇرغۇن ئىشلار بولغان، يەنە نۇرغۇن ئىشلار بولسىدۇ! مەن بۇ يەردە پەقەت توققۇز كۈنلا تۇردۇم. بۇ توققۇز كۈن مەن ئۈچۈن توققۇز ئايدەك مەكتەپ بولدى. نۇرغۇن ئىشلارنى كۆردۈم، ئاڭلىدىم، بولۇپمۇ، ئادەملەرنى بۇرۇنقىغا قارىغاندا چوڭقۇرراق چۈشەنگەندەك بولدۇم. قايسى بىر ئارخىلوگ: «ئادەم - مەدەنىيەت توپلىغۇچى، ساپال بۇيۇملارنى ياسىغۇچى، زىرائەت تېرىغۇچى ۋە يېزىق ئىجاد قىلغۇچى دۇر». دەپتىكەن، دېنىڭچە، بۇ تەدبىر تازا تولۇق ئەمەستەك قىلىدۇ. ئۇنىڭغا: «ئادەم - نومۇس قىلىشنى بىلىدىغان ياكى نومۇس قىلىشنى بىلمىشى زۆرۈر بولغان بىر - دىنىبىر مەخلۇق» دېگەننى قوشساق، ئاندىن ئادەم توغرىسىدىكى چۈشەنچە تولۇق بولۇدىغاندەك قىلىدۇ. بۇ يەر ماڭا ئاشۇ چۈشەنچىنى بەردى.

شۇنىڭ ئۈچۈنمۇ بۇ يەرگە بولغان مېھرى - مۇھەببىتىم چوڭقۇر، ھۆرمىتىم چەكسىز ئىدى. ئامال قانچە، بۈگۈن بۇ يەردىن ئۇزۇل - كېسىل ئايرىلىش ئالدىدا تۇرمىەن. ئۇلار مېنى پەقەت توققۇز كۈنلا ۋەزىپىگە قويدى. توغرا، ئۇلارنىڭ قولىدىن مېنى ۋەزىپىگە قويۇش كېلىدۇ، بۈگۈنكىدەك ۋەزىپىدىن ئېلىۋېتىشمۇ كېلىدۇ. لېكىن بىرلا نەرسە - ۋىجدانىمنى سېتىۋېلىش كەلمەيدۇ! ئادەم بۇ دۇنيادا ئاز - تولا ۋىجدان بىلەن ياشاش كېرەككۇ؟! بولمىسا، ئۇنىڭ ھاياتىدىن نېمە پەرقى؟! ...

مەن مېھمانخانغا ئاخىرقى قېتىم ھۆرمەت بىلەن ئۇزاق قارىدىم. خەير - خوش، ماڭا توققۇز كۈن ماكان بولغان گۈزەل جاي! ...



ئابدۇكېرىم مەخسۇت

ئاقار مۇھەببىتىم دەريا سۈيىدەك

ئىزلىگىن مېنى ئادەم يۈرىكىدىن

شەپەقلەر قۇچىقىغا سالما نەزەر،
رەڭ، ئەندىز ئالار ئۇندىن شېئىرغا، دەپ.
مەن سۆزنى ئەگىتمەيمەن، بويىمايمەن،
ئۆگەنگەن گەپلىرىمنى ئۇدۇللا دەپ.

ئىزلىمە جانانلارنىڭ كۈلكىسىدىن
كۈلكىگە، خۇشاللىققا ھېرىسمەن، دەپ،
ئىزلىمە كۆڭۈل بۆلۈپ مېنى، دوستۇم،
ئەنسىرىمە ئەمدى مېنىڭ غېمىمنى يەپ.

مەن، بىلسەڭ، نۇر مىسالى بۇ تۇپراقنىڭ
مۇقەددەس قۇچىقىغا سىڭىپ كەتكەن.
بىر تاتلىق كۈلكە بولۇپ ئادەملەرنىڭ
كۆڭلىنى تا مەڭگۈلۈك ماكان ئەتكەن.

ھاياتقا كۆز ئاچقانمەن بۇ زېمىندا
ئاتلار ئارزۇسىدىن، تىلىكىدىن.
ئادەملەر بىلەن مېنىڭ ئادەملىكىم،
ئىزلىگىن مېنى ئادەم يۈرىكىدىن.

«ئىزلىمۇ تاپالمىدىم سېنى» دەيسەن،
ئىزلىمە، مېنى بۇندىن تاپالمايسەن.
«نەدە سەن ياكى كۆكنىڭ قەھرىدىمۇ؟»
دەيسەنۇ كۈلكىدىن لەۋ ياپالمايسەن.

قىزىقسەن، كۆك قەھرىدە يۈرمەك ماڭا
نە شادلىق، نە خۇشاللىق بېغىشلايدۇ؟
بىلەمسەن، مېنىڭ ئىزگۈ تىلەكلىرىم
ھاياتتا بىر نەرسىنى باغاشلايدۇ.

سەن مېنى ئىزلەپ يۈرمە يوللار ئارا،
گۈزەللىك ئاقتۇرىدۇ ئىلھامغا دەپ.
يۈرمەسمەن سوقماق تۇرماق، چوڭ يولدىمۇ،
پەرۋانە يەڭلىخ ھامان ئوتنى چۆڭگىلەپ.

ئاقتۇرما يېشىل ۋادا، چىمەن باغنى،
ئىشقىنى بەرگەن شائىر باھارغا دەپ.
بەرگەنمەن باھارغىمۇ يۈرىكىمنى،
ياشايمەن باھارىمنى سۆيۈپ كۈيىلەپ.

شېئىرىم شاخلاردا ئىلىنىپ قالدى

توغراق سايسىدا ئولتۇردۇم ئۇزاق،
جىسمىغا كىرگەندەك بولدى قايتا جان.

ئويلىدىم، دىلىبىرىم، سېنى بىر ھازا،
ئويلىرىم تۇمانى يەنە تارقالدى.

توغراققا ئېسىلىپ تۇردۇم ۋە لېكىن،
شېئىرىم شاخلاردا ئىلىنىپ قالدى.

كېلىمەن چۆللۈكتە تەشنا چاكىلداپ،
بىر سايە ئىزلەيمەن ئەتراپقا قاراپ.
ئالدىمدا ئويىناقشپ ئاقار كۈمۈش سۈە
كۆز يۇمسام، يۇرتۇمنى، باغلارنى ئويلاپ.

يىراقتىن كۆرۈندى بىر يالغۇز توغراق،
تۈۋىگە ئىنتىلدىم بوۋاقتەك شۇئان.

باھار جىلۋىسى

ساخاۋەت ئېتىزى — يۇرت دالاسىغا.
ۋىلىقلاپ كۈلمەكتە، كۈلمەكتە باھارە
زېمىن لەۋلىرىگە ئۆپمەكتە باھارە.

تونۇشتۇر قەلبىمگە باھار شەپسى
ئانامنىڭ تىنىقىدەك، يارنىڭ كۈيىدەك.
باھار شەرىپتىدىن يۇرتۇمغا دىلدىن —
ئاقار مۇھەببىتىم باھار سۈيىدەك.
باھارنىڭ ۋاپادار ئاشناسدۇرمەن،
گۈل - چېچەك پەسلىنىڭ تەشناسدۇرمەن.

باغرىمنى ياقمەن قارا تۇپراققا،
چىمەنلەر باغرىدا ئاھۇدەك ئويىناپ.
تور سالاى دەريانىڭ سايازلىرىغا،
سۇ كېچىپ دولقۇنلۇق ئېقىنىنى بويلاپ.
ئاھ! قانداق چىرايلىق باھار جىلۋىسى،
كۆڭۈل ۋادىسىدا كېزەر سۆيگۈسى.

كۆرگەنمەن ئاشۇنداق ئادەمنى

سادىقلىق ئىلكىدە مۇڭداشسا،
تۆھمەتكە بىلەيدۇ قەلەمنى.

كۆرگەنمەن ئاشۇنداق ئادەمنى:
توي بولسا، ماتەمگە كەلگەندەك،
ماتەمدە ئەجەبمۇ كۈلگۈنچەك،
قاينىتار ئەجەبمۇ زەردەمنى.

باھارنىڭ تىنىقى ئۇرار باغلاردىن،
ئۆستەك بويلىرىدا بىخ سۈردى يالپۇز.
يوللاردا ئەگىزلەر شىرقىراپ ئاقتى،
باھار جىلمىيىشى مىڭ كۈلكىدىن ئۈز.
كەلمەكتە جىلۋىلىك يۇرتۇمغا باھار،
ئۇ گويا ئۇيقۇدىن ئويغانغان دىلدار.

ھايات زوقى بىلەن جانلىنار ھەريان،
بىر تىۋىش ئاڭلىنار قۇلاقلىرىمغا.
گۈل ئېلىپ كەلدىمۇ سۆيگۈنۈم جانان؟
سېنىچىلاپ قارايمەن قىرغا، دالاغا.

نە جانان، گۈلىۈزلۈك ياپىيېشىل باھار،
ئاق قار قۇچىقىدا تەلپۈنگەن گۈلزار.

باھارنىڭ ئاپتاپلىق ئىللىق باغرىدا،
زېمىن چۆمۈلىدۇ نۇر تالاسىغا.
تۆكۈلەر ماڭلايدىن ئۈنچە - مەرۋايىت،

كۆرگەنمەن ئاشۇنداق ئادەمنى:

دوست، ياران ئۆمرىدىن شادلانسا،
غەلبىدىن غەلبىگە ئاتلانسا،

كۆزىدە مەيۈسلۈك، ئەلەمنى.

كۆرگەنمەن ئاشۇنداق ئادەمنى.

دوست - ياران يېڭىچە يول تاپسا،



دىلبىرىمگە

يۈرىكىمنىڭ سوقۇشى بىراق
سەن ئۆلمەيسەن، ياشايسەن دەيتتى.

لېكىن يۈرەك توختار بىر كۈنى،
ئارزۇيۇمغا بولالماس يۆلەك.
مەن ھاياتنى يۈگەنلىگەنمەن،
ئەقىدەمگە قاناتتۇر تىلەك.

ئۇلغىيمەن ئەمدى ھەر نەپەس،
سۈزۈلمەكتە قەلبىمدە ھېسلار.
شۇ يۇرت، شۇ ئەل بولسىلا ئامان
ئۆلمەسلىككە ئامال تېپىلار.
ئاغرىنىمىغىن سۆزۈمگە، دىلبەر،
مەن ئۆچەرمەن يۇلتۇزدەك گويا.
ساڭا ساغلام ناخشىلار ئېيتار،
ماڭا دەرد - غەم كەلتۈرگەن دۇنيا.

يۇتۇپ كېتەر يۇلتۇزلارنى تاڭ،
گۈلۈمسىرەپ كەلمەكتە سەھەر.
يۈرەكتىكى پىنھان سىرلارنى
ساڭا ئېيتقۇم كېلەر نەقەدەر.

ئىشنىتتىم گۈدەك چېغىمدا
مومام ئېيتقان چۆچەكلەرگىمۇ.
چۆمۈلەتتىم چوڭ كۆل ھېسابلاپ،
توختام سۇلۇق كۆلچەكلەرگىمۇ.

خىلۋەت يېزا، خىلۋەت بۇلاقلار
قالدى نەدە گويا چۈش مىسال.
بەلكىم بوران ئۇرۇۋەتكەندۇ،
قېرىغاندۇ يا بىر تىككەن تال.

يىللار ئۆتتى كەچمىش خاتىرە
پېشانەمگە ئىز سېلىپ كەتتى.

ئايدىڭ كېچە لىرىكىسى

ۋاقت ئاقار دەريا مىسالى
ۋە ئۆزگىچە قالدۇرۇپ ئىزلار.
شىلدىرلايدۇ ئاھۇ كۆز بۇلاق،
ئوي سۈرىدۇ يېشىل يوپۇرماق.
سەردىشىمەن تولۇنئاي بىلەن
يۈرىكىمدە نۇرلۇق تاڭ بىراق.

شېرىن خىيال پاك تۇيغۇ بىلەن
ئايدىڭ كېچە باغرىدا تۇردۇم.
ھايات تاتلىق ئۇيقۇسىدا مەست،
مەن تەبىئەت بىلەن ئوي سۈردۈم.

كۆز قىسىدۇ زۇمرەت ئاسماندا
چېچەكلەردەك ياقۇت يۇلتۇزلار.

مەسىرەلەردىم تۇپراق پۇرايدۇ

توپىغا مىلىنىپ ياشىدىم،
كىيىملىرىمدە توپا تۇرمامدۇ؟
شۇڭلاشقا شېئىرىمدىن ھەر قاچان
تۇپراقنىڭ خۇش ھىدى پۇرايدۇ.

تۇغۇلدۇم داق يەرنى قۇچاقلاپ،
ئۆمۈلىدىم توپىنى سىقىملاپ.
توپىلىق يوللاردا ئوينىدىم،
تەرلىرىم تۆكۈلدى تامچىلاپ.

ئال يۈزۈڭدىن پەردىنى

يۆڭىنىپ چۈمپەردىگە توستۇڭ نىچۈن ئايدەك يۈزۈڭ،
يا باھارنىڭ نۇرىغا بەرداش بېرەلمەمدۇ كۆزۈڭ؟

تەلپۈنۈپ تاڭ نۇرىغا زۇلمەتتە ئۆتكەن ئۆمرىمىز،
ئاھ، نىچۈن زۇلمەتنى راۋا ئەيلىدىڭ جانان ئۆزۈڭ.

ئاچقىنا چۈمبەردىنى، سۆيسۈن يۈزۈڭنى تاڭ نۇرى،
قارىغىن كۈلمەكتە خۇش خۇي تەلەي، مۇراتتىن يۇلتۇزۇڭ.

كىم سېنى زۇلمەتكە ئاشنا قىلدى بۇنچە، دىلرەبا؟
شۇل نادانغا تىك بېقىپ بىر يوقمۇ ئېيتارغا سۆزۈڭ.

ئال يۈزۈڭدىن پەردىنى ئال، باق ھايات گۈلزارىغا،
چىن مۇھەببەت ئىلكىدە، كۈلمەكتە ئاپئاق كۈندۈزۈڭ.

بولغاچ

ۋۇجۇدۇم قاقلىدىم، دىلبەر، جامالىڭ ئاپتاپ بولغاچ،
كۆزۈڭدىن چاقنىغان ھەر نۇر ۋاپادىن مىڭ كىتاب بولغاچ.

مېھىر يامغۇرى ياغدۇرغىن، قىلىپ مەلھەم بۇ ئاشىققا،
يۈرەك - باغرى سېنىڭ ئىشقىڭ بىلەن كۆيۈپ كاۋاپ بولغاچ.

مېنىڭ باشم يېتەر كۆككە لېۋىڭدىن گۈل تۆكۈپ ھەريان،
يۈرەك تارىڭ ساداسىدىن ۋىسالغا بىز جاۋاب بولغاچ.

سېنىڭ ئاتەش پىراقىڭدا ئەجەبمۇ بىداۋا بوندۇم،
كېتەلمەيمەن ئىشىكىڭدىن شۇ يەر كەبە تاۋاپ بولغاچ.

قىيا باقساڭ قۇچار ياشلىق مېنى ۋەسلىڭ بىلەن، دىلبەر،
سېنىڭ كۈلكەڭ ۋۇجۇدۇمغا شىپا، مەلھەم گۈلاپ بولغاچ.

ئۆزىنى بەختىيار بىلگەي بۈگۈن بۇلبۇل چىمەنزاردا،
ئۇنىڭ قوينى تولىپ گۈلگە، سەيىر قىلماققا باپ بولغاچ.

قۇربان بارات

شېئىرلار

قۇياشتىن - قۇياشقا...

مەن سېنى قۇتلايمەن، ئەي ئانا خەلقىم،
تاتارغان يۈزۈڭگە يۈگرۈپ قالدى قان.
ئانىسى ساقايسا ئۇزاق كېسەلدىن
شادلانماس گۈدەكتەك قايسى بىر ئوغلان؟
ئەقىلنىڭ قۇياشى ئىللىتتى سېنى،
ماغدۇرسىز جىسمىڭغا بەردى قايتا جان.
قامەتلىك قەددىڭنى تىكلەپ زېمىندە،
يۈزلەندىڭ ئۇنىڭغا سەن - ئۇلۇغ ئىنسان.

تەلپۈندۈك كەڭ ئېچىپ قۇچاقلرىڭنى
ۋە سالدىڭ بوراندەك قۇدرەتلىك چۇقان:
ئەي قۇياش، بىز ئۇزاق ئېزلىدۇق سېنى،
تەمتىرەپ، يېقىلىپ يۈرۈپ كۆپ زامان.
سېرىقتال كۈنلەردە ئېزلىدۇق سېنى،
قەھرىتان تۈنلەردە ئېزلىدۇق سېنى،
يېتىلگەن بوۋاقتەك تۇغۇلدۇڭ مانا،
ھاياتلىق يولىغا نۇر چاچتىڭ بۇ ئان!

بۇ مېنىڭ خىيالچان قاراشلىرىمدا
شۇڭقارغا ئايلاندىڭ، پەيدا بولدى پەرە.
يېتىلدى جىسمىڭدا غايەت چوڭ قانات،
يېپىلدى تاغلاردىن - تاغلارغا قەدەر.
بۇ قانات تەۋرەندى. قۇياش ئاستىدا،
قۇياش ۋە قاناتتىن پۈتتى بىر ئەسەر.
قاناتنىڭ ئۇلۇغۋار تەۋرىتىشىدە
ھاياتلىق ئويغاندى، ياشناپ كەتتى يەر...

چاقماقتەك يالت قىلىپ ئۆتتى ئالدىمدىن
قۇياش ۋە ئىنساننىڭ تەقدىرداشلىقى...

تەبىئەت قۇياشى ئاستىدا ئۆتكەن
ئىنساننىڭ ئۇزاققا قالغان ياشلىقى.
تايانغان قۇياشنىڭ نېمەتلىرىگە،
ئۇ زامان تەبىئەت ئىدى كۆپ سېخى.
تەييارنى يېپىشكە ئۆگەنگەن ئىنسان
ئورماندا، ئۆڭگۈردە ياشىغان چېغى.

ئىنسانلار كۆپەيدى، نېمەت ئازايدى،
قۇتقۇزدى ئىنساننى يوقنى بار قىلىش.
ئۇ ئۆزى ياراتتى، تاپقۇزدى كامال
مېھنەتكە، ئەقىلگە بولغان ئىنتىلىش.
ئۆزىنىڭ قۇياشنى ياراتتى ئىنسان،
بۇ قۇياش ئۇلغىيىپ باردى يازۇ - قىش.
ئۇ ئەقىل قۇياشى ئىدى چاقىنغان،
نۇر ئالدى ئۇنىڭدىن ھايات ۋە چېلىش...

ئۇ تارتتى ئىنساننىڭ كارۋانلىرىنى،
ئۇ كىمدە كۆپ بولدى، شۇ تاپتى روناق.
بۇ دۇنيا ئەقىلنىڭ دۇنياسى بولدى،
ئەقىلدىن تۆرەلدى غەيرەت، ئىشتىياق.
ئەقىلنىڭ ئىلكىگە ئۆتتى تامامەن،
ياشماق، گۈللىمەك ياكى يوقالماق.
مانا سەن شۇ قۇياش نۇرى ئالدىدا
تۇرسەن شادلىنىپ، يېپىپ كەڭ قۇچاق...

ئەي خەلقىم، قەلبىمدىن قۇتلايمەن سېنى،
بۇ ئەقىل قۇياشى يار بولسۇن ساڭا.
قانتىڭ يېپىلدى، ئەيلىگەن پەرۋاز،
بۇ زېمىن، بۇ دۇنيا بار بولسۇن ساڭا!...

ياشلىق تاشقىنى

گۈل - چېچەككە تولۇپ كەتكەن ھەممە ياق.
 ئۇندا ئوتلاپ يۈرەر ئىدى ئىككى ئات،
 بىرى چىلان تورۇق رەڭلىك، بىرى ئاق.
 بىر توپ كەكلىك يورغىلىشىپ يۈرەتتى،
 خادا تاشنىڭ ئارقىسىدا، چاتقالدا.
 تاش ئالدىدا ئىككى يىگىت تۇراتتى،
 بىر - بىرىگە تىخ تەڭلىگەن ئەھۋالدا.
 ئۇلار كىيىپ ئالغانىدى ساۋۇتنى
 ۋە قالپاققا ئوخشايدىغان دۇبۇلغا.
 يالڭاچلاپ ئېلىپ ئەگرى قىلىچى،
 ئۈزۈتۈش تۇرار ئىدى ئۇدۇلغا.
 تاغ باغرىدا قىلىچۋازلىق قىلاتتى،
 ئېگىز بويلۇق كەلگەن قاۋۇل ئىككى ياش.
 قوڭۇر رەڭدە ئىدى كۆزى، چاچلىرى،
 يوغان كۆزلۈك، قىرلىق بۇرۇن، قويۇق قاش.
 ئۇلار قىلىچ ئۇرۇشاتتى شىددەتلىك،
 ئىزلەپ يۈرگەن رەقىبىنى تاپقاندا.
 ھەرىكەتلىرى چاققاندى ئۇلارنىڭ،
 ئېتىلاتتى بىر - بىرىگە قاپلاندا.
 تىرەجىشىپ قالسا بەزەن چېكىنىپ،
 پۇرسەت كۈتۈپ بىر - بىرىنى پايلايتتى.
 ئۇرۇشتىمۇ، توسۇشتىمۇ قىلىچى
 قارىغاندا بىر - بىرىدىن قالمايتتى.
 يۈز - كۆزلىرى كەتكەندى قىزىرىپ -
 ئوتقاش كەبى، ياشلىق تاشقان بۇ ئىشتا.
 ھەرىكەتلىرى ئۆزگىرەتتى تېز - تېزلا،
 قۇياش نۇرى يۈگۈرگەندەك قىلىچتا.
 ئۇلار يەنە تىرەجەشتى، قىلىچلار -
 ئاجرىلىدى قالقان كەبى چاپلىشىپ.
 پىرقىراشتى، يەنە مېنىڭ ئالدىمدا -
 ئۇسسۇلچىغا قالدى ئۇلار ئالمىشىپ،
 گۈپۈلدەشتى تىنچىپ قالدى ئاخىرى،
 ئۆلۈك توپا ئۆرلەپ تۇرغان قاقاس يەز.

سەن باھارنىڭ تاشقىنىنى كۆرگەنمۇ؟
 ئۇ چاغ دەريا ئۆز قىنىدا ئاقمايدۇ.
 خۇددى شۇنداق، ياشلىقتىكى جۇشقۇن قان،
 ئۇرغۇپ ئۇرۇپ تومۇرلارغا پاتمايدۇ.
 ياشلىق كۈچى تېپىپ ھامان تېشىغا،
 باش باھارنىڭ ئەگىزىدەك يامرايدۇ.
 ياش ھاياتنىڭ تاشقىن روھى قۇدرىتى
 دولقۇنلايدۇ، ئۇيقۇنلاردا قاينايدۇ.
 ئاھ، نېمىلەر بولماس دەيسەن نامايان
 ئۆركەشلىگەن بۇ دولقۇنلار ئەۋجىدە!
 يالتىرايدۇ ھاياجانلىق ھەۋەسلەر،
 دولقۇنلارنىڭ تاڭ نۇرىدەك مەۋجىدە...
 مەن ئۇچراتتىم ئۇزۇن يوللۇق بېكەتتە،
 قونالغۇغا چۈشكەن بىر توپ ياشلارنى.
 ئۇلار سورۇن تۈزگەن ئىدى ئۇسسۇلغا،
 چېلىپ داسنى، تەڭكەش قىلىپ تاشلارنى.
 ئىككى يىگىت ئوتتۇرىدا ئوينايتتى،
 ئېگىز بويلۇق كەلگەن قاۋۇل ئىككى ياش
 قوڭۇر رەڭدە ئىدى كۆزى، چاچلىرى،
 يوغان كۆزلۈك، قىرلىق بۇرۇن، قويۇق قاش.
 ھەرىكەتلىرى ئىدى تېتىك، رىتمىلىك،
 شەكىللىرى ئەركىن، راۋان ۋە سەبى.
 ئاياغلىرى يەر تېپەتتى بەزىدە،
 قۇتىرىغاندا ياۋايى ۋە ئەسەبىي.
 توسۇن تايىدەك تېپىچەكلەيتتى، سەكرەيتتى،
 قول - پۇتلىرى ماس ھەرىكەتتە بولۇپ تېز.
 ئايلىناتتى، پىرقىرايتتى، ياز كۈنى -
 چۆلدە قۇيۇن قوزغالغاندا تۇيۇقسىز.
 پىرقىرىتىپ قويدى مېنىڭ بېشىمنى،
 بىر رەت ئۇلار بەكمۇ ئۇزۇن پىرقىراپ.
 كۆز ئالدىمدا ھەممە نەرسە ئايلاندى،
 قارلىق تاغنى كۆردۈم بىردىن مەن قاراپ.
 تاغنىڭ باغرى ئوتلاق ئىدى ياپىيېشىل،



بۇ كۈلكىدىن چۆچۈپ كەتكەن كەكلىكلەر
 ئۇچۇپ كەتتى خادا تاشتىن يىراققا.
 چىلان تورۇق كىشىنەپ قويۇق دوستانە
 قاراپ قويدى ئوت يەۋاتقان ئاق ئاتقا...

* * *

سەن باھارنىڭ تاشقىنىنى كۆرگەنمۇ؟
 ئۇ چاغ دەريا ئۆز قىنىدا ئاقمايدۇ.
 خۇددى شۇنداق، ياشلىقتىكى جۇشقۇن قان
 ئۇرغۇپ ئۇرۇپ تومۇرلارغا پاتمايدۇ...
 1986 - يىلى 14 - ئاۋغۇست، كورلا.

خوشال چۇقان كۆتۈرۈشتى ئەتراپتا،
 بۇ بېلەتسىز شوخ نومۇرنى كۆرگەنلەر.
 قاقاقلىشىپ كۈلدى ئىككى ئۇسسۇلچى
 ئۇرۇپ قويۇپ بىر - بىرىنىڭ دولغىغا.
 گاگىرىغان، تېنەپ قالغان خىيالىم
 كەتتى يەنە يېشىل تاغنىڭ بويىغا.
 پىرقىراشتا مەن ئايلىنىپ قويۇندەك،
 يېتىپ باردىم دەريا كېچىپ، تاغ ئاتلاپ.
 ئۇلار توختاپ قاپتۇ قانلىق ئويۇندىن،
 كۈلۈشەتتى خۇشال - خورام قاقاقلاپ...

مەن - نېمە؟

قاغا ئاڭلاپ قارىدايدۇ ھەسەتتە.
 قەدىم تاغلار ئۇنىڭ ئۆسەر دۇنياسى،
 مەن - ئۇنىڭكى يوقالمىغان ساداسى...

2

قاراغاندا ئاسمان قارا مەخمەلدەك،
 زېمىن ھالسىز ئۇخلاپ كېتەر كېسەلدەك.
 شۇنداق تۈندە مۇبادا يول يۈرسەڭ سەن،
 تېنەپ يۈرگەن غايىپ ئوتنى كۆرسەن.
 يېشىل ئوتلار يۈگرەپ يۈرەر تۇپراقتا،
 يالقۇن چېچىپ يېقىندا ۋە يىراقتا.
 كۆرۈنىدۇ ئالدىڭدا ۋە كەينىڭدە،
 سوغۇق تىترەك پەيدا قىلىپ قەلبىڭدە.
 چۆگىلەيدۇ بەزەن تېخى قويۇندەك،
 خۇددى جىنلار تۈندە تۈزگەن ئويۇندەك.
 ئۆز - ئۆزىدىن كېتەر تىلىك دۇئاغا،
 قورقۇپ قاراپ بۇ سەرگەردان نۇرلارغا.
 قورقما، نادان، ئەمەس بۇ جىن ئويۇنى،
 تۈندە ئۆتكەن شۈە قەدر قويۇنى.
 بۇ ئەجدادىڭ سۆڭەكلىرى چاچقان نۇر،
 قارا يەرنىڭ ئىسكەنجىدىن قاچقان نۇر.

سەن ئېيتقىنا، مەن ساداقمۇ يا ئوقمۇ؟
 كۆز ئالدىڭدا مەن ئىنسانمۇ يا روھمۇ؟
 مېنى ئوقماي - بىلمەي تۇرۇپ سۆزلىسە،
 بىلەلمەسەن - بىلەلمەسەن مەن نېمە؟

1

تاغ يۈكسەلگەن كۆك ئاسماندا تىكلەپ باش،
 قۇياش بىلەن سۆھبەت قۇرار خادا تاش.
 خادا تاشنىڭ تىك باغرىدا، كاۋاكتا
 قىران بۇركۈت سادا بېرىپ ياتماقتا.
 ئۇندا ئۇنىڭ ئۇلغايماقتا ھاياتى،
 تېخى يۇمران، يېتىلمىگەن قاناتى.
 ئۇ ئاسماندا بورانغا ئۇن قاتىدۇ،
 تۈمەن ياشلىق بۇركۈت ئۇنى باقىدۇ.
 ئۇنى كېلەر، كۆرەلمەيسەن سەن ئۇنى،
 ئۇ ئۆسمەكتە كۈتۈپ ئۇچۇش پەيتىنى.
 چۈشمەيدۇ ئۇ تۈلكىلەرنىڭ دامىغا،
 كۆز تاشلايدۇ خادا تاشتىن ۋادىغا.
 ئاتقان ئوقلار قىلالمايدۇ ئۇنى يوق،
 خادا تاشقا تېگىپ قايتار ئاتقان ئوق.
 تاغ جاراڭلار ئۇ ئۇن بەرگەن شۇ پەيتتە،

قەدىم زېمىن سانسىز جاننى كەتتى يەپ،
 كۆمۈلمەكتە ئۇلار ئەسىر - ئەسىرلەپ.
 دەسسەگەنلا يېرىك بۇندا قەبرىستان،
 ئەجداد روھى تېنەپ يۈرەر سەرگەردان.
 كۆمۈلۈپمۇ يوقالمىغان سۆڭەكلەر،
 تۈندە شۇنداق ئوت رەڭگىدە چېچەكلەر.
 مەنمۇ شۇنداق يېشىل ئۆتمەن دۇنيادا،
 قورقۇپ كەتمە، ئۇچراپ قالسام مۇبادا.
 دۇچ كەلگەندە مەن چاچراتقان نۇرلارغا،
 ئالدىراپلا قول كۆتۈرمە دۇئاغا!...

3

ئاققان دەريا سوغۇق قىشتا توڭلايدۇ،
 قاتقان مۇزلار ئۇنى ئوچۇق قويمايدۇ.
 قىش ئاسمىنى چېچەكلەيدۇ بىقارار،
 يېپىپ كېتەر مۇزنى چۈشكەن قېلىن قار.
 چەكسىز زېمىن قار ئاستىدا ئۇخلايدۇ،
 قارلىق يەردە شىۋىرغانلار ئوينايدۇ.
 ھەممە نەرسە ئۆلۈك كەبى توڭلايدۇ،
 دەريانىمۇ پەرق قىلىپ بولمايدۇ.
 توڭلاپ ياتار كېپەنلەنگەن دۇنيامۇ،
 توڭلاپ ياتار ۋادىلارمۇ، دەريامۇ.
 لېكىن دەريا ئاقار مۇزلار ئاستىدا،
 بېرىپ بوغۇق گۈلدۈرلىگەن بىر نىدا.
 ئاڭلانمايدۇ ئوڭاي ئۇنىڭ نىداسى،
 قېلىن مۇزلار ئاستىدىكى ساداسى...

ئۇ باھارنىڭ ئاپتېپىنى تاپىدۇ
 ۋە مۇزلارنى قارسىلىدىتىپ چاقىدۇ.
 بۇلار مۇزلار ئۆلۈك سالغان جىنازا،
 ئۇنى دەريا ئېلىپ ماڭار بىر ھازا.
 ئېلىپ كېتەر ئۇنى يىراق كۆللەرگە
 ياكى تاشلاپ كېتەر قارا چۆللەرگە.

4

مەنمۇ دەريا، مۇز ئاستىدا كۆرۈنمەس،
 سادا بەرگەن بىلىنەر ۋە بىلىنمەس...
 قۇملۇق چۆللەر... يورۇق كۈندۈز يوقالغان،
 تۈندە تېنەپ يول يۈرىدۇ بىر كارۋان.
 قارا زۇلمەت تۈتەكلەشكەن پەيتتە،
 ئۇلار ھالسىز، چۆل باغرىدا كەلمەكتە.
 كارۋان بېشى ئۆلگەن يولدا، كارۋانلار -
 دەريا كەچكەن، ئاشقان تاغۇ - داۋانلار.

ئۇلار يولنى بىلەلمىگەن يورۇقتا
 ۋە كېچىسى تېنەپ قالغان قۇملۇقتا؛
 سۇ تۈگىگەن، تۈگىلەر ئاچ، يول يىراق
 تۈندە غەمكىن سادا بېرەر قوڭغۇراق.
 يولسىز چۆلدە بولۇپ يولنىڭ نىشانى،
 كۆرۈنىدۇ مالچىلارنىڭ گۈلخاننى.
 يىراق گۈلخان ئۈمىد بولۇپ چاقنايدۇ،
 كارۋان خۇشال قىن - قىنىغا پاتمايدۇ.
 سەن ئويلىما، تۈندە ھەممە ئۇخلايدۇ،
 دۇنيا ئىشى نېمە بولدى ئۇقمايدۇ.
 ئويغاشكەنغۇ مالچىلارنىڭ ماكانى،
 بۆرىلەرنى قاچۇرماقتا گۈلخاننى.
 روشەن چاقناپ يول كۆرسەتتى كارۋانغا،
 تېنەپ يۈرگەن بىر توپ غېرىپ ئىنسانغا...
 مەن مالچىلار گۈلخاننىڭ ئۇچقۇنى،
 ئۆچۈرەلمەس مېنى تۈننىڭ ئۇيقۇنى.

* * *

مېنى ئۇقماي - بىلمەي تۇرۇپ سۆزلىمە
 بىلەلمەسەن - بىلەلمەسەن - مەن نېمە؟...

1986 - يىلى 19 - ئاۋغۇست، كورلا

كەپتەر ۋاز

چۈشۈرمە يىمەن دەيدۇ ئۆزگە قىلتاققا،
 قورقار ئۇچسا كەپتەرلىرى يىراققا.
 كەپتەرلەرگە ئىشەنمەيدۇ ئۇ ئۆزى،
 ھويلىسىغا قۇلۇپ سالار كۈندۈزى.
 چۈنكى ئۆزى تۇتقان كۆپلەپ ئۇلارنى
 قىلتاق قىلىپ ئۆتكەن ئايۇ - يىللارنى.
 شۇڭا تۇتقۇن كەپتەرلەردىن ئەنسىرەپ،
 نازارەتنى كۈچەيتىدۇ ھەسسەلەپ.
 بىرەر كەپتەر ئۇچماق بولسا ئازراقلا،
 قاناتنى كېسىپ تاشلار بىراقلا.
 نەزەر سېلىپ پەي چىقارغان كەپتەرگە،
 ئاداشماستىن يېزىپ قوياي دەپتەرگە.
 شۇڭا يوقاپ كەپتەرلەرنىڭ پەرۋازى،
 يىغلىغاندەك بۇقۇلدايدۇ ئاۋازى.
 بۇ كەپتەرۋاز توغرىسىدا ئويلىدىم،
 ئويلا - ئويلا ئۇندا گۇناھ قويمىدىم...
 كەپتەرلەرنىڭ ئۆزى ئىدى گۇناھكار،
 كەپتەرۋازنىڭ ھويلىسىدا نېمە بار؟
 كىم ئۇلارنى چۈشۈن دەپتۇ قىلتاققا،
 تۆت تال داننى چېچىپ قويغان توزاققا؟...

1986 - يىلى 21 - ئاۋغۇست، كورلا.

تاڭ ئاسمىنى يۇيۇلغاندا يورۇقتا،
 ئالتۇن جىيەك چاقىنغاندا ئۇپۇقتا،
 كەپتەر توپى ئۇچار كۆكنىڭ قەرىدە،
 يايىراپ ياشناپ تاڭنىڭ سۈزۈك بەھرىدە.
 ئۇچۇشلىرى ئەركىن شۇنداق ئۇلارنىڭ،
 ھۆر مېھمىنى بولار گۈزەل نۇرلارنىڭ.
 تېنىق كۆكتە ئۇچار ئۇلار قانغىچە،
 پەرۋاز قىلار ئەتتىگەندىن شامغىچە.
 پەرۋازىدا ئۆتەر ئۆيلەر قاتارى،
 ئاق تېرەكلەر مەسچىتلەرنىڭ مۇنارى.
 مەن كۆرگەنمەن، قانچە - قانچە كەپتەرۋاز
 شاد بولىدۇ كەپتەرلىرى ئۇچسا ساز.
 ئۇچماي قالغان كەپتەرلەرنى قوغلايدۇ،
 چالما ئېتىپ، قىقاس سېلىپ توۋلايدۇ.
 ئۆگزىلەردىن ئۆگزىلەرگە ئاتلايدۇ،
 ياخشى ئۇچقان كەپتەرنى ماختايدۇ.
 شۇ ماختاشتا ئايان كۆڭۈل ئىزمارى،
 دېمەك، قاتار ئۇچۇشلاردا خۇمارى.
 مېنىڭ قوشنام - قېرى، كونا كەپتەرۋاز،
 كەپتەرۋازنىڭ مۇنداقلىرى بەكمۇ ئاز.
 كەپتەرنى ئۇچۇرمايدۇ يۇڭۇزلاپ،
 يۈرسۈن دەيدۇ ھويلىسىدا يورغىلاپ.

تۇردى سامساق

دولقۇنلىرىڭ يۈرىكىم سازى

باھار قۇشلىرى

ھەر باھاردا شۇنداق كېلىسىز،
 جانلاندىرۇپ كەڭرى سامانى.
 سازىڭىزنىڭ مەرغۇللىرىغا
 تەڭكەش قىلىپ مەرغۇر سادانى.

خۇش كەپسىز، ئەي باھار قۇشلىرى،
 ئېڭىز ئۇچۇپ گاهىدا پەسلەپ.
 ئويناپ ئۆسكەن ئانا يۇرتلارنى
 يۈرەكلەردىن سېغىنىپ، ئەسلەپ.

«ھەر باھاردا شۇ بولار تەكرار»،
 جەۋلان قىلىپ يايىراپ كېلىسىز.
 گۈلشەنلەردە ئۇۋىلاپ، ئاۋۇپ،
 كۆڭۈل ئېچىپ ئويىناپ كۈلىسىز.

كېلىۋېرىڭ...

مەيلى جانىۋارلار،
 سىزلىرى شۇنداق ئالەم ئەركىسى.
 قۇچاق ئاچار قاچان كەلسىڭىز،
 سېخىمى يۇرتنىڭ ھەر بىر ئۆلكىسى.

«ھەر باھاردا شۇ بولار تەكرار»،
 خۇشال - خورام كۆڭۈل ئاچىسىز.

ھەيرانمەنكى، باھاردا كېلىپ،
 يازدا يايىراپ قىشتا قاچىسىز.

مەيلى كېلىڭ ۋە مەيلى كېتىڭ،
 ئۆزىڭىزنىڭ كۆڭۈل خاھىشى.
 لېكىن ماڭا ئەزىز يۇرتۇمنىڭ
 قەدىرلىكتۇر يازۇ كۈز، قىشى.

شۇڭا بۇنداق ئانا ھاۋادىن
 ئارامىمغا دەرمان ئالىمەن.
 مەڭگۈ ئانام ئوغۇزىدەك ئىللىق،
 ۋاپايىمغا سادىق قالىمەن.

ئانا دەريا

دىلدېشىمىسەن، ئەي ئەزىم دەريا،
 دولقۇنلىرىڭ يۈرىكىم سىزى.
 جانلىرىمغا جانان بىلىنەر،
 ئەركىلىگەن بېلىقلار نازى.

ئۆستەڭلەرگە ئاققان سۇلىرىڭ
 تومۇر قېنىم بولۇپ تۇيۇلار.
 ئېرىق كەبىي مەسرالىرىمغا
 شوخلۇقۇڭدىن شەربەت قۇيۇلار.

مىڭ گۈزەلنىڭ مىڭبىر خۇلقى بار،
 ئۆركەشلەپ شوخ ئېقىشلىرىڭدا.

ئەۋرىشىمدەك ھەريان تولغىنىپ،
 قاشقا كۆكرەك يېقىشلىرىڭدا.

سەندىن پۈتكەن ھەر بىر نېسىۋە،
 باغدا يېمىش، خاماندىكى دان.
 بەلكى شەپقەت ئاندىمىزدەك سەن،
 شۇڭا بىزگە شۇنچە قەدىردان.

ئانا دەريا، ئەي ئەزىم دەريا،
 ئولتۇرىمەن گۈزەل قېشىڭدا.
 خەلقىم خۇلقى ئەكس ئېتەر گويا
 نەقىشلەنگەن ھەر بىر تېشىڭدا.

ۋاقىت

سۈبھى سۆيۈپ ئويغىنار چولپان،
 تاڭنى كۈتەر جانلار جاھانى.
 ھەر ئىنسانغا ھەر كۈنكى ھايات
 ئادەملىكنىڭ بىر ئىمتىھانى.

ئادەمسەنكى، ئاگاھ بول ئادەم،
 بىل، ۋاقىتنىڭ مەسئۇل ئوغلىسەن.
 گەر پۇرسەتنى نابۇت ئەيلىسەڭ،
 ئۆز ئۆمرۈڭگە ئۆزۈڭ ئوغرىسەن.



ئارزۇگۈل بىلال
بەخت كۈلكىسى

(مېكايە)

باغ كەينىدىكى ئېتىزلىقتا كېۋەز
ئوتاۋاتقان چىمەن قېيىن ئانىسى ئايخان -
نىڭ ئۆزىنى چاقىرغان ئاۋازىنى ئاڭلاپ،
ئۆيگە قاراپ يۈگۈردى.
ئۇ، ھويلىغا كىرگەندە سەينادىكى
كىشىلەر نېمىشقىدۇر پاتىپاراق بولۇشۇپ
ئۇياقتىن - بۇياققا چېپىشىپ يۈرەتتى. قىب
لە تەرەپتىكى ئۆيدىن ئاڭلىنىۋاتقان كە -
چىك كېلىن مەڭنىسانىڭ تۇرۇپ - تۇرۇپ
چىرقىرىغان نالىسى ھەممىنى ئالاقزادە قىل -
ۋەتكەنىدى. چىمەن ئىشىككە كېلىشىگە
ئايخان ئۇنى ئالدىغا چاقىردى.
- ماڭ قىزىم، يۈگۈر، بېرىپ ئاياغ
مەھەللىدىكى پاتىخاننى چاقىرىپ كەل، -
دېدى ئۇ قولى بىلەن يىراقنى كۆرسىتىپ.
قېيىن ئانىسىنىڭ ئۆزىگە - بۇنچە مۇ -
لايىملىق بىلەن گەپ قىلغىنىنى ئاڭلىمىغى -

نىغا نەچچە يىل بولغان چىمەن مەڭنىسا -
نىڭ ھالىنى سوراشقىمۇ ئۈلگۈرمەي، يەنە
ھويلىدىن ئۇچقانداك چىقىپ كەتتى.
پاتىخان كېلىپ ئىككى ئاش پىشىم -
دىن كېيىن، مەڭنىسانىڭ نالىسى ئاستا -
ئاستا بېسىلىپ قالدى - دە، ئۇنىڭ ئورنىغا
بوۋاقتىڭ ئاچچىق يىغا ئاۋازى ئاڭلاندى.
چىمەن ئوچاق بېشىدىن تۇردى. خۇددى
ئۇزۇندىن مۇشۇ ئاۋازنى كۈتكەن كىشىدەك
ئىچكىرىگە قاراپ ماڭدى.
- ساڭا نېمە بار بۇ يەردە؟ ماڭ،
كۆزۈمگە سەت كۆرۈنمەي كېۋەزىڭنى ئوتا، -
ئىچكىرىكى ئۆيدىن چىققان ئايخان بو -

سۇغىدا چىمەننى كۆرۈپ تەرىنى تۇرۇپ دوق قىلدى. چىمەن سالپايغان ھالدا ئارقىغا ياندى. شۇ ئارىدا ئۆيىدىن چىققان پاتىخاننىڭ قېيىن ئانىسىغا قىلغان سۆزى ئۇنىڭ قۇلىقىغا كىرىپ قالدى.

خۇدايىم نەۋرىلىرىنىڭ رىسقىنى بەر-سۇن، قوشقاردەك بىر ئوغۇل دېسىلە! — ۋاي شۇنى دېسىلە پاتىخان، مەن مۇ ھەر بىر نامزىمدا خۇدايىمدىن شۇنى تىلەيتتىم. خۇداغا شۈكرى، بۇ كېلىنىم دېگەن يېرىمدىن چىقتى...

ئۇلار پېشايۋاننىڭ ئاستىغا قۇرۇلغان كارىۋاتقا كېلىپ ئولتۇرۇپ يەنە گېپىنى داۋاملاشتۇردى:

— شۇنداق قىلىپ ساۋۇت ئاخۇن تېخى بالا يۈزى كۆرمىدىمۇ؟ — ۋاي، ئۇنى بىر دېمىسىلە پاتىخان،

شۇ ئىشنى ئويلىساملا كاللام چۆگىلەپ قالىدۇ. ئۇنى روسۇلدىن بىر يىل بۇرۇن ئۆيلىگەن. مانا روسۇل ئىككى بالىلىق بو-لۇپ قالدى، لېكىن ئۇلار تېخىچە شۇنداق يۈرۈشىدۇ. ۋاي دەردىم، ئاجراشتۇرۇۋېتەي دېسەم تېخى، ساۋۇتنى يەنە ئۆيلىسەم بولغۇدەك. سىلى بىلىلا، قولىمىز سەل قىسقا بولۇپ قېلىۋاتىدۇ. بوپتۇ، ئۆيىنى تۇتۇ-ۋەرسۇن، بۈگۈن قورساق كۆتۈرۈپ قالا، دەپمۇ مانا تۆت قاپاق پىشىد-قى ئۆتۈپ كەتتى نېمە ئامال دەيلا، —

دېدى ئايخان بىر پىيالە چايىنى پاتىخانغا سۇنۇۋېتىپ.

پاتىخان بىر پارچە ناننى چايغا چى-لىدى. ئارقىدىن ئەتراپقا بىر قاراپ قويۇپ ئايخاننى ئۆز يېنىغا تارتتى.

— مانا قارىسىلا ئايخان، سەۋەب

قىلسا سېۋەتتە سۇ توختايدۇ، دەپتىكەن، — ئۇ ئاغزىنى ئايخاننىڭ قۇلىقىغا يېقىن ئەكىلىپ، نېمىدۇر دەپ كۈسۈرلىدى. چىمەن ئۇلارنىڭ گېپىنى ئاڭلىيالمىدى، لېكىن قېيىن ئانىسىنىڭ ئېچىلىپ كەتكەن چىرايىدىن پاتىخاننىڭ سۆزى ئۇنىڭ كۆڭ-لىگە تولمۇ ياققانلىقىنى سەزدى.

چىمەننىڭ بەدىنىگە تىترەك ئولاشتى. ئايخاننىڭ باياتىنقى سۆزلىرىدىن ئۆزىنىڭ بۇ ئائىلىدىكى ئورنىنىڭ تېخىمۇ ئوسال ھالەتكە چۈشۈپ قالىدىغانلىقىنى ھېس قىلىپ كۆڭلى يېرىم بولدى. ئۇ، بىر بېسىپ، ئىككى بېسىپ، كېۋەزلىككە يېنىپ كەلدى.

نېمىشقىدۇر ئەمدى ئۇنىڭ ئوتغۇچ تۇتقان قوللىرى تىترەپ زادى ئىشقا بار-مايتتى. نەچچە يىلدىن يۈرىكىنى سىقىپ كەلگەن خورلۇق ئۇنىڭ قەلبىنى يېڭىباش تىن ئازابلاشقا باشلىدى.

— چىمەن، ئايخاچام نېمىشقا چاقى-رىپتۇ؟ — دېدى نېرىقى ئېتىزدا ئوت ئېلى-ۋاتقان يەنە بىر چوكان چىمەننىڭ مىسكىن لىچىرايىنى كۆرۈپ.

— ھېچنېمە، مەڭنىسا يەڭگىدى، — دېدى چىمەن بېشىنىمۇ كۆتۈرمەي كېۋەز شېخى بىلەن يەرنى جىجىلاپ تۇرۇپ.

— ھېلىقى چوكان گەپ قىلىمىدى، چۈنكى چىمەننىڭ شۇ بىر ئېغىز جاۋابىدىن ئۇ ھەممىنى چۈشەنگەنىدى. شۇنداق، مەڭنىسانىڭ يەڭگىشى «تۇغماس» دەپ نام ئالغان چىمەن ئۈچۈن چوكان بىر زەربە ئىدى. بىراق، ئاللاتائالا چىمەننىڭ پېشانىسىگە شۇنداق پۈتكەنلىكى، ئۇنىڭغا نېمە ئىلاج!

— كۆڭلۈڭنى يېرىم قىلما. سەنمۇ



بۇنداق يۈرۈۋەرمەسسەن، بىرەر سەۋەب بولۇپ قالار، - دېدى ھېلىقى چوكان ئۇ. نىڭغا تەسەللى بېرىپ.

- نېمە ئامال بار دەيسەن؟ قىلمىغان قامالىم قالمدى... - چىمەن بېشىنى كۆتۈرۈپ سۇغۇققىنىغا كۈلۈپ قويدى. ۋە ئاندىن ئېغىر بىر تىنىپ سۆزىنى داۋام قىلدى، - تۇغماس چىقىپ قالغان ئوخشايمەن.

- ھەي، بۇنداق گەپنى قىلما. سەن تېخى كىچىك تۇرساڭ، خۇدانىڭ رەھىمىتى باردۇ؟

چىمەن جايىدا قىمىر قىلماي ئولتۇراتتى. شۇ تاپتا يۈرىكى پىچاق بىلەن تىلىغاندەك ئېچىشۋاتاتتى. ئۇنىڭ پۈتۈن خىيالى بايا پاتىخاننىڭ ئايخانغا پىچىرلاپ دېگەن سۆزىدە قالغانىدى.

ئەتىياز كۈنلىرىنىڭ بىرى ئىدى. چىمەن ئېتىزدىكى ئىشلىرىنى تۈگىتىپ، كەچقۇرۇن ئۆيىگە كەلگىنىدە ئايخان بىلەن پاتىخان پېشايۋان ئاستىدىكى كارىۋاتتا مۇڭدۇشۇپ ئولتۇراتتى.

پاتىخان چىمەننى كۆرۈپ، دەرھال گەپنى ئۇنىڭ ئۈستىگە يۆتكىدى:

- چىمەنخان تېخى قورساق كۆتەر -

مەي يۈرەمدۇ، نېمە؟ بۇ گەپ ئەزەلدىن چىمەننىڭ تۇغمىغىنىدىن نارازى بولۇپ، ئەتىدىن - كەچكىچە ئۇنىڭغا كايىپ يۈرىدىغان ئايخاننىڭ دىتىغا تازا ياقتى بولغاي، ئاغزى ئېچىلىپلا كەتتى:

- بۇ بىرنېمەنىڭ گەپىنى قىلمىسە - لا، پاتىخان. ئۆز ۋاقتىدا قارىسام، خېلى رەڭگى - روھى جايىدا، يۈزى ئىللىق تۇرسا،

«ئۇ جادىگەر يەنە نېمە چارە ئۆگەت - كەندۇ؟» پاتىخاننىڭ قېيىن ئانىسىغا چارە ئۆگىتىشىنى ئويلىسا، چىمەننىڭ بەدىنى تىكەنلىشەتتى، ئۇنىڭ خاتىرىسىدە بۇ ئايال خۇددى كىچىكىدە ئاڭلايدىغان چۆچەكلەر - دىكى جادىگەر مومايلارغا ئوخشاش ھەم قۇۋ، ھەم رەھىمسىز ئىدى. يەنە كېلىپ يېرى يىلىنىڭ ئالدىدا ئەنە شۇ ئايالنىڭ كۆرسەتكەن مەسلىھەتى بىلەن يورۇق دۇنيادىن كېتىپ قالغىلى تاس قالغانىدى. بۈگۈن ئۇ يەنە...

چىمەننىڭ كۆڭلىگە ئەندىشە چۈشتى. ئۆزىنى يەنە بىر شۇملۇق كۈتۈپ تۇرغان - دەك تېنى شۈركەندى. «نېمە ئىش بولسا، ئاشۇ پاتىخاننىڭ كاساپىتىدىن بولىدۇ» دەپ ئويلىدى ئۇ ۋە ئېسىگە ئالسىلا ھا - زىرمۇ تېنى شۈركىنىدىغان ھېلىقى ئىش خىيال ئېكرانىدا نامايان بولدى.

2

مەيلى بوپتۇ، دەپ ساۋۇتقا ئېلىپ بېرىپ - تىكەنمەن. ھەي، ئارزۇلىرىم نەدە قالدى؟ خوتۇن كىشى دېگەننىڭ ئايدەك چىرايى بولغىنى بىلەن، بالا تۇغماسا بىكاركەن، دېسىلە. مانا ئۈچ يىلدىن ئاشتى، يا ئۇ، يا بۇ دېمەي جىمجىتلا يۈرىدۇ.

- ھەي، بىرەر چارە قىلىپ كۆرمىدىلىمۇ؟ - قىلىمىدىمىكىن دەمىلا، باخشىنى ئەكىلىپ پېرى ئويىنىتىپ باقتىم. موللام - قارىمىلارغا ئوقۇتۇپمۇ باقتىم. ھېچبىر كار قىلمىدىغۇ تاڭ!

- ئۇنداقتا ماڭا قارىسىلا، بۇنىڭ بىرچارىسى بار، - پاتىخان ئەتراپقا قاراپ چىمەننىڭ ئۆزلىرىگە دىق قەت قىلىۋاتقىنىنى سەزدى - دە، بىر چىمەنگە، بىر ئايخانغا قاراپ قويۇپ، تە -

لەنىڭ ئۇچىدىكى گېپىنى ئىچىگە يۇتتى. ئايخان پاتىخاننىڭ غەرىزىنى بىلدى. پاتىخاندىن كۆڭۈلگە ياققۇدەك گەپ چىقتى. دىغىنىنى پەمىلەپ، ئۇدۇلىدىكى ئۆيىنىڭ ئالدىدا مەڭگىسىنىڭ ئوغلىنى ئوينىتىپ ئولتۇرغان چىمەننى چاقىردى:

— چىمەن، ساۋۇت ئاخۇن قوناقلىقتا سۇ تۇتۇۋاتىدۇ. ئاۋۇ بالىنى ئويناتقاچ كەچلىك غىزاغا كېلىدىغان. كەلمەيدىغانلىقىنى ئۇقۇپ كەلگىنە!

چىمەننىڭ تەنلىرى يايىپ كەتتى. گەرچە كۆڭلىدە ئايخاننىڭ ئۆزىنى ئەتەي ئىشقا بۇيرۇپ، كۆزدىن نېرى قىلماقچى ئىكەنلىكىنى بىلىپ تۇرغان بولسىمۇ، ئەمما بىردەم بولسىمۇ قېيىن ئانىسىنىڭ تاپا-تەنە، جىمىلەشلىرىدىن ئازاد بولغانلىقىغا خۇشال بولدى. ئۇ، شۇ كۈنلەردە قۇللىقى تىنچلا بولسا، ئۈچ ۋاق غىزا يېمەسسىمۇ رازى بولاتتى. شۇڭا، ئۇ ئۆزىنى يېنىكىلەشپ قالغاندەك ھېس قىلدى. دە، پاتىخاننىڭ قېيىن ئانىسىغا يەنە نېمىلەرنى دېيىشىگىمۇ پەرۋا قىلماي، بالىنى ھاپاشلىغان پېتى ھويلىدىن چىقىپ كەتتى.

ئەتىسىدىن باشلاپ تۇيۇقسىزلا چىمەن مۇشۇ ئائىلىگە دەسلەپ كېلىن بولۇپ كەلگەن چاغلىرىدىكى راھەتتىن قايتا بەھرىمەن بولۇشقا باشلىدى. ئايخاننىڭ سوغۇق تەلەتى ئېچىلىپ، ئۇنىڭغا بۆلەكچە ئوبدان مۇئامىلە قىلىدىغان، چىمەننى ئېغىر-يېنىك ئىشقا سالماي، خۇددى كېسەلنى كۈتكەندەك ئاسرايدىغان بولدى.

چىمەننىڭ نەزەرىدە، ئەسلىدە ئايخان ئۇنى يامان كۆرمەيتتى. ساۋۇتقا ياتلىق بولۇپ بىر يىلدىن ئاشىقىچە ئۇ ھېچنېمىگە باش قاتۇرماي ئېرى تېپىپ بەرگەننى يەپ،

ئېلىپ بەرگەننى كىيىپ يۇردى. ئۇ چاغ-لاردا چىمەن مېنىڭ كۈنۈم ئۆمۈرۋايەت مۇشۇنداق ئۆتىدىغان ئوخشايدۇ، دەپ ئۆز تەلىمىدىن تولسىمۇ سۆيۈنۈپ يۈرۈۋەردى. ناۋادا خۇدا ئۇنىڭغا بىرەر پەرزەنت ئاتا قىلغان بولسىدى، ئۇ مەڭگۈ شۇنداق بەختلىك ئۆتكەنمۇ بولاتتى. لېكىن كۈتمەگەن بىر ئىچ پۇشقى بۇ ئائىلىدىكى كىشىلەرنى بارغانچە بىئارامچىلىققا سېلىشقا باشلىدى. دەسلەپتە ئايخان «قىزىم ساڭا ئېيتتىم، كېلىنىم سەن ئاڭلا» دېگەندەك قىلىپ پات-پاتلا قىزلىرىنى بىكاردىن-بىكارغا تىللاپ قويۇپ يۇردى. كېيىنچە ئۇنىڭ يۈزىدىن يۈزىگە دەيدىغان بولدى. چىمەن بۇنىڭ سەۋەبىنى ئېنىق بىلەتتى. ئۆزىنىڭ بىستەلەيلىكىدىن ئاھ ئۇراتتى. قېيىن ئانىسىنىڭ ھەرقانچە سېسىق گەپ-لىرىنى ئىچىگە سىڭىرىپ، چىداپ ئۆتمەكتە ئىدى...

ئايخان بىلەن پاتىخان چىمەننىڭ قورساق كۆتۈرمىگەنلىكى توغرىسىدا پاراڭلاشقان ھېلىقى چاغدىن ئىككى-ئۈچ كۈن ئۆتۈپ بىر كەچقۇرۇنلۇقى چىمەن ئۇلاغلارنى قوتانغا سولىۋېتىپ ئۆيگە كىرىشىگە، ئايخان نان چىلانغان بىر قاچا قېتىقنى كۆتۈرۈپ كېلىپ ئۇنىڭغا سۇندى ۋە كۆيۈنۈش تەلەپپۇزىدا:

— ھېرىپمۇ كەتكەنسەن، قىزىم. كەل مانى ئىچىۋال، — دېدى. لېكىن ئۇنىڭ چىرايىدىن بىر خىل ئالاقزادىلىك چىقىپ تۇراتتى.

— قورسىقىم ئاچمىدى، بىلى ئۆزلىرى ئىچسىلە، — دېدى چىمەن ئارتۇق ئويلانمايلا.

— تاماقنىڭ خېلى ھايىلى بار، قور-

قىلىقنى ياراتماستىن ئەيىبنى قىزغا قويدى.
— بالام، سەندىن ئۆتۈپتۇ، — دېدى
ئاپىسى ئۇنىڭ گېيىنى ئاڭلاپ بولۇپ، —
ئەر رازى، خۇدا رازى. ئايخانمۇ يامان
قىلماپتۇ. سېنى ئويلاپ، ئۆيى بۇزۇلۇپ
كەتمەسۇن، دەپ قىلغان ئىشەندۈ بۇ،
تايىنلىق. سەۋەب قىلغاننىڭ نېمە يامىنى؟
مەنمۇ رەھمەتلىك ئاچاڭ بويۇمدا قىلىشتىن
ئاۋۋال قارلىغاچ بالىسىنى يۇتقانمەن.

قارلىغاچ بالىسى؟ ئەمدى ئايان بول
دى. ئانىسىنىڭ ئاغزىدىن ھېلىقى قانات
لىق جانىۋارنىڭ قارلىغاچ بالىسى ئىكەنلى-
لىكىنى ئۇققان چىمەننىڭ ئەسلىدىلا بى-
ئارام بولۇپ تۇرغان كۆڭلى تېخىمۇ ئازاب-
لىنىشقا باشلىدى. «توۋا، جاھاندا بۇن-
داق ئىشلارمۇ بولىدۇكەن تېخى». ئۇ، ئۆ-
زىنىڭ قۇلقىغا ئىشەنمەي قالدى.

— ئەگەر راستىنلا قارلىغاچ بالىسىنى
يېگۈزگەن بولسا، ئۇ ئۆيگە تېخىمۇ دەس-
سىمەيمەن، — دېدى چىمەن ئاپىسىنىڭ
ئەيدىلىشىگە ئاچچىقلىنىپ.

— تولا لاۋزا گەپ قىلما. بىزنىڭ
ھالىمىزنى كۆرۈپ تۇرۇپسەن، بالام. داداڭ
جاڭگالدىن كېلەلمەيدۇ، ئاكىلىرىڭنىڭ ھالى
ئۆزى بىلەن. ئۇنىڭ ئۈستىگە، تىكەندەكلا
بىر قىز بولۇپ قالدىڭ. مەنمۇ شۇ ئاي-
خاننى قول ئىلىكىدە بار خەق، ئۇنىڭ ئال-
دىدا تۇرۇپ، قولغا قول بولۇپ يۈرسە،
كۈنى ئوبدان ئۆتەمدىكى دەپ سېنى شۇ-
لازغا بەرگەن. ئەسلىغۇ. نەچچە يىل ئۆي
تۇتۇپ تۇغمىغاندىن كېيىن، ئۇ يەنە ھەي-
دىۋەتسىمۇ نېمە دېگۈلۈك؟ لېكىن ئۇلار
ئۇنداق قىلمىدى. شۇنچىلىك ئىشقا سېنىڭ
يامانلاپ كەلگىنىڭ نېمىسى؟ ئەمدى ئۇن-
داق كىچىك بالىلىقنى تاشلاپ، ئايخاننىڭ

سىدىڭ ئېچىپ كېتىدۇ، ئىچىۋال، — ئايخان
زورلاۋەردى. چىمەن ئوڭايسىزلىنىپ
قىلىپ قاچىنى قولغا ئالدى.

چىمەن قېتىقنى ئىچىشكە باشلىدى.
بىراق ئازراق ئىچكەندىن كېيىن، يۇمران
بىر نېمىنىڭ گېلىنى تاتلاپ پەقەت ئۆت-
مەيۋاتقانلىقىنى ھېس قىلدى. دە، ھۇ بو-
لۇپ كەتتى.

— گېلىمگە بىر نەرسە تۇرۇپ قالدى.
— ئاندۇر بالام، يۇتۇۋەت، — ئايخان
تەمتىرەپ كەتكىنىدىن يا سۇ ئەكىلىپ
بېرىشنى، يا غولغا قېقىشنى بىلمەي،
ھەدەپ يۇتۇۋېتىشكە زورلايتتى.

چىمەن قانچە قىلىسمۇ گېلىگە تۇر-
غان نەرسە ئۆتمىدى. ئەكسىچە، يەنە بىر
ھۇ بولۇش بىلەن تەڭلا ئىچكەن قېتىق،
يېپكەن نانلارنىڭ ھەممىسى يېنىپ چىقىپ
كەتتى. ئۇ ياندۇرۇلغان نەرسىلەرنىڭ ئار-
سىدا قاناتلىق قاپقارا بىر نەرسىنىڭ مە-
دىرلاۋاتقانلىقىنى كۆرۈپلا ئۆزىنى كەينىگە
تاشلىۋەتتى.

«مېنى ئۆلسۇن دەپتۇ!» دەھشەتلىك
بىر ئوي چىمەننىڭ ۋۇجۇدىنى چىرمىۋال-
دى ۋە تۇنجى قېتىم ئايخاندىن يىرگىنىپ
رخورلۇق ھېس قىلدى. چۈنكى ھېلىقى قا-
ناتلىق جانىۋارنى ئايخاننىڭ قېتىققا ئەتەي
سېلىپ بەرگىنىگە ھەمدە بۇنىڭ چوقۇم
ھېلىقى پاتىخاننىڭ ھۇنىرى ئىكەنلىكىگە
شەكسىز ئىشەندى. ئۇ، ئەمدى ئايخان-
نىڭ نەچچە كۈندىن بۇيانقى كۆيۈنۈش-
نىڭ تېگى - تەكتىنى چۈشىنىپ يەتتى -
دە، بوپىسىنى كۆتۈرگەن پېتى ئاپىسىنىڭ
— ئۆيىگە يامانلاپ كەتتى ۋە ئىككىنچىلەپ
بۇ ئائىلىنىڭ بوسۇغىسىغا دەسسەمەسلىك-
كە نىيەت قىلدى. ئەمما ئاپىسى ئۇنىڭ بۇ

سۆزىگە كىر، بالام. شۇنىڭ بىلەن ئۇ ئىلاجىسىز يەنە قېيىن ئانىسىنىڭ ئۆيىگە يېنىپ كەلدى. بىراق شۇنىڭدىن ئېتىبارەن ئۇنىڭ دىلىدا ئايخان بىلەن پاتىخانغا نىسبەتەن بىر خىل يىرگىنىش قارا سايە بولۇپ ئورۇن ئالدى...

— چىمەن، نامازشام بولۇپ قالدى كەتمەمسەن؟

ھەمراھلىرىنىڭ ئاۋازى چىمەننى خىيالدىن ئاجراتتى. ئۇ ئورنىدىن تۇرۇپ ئەتراپىغا قارىۋېدى، ھەمراھلىرىنىڭ تاغ-

3

مەڭگىسىنىڭ يەڭگىسى بىلەن، ئايخاننىڭ ئالدىدا چىمەن تېخىمۇ ئوسال ئو-رۇنغا چۈشۈپ قالدى. بۇرۇن ئېتىزنىڭ ئېغىر-يېنىدىكى ئىشلارنى چىمەن، ئۆي ئىشلارنى مەڭگىسى قىلاتتى. لېكىن ھازىر بۇلارنىڭ ھەممىسى چىمەنگىلا قالدى. ئەت-تىمگىنى بامدات بىلەن تەڭ ئورنىدىن تۇ-رۇپ مېدىرلىغىلى تۇرسا، تۇن تەڭ بول-مىغۇچە ئۇھ دەيدىغانغا چولپى تەگمەيتتى. بۇ جاپالارنى ئاز دەپ، ھەممىدىن ئۇنىڭغا ھار كېلىدىغىنى بۇرۇن ئۇنى يال-غۇز ئايخانلا ئىشقا بۇيرۇغان بولسا، ئەم-دىلىكتە مەڭگىسىمۇ كىچىك بالىنىڭ ئور-نىدا ئىشقا سالىدىغان بولدى.

«خەير، مېنىڭمۇ بالام بولۇپ قالار» دەيتتى چىمەن ھەر نۆۋەت مەڭ-گىسىنىڭ ئۆزىنى قىلچە كۆزگە ئىلماي، بوۋاقتىڭ پوق-سۇدۇك لاتىلىرىنى يۇيۇشقا بۇيرۇغىنىدىن خورلۇق ھېس قىلىپ، لې-كىن ئايخاننىڭ تىللاپ كېتىشىدىن قور-قۇپ، يەنىلا ئۇنىڭ بۇيرۇقىنى رەت قىلال-ماي، لاتىلارنى يۇيۇپ قۇرۇتاتتى.

دەك دۆۋىلىۋەتكەن ئوتىغا قاراپ نېمە قى-لىشىنى بىلمەي تۇرۇپ قالدى. چۈنكى ئۇ خىيال بىلەن بولۇپ كېتىپ، ئاران بىرەر قۇچاقلا ئوت ئالغانىدى. «بۇنداق قايتسام قېيىن ئانام كايىماسمۇ؟» دەپ شۇ چاغدا ئۇدۇلىدىكى قوناقلقتا بىر كى-شىنىڭ تونۇش گەۋدىسى غىل-پال كۆ-رۈنۈپ قالدى.

«غۇپۇرمۇ نېمە؟ ئۇ، بۇ يەردە نېمە قىلىپ يۈرىدىغاندۇ؟» چىمەننىڭ كۆڭلىدە بىر خىل شېرىن تۇيغۇ پەيدا بولدى. دە، ئۇنى - بۇنى قىلغان بولۇپ باشقىلار-دىن قەستەن ئايرىلىپ قالدى.

مۇشۇ كۈنلەردە ئۇ بىر ئىشتىن خا-تىرىجەم بولدى. ئايخان يېڭى نەۋرىسىنى بېقىش بىلەن بولۇپ كېتىپ، ئۇنىڭ بى-لەن تولا كارى بولمايدىغان بولدى.

دەسلەپتە چىمەن ئايخاننىڭ ئۆزى بىلەن جىدەللەشمەيدىغان بولغىنىدىن خۇش بولۇپ يۈردى. كېيىنچە قېيىن ئانىسىنىڭ مەڭگىسى ئۈچۈن پايىپتەك بو-لۇپ كېتىشلىرىدىن نېمىشقىدۇر بىر قىسىم بولۇپ قالدى. «بالىسى بارنىڭ يۈزى يورۇق، دېگەن شۇ كەندە» دەپ مەڭگىسىغا كۆڭلىدە ھەسەتمۇ قىلاتتى.

«خۇدايىم ماڭسىمۇ چۈچۈر-چىلىك بالىدىن بىرنى بەرسە بولماسمىدى؟» دەيتتى ئۇ ۋە مەڭگىسىنىڭ بالىسىنى ئەللىي ئېتىپ غىڭشىپ ئېيتىدىغان ناخشىسىدىن ئىچى پۇشاتتى. شۇنىڭ بىلەن بارا-ئۇ مەڭگىسىنىڭ ئۆزىگە ئامراق چوڭ ئوغ-لى ھەسەنجاننى ئوينىتىش بىلەن ئۆزىنىڭ سۇنۇق كۆڭلىگە تەسەللى بېرىدىغان بو-بولۇپ قالدى.



رىكىگە بىر پارچە ئوت چۈشتى. بۇ ئوت كۆيگەنسېرى ئۇنىڭ يۈرىكى تېخىمۇ ئېچىش ئاتتى، كېچە - كېچىلەپ كىرىپك قاقمايتتى، ئۆزىنىڭ بالىسىز ئۆيىمۇ ئەمدى ئۇنىڭغا دوزاختەك تۇيۇلۇشقا باشلىدى - دە، بالا دەردىدە سەۋدايى بولايلا دەپ قالدى. «ئاه خۇدا، مېنى ياراتمايلا قويساڭ، يا مۇنچە ئارماندا قويماي بىرەر بالا بەر-سەڭ بولماسمىدى؟» دەپ زارلايتتى ھەمدە ئۆيىنىڭ جاپاسىنى تارتقانسىرى، بالا ئىشىقىدا ئازابلانغانسىرى يېرىم يىلىنىڭ ئالدىدا ھېلىقى قارلىغاچ بالىسىنى يۇتۇۋەتسەنلىكىگە مېڭ پۇشايمان قىلىشقا باشلىدى.

كۈنلەر ئۆتۈۋەردى. چىمەننىڭ قىلمىغان ئامالى قالمىدى. ساۋاپلىق قىلىپ گۇناھىغا توۋا قىلسام، خۇدايىم بالا ئاتا قىلارمىكىن دەپ، يېتىم - غېرىبلارغا كىيىم - كېچىكىنى سەدىقە قىلدى. بەش ۋاق نامازنى ئۇزۇلدۈرمەي ئوقۇدى. لېكىن ئۇ مۇرادىغا يېتىشنىڭ شەپقىتىنى كۆرمىدى. ئاخىرى ئائىلاج ئايخاننىڭ ئايىقىغا يىقىلىپ دەردىنى تۆكتى.

— ئاپا، قارلىغاچ بالىسى يېسەممۇ يەي. ماڭا رەھىمى قىلىسىلا، — دېدى چىمەن بىر كۈنى.

— ھە، ئەمدى ئەقلىڭنى تېپىپسەن، — دېدى ئايخان چىمەننىڭ نالىسىنى ئاڭلىغاندىن كېيىن خۇددى ئۇنىڭ شۇنداق قىلىشىنى ئالدىبۇرۇنلا بىلگەندەك، — ئۆزۈڭ بىلىسەن، مەن سېنى ھەرگىز يامان كۆرمەيمەن. مەنمۇ ئۆز ۋاقتىدا: «چىمەن چىرايى ئىللىق ئوبدان بالا بوپتۇ. بىزنىڭ ئالدىمىزدا تۇرسا يوقسۇزلۇقنىڭ دەردىنى تارتىمىس» دەپ، ساۋۇتقا ئېلىپ

بىر كۈنى چىمەن ئېتىزلىقتىن قايتىپ كەلسە ھەسەنجان ئاپىسىنى ئېنىمەن دەپ تازا جىدەل قىلىۋاتقانلىقىنى بىلىپ يېنى تانىسى ئۇنىڭ يىغىسىنى بېسىقتۇرۇپ ماي تاۋارە بولۇۋېتىپتۇ.

— يۈگۈر چىمەن، ھاۋۇ شۇمنى بىر-دەم كۆزۈمدىن يوق قىلغىنا، — دېدى ئايخان خۇددى نىجادچىسىنى تاپقانداك بالىنى چىمەنگە ئىتتىرىپ.

ھەسەنجان چىمەنگە بەكلا ئۆگىنىپ كەتكەنىدى. شۇڭا چىمەن ئۇنىڭغا قولىنى سۇنۇشقا ھېچنېمىگە قارىماي ئۇنىڭغا ئېتىلىدى ھەمدە چىمەننىڭ كۆڭلىكىنىڭ ياقىسىدىن كىچىك قوللىرىنى تىقىپ تەقەز-زالىق بىلەن بىرنېمە ئىزلەشكە باشلىدى. چىمەننىڭ يۈزىدىن ئوت يېنىپ كەتتى - دە، ئۇ يالغىنىدىن ئۇنى كۆتۈرگەن پېتى باغقا كىرىپ كەتتى ھەمدە شاپتۇل يېگۈ-زۇپ بالىنى گولدىماقچى بولدى. لېكىن ھەسەنجان ئۇنىڭ رايىغا زادىلا باقماي، كۆزلىرىنى ئۇگۇلىغان پېتى توختىماي يىغلايتتى.

— نېمە يەيسەن، ئوغلۇم؟ — دېدى چىمەن ئۇنىڭغا يېلىنىپ ۋە شۇگەپنى قىلىش بىلەن تەڭ پۈتۈن ۋۇجۇددا بىلىپ بولمايدىغان بىر خىل ھېسسىياتنىڭ تارقىلىۋاتقانلىقىنى ھېس قىلدى.

— مەممە، مەممە، — ھەسەنجان ئەمدى چىققان چۈچۈك تىللىرى بىلەن ئۇنىڭغا ئالە قىلاتتى.

— مەممە ما؟ — چىمەن ئەتراپىغا بىر قارىۋېلىپ، ئىنىسى - جىن يوقلۇقىغا ئىشەنگەندىن كېيىن مەڭگىسادەك كۆڭلىكىنى قايرىپ، ھەسەنجانغا كۆكسىنى دوملىدى. شۇ كۈندىن باشلاپ چىمەننىڭ يۈ-

بەرگەن. ئۆزۈڭمۇ بىلگەنسەن، بىر ئۆيىدە بالا دېگەن ئەر - خوتۇننى بىر - بىرىگە باغلاپ تۇرىدۇ، بولمىسا بېشى باش، ئا - يىغى تاش بولمايدۇ. كۆرگەنسەن، مەڭ - نىسا يىلىغا بىرنى تۇغۇۋىدى، روسۇل ئاخۇن پەرۋانىدەك ئۆيىنى، بالىلىرىنى ئەگىپ كېتەلمەيدىغان بولىدى. ئەمدى سېنىڭ ئېرىڭچۇمۇ تالاغا بىر چىقىپ كەتسە، ئىشىكىنىڭ قايپىرىگە باقىدىغىنىنى ئۇن تۇپ قالىدۇ. ئەگەر سېنى تۇغىمىدى دەپ تالاغا قاراپ قالسا، ياكى ھەيدەپ سالسا قانداق قىلسەن؟ - ئايخان يەردىن ئۇس - تۇن قارىماي ئولتۇرغان چىمەنگە بىر قاراپ قويدى - دە، ئۆكۈنگەن ھالدا قوشۇپ قويدى، - بۇ ئويۇڭ تازا ئوبدان بوپتىكەن. شۇندىسى، ھازىر قارلىغاچ بالىلىرىمۇ چوڭ بولۇپ كەتتى، دېگەنە.

- ئەمدى قانداق قىلسەن؟ - ئايخاننىڭ سۆزىنى ئاڭلاپ ئۈمىدسىزلەنگەن چىمەن كۆزىگە لىققىدە ياش ئالدى. ئۇ - نىڭ ھالىنى كۆرۈپ ئايخاننىڭمۇ كۆڭلى يېرىم بولدى. بىراق خۇدانىڭ قۇدرىتى يەتمىسە ئايخانغا نېمە ئىلاج!؟ ئۇ، پاتى -

4

بۈگۈن پاتىخان ئۆيىدە ئىدى. يىراق تىنلا چىمەننى كۆرۈپ، خۇش خۇيلۇق بىلەن ئۇنىڭ ئالدىغا چىقتى:

- كەلسىلە قىزىم، كەلسىلە. سىلەنى بۈگۈن قانداق شامال ئۇچۇرۇپ كەلگەندۇ؟ چوڭلار پاتىخاننى بەك مېھماندوست دېيىشەتتى. پاتىخاننىڭ قىزغىنلىقىنى كۆرگەن چىمەنمۇ شۇنى ھېس قىلدى. شۇڭا ھېچقانداق تارتىنمايلا كېلىش مەقسىتىنى ئېيتىۋىدى، پاتىخاننىڭ كۆزلىرى مەمنۇنلۇقتىن پۇرۇلۇپ كەتتى.

خاننىڭ ھېلىقى مەڭنىسا يەڭگىگەن كۈنى: «ئەگەر چىمەن خالاپ قالسا قېشىمغا ئە - ۋەتسىلە، ئۆزۈم سەۋەب قىلىپ قويمەن» دېگەن گېپىنى ئېسىگە ئالدى - دە، كۆز - لىرىدە ئۈمىد ئۇچقۇنلىرى چاقنىدى.

- ماڭا قارا، چىمەن، تولا يىغلاپ ئولتۇرماي، ئاياغ مەھەللىدىكى پاتىخاننىڭ ئۆيىگە بېرىپ، ئاپام مېنى ئەۋەتتى دېگەنە شۇ خوتۇن بىر ئىلاجىنى قىلىدۇ.

پاتىخاننىڭ ئىسمىنى ئاڭلاش بىلەن چىمەننىڭ يىغىسى توختاپ، ۋۇجۇدىنى بىر خىل يىرىگىنىش ھېسسىياتى قاپلىدى. - قانداق، بارامسەن؟

«بارما چىمەن، ئۇ جادىگەر سېنى ھالاك قىلىدۇ!» دېگەن ئاۋاز ئۇنىڭ يۈزىدىن كىدىن ئۇرغۇپ چىقتى. لېكىن ئارقىدىنلا كۆز ئالدىدا ھەسەنجاننىڭ ئۇماق چىرايى نامايان بولدى - دە، «ئاپا، ئاپا» دېگەن يېقىملىق ئاۋازى ھەممىنى بېسىپ چۈشتى. «مەيلى، بىر چىداي، ھەرقانچە بولسا، يەنە شۇ قارلىغاچ بالىسىنى يۇتار - مەن» دەپ غەيرەتكە كەلدى چىمەن ھەم - دە بىر ياغلىققا ئىككى چىنە ئاق ئۇنى تۈگۈپ ئاياغ مەھەللىگە قاراپ يول ئالدى.

- ئوبدان بوپتۇ قىزىم، ئوبدان بوپتۇ، - پاتىخان چىمەننىڭ ئۈنىشىگە قويماي ئۇنى ئۆيىگە باشلىدى. چىمەننىڭ ئالدىغا داستىخان سېلىپ تاۋاققا دوغاپ قىلدى - دە، ئۇنىڭ ئۇدۇلىغا كېلىپ ئولتۇرۇپ ناننى ئۇشتىدى.

- سىلى ئۆيۈمگە كېلىپ باقمىغان، قىزىم. قېنى، قاتتىق نان بولسىمۇ ماۋۇ دوغاپقا چىلاپ يېگەچ ئولتۇرسىلا، - دېدى پاتىخان چىمەنگە قاراپ قويۇپ، ئاندىن ئۆزىمۇ ئاغزىغا بىر پارچە نان سېلىپ، -

— قارىسىلا قىزىم، كونسىلارنىڭ «تۇغمىغان كېلىنىنى ئۇياتقا قوي» دەيدىغان گېپى بار. بۇ دېگىنى ئادەم توپلاشقان يەردە كېلىنىنى ئارىغا ئېلىپ، ئۇنىڭغا راسا تىل - ئاھانەت قىلسا، شۇ تىل - ئاھانەتتىن ئۇيالىغان كېلىن بىر يىلغا قالماي ئېغىر ئاياغ بولىدۇكەن.

بۇنى ئاڭلاش بىلەن چىمەننىڭ بەدىنى قارا تەرگە چۆمدى. «پۈتۈن ئادەم تىل - ئاھانەت قىلسا، بۇ نېمىدېگەن قور - قۇنچىلۇق ئىش، توۋا، شۇنداق بولغاندا راستتىن بالا يۈزى كۆرگىلى بولارمۇ؟» چىمەن ئىككىلىنىپ قالدى. بىراق، پاتىخاننىڭ تۇغمىغىنىدىن ئالتە ئەرگە ياتلىق بولغىنىنى ئويلىغىنىدا پۈتۈن بەدىنى تىكەنلىشىپ كەتتى.

— راستتىن پەرزەنت كۆرگىلى بولارمۇ؟ — دېدى ئۇ ئەنسىرىگەن ھالدا.

— ۋاي نېمىشقا كۆرمەيدىكەنلا، ئا - شۇنداق تىل - ئاھانەتكە قالغاندىن كېيىن، كېچىمۇ - كۈندۈز ياشلىرى قۇرمايدۇ دېسىلە. شۇنىڭ بىلەن دۇرۇس نىيەت بىلەن خۇداغا يېلىنىپ بالا تىلەيلا. سىلەنىڭ نالىلىرىنى ئاڭلىغان ياراتقان ئىگەم سىلنى بالىلىق بولۇشقا بۇيرۇيدۇ.

چىمەن پاتىخاننىڭ ئۆيىدىن ھەم ئەندىشە، ھەم ئۈمىد بىلەن يېنىپ چىقتى. تىل - ئاھانەتنى ئاڭلاشقا رازى بولغانلىقىغا، ئۆزىنىڭ بىتەلەيلىكىگە ئاھ ئۇرۇپ كۆز ياش قىلدى، لېكىن بىر يىلدىن كېيىن ئۆزىنىڭمۇ ھەسەنجاندەك بىر بالىسى بولىدىغانلىقىنى، ئايخاننىڭمۇ ئۆزىنى ۋاي دەپ ئەتىۋارلايدىغىنىنى ئويلاپ، پۈتۈن ۋۇجۇدى شادلىققا چۆمدى. ئۇ، ئەنە

ئاللاتائالا ئىگەمنىڭ ئىلتىپاتى بىلەن تۇل بولساممۇ شۇنچىلىك كۈن ئېلىپ كېتىپ بارىمەن، — دەپ قوشۇپ قويدى. چىمەن گەپ قىلمىدى. ئۇ، ئۆز خىيالى بىلەن بەنت ئىدى. پاتىخانمۇ چىمەننىڭ مەقسىتىنى چۈشەندى بولغاي، ھەر بىر سۆزىنى سوزۇپ تۇرۇپ دېدى:

— ۋاي قىزىم، كىچىك بولغاچقا، جا - ھاننىڭ ئىسسىق - سوغۇقىنى كۆرمىدىلە تېخى. خۇدايىم پېشانىلىرىنى ئوڭ يارىتىپ - تىكەن. مانا ئۆي تۇتۇپ بالا يۈزى كۆرمىگەن بولسىلىمۇ ساۋۇتتاخۇن ھەيدىۋەتمەيدى... مانا مەنىمۇ بۇ جاھاندىن بالىسىز ئۆتتۈم، — پاتىخان چىمەنگە قاراپ ئېغىر بىر «ئۇھ» تارتىپ سۆزىنى داۋاملاشتۇردى، — ياش چاغلاردىنغۇ پۈت - قولىنىڭ مادارى بولغاندىن كېيىن، بالا بولمىسىمۇ چانمايدىكەن. مانا ئەمدى ماڭا ئوخشاش قېرىپ پۈتى گۆرگە ساڭگىلىغاندا يالغۇزچىلىق ھېس قىلىپ قالدىكەن كىشى. مېنىڭمۇ بىر بالام بولغان بولسا، ئەلۋەتتە بۇ چاقىقچە نەۋرە كۆرمەسىمدىم. مەنىمۇ ئايخاندەك: «بالامنىڭ بالىسى، كۆزۈمنىڭ قارىسى» دەپ كۆڭلۈمنى خۇش قىلماسمىدىم. مانا ئەمدىلىكتە ئاغرىپ تارتىپ قالساممۇ بېشىمدا ئولتۇرۇدىغان ئادىم يوق دېسىلە. — پاتىخان ئاچا، مەن ئەمدى قانداق قىلاي؟

— بۇنىڭ كارى چاغلىق، قىزىم. ئۆز ۋاقتىدا رەھىمىتى تۇنجى قېيىن ئانام ماڭا بىر چارىنى دېگەندى. لېكىن كىچىكلىكىمدىن كۆنمەپتەكەنمەن. كېيىن ئاڭلىسام، شۇ سەۋەبىنى قىلىپ كۆرگەنلەرنىڭ ھەممىسى بالىلىق بولغانمىش. — قېنى، بىر دېسىلىچۇ.

شۇنداق بىر دەم يىغلاپ، بىردەم كۈلۈپ كېلىۋېتىپ ئالدى تەرەپتىن كېلىۋاتقان

5

چىمەننىڭ خاتىرىسىدە غۇپۇر ئۇنىڭ ياخشى دوستى ئىدى. ئۇلار بالىلىق چاغلىرىدىلا ئىناق ئۆتۈشەتتى. كۆپىنچە ئىككى كىشى بىللە ئوينىشاتتى. كىچىك جىلىتتىكى سىنى چىرايلىق قاتلاپ، باش تەرىپىگە ياغلىقنى چىكىپ ياسىغان قورچىقنى ئەللەي ئەتكەچ غۇپۇرنىڭ ئوتۇغۇچ بىلەن «ئۆي» ياسىشىنى تاماشا قىلىش چىمەن ئۈچۈن تو- لىمۇ راھەت ئىدى. غۇپۇرمۇ ئۇنىڭغا بەك ھېرىس ئىدى، چىمەن بالىلار بىلەن ئۇ- رۇشۇپ قالغىنىدا ھەمىشە ئۇنىڭغا بولۇش- اتتى. گەرچە ئۇ چاغلاردا ئۇلارنىڭ بالىلارچە سەبىي قەلبىدە قىز - ئوغۇل ئوتتۇرىسىدىكى سىرلىق مۇناسىۋەتتىن قىلچە ئەسەر بول- مەسمۇ، ئۇلارنىڭ شۇ پاك دوستلۇقى ۋە بىر - بىرىگە بولغان بالىلارچە مېھرىگە ئۇ- لارنىڭ نۇرغۇن گۈزەل ئارزۇ - ئارمانلىرى يۇغۇرۇلغانىدى. كېيىن ئىككىسى مەكتەپكە تەڭ كىردى. ئەمدى ئۇلار ئاق - قارىسىنى بىلىشىپ قالغانىدى. بىر - بىرىنى بىرەر كۈن كۆرۈشمەسە ئىچى پۇشىدىغان بولۇپ قالدى. لېكىن چىمەن بۇ ھېسسىياتىنىڭ زادى نېمىدىن دېرەك بېرىدىغىنىنى بىلىپ بولغۇچە ساۋۇتقا ياتلىق قىلىنىپ، قەلبىدىكى شېرىن تۇيغۇ - مۇھەببەت ئۇرۇقى يىخلىماي تۇرۇپلا كۆمۈلۈپ كەتتى. ئارىدىن بىر يىل ئۆتكەندىن كېيىن، چىمەن بىر دوستىدىن غۇپۇرنىڭ باشقا يۇرتقا چىقىپ كەتكەنلىكىنى ئاڭلاپ بىر- نەچچە ۋاق ئازابلىنىپ يۈردى. بىراق كۈن- لەر ئۆتكەنچە بۇ ئىشنى ئۇنتۇپ، تەقدىر- گە تەن بەرگەندى.

غۇپۇرنى كۆرۈپ دەرھال كۆز يېشىنى سۈرتتى - دە، قەدىمىنى ئاستىلاتتى.

ئەمما بىر يىلچە بولدى، غۇپۇر مە- ھەللىگە يەنە يېنىپ كېلىپ، ئەمدى يۈ- رىكى ئورنىغا چۈشۈپ، ھەممىگە ئادەتلىنىپ قالغان چىمەننىڭ تىنچ تۇرمۇشىنى داۋال غۇلتىۋەتتى. بولۇپمۇ ئۆيىدىن كۆڭلى ئاغ- رىغاندا ياكى ساۋۇتنىڭ تايىغىنى يېگەن چاغلاردا: «غۇپۇر بولغان بولسا، كۆڭلۈمگە بۇنداق ئازار بەرمەستى» دەپ ئويلايدى- غان بولدى. ئىچىدە غۇپۇرنىڭ ئۆزىنى بۇ- نداق قىيىنماي باشقا يۇرتقا بېرىپ ئۆي- ئوچاقلىق بولۇپ قېلىشىنى تىلىدى.

لېكىن چىمەننىڭ ئارزۇسىغا قارشى غۇپۇر كىنىدىك قېنى تۆكۈلگەن بۇ مەھەل- لىدە ئولتۇراقلىشىپ قالدى. چىمەن ئۇ- نىڭدىن قانچە ئۆزىنى تارتسا، غۇپۇر ئۇ- نىڭغا شۇنچە يېقىنلىق قىلاتتى. ئېتىزلىققا كېلىپ، چىمەنگە ياردەملىشىپ بېرەتتى. ھېلىقى كۈنى ئەگەر غۇپۇر ئىككى قۇچاق ئوتنى ئەكەپ بەرمىگەن بولسا، ئۇ ئەل- ۋەتتە ئايخاننىڭ بىر مۇنچە كايىشىغا قالاتتى. - نەدىن كېلىشىڭ چىمەن؟ - دېدى غۇپۇر سالاملىشىپ ۋە چىمەننىڭ مەڭزىدى- كى ياش داغلىرىنى كۆرۈپ ئەجەبلەندى - دە، - ۋۇي، يىغلىدىڭمۇ نېمە؟ كىم بوزەك ئەتتى؟ - دېدى.

ئۆزىنى ئارانلا توختىتىپ تۇرغان چىمەننىڭ كۆڭلى غۇپۇرنىڭ بۇ سۆزى بىلەن بۇزۇلدى. كۆزلىرىدە لىغىرلاپ ياش پەيدا بولدى. غۇپۇر كىچىك چاغلاردا چىمەندىن ھەمىشە شۇنداق دەپ سورايت- تى. ئاھ خۇدا، ئادەم چوڭ بولمىسا نېمە بولاتتى - ھە؟

ۋەت قىلىپ قالار، — دېدى چىمەن مەيۋىسە.
 لەنگەن ھالدا. ئاندىن غۇپۇردىن ئايرىلىپ
 يولغا چۈشتى. ئۇ ئەمدىلا ئىككى قەدەم
 ئېلىۋىدى، غۇپۇر پەس ئاۋازدا ئۇنىڭغا
 مۇراجىئەت قىلدى:

— سەن راستىنلا ساۋۇت بىلەن ئۆ-
 مۇرۋايەت ئۆي تۇتماقچىمۇ؟

چىمەن توختاپ قايرىلدى ۋە بىر-
 دەم ئويلانغاندىن كېيىن، بېشىنى لىڭشىتتى-
 دە، ئالدىغا قاراپ يولنى داۋاملاشتۇردى.

كەلدى. لېكىن ئۇ ئاجىز بەندە، تەقدىرگە
 تەن بەرمەيدىغان نېمە ھەددى؟
 — مانا، مانا مەھەللىمىزدىكى سەتەڭ
 خېچىر كەلدى ...

خوتۇنلارنىڭ، ئەر خەقلەرنىڭ ئاغزى
 شۇنىڭ بىلەن ئېچىلىپلا كەتتى. راستىنى
 ئېيتقاندا، چىمەن ياتلىق بولغىنىغا تۆت
 يىلچە بولغان بىلەن، خوتۇنلارنىڭ ئاغزى-
 دىن چىقىۋاتقان بۇنداق سەت گەپلەرنى
 تېخى ئاڭلاپ باقمىغانىدى. گەرچە ئايخان
 ئۇنى تۇغمىدى دەپ تىللىسىمۇ «خېچىر»
 دېگەن سۆزنى تىلغا ئالمايتتى. مانا بۇ-
 گۈن ... چىمەن توويدى، كىشىلەرنىڭ تىل-
 ئاھانىسى بىلەن بىردەمدىلا يەر بىلەن
 يەكسان بولۇپ كەتتى.

ئۇنى پاتىسخان يۆلەشتۈرۈپ ئۆيىگە
 ئاپىرىپ قويدى. كىشىلەرنىڭ بەد- بەشرە
 تىل- ئاھانىسىدىن ئۇيالىغان چىمەن خۇ-
 دىنى بىلىپ- بىلمەي نەچچە كۈنگۈچە بى-
 ھۇش ياتتى. بىراق شۇنداقتىمۇ پات- پاتلا
 يەنە: «بالام، بالام! مېنى ھەيدىۋەتمەڭ-
 لار» دەپ جۈپلۈپ تۇردى.

نەچچە كۈندىن كېيىن چىمەن ئەس-
 ھوشغا كەلدى ۋە پاتىسخاننىڭ دېگىنى بو-

ئۇ بېشىغا كەلگەن ئىشلارنى قىسقىلا
 قىلىپ سۆزلەپ بەردى. غۇپۇر ئۇنىڭ گې-
 پىنى ئاڭلاپ جىددىيەلەشتى.

— سەن ئۇنداق تۇتۇقسىز ئىشلارنى
 قىلغۇچە غاچچىدە شەھەرگە كىرىپ دوخ-
 تۇرغا كۆرۈنۈپ باقساڭ بولمامدۇ؟ — دېدى
 ئۇ چىمەننى ئەيىبلەگەن ئاھاڭدا.

— خۇدايىم ئاتا قىلمىسا، دوختۇر-
 نىڭ نېمە ئىلاجى بولسۇن؟ پاتىسخان ئاچام-
 نىڭ دېگىنى بويىنچە ئىش قىلىپ باقماي-
 مەنمۇ، خۇدايىم بەلكىم تىلىكىمنى ئىلاج-

خاماندا قوناق سوقىدىغان كۈنلەرمۇ
 يېتىپ كەلدى. شۇنىڭدىن ئىككى كۈن ئىل-
 گىرى پاتىسخان ئايخاننىڭ ئۆيىگە كېلىپ
 چىمەننى ئارىغا ئالدۇرۇدىغان ئىشنى جۈمە
 كۈنى بېكىتىپ قويۇپ كەتتى. جۈمە كۈنى
 يېقىنلاشقانسىرى چىمەن غەلىتە بىر ۋە-
 ھىمدە قالدى. بۇ نىيىتىدىن يېنىۋالغۇسى
 كەلگەن بولسىمۇ، لېكىن بالا ئارزۇسى
 ئۇنىڭ ھەممە ئەندىشىلىرىنى يوق قىلىۋې-
 تەتتى: «پاتىسخان ئاچامدەك ئالتە ئەرگە
 تېگىپ يۈرگۈچە بىردەملىككە چىشىمنى چى-
 شلىسەم، ئۆتۈپ كېتەر» دەپ ئۆزىگە تە-
 سەللى بېرەتتى. ئەلۋەتتە ئايخاننىڭ بۇ
 ئىشتىن قانچىلىك خۇش ئىكەنلىكىنى تىلغا
 ئېلىش ھاجەتسىز ئىدى.

جۈمە كۈنى چۈشكە يېقىن چىمەن
 خامانغا كەلدى. ھەممەيىلەن غەلىتە نەزەر
 بىلەن چىمەنگە قارىشاتتى. ئۆزئارا پىچىر-
 لىشىپ كۈلۈشەتتى. چىمەن ئەمدى ئارىغا
 چۈشەي دەپ تۇرۇشىغا تىسواتتىن خامان
 يېنىدىكى كۆلىنىڭ بويىدا تۇرغان غۇپۇرغا
 كۆزى چۈشۈپ، نېمەشقىدۇر شۇ تاپتىلا ئۇنىڭ
 بىلەن يىراق بىر ياقىلارغا قېچىپ كەتكۈسى

يىچە ئىككى ھەپتىگىچە كېچىنى - كۈندۈزگە ئۇلاپ جەينىسىمازدىن قوپماي تاۋاپ قىلدى. ئاللىنى تەسرلەندۈرگۈدەك نالە قىلغىنىغا ئىشەنگەندىن كېيىن، بارماق سا - ناپ ئاي - كۈلىنى ھېسابلاشقا باشلىدى - دە، كېلىدىغان يىلى ئۆزىنىڭمۇ ئايخان بىلەن ساۋۇتنىڭ ئالدىدا يۈزى يورۇق بولىدىغانلىقىغا، ھېچكىم ئۇنى ھەيدىۋېتەلمەيدىغانلىقىغا شەكسىز ئىشىنىپ، شېرىن خىياللارنى سۈرۈشكە باشلىدى.

كۈنلەر، ئايلار ئۆتتى. كۈز كېتىپ قىش كىردى. توڭلار ئېرىپ باھارمۇ كېلىپ قالدى. لېكىن چىمەن كۈتكەن مۇ - جىزە زادىلا كۆرۈلمىدى. چوكانلارنىڭ دېگىنىدەك ئاچچىق - چۈچۈك نەرسىلەرنى كۆڭلى تارتىدىغان ئىشلارمۇ بولمىدى. بۇ زادى قانداق ئىش؟ تاكى ياز كىرىپ ئېتىز - ئېرىق ئىشلىرى يەنە باشلانغاندا چىمەن ھودۇقۇشقا باشلىدى.

— ئاپا، بۇ قانداق ئىش؟ — دېدى چىمەن بىر كۈنى قېيىن ئانىسىغا. مۇشۇ كۈنلەردە چىمەنگە زەڭ قويۇپ يۈرگەن ئايخاننىڭمۇ كۆڭلى پاراكەندە ئىدى. ئەگەر راستىنلا چىمەن يەنە قۇرساق كۆتۈرمىسە، ئۇنىڭ تۇغماسلىقى ئېنىق ئىدى.

— ۋاي تاڭھەي. سەنزە راستلا تۇغماس ئوخشايسەن، پاتىخاندىن سوراپ باققىنا، — دېدى ئايخان تەرىنى تۇرۇپ.

چىمەن پاتىخاننىڭ قېشىغا باردى. ئۇمۇ چىمەننىڭ يەنە نېمىشقا قورساق كۆتۈرمىگىنىگە ئەجەبلىنەتتى.

— ۋاي قىزىم، قېيىن ئانىلىرىنىڭ كېپى ئورۇنلۇق تۇرىدۇ، جۇمۇسلا، — دېدى

پاتىخان ئۆزىنى قاچۇرۇپ. ئەمدى چىمەن تامامەن ئۈمىدىسىز - لەندى. بالا كۆرۈپ يۈزى يورۇق بولۇش ئارزۇسى يوققا چىقتى. پېشانىسىگە «تۇغ - ماس» دېگەن تامغا بېسىلىپ، مەڭنىسا ئالدىدا تېخىمۇ مازاققا، ئايخان بىلەن ساۋۇتنىڭ ئالدىدا تېخىمۇ خورلۇققا قالدى. ئۇ كۈن بويى ئۇن - تىنىسىز يۈرەتتى. خۇددى ھەممە ئادەم ئۇنى «تۇغ - ماس!» دەۋاتقاندەك تۇيۇلۇپ، كىشىلەر - دىن ئۆزىنى قاچۇرۇدىغان بولدى.

«ئاھ خۇدا، ئاجىز بەندەڭنى بۇن چىۋالا ئەلەمگە قويغۇچە، جېنىنى ئالساڭ بولماسمىدى؟ نېمىشقا بولغۇلۇقنىڭ ھەممىسى ماڭا بولىدۇ؟» دەيتتى ئۇ دەردىگە چىدىماي.

چىمەن تۇغمىغاندىن كېيىن ھەقىقەتەنمۇ بۇ ئائىلىگە ئوشۇقچە يۈك بو - لۇپ قالدى. تاپا - تەنە تېخىمۇ ئاۋۇدى. چوڭدىن - كىچىككىچە يۈزىدىن يۈزىگە ئۇنى «تۇغماس!» دەپ تىللايتتى. ئۇنى ئاز دەپ ئەسلىدىنلا ئۆزىنى چوڭ تۇتۇپ، چىمەننى كۆزگە ئىلماي كەلگەن مەڭنىسا ئۇنىڭغا تېخىمۇ ئەلەم قىلىشقا باشلىدى.

مەڭنىسانىڭ بويىغا يېتىپ قالغان بىر نەۋرە سىڭلىسى بولۇپ، ھېلىغىچە بىرەر يەردىن لايىق چىقمىغانىدى. چىمەننىڭ تۇغۇشىدىن پۈتۈنلەي ئۈمىدى ئۈزۈلگەندىن كېيىن، مەڭنىسا ئەتەي شۇ سىڭلىسىنى بۇ ئۆيگە ئېپكېلىپ تۇرغۇز - دى. دە، چىمەننىڭ خېتىنى بەرگۈزۈپ، ساۋۇتقا سىڭلىسىنى ئېلىپ بېرىدىغىنىنى ئاشكارا سۆزلەپ يۈردى.

بىر كۈنى چىمەن ئۇلاقلارنى ئې



بالدۇرراق خېتىنى ئالمىغىنىغا پۇشايىمان قىلاتتى. گەرچە بەش يىل ئۆي تۇتۇپ بىرەر بالا يۈزى كۆرمىگىنىنى ئويلىغىنىدا يۈزىكى چىدىغۇسىز ئاغرىسىمۇ، لېكىن ئۆز ئۆيىدىكى ئەركىن - ئازادە غەۋ-غاسىز تۇرمۇش ئۇنىڭ زىدە بولغان يۈزىكىگە شىپالىق بېرەتتى.

ئۇزۇنغا بارماي، چىمەننىڭ تىمتاس تۇرمۇشى يەنە بۇزۇلدى. بىر كۈنى چىمەن ئىشىك ئالدىدىكى قوناقلىققا ئوت ئالغىلى كىرىپ، ئۆزىدىن ئانچە يىراق بولمىغان ئېتىزدا ئوت ئېلىۋاتقان غۇپۇرنى كۆرۈپ قالدى ۋە ئۆزىنىڭ قانداق قىلىپ قوناقلىقنى ئايلىنىپ ئۆتۈپ، غۇپۇر بار ئېتىزغا كېلىپ قالغانلىقىنى تۇيمايلا قالدى. لېكىن چىمەن كەلگەندە غۇپۇر كۆزىدىن غايىپ بولغانىدى.

چىمەن تەمتىرىگەن پېتى ئۇياق - بۇياققا قاراپ ئارقىغا ئۆرۈلۈشى بىلەن تەڭ، غۇپۇر ئۇنى مەھكەم قۇچاقلىۋالدى. - ۋارقىرىما چىمەن، بۇ، مەن - دېدى ئۇ ھاسىرىغان ھالدا پىچىرلاپ. - مېنى قويۇۋەت! - دېدى چىمەن ھودۇقۇپ.

- نېمىشقا قويۇۋەتكۈدەكمەن؟ خەق بىلەن بەش يىل بىللە تۇرۇشقا رازى بولدۇڭۇ، مەن بىر قېتىم قۇچاقلاپ قوي - سام يامان كېتەمدىكەن؟ ماڭا تېگەمسەن، چىمەن؟ - ئۇ چىمەننىڭ مەڭزىگە، كۆز - لىرىگە، لېۋىگە سۆيەتتى.

چىمەننىڭ ۋۇجۇدى ئوت بولۇپ يېنىشقا باشلىدى. غۇپۇرنىڭ ۋولقاندەك ئۇرغۇپ چىققان ھېسسىياتى بىلەن ئۇنىڭ پۈتۈن بەدىنى بوشىشىپ كېتىۋاتقاندا قىلاتتى. «خۇدايىم، گۇناھىمنى كەچۈر.

تىزغا باغلاپ قويۇپ، ئۆيگە كەلگىنىدە، ئىشىكنىڭ تاقاقلىقىنى كۆردى. ئادەم يوق ئوخشايدۇ، دەپ ئەمدى ئارقىغا بۇرۇلۇشىغا ئۆيىدىن ساۋۇت بىلەن ھېلىقى قىزنىڭ كۈلۈشكەن ئاۋازىنى ئاڭلاپ قالدى. - دە، نېمە قىلارنى بىلىمەي تېڭىر - قاپ قالدى.

كەچتە ئۇ بۇ ئىشنى ئايخانغا ئېيتتى، ئۇ ئەسلىدە ئايخاننىڭ ئۆزى ئۈچۈن ئوغلىغا ئىككى ئېغىز گەپ قىلىپ قويۇشنى ئۈمىد قىلغانىدى. كۈتۈلمىگەن يەردىن ئايخان ئۇنىڭغا چېچىلىپ كەتتى:

- مەن قانداق قىلاي، ۋاي ئاتامەي! مەن ساڭا خېلى بۇرۇنلا دېگەنغۇ. ئەر - خوتۇنچىلىقتا بالا بولمىسا، ئۆيى ئۆي بولمايدۇ. ھېلىغۇ ساۋۇت باشقا چوكانلار بىلەن چاقچاق قىلىشىپتۇ. سەن تۇغمىغاندىن كېيىن، خوتۇندىن بىرنى ئۆيگە ئە - كىرىۋالسىمۇ ئورۇنلۇقتە، - دېدى ئۇ.

بۇ نەشتەردەك گەپلەر چىمەنگە ئازلىق قىلغاندەك، ئۇنىڭ چېقىشتۇرغىنىنى ئاڭلىغان ساۋۇت كەچتە ئۇنى راستا دۇمبالدى. - دە:

- بۈگۈندىن باشلاپ ئۈچ تالاق قىلدىم، - دەپ ئۆيىدىن ھەيدەپ چىقاردى. ئەمدى چىمەن ئۈچۈنمۇ بۇ ئۆيىدە ئورۇن قالمىغانىدى. شۇڭا ئۇ ئامالسىز ساۋۇتتىن خېتىنى ئالدى. ئۇزۇن ئۆتمەيلا ئۇ ساۋۇتنىڭ مەڭنىسانىڭ ھېلىقى سىڭلىنىنى ئەمرىگە ئالغانلىقىنى ئاڭلىدى.

چىمەن ئايخاننىڭ ئۆيىدىن يېنىپ كەلگەندىن كېيىن، كۆڭلى بۆلەكچىلا ئا - رام تاپتى: ئۆزىنىڭ شۇ ئائىلىدە تارت - قان دەرد - ئەلىمىنى ئەسلىگىنىدە، نېمىشقا

ساۋۇت بىلەن بەش يىل ئۆي تۇتۇپ
 بۇنداق تۇيغۇنى ھېس قىلىپ باقمىغانىم.
 «خۇ؟» دەپ ئويلىدى ئۇ ئىچىدە ۋە ئار-
 تۇقچە قارشىلىق قىلمىدى...
 شۇ ئىشتىن ئىككى ئاي ئۆتۈپ ئۇ-
 لار توي قىلىشتى. بىر كۈنى چىمەن ئىش
 قىلىۋېتىپ، تۇيۇقسىز ھۆ بولۇپ كەتتى.
 دەسلەپ ئۇ، بۇنى، يېگەن تامىقىم كۆڭ-
 لۈمگە تەگكەن بولسا كېرەك، دەپ ئى-
 رەڭشىمىدى، لېكىن ئەتىسى - ئۆگۈنىمۇ بۇ
 ھالەت يەنە تەكرارلىنىپ، غىزا سىڭمەس
 بولۇپ قالدى. چىمەن ئۆزىدىكى ئىلگىرى
 زادىلا بولمىغان غەلىتە ھالەتنى ھېس
 قىلىشقا باشلىدى. ئۇ، بۇنى غۇپۇرغا دې-
 دى. غۇپۇر ئۇنىڭ تومپىيىپ چىققان
 قورسىقىنى سىلاپ تۇرۇپ ۋارقىرىۋەتتى:
 «چىمەن! خۇدايىم نالەڭنى ئاڭلاپ
 تۇ، بىلىدىڭمۇ؟» دېدى ئۇ ھاياجانلىنىپ.
 چىمەن ئۇيالىغىنىدىن نېمە قىلىش-
 ى بىلەلمەي قالدى.
 «ئەخمەق، ھەي ئەخمەق، ئۆزۈڭ
 نىڭ ئېغىر ئاياغ بولۇپ قالغىنىڭنى بىل-
 مىدىڭمۇ؟»
 «نېمە؟ نېمە؟ مەن تۇغماس تۇر-
 سام؟!...» دېدى چىمەن قۇلىقىغا ئىشەن-
 مەي. ئۇ قانداقمۇ ئىشەنسۇن، تۇرمۇش
 ئۇنى ئاز ئالدىغانمۇ؟!
 «كىم سېنى تۇغماس دېسە، تىلى
 قۇرۇسۇن،» دېدى غۇپۇر خۇشاللىق بىلەن

ۋە چىمەننى باغرىغا باستى.
 چىمەن غۇپۇرنىڭ قوينىدا يىۋاش
 مۇشۇكتەك تۇگۈلۈپ ياتاتتى. بىر پەس-
 تىن كېيىن ئۇ شۇنداق يىغلىدىكى، شۇ
 تاپتا نەچچە يىلدىن بۇيان دىلىنى ئۆر-
 تەپ كەلگەن دەرد - ئەلەملىرىنى مۇشۇ
 كۆز ياشلىرى ئارقىلىق دىلىدىن ساقىت
 قىلماقچى بولغاندەك قىلاتتى.
 ئۇزۇن ئۆتمەي، چىمەننىڭ ئېغىر
 ئاياغ بولغىنى پۈتۈن مەھەللىدىكىلەرگە
 پۇر كەتتى.
 مۇشۇنداق خۇشاللىق كۈنلەردە چى-
 مەننىڭ خىيالىدا ئۆزىنىڭ ئېغىر ئاياغ
 ھالىتىنى بۇرۇنقى قېيىن ئانىسى ئايخان
 قا بىر كۆرسىتىش ئويى بار ئىدى. شۇڭا
 غۇپۇر سىرتقا چىقىپ كەتكەن بىر كۈنى
 ئۇ راسا چىرايلىق كىيىندى. قورسىقىنى
 تېخىمۇ چىقىرىپ، ئانا بولۇش ئىپتىخار-
 دىن ھېس قىلغان بەخت تۇيغۇسىنى يو-
 شۇرمىغان ھالدا ئاياغ مەھەللىدىن يۇقى-
 رى مەھەللىگىچە خۇددى كىشىلەرگە قا-
 راڭلار، مەن تۇغماسمىكەنمەن، دېگەندەك
 قىلىپ، ئىغاڭلاپ ئالدىرىماي ماڭدى. ئۇ
 ئايخاننىڭ ئىشىكى ئالدىغا كەلگەندە،
 ھويلا ئىچىدە ئايخاننىڭ يېڭى كېلىنىنى
 «تۇغماس!» دەپ تىلىلىغان ئاۋازىنى ۋە
 كېلىنىنىڭ زارلىغان يىغا ئاۋازىنى ئاڭ-
 لاپ، قانائەتلەنگەن ھالدا كۈلۈپ قويدى.





ئەركىن روزى

كۆز ئالدىدا ئاقارغان دالا

مېنى سۆيسەڭ يۇرتۇمنىمۇ سۆي

بولدى مېنىڭ شادلىقىم دەريا
پاك سۆيگۈڭگە ئىشەندىم تولۇق.
بوغدا بىزنى قويدى ئۈزۈپ،
تۇتتى شەربەت سۈيىنى يوللۇق.

كەلدىڭ ئاخىر ئەزىز يۇرتۇمغا،
كېزىپ سىرلىق تەكلىماكاننى.
تەبەسسۇمنىڭ يوقالدى بىراق،
قورقۇنچتا كۆرۈپ ھەرياننى.

تەئەججۈپتە تىترەر لەۋلىرىڭ،
كۆزلىرىڭدە كۆردۈم غەم - قايغۇ.
كۈلگىن، بېشىڭ چۈشمىسۇن توۋەن،
بۇمۇ ھايات گۈللىگەن جايغۇ؟

مېنى سۆيىدۈڭ، ئىشەندىڭ ماڭا،
مەنىمۇ ساڭا كۆيگەن بىر ئوغۇل.
كۆڭلۈم سەندە بولار مەڭگۈگە،
مەيلى ئۆزۈڭ قەيەردە تۇغۇل.

مېنى سۆيىدۈڭ، يۇرتۇمنىمۇ سۆي،
بولسىمۇ ئۇ يىراقتا - چەتتە.
گۈللىتەيلى بىللە ئۇنى بىز،
قالدۇرمايدۇ بىزنى ھەسرەتتە.



ئەركىن روزى
1965 - يىلى چەر -
چەن ناھىيىسىدە،
خىزمەتچى ئائىلىسىدە
تۇغۇلغان، تولۇق
ئوتتۇرا مەكتەپنى
ئۆز يۇرتىدا تاماملىدى.

خاندىن كېيىن، بايىنغولىن ئوبلاستلىق مالىيە
تېخنىكومىغا ئوقۇشقا كىرگەن، مەك
تەپنى پۈتتۈرۈپ بىر يىل خىزمەت
قىلغاندىن كېيىن، ئالىي مەكتەپ ئىمتىھان -
نىغا قاتنىشىپ، 1985 - يىلى شىنجاڭ
داشۆگە ئوقۇشقا كەلگەن، ھازىر دى -
شۇنىڭ قانۇن پاكۇلتېتىدا ئوقۇۋاتىدۇ.
ئەركىن روزى 1982 - يىلى
كورلىدا چىقىدىغان «بوستان» ژۇر -
نىلىغا بېسىلغان «بەخت» قاتارلىق
شېئىرلىرى بىلەن ئەدەبىيات سېپىمىزگە
كىرگەنىدى. ھازىرغىچە ھەرقايسى گې -
زىت - ژۇرناللاردا 60 پارچىدىن ئارتۇق
شېئىرى ۋە ئون نەچچە پارچە نەسرىي
ئەسەرلىرى ئېلان قىلىندى. ئۇ ھازىر
پۈتۈن قىزغىنلىقى بىلەن ئىزدىنىپ،
يېڭى پەللىگە قاراپ ئىلگىرىلىمەكتە.
تەھرىردىن

ئاق قار بىلەن ئاقارغان دالا

گەر بۇ كېچە قالسامۇ تەنھا،
ئاھ ئۇرمايمەن، غەممۇ يېمەيمەن.

كۆز ئالدىمدا ئاقارغان دالا،
شۇنچە جىمجىت، كەڭرى بۇ دۇنيا،
مەن كۈتمەن ۋىسالنى شۇندا،
پاكلىقىمغا ئاپئاق قار گۇۋاھ.

ئاق قار بىلەن ئاقارغان دالا،
ئاق قار بىلەن يورىغان كېچە.
بۈگۈن بولار تۇنجى ئۇچرىشىش،
مەن كۈتۈمەن جانان كەلگۈچە.

ئاق قار بىلەن يورىغان كېچە،
يار كۆڭلىگە ئاقلق تىلەيمەن.

مەن بارارمەن يىراق - يىراققا

دادام يۈرەر دەككە - دۈككىدە،
مېنى ئىزدەپ ھارغان شۇ قەدەر.

يۈرمە، دادا، ئىزىمنى بويلاپ،
مەن بارارمەن يىراق - يىراققا.
كۈتكىن مېنى ئۈمىدتە، قاراپ
يىراقلاردا يانغان چىراغقا.

مەن يۈرەرمەن غايەمنى قوغلاپ،
يولۇم ئۇزۇن، كۆپتۈر چىغىرلار.
بەرمەس ماڭا تىنچلىق، ئاراملىق
ھاياتلىققا كۆمۈلگەن سىرلار.

مەن يۈرەرمەن غايەمنى قوغلاپ،
يۈكسەكلىكتە ھېسلىرىم ئۈزەر.

خىجالەت دوقمۇشىدا ئويلىغانلىرىم

باشقىلار قاناتلىنىپ كېتىپ قاپتۇ،
مەن تېخى پىيادىمەن، ئوقماپتىمەن.

كۆز يېشىم تۆكۈلىدۇ تارام - تارام،
مەنمۇ شۇ مەنزىلەرگە يېتەرمەنمۇ؟
ۋە - ياكى تۈنۈگۈنكى مىراسلارنى
قۇچاقلاپ ئۈنسز يوقاپ كېتەرمەنمۇ؟

خىجالەت دوقمۇشىدا تۇرۇپ قالدىم،
مەن شۇنى ئويلىغاندا چېكىپ ھەسرەت..
ئۆرلەتتى غەزىپىمنى قەۋەت - قەۋەت
قانائەت، بىلىنمىسىزلىك ۋە جاھالەت.

يەر قاتتىق، ئاسمان ئېگىز، ئامالسىز مەن،
خىجالەت دوقمۇشىدا تۇرۇپ قالدىم.

كۆز يېشىم تۆكۈلگەندە پۇشايماندىن،
قىيىنلىپ ئاران - ئاران نەپەس ئالدىم.

كىشىلەر: «سەنئەت خۇمار مىللەت» دېسە،
مەس بولۇپ كېچە - كۈندۈز ئويىناپتىمەن.
«شۇ مىللەت ئەۋلادى مەن، شوخلۇقۇم بار،
نامم ھېچ ئۆچمەيدۇ» دەپ ئويلاپتىمەن.

سەۋرىدىن ھالۋا پىشار بىز كۈن، دېسە،
شۈكرى دەپ ئۇنى كۈتۈپ ئۇخلاپتىمەن.

كۆكلەم ناخشىلىرى

كەلدى كۆكلەم ۈل قىسىپ

باغدا مېھنەت قىلار باغۋەن تىنىمىز،
كۈيىچى بۇلبۇل كېلىپ قونسۇن گۈلگە، دەپ.

كەلدى كۆكلەم گۈللەر قىسىپ، گۈل خىللاپ،
دېدى ئەلگە: مېھنەت قىل، دەپ يې-
نىشلاپ.

ئېلىپ ئىلھام پۈتتۈم مەنمۇ ئەزىمىلەر،
شۇ كۆكلەمنىڭ خىسلىتىگە بېغىشلاپ.

جىلۋە بىلەن كەلدى كۆكلەم مەزگىلى،
بۇ ھاياتقا يېڭى مەزمۇن بەرگىلى.
ئويغىنىشتى ئۇيقۇسىدىن كائىنات،
شېرىن پەسىل لەززىتىنى سەزگىلى.

كۆچەت تىكەر ھەممە ۋەتەن - ئەلگە، دەپ،
قالسۇن مۇشۇ ھاياتتىن بىر بەلگە، دەپ.

ئارمان

ئۇلۇغ ئارمان يالقۇنجايدۇ قەلبىدە،
قالمىسۇن دەپ ئەلگە چۆلىنىڭ ئىزلىرى.

قىزىلگۈلنىڭ غۇنچىسىدەك گۆدەكلەر،
ۋۇجۇدىدا ئېسىل ئارمان - تىلەكلەر.
كۆچەت تىكەر بېرىپ مېھرى - ئىشقىنى،
بۇ ۋەتەنگە تەلپۈنگەن چوغ يۈرەكلەر.

شۇنداق ئارزۇ - ئارمان بىلەن ھەر كىشى
ئۈزىتىدۇ گۈزەل كۆكلەم پەسلىنى.
بېغىشلايدۇ ھەر كۆچەتكە ھەر يۈرەك
قىش - ياز دېمەي بارلىقىنى، ۋەسلىنى.

يىللار ئۆتۈپ، شۇ كۆچەتلەر بوي تارتىپ،
ئايلىنىدۇ بۈك - باراقسان ئورمانغا.
شادلانمىسۇن قايسى يۈرەك، قايسى دىل،
يەتكىنىدە يۈكسەك ئارزۇ - ئارمانغا.

ئارمان بىلەن يول ئاچىدۇ ئادەملەر
قاقاسلىقتىن سازلىقلاردىن، تاغلاردىن
لەززەت ئېلىپ كەلمەكتىمىز ھاياتقا
ئەجداد بىنا قىلغان يولدىن - باغلاردىن.

بۈگۈن مانا كۆچەت تىكەر بوۋايلار
پەرۋا قىلماي بەل مۈكچىيىپ كەتكەنگە
شادلىقى كۆپ ھاياتىدىن مەڭگۈلۈك -
ئىز قالدۇرۇپ ئارمىنىغا يەتكەنگە.

كۆچەت تىكەر مومايلارمۇ كەلگۈسى -
نەۋرىلىرىم سايىمىسۇن، كۈلسۇن، دەپ
سەگۈنچەكتە ياتقان سەبىي بوۋاقلار
راھەتلەنسۇن، خۇشاللىققا تولسۇن دەپ.

كۆچەت تىكەر قىران بولغان يىگىتلەر،
سۇ باشلىشار چۆنەكلەرگە قىزلىرى.

كەلدى نورۇز

نورۇز كەلدى، چېچىپ ئەنبەر گۈل كەلدى،
 مەلھەم بولۇپ ھەر بىر چاڭقاق دىللارغا.
 قۇچاق ئېچىپ ئەجەب راۋان يول كەلدى،
 گۈزەل ئىقبال ئايان بولغان يىللارغا.

چاچ تەڭگىلەر ئاستى قىزلار چىرايلىق،
 ئاي خىجىللىق ھېس قىلىدۇ ئالدىدا.
 ئەندىز ئالاي دېگەندەك بۇ ھۈرلەردىن،
 مارىشىدۇ چولپان يۇلتۇز دالدىدا.

شايى بەلباغ باغلىۋالغان يىگىتمۇ
 شۇ قىزلارنىڭ قەلبىگە ئوت ياقاي، دەپ.
 بوۋاي بىلەن مومايلارمۇ ياسانغان،
 خۇشال بايرام قاينىمىدا ئاقاي، دەپ.

كەلدى نورۇز، دەپ ناخشىلار توۋلايدۇ
 شادلىق بىلەن سوققان ھەر بىر يۈرەكلەر.
 شۇ ناخشىدا جاكالىنار ئالەمگە
 ھۈر زاماندا ئىشقا ئاشقان تىلەكلەر.

قىزىپ كەتكەن ئەنە مەشرەپ، ئەنە توي،
 بەس - بەس بىلەن چۈشكەن ھەممە ئۇسسۇلغا.

ئاۋۇت مۇھەممىدى

يۈرەك ناخشىلىرى

چېچەك مەرسىيەسى

چېچەككە ئامراق ئىدىم كەچىكمىدە،
 سەبىي دىل ماڭا شۇنداق ئىشقا بەرگەن.
 تۇتاملاپ ئۈزۈۋېلىپ چېچەكلەرنى،
 «باغ» ياساپ توپىلاڭغا چېچەك تەرگەن.

نورۇز بىلەن باشلىنىدۇ يېڭى جەڭ
 يېڭى غەلبە، يېڭىچە مول ھوسۇلغا.

كەلدى نورۇز، كەلدى كۆكلەم ئېسىل چاغ،
 ئېلىپ ھوزۇر كۈلدى غۈنچە، كۈلدى باغ.
 ئاقتى ئەگىز ئېرىقلاردا ئويناقلاپ،
 ئالدىرايدۇ سۇ بېرەي دەپ قارلىق تاغ.

قارغۇچىلار سايىرىشىدۇ قىزلاردا،
 ئۆز تىلىدا ئىشقا چىلاپ دېھقاننى.
 شادلىقىدىن چۈرۈقلەشىپ، كۈلۈشۈپ،
 قۇتلۇقلايدۇ نورۇز ئاتلىق مېھماننى.

كەلدى نورۇز، كەلدى بەخت بايرىمى،
 ياپىردى دىل چەكسىز شادلىق ئىلكىدە،
 كۈلدى كۆڭۈل، كۈلدى بارچە كائىنات،
 ئالەمچە زور مەنا بار شۇ كۈلكىدە.

كەلدى نورۇز، ئوينايلى بىز ئۇسسۇلنى،
 ئايلىنسۇن مۇ مەڭگۈلۈك بىر ئادەتكە.
 كەلدى نورۇز، كۈلەيلى بىز، كۈلكىمىز
 ئۈزۈلمىسۇن بۇ ۋەتەندە ئەبەتكە.

بۇ مېنىڭ تەنتەكلىكىم - بالىلىقىم،
 ئۈزۈلگەن چېچەكلەردىم كەچۈر مېنى.
 باش قويۇپ كەلدىم شۇڭا ھەر باھاردا،
 قەلبىمنىڭ قۇببىسىغا تىزىپ سېنى.

تۆكۈلدى شەبنەم كەبىي قاينغۇ يېشىم،
ئۈزۈلگەن چېچەكلەرنىڭ قىساسى بۇ.

تۈنلىرى باقسام يورۇق يۇلتۇزلارغا،
كۆرىمەن چېچەكلەرنىڭ جۇلاسىنى.
قىشلىقى ياغسا ئاپئاق مامۇق قارلار
قىلمەن چېچەكلەرنىڭ خۇمارىنى.

چېچەكلەر،

ئىشقىڭدا مەن باغۋەن بولۇپ،
تۈنلەرگە ئۇلاپ كەلدىم كۈندۈزلەرنى.
تەر تۆكۈپ پەرۋىش قىلىپ ئۆمرۈم بويى،
كۆچۈرەي يەر يۈزىگە يۇلتۇزلارنى...

كۆرگەننى تالاشقاق بىر بالا ئىدىم،
سەزمەستىن ئاچچىقىنىمۇ، تاتلىقىنىمۇ.

ئۆزىنى تۇتالمىسا سەۋرى بىلەن
يوقتار ئىكەن ئادەم پاكلىقىنىمۇ.

چېچەكلەر كۆزۈمگە ئوت كۆرۈنگەندە،
ئۈزدۈم شۇ ھەۋەسلەرگە بەرمەي چىداش.
ئىشقىمدىن تۇغۇلدى بۇ تراگېدىيە،
قارىسام ياپراقلارنىڭ كۆزىدە ياش...

شۇ ئۈچۈن قەلبىم تىترەر ياپراق كەبىي،
بالىلىق چاغلىرىمنىڭ ئىزىنى بۇ.

تۇرمۇشقا

تاشلا دوزاخ ئوتىغا،
تەۋرەمدىمەن، كۆرۈپ باق.

مۈشكۈللىرىڭ ھەر قاچان،
ئىرادەمنى تاۋلايدۇ.

يۈكسەك ئىقبال يوللىرى
مەرد ئوغلاننى تاللايدۇ.

ئۈمىد پۈكۈپ قەلبىمگە
ئىقبال سىرى ئۆزلەيمەن.

مەۋجۇتلۇقىم شۇ ئۈمىد،
ئۈمىد بىلەن ئۆلمەيمەن!

تۇرمۇش، ئېقىن دەريا سەن،
دولقۇنلىرىڭ شاۋقۇنلۇق.

مۈشكىلاتىڭ شۇنچە كۆپ،
ئەمما ئۈزۈك يالقۇنلۇق.

دولقۇنىڭدا ئاقىمەن،
يالقۇنىڭدا يانىمەن.

مەيلى كۈلدۈر ۋە يىغلات،
ساڭا سادىق بالىمەن.

قىيان بولۇپ يۈت مېنى،

بوران بولۇپ سۈرۈپ باق؛

تونۇشۇپ كەتمىدۇق ئۆزىمىز، ئەمما...

تونۇشۇپ كەتمىدۇق ئۆزىمىز، ئەمما
كۆڭۈللەر تۆرىدە سۈرەتلىرىمىز.

تاقەتسىز كۈتىمىز ۋىسال پەيتىنى،
ھىجراندا ئۆرتىنىپ يۈرەكلىرىمىز.

تونۇشۇپ كەتمىدۇق ئۆزىمىز، ئەمما
ئۇچراشقا چاقماقلار چاقار كۆزىمىز.

ياندېشىپ ئۆتىمىز تار يولدا بەزەن،
سالامدىن سۆڭرە يوق بىرەر سۆزىمىز.

تونۇشۇپ كەتمىدۇق ئۆزىمىز، ئەمما
روي بېرەر بىزلەردە نىچۈن شۇ ھالەت؟

بەزىدە ئۆزۈمگە سوئال قويدىمەن:
ئالدامدۇ يا مېنى تۇيغۇلىرىم، دەپ.

تونۇشۇپ كەتمىدۇق ئۆزىمىز، ئەمما
ئۇچراشقا نىچۈندۇر تىللىرىمىز لال؟

قەدەملەر رىتىمى بۇزۇلىدۇ ھەم،
يۈرەكلەر تىترەيدۇ، ئۆزگىچە بىر ھال.

ھامىد مەھمۇدى

بەخت قەسەدىسى

ئەقلى بار ھەربىر كىشى ئۆز بەختىنىڭ ئۇستازىدۇر،
ئەقلىنى ئىشلەتمەسە توغرا يولدىن ئازىدۇر...

سوقمىسا گەرچە يۈرەك بىر چىن ئۇلۇغۋار ھېس بىلەن،
ئۇشبۇ ئىنسان گەۋدىسى گويا قۇرۇق بىر جازىدۇر.

ھەر كىشىنىڭ يۈرىكى بولغاي پەقەت مۇشتۇمچىلىك،
ئۇ لېكىن تاغدىنمۇ چوڭ ئىشلار ئۈچۈن ئەندازىدۇر.

«ئۈجمە پىش - ئاغزىمغا چۈش...» دەپ ياتمىسا ھەركىم ئەگەر،
ئەڭ ئەقەللىسى گىياھلارمۇ ئۇنىڭدىن رازىدۇر.

بەزىلەر خەلق قان - تەرىدىن سۇ ئىچىشنى ئىزدىنەر،
بۇ تىرىكتاپلىق پەقەت چىل بۆرىنىڭ ئەلپازىدۇر.

بەزىلەر راھەت - پاراغەتلەرنى «تەلەي» دەپ تونۇپ،
دەيدىكەن تارتقان ئازابىنى: «شۇم پەلەكنىڭ كاژىدۇر...»

بەختسىزلىكنىڭ سەۋەبكارى بولۇر ھەركىم ئۆزى،
چۈنكى، ئۇنىڭ قىلمىشى ئۆلچەش ئۈچۈن تارازىدۇر.

بەزىلەر ئالدايدۇ ئەلنى ئەكسى سۆزلەرنى ياساپ،
بۇ ياسالما سۆز پەقەت گىرىمچىنىڭ پەردازىدۇر...

بەزىلەرنىڭ سۆزلىرى پاھ، ئاڭلىماققا بىر ھەسەل...
تەمىنى كۆرسەڭ تېتىپ گوياكى ئاغۇ - لازىدۇر.

«قار بىلەن كۆمگەن ئۆلۈكنى يوشۇرۇش مۇمكىن ئەمەس!»
ياپسىمۇ تاۋۇتقا مەخمەل بەرىبىر جىنازىدۇر...

«ئۆزنى سورىغان قازىنىڭ ئالدىغا بارماس ھېچقاچان»
چۈنكى ئۇ ئۆز بەختىگە ئەدلى - ئادالەت قازىدۇر.

بەزىلەر ھەرخىل خۇراپىي ئېتىقادتا چىڭ تۇرار،
بەس، ئۇلار قەلبى قۇلۇپلاقلق قارا دەرۋازىدۇر.

بەزىلەر سەئى - سەۋەبسىز قوغلىغاي ئۆز بەختىنى،
ئۇ، خىيال كەپتەرلىرىنىڭ چۈشتىكى پەرۋازىدۇر...

بولسىمۇ تاڭ ئالدى ھەقتا قانچە جىمجىتلىق ئەگەر،
سۈبھىدىن بىر بەلگە بەرگەن تاڭ سەھەر خورازىدۇر...

ئويغىتايلى بارچە غەپلەت ئۇيقۇدا ياتقانلىنى،
بۇ چېلىنغان بەلكى سىگنال ھۆركىرەشنىڭ سازىدۇر...

بىزدىكى بارلىق خۇراپات، كۈنلىقنى تۈگىتىش،
بارچە ئەھلى ئىلمىي ھەم دەۋرانىمىز ئاۋازىدۇر.

بۇ تەلەپ ئىجرا قىلىنسا خەلقىمىز شادۇ - خۇرام،
قىش زىمىستان ئىچىرە ھەم كۆڭلى باھارنىڭ يازىدۇر...

نىياز ئىمىن قۇربانى

مىڭ ئۆي

(ئىمىن ئەخمىدىنىڭ شۇ ناملىق غەزىلىگە مۇخەممەس)

بېرىپ تەشنا يۈرەككە زوق، كۆڭۈلنى يايىرتار مىڭ ئۆي،
جۇلالاپ خان سارايمدەك كۆزۈڭنى ئوينىتار مىڭ ئۆي،
مۇقەددەمدۇر سېنىڭ بوينۇڭدىكى زۇننار - تۇمار مىڭ ئۆي،
ئەزىر يۇرتۇمغا شان - شۆھرەت، مۇقەددەس يادىكار مىڭ ئۆي،
مۇزات باغرىدا ئەڭگۈشتەر كەبىي نۇرلۇق دىيار مىڭ ئۆي.

ۋىسال ئىشقىدا مەجنۇندەك جۇنۇنلۇققا بولۇپ سىرداش،
گوياكى تۈندە ئاي بىرلە بولۇپ ھەم بەزمىدە مۇڭداش،

كۆرۈنگەندەك سىياقىدىن ئاشۇ ئاشىققا تەقدىرداش،
گويا شېرىنى ئاختۇرغان مۇھەببەتلىك يىگىت ئوخشاش،
جېمى ئىقلىم جامالىنى كۆرۈشكە ئىنتىزار، مىڭ ئۆي.

بېقىپ ئوتلۇق كۆزى بىرلە ئاشۇ دىلدار جامالىغا،
قېنىشقا شۇنچە شەيدا بوپ سۆيۈپ مەڭزىگە - خالىغا،
بېرىپ خاتىمە مەڭگۈلۈك جۇدالىق ئېھتىمالغا،
قاراپ تاملاردىكى نازۇك پەرىشتەنىڭ ۋىسالىغا،
يۈرۈپ بىر سەيىر ئەتمەكنى قىلۇر دىل ئىختىيار، مىڭ ئۆي.

مۇزادنىڭ باغلىرى جەننەت، پۇرايدۇ مۈشكىيۈ - ئەنبەر،
سۈيى تەنگە شىيا - شەرىپەت، ئۇنىڭ تەمى گويا كەۋسەر،
قەدىمدىنلا سېخىلىقنىڭ قولى سەندە ئېچىلغان يەر،
دىۋارنىڭ غىچىدە تاشلىق، قىيا باقسا ئىچىك گۆھەر،
بوۋاملار ئەجرىگە شاھىد لەتاپەت - جىلۋىكار، مىڭ ئۆي.

سېنىڭ چېپىرىڭ - سىياقىڭدىن تاپار نەققاشلىرىڭ دەرمان،
سېنىڭدىن تارقىغان نۇرلار بىلەن چاقناپ يانار ئاسمان،
ۋىسالىڭغا يېتىلمەي ھېچ تالاي ئىنسان يۈرەر سەرسان،
تېڭى يوق ئۇندا سەنئەتنىڭ، ئويۇقلاردا گۈزەل جانان،
تىرىكتۇر ھۆرى - غىلىمانلار، لېۋىدىن مەي تامار، مىڭ ئۆي.

ئەنە جەڭدە باھادىرلار ئۆتۈشمەكتە چېلىپ مەرغۇل،
نە مەرغۇل ھۆر كېلەچەككە سېلىپ مەھكەم - مۈكەممەل ھۇل،
ئۇلارنىڭ ئەجرىگە خەلقىم ئوقۇپ تەھسىن، ئېتىپ مەقبۇل،
قولدا گۈرۈزى، ئويىناقلاپ چاپارغا ئاستىدا دۈلدۈل،
ۋەتەن سۆيگەن جەسۈرلەرنىڭ كۆزىدە ئىپتىخار، مىڭ ئۆي.

ئاقار تارىم سۈيى ئويىناق باياۋاننىڭ شىپاھى بوپ،
چېقىپ توسقۇنلىنى گويا خەلقىنىڭ زور قىيانى بوپ،
تومۇزدا چاڭقىغان تەشنا يۈرەكلەرنىڭ ئارامى بوپ،
جاي بىرلە ھالاۋەتنىڭ تىنىم تاپماس گۇۋاھى بوپ،
يېنىڭدا ئول ئەزىم دەريا جاۋاھىر چاچرىتار، مىڭ ئۆي.

سېنىڭدىن يەتتە ئىقلىمغا تارالغان بىر بۈيۈك شۆھرەت،
شۇڭا قايىل بولۇپ ھەممە قىلۇر دىلدىن سېنى ئىززەت،

بەخش ئەتتىڭ نەسىللەرگە ھېسابسىز پەم - ئەقىل، قۇدرەت،
تۆمۈر تەنلىك، كۆمۈش ياپراق دەرەختە زەركەبىي نېمەت،
بېزەلگەن گۈل ئارا ھۆسنى، بىنادۇر ئۈزۈمىزار، مىڭ ئۆي.

بىنا بولدۇڭ باھادىرلار داۋان ئاشقان قىيالاردىن،
تۈمەن توسقۇننى گۇمران قىپ ئۇرۇپ چاققان قىيالاردىن،
كۈرەشتە - جەڭدە مەردانە كۈلۈپ باققان قىيالاردىن،
قېزىلغانسەن ئۇلۇغ ئەجداد تەرى ئاققان قىيالاردىن،
قىيالار خۇددى جەننەتتەك مىسالى گۈلتۇزار، مىڭ ئۆي.

ئەجەب بىر چاغ سېنى ئۆز ئىلىكىگە ئالدى زىمىستان قىش،
جاھان ھەيرانۇ - ھەس قالدى ساڭا كەلگەندە غەم - تەشۋىش،
تۈمەن خىل ھىيلە - نەيرەڭگە چىدالماستىن كىرىشتى چىش،
ۋە لېكىن بىر زامان مەلتۇن يۈزۈڭگە قول سېلىپ مۇدەھىش،
تېنىڭنى ئەيلىدى پارە، قەپەزدە خاكسار، مىڭ ئۆي.

بېرىپ خاتىمە ئەڭ ئاخىر ئاشۇ مۇدەھىش ئېغىر كۈنگە،
جاسارەت بىرلە ئوت ياقتىڭ بۇرۇختۇملۇق قارا تۈنگە،
ۋەتەن، خەلقىڭگە كۆرسەتتىڭ يېڭىباشتىن يەنە ئۈلگە،
بۈگۈن شادسەن، خارابىلىقتىن قۇتۇلدۇڭ تاكى مەڭگۈگە،
تىيانشان تاجىدۇرسەنكى، ھاياتىڭ نەۋ باھار، مىڭ ئۆي.

جاھانغا نامە - ئەھۋالىڭ تارالغاچقا بولۇپ مەشھۇر،
كۆزۈمگە تۇتىيا قىلدىم، ئېلىپ ئېلھامغا سەندىن قۇر،
سېنىڭ بىلەن پەخىرلىنەر بۇ سەنئەت بابىدا ئۇيغۇر،
سېنى كۆردۈم، دىلىمغا ئورنىدى ئونلاپ ئەسىردىن نۇر،
تېخىچە كۆرمىگەنلەرنىڭ نىگارى زۇلخۇمار، مىڭ ئۆي.

ئادىل تۇنىياز

كۈمۈش ئاققۇ قاقار يۇمشاق پەر

بىر قۇش ئۇچۇپ بارىدۇ تەنھا

كۆز ئالدىمدىن يىراقلاپ ئاستا،
بىر قۇش ئۇچۇپ بارىدۇ تەنھا.
يوللىرىنى توسسىمۇ بۇلۇت،
مۈشكۈلچىلىك سەزمەيدۇ ئەسلا.
بۇ ئۇچىدۇ يېپىلىپ گۈگۈم
قىزغۇچ نۇرغا چۆمگەن كۆك تامان.
زۇلمەت پەردە توسسىمۇ گەرچە،
بوشاشماستىن بارار ئۇ ھامان.

شىلدىرلايدۇ ئاستىدا ئۇنىڭ
 باغلار تۆكۈپ ساپ - سېرىق غازاڭ.
 بىراق قەيسەر ئۇچۇشىدا ئۇ
 ئەتىسىدىن كۆرەر باھار تاڭ.

بىر قۇش ئۇچۇپ بارىدۇ تەنھا،
 قانات قېقىپ توختىماي ھامان.
 سوغۇق ھۇۋلاپ تۇرسىمۇ ئەمما،
 ئىنتىلەر ئۇ يېشىللىق تامان.

دەريا بويىدا

شەپەق ئەكسى دەريادا تال - تال،
 كەچكى قۇياش بارماقتا چۆكۈپ.
 دولقۇن سۆيۈپ ئۆتىدۇ شامال،
 كېلەر گۈگۈم خىرە نۇر تۆكۈپ.
 تاڭدىكىدەك چاقنىماس ئۇپۇق،
 ئەتراپقا سۇس يېپىلغان تۇمان.

كۆك يۈزىگە يېپىلغان يوپۇق،
 زەپ قاراڭغۇ كۆرۈنەر ئورمان.
 ئاڭلىنىدۇ لەرزىلەر ۋە مەسخۇش
 يىراقلاردا شوخ گارمۇن كۈيى.
 كۆلەڭگىلەر ئۇزايدۇ قوش - قوش،
 ئاقار ئاستا دەريانىڭ سۈيى.

تۇيغۇلىرىم چىقتى بىخ سۈرۈپ

يۈرىكىمنىڭ ياپراقلىرىغا
 شەبنەم بولۇپ قوندى ئاق لالە.
 گۈلرەڭ شاراد سۇنغاندا بۇلۇت،
 بولدى زېمىن زۇمرەت پىيالە.

يەر بېتىدىن تېرىشكە مارجان،
 مەجنۇنتالار قالدى ئېڭىشىپ.
 شىلدىرىلغان ناخشا كۈيلىرى
 يەر لېۋىگە سۆيىدى شىۋىرلاپ.
 تۇيغۇلىرىم قەلبىم ئۆيىدىن
 يۇمران بەختەك چىقتى شىپىرلاپ.

گۈل بەرگىدە ئېرىگەن ياقۇت،
 نەم تۇپراققا كەتتى سىڭىشىپ.

تاڭ شامىلى ئۆتكەندە ئۇچۇپ

تاڭ شامىلى ئۆتكەندە ئۇچۇپ،
 مارىلايدۇ رۇجەكلەردىن كۈن.
 يارقىن شولا چاچىدۇ قۇياش،
 قايىقىدۇ مۆكۈۋالار تۈن.

گۈل مەڭزىدە يالتىراپ شەبنەم،
 ياپراقلاردا جۇلالايدۇ زەر.
 ئۇپۇق بويلاپ پۈركۈلەر ئاتەش،
 كۈمۈش ئاققۇ قاقار يۇمشاق پەر.

مۇھەممەتجان ئەمەت

چاچلىرىڭدا يەلپۈنسۇن دۇنيا

ئەگەر دە...

يامان دېمە، بەلكىم بىر ئۆمۈر،
 ياخشى دېمە، ساڭا كۆپ رەھمەت.
 قەستىمۇ قىلما، تىلىكىم شۇدۇر،
 ھەم كەلتۈرمە زەررىچە شەپقەت.

پەقەت ئۈمىد سىياسى بىلەن
 يازالسام ياخشى سۆزۈمنى؛
 تەرىپلىمەك توغرا، كەلسە سەن
 ئوقۇپلا قوي شۇنىڭ ئۆزىنى.

سەن تەنھا

چىققىن مېنى دېسەڭ قورغاندىن،
قىل ھۆسنىڭنى ئالەمگە ئايان.

كۆزلىرىڭگە قارالمسۇن كۈن،
چاچلىرىڭدا يەلپۇنسۇن دۇنيا.
يۈزلىرىڭدىن يۈرۈپ كەتسۇن تۈن،
گۈزەللىكتە بولۇپ قال تەنھا.

دېرىزەڭنى ئاچتىڭ سەن قىيا،
كۆكۈش پەردە تەۋرەندى ھەريان.
ئۇنسز چىققىن بولغاندەك گويا،
چاقنار ئاپئاق بوينۇڭدا مارجان.

دېرىزەڭگە يېقىن ئورماندىن
سەلكىن ئۇچۇپ كېلەرسەن تامان.

سەن توغرىلىق توقۇدۇم قوشاق

قارمايدۇ قىبلىگە دېدىم،
تونۇشتۇردۇم مانا مۇشۇنداق،
سەن توغرىلىق توقۇدۇم قوشاق.

شەرىئەتنى قىلىدۇ مازاق،
بەرگىنىڭگە شۈكرىسى ئازراق،
ئەركىنلىكىم قېنى، دەر تېخى!
ئۇنىڭ ئۈچۈن ئۆلۈم ياخشىراق،
قوشاقلردىم مانا مۇشۇنداق.

مېڭەمدىنمۇ ئازمىدىم، جان ساق،
ياخشىلارنىڭ ئۆمرى قىسقىراق.
ئۆلۈشىڭنى رەت قىلدى خۇدا،
سەن توغرىلىق توقۇدۇم شۇنداق،
ئاڭلىسۇن دەپ يېقىن ۋە يىراق.

سەن توغرىلىق توقۇدۇم قوشاق،
ھېچكىم توقۇپ كۆرمىگەن بۇنداق.
تونۇشتۇردۇم سېنى خۇداغا،
تۈنۈگۈندىن ئەمەس ھېلىراق
سەن توغرىلىق توقۇدۇم قوشاق.

قورقساڭمۇ رەنجىمە بىراق،
تۈنلەرگىمۇ ياقتى دەپ چىراغ.
چېقىشتۇردۇم سېنى تەڭرىگە،
تۈنۈگۈندىن ئەمەس ھېلىراق
سەن توغرىلىق توقۇدۇم قوشاق.

دېدىم: «يەنە پەيلى بەك چاتاق»،
تەلۈنلەرگە تۇرىدۇ قاپاق.

مۇھەممەتئىمىن توختى

مەن خالايمەن

مەن خالايمەن خەلقىم بەختچۈن،
شۇڭقار بولۇپ كۆكتە ئۇچۇشنى.
خالمايمەن ئەلنى قاخشىتىپ،
ھارامنى يەپ، ئويناپ - كۈلۈشنى.
مەن ئەمگەكچان ئىنسان نەسلىمەن،
خالمايمەن ئىزسىز ئۆلۈشنى.

خالمايمەن سەبىي بالدەك،
ئاڭسىز، غەمسىز ئويناپ يۈرۈشنى.
خالمايمەن ئەجرسىز، بىكار،
تەييارنى يەپ راھەت كۆرۈشنى.
مەن خالايمەن دېڭىز تېڭىدىن
غەۋۋاس بولۇپ گۆھەر سۈزۈشنى.

پارچىلار

بىر ئۆمۈر بولمەن بىلىمگە ھېرىس،
 ۋەجدانىم دېدى: «سەن ئۆگەنگىن، تىرىش!»
 بۇنىڭدىن مەقسىتىم ئۆمرۈم بېغىغا،
 شېرىن مەي تولدۇرۇپ، ئەلگە نەپ بېرىش.

* * *

كەلمىسە زورلۇقتىن مالاللىق ماڭا،
 بىر ئۆمۈر يار بولار ئامانلىق ماڭا.
 ياخشىغا ياخشى مەن، يامانغا يامان،
 ياخشىدىن كەلگەيمۇ يامانلىق ماڭا.

* * *
 سەرەڭگە چېقىلماس گەر بولمىسا قاپ،
 ئۈستىرا كېسەلمەس گەر بولمىسا كاپ.
 ھەقىقەت ھەر ئىشتا قىلىنسا ئۆلچەم،
 سۆزلىگەن سۆزىمىز بولۇپ قالماس لاپ.

* * *

ئۇزلارنىڭ ئىچىدە مۇشۇنداق «ئۆز» بار،
 چېپىرىدىن قار ياغار، قەلبىدە مۇز بار.
 بىر ئېغىز سۆزلىسە، بەس، شۇ كىسپايە،
 ھەر ئېغىز سۆزىدە ئون تاغار تۇز بار.

ئابدۇرېھىم غازى

داغدا قالغان مىسرالار

تېپىشماس كۆزلەر

سەن ساماغا قارايسەن،
 بەخت كۆزلەپ.
 كۆزلىرىڭگە تەلىمۈرىمەن،
 ۋىسال ئىزلەپ...

بۇلۇت ئۈستىدىكى چۈش

چاقماقلار ئىشىكىنى چەكسەم،
 غەزەبلىنەر،
 ئىشىك باقار تەرسا گۈلدۈرمامىسى...
 بىراق يەنە،
 شادلىقتىن نۇر چاچىدۇ ئۈستۈمگە،
 بۇلۇتلارنىڭ ئانىسى...

ئىسىيانكار خىياللار

تەلۋە خىياللىرىم
 چاقماقتىن مەشئەل ياساپ،
 نامايىش كۆتۈردى ئايدا،
 ئىلگىرىلىمەكتە ئالغا،
 لېكىن تېخى بەخەۋەر
 ئاياغلىرى،
 يەر شارىدا لايدا.
 خىياللىرىم،
 قىتئەلەرنى پارتلاتتى
 ئويماق قىلىپ
 دېڭىز سۈيىنى باشلىدى،
 ئۆز-ئۆزىنى ھەيران قىلىپ.
 يەر شارىدا باشقىدىن قىتئە ياساپ،
 شاھ بولۇشنى ئويلىغاچ دىلدا.

بۇيرۇق

كۈننى ئەپكەل تۇڭلۇكلەرگە،
كۈلگە ئايلانسۇن،
كۈل چىقماس ئۆيلەر!...

ئاينى باشلا
ئۆڭكۈرلەرگە،
يورۇسۇن ئىچى...

كۈندۈز ۋە كېچە

كېچە تارتار قوينىغا
لەززەت ياساپ چۈشىدىن.

كۈندۈز كۈنلەيدۇ ئىنساننى
كېچىدىن.

ئورمانغا چاقچاق

چۈشسە ئەگەر تومۇزدا قار
يېپىنمايتىك؟!

زىمىستاندا يامغۇر ياغسا
يۇيۇنمايتىك؟

چۈشەنمىدىم

پۇتلىرىمدىن تارتىسەن يەنە،
نېمە ئانچە خۇشتارسەن ماڭا؟

ئەي زېمىن،
تۇغۇلغاندا كىندىك قېنىم تۆكۈلگەن ساڭا

تۇرسۇنجان ھاشىمى

چوققا لىرىكىسى

گاھى شەمشات بولۇپ ساھىلدا
چوققىلارنى ئوراپ ياتىمەن.
گاھى بۈركۈت بولۇپ خىرامان
چوققا بويلاپ قانات قاقىمەن.
ھېسلىرىمغا ھېسلار قېتىلىپ،
ۋۇجۇدۇمنى چۇلغايدۇ ۋىسال.
چوققىلارغا ياماشقانسىپىرى
شۇنچە يارقىن كۆرۈنەر ئىقبال.
ياشلىق چېغىم - چوققا ئارمانى،
جىسىمىم كۈچى چوققىغا تەڭداش.
ئىدرىكىمدە چوققا مەزمۇنى،
رەڭگى - روھىم چوققىغا رەڭداش.
ئاھ، چوققىلار، كۈمۈش چوققىلار،
سىلەرگە تەڭ بولۇش ئىستىكىم.
ئىجادىيەمۇ چىرماش سىلەرگە،
سىلەردىدۇر ھايات قىممىتىم.

ئاھ، چوققىلار، كۈمۈش چوققىلار،
ئاقلىقىڭلار قەلبىمگە ئۆرنەك.
شوتا سىلەر ئۆرلەشلىرىمگە،
شۇڭا ھېسىم سىلەردىن يۈكسەك.
نىگاھلىرىم قاتتى سىلەردە،
يېنىش - يېنىش بېقىشلىرىمدا.
پالاق بولدى بۇيۇكلۇكىڭلار
ئىقبالسىپىرى ئېقىشلىرىمدا.
سۆيگۈلىرىم يۇيۇلدى پاكىز
شارقىراتما، زەر بۇلاقلاردا.
گۈزەللىككە كۆمۈلدى ئىزىم
گۈل - چېچەك ۋە چىم قىياقلاردا.
گاھى خىيال ئۇچۇرار مېنى
كۆكنى سۆيگەن كۈمۈش لەۋلەرگە.
گاھى جىسىمىم كېتىدۇ سېڭىپ
قۇياش شۇلا چاچقان يەرلەرگە.



مۇئەللىم

(پوۋېست) ①

قۇمباشتا يامغۇر ياغدى. ئادەتتە بۇ يەرنىڭ ياز ئايلىرى يامغۇرسىز ئۆتەتتى. شورلۇق دالنى تونۇردەك قىزىتىپ تۇرىدىغان قۇياش بۇ يەردە ئۈچ كۈندىن بۇيان دىدارنى كۆرسەتمەي قويدى. ئۇپۇقنى قاراڭغۇلۇق قاپلىغان، قويۇق قارا بۇلۇتلار ئاسماننى قاپلاپ ئېسىلىپ تۇراتتى؛ شورتاڭلىقلار خېمىردەك مىچىلداپ كەتكەن، كاتاڭ يوللاردا، ئېتىزلىقلاردا بوز كۆۋۈكلۈك پاتقاقلار لۆمشۈپ ئاقاتتى.

يامغۇرنىڭ دەستىدىن بالىلار مەكتەپكە كېلەلمىدى. مەن ياتاقنىڭ ئىشىكىنى قىيا ئوچۇق قويۇپ، ئادەمسىز چۆلدەرەپ قالغان مەيدانغا، تام باغرىنى كولاپ چۈشۈۋاتقان تامچىلارغا قاراپ يالغۇز ئولتۇرمىەن. شۇ تاپتا بۇ ئادەملەرگە ئۆلگۈدەك ئاچچىقىم كېلىدۇ. «ئەر بولۇشماي ئۆلسۇن، ئىلاھىم» دەيمەن ئىچىمدە. ھەممە گەپ ئاشۇ ھورۇن مۇدىردا. بۇ ھۆل-يېغىن ئوبدان پۇرسەت بولغان ئوخشايدۇ. ئەتىدىن كەچ-كېچە ئوقۇتقۇچىلارنى ئولاشتۇرۇۋېلىپ قارتا ئويىنايدۇ. ھېلىراقتا ئۇنىڭغا كىرىپ چىققانىدىم.

— سىنىڭنىڭ نو قويۇلغان يېرىدىن يامغۇر مورىدەك تۆشۈك ئېچىپتۇ، بىر ئامال قىلساڭلارچۇ، قۇناخۇنكا، — دېدىم ئۇنىڭغا.

— يامغۇر توختىسۇن، نادىرە خانىم، — دېدى ئۇ يەردە يېپىلىپ ياتقان قارتىلاردىن كۆزىنى ئالماي، — شۇ چاغدا بىر گەپ بولار...

— ئاڭغىچە تورۇسمۇ گۈمۈرۈلۈپ چۈشىدىغان ئوخشايدۇ... ئۇ، گېپىمگە پەسەنت قىلمايدى. پەقەت ئورۇق مۇرىسىنى قىسىپ، ئالقانلىرىنى

① بېشى ئۆتكەن ساندا

يېپىپ قويدى. ئېسىت، ئەر بولۇپ يارىلىپ قالماغىنىمغا! ...

مېنىڭمۇ يەنىلا مۇساخۇنغا گېپىم ئۆتتى. ئۇ بەچارە ئورنىدىن تۇرۇپ، كەينىمىدىن چىقتى ۋە پۇچقاقلارنى تۇرۇپ، پاتقاقنى شالاپىشىتىپ كەچكىنىچە نەدىنىدۇ بىر قۇچاق پاخال تېپىپ كەلدى - دە، ئۆگزىگە ئېلىپ چىقتى. مەن بىر چىلەك لايىنى ئۇنىڭغا سۇنۇپ بەردىم.

تامچە ئۆتۈۋاتقان يالغۇز مېنىڭلا سىنىپىم ئەمەس ئىكەن. مۇساخۇن باشقا ئۆگ-زىلەرنىمۇ ئوڭلاپ قويماقچى بولدى. ھېلىمۇ ياخشى، خۇدا بۇ مەكتەپكە مۇساخۇننى يەتكۈزۈپتىكەن. ئۇ بولمىسا، بۇ ئادەملەرنىڭ ئۆزلىرىنى تام بېسىۋالسىمۇ كارى يوق ئوخشايدۇ. بۇرنىنىڭ تۆشۈكىگە چىۋىدىن كىرىۋاتسىمۇ قورۇپ قويۇشمايدۇ. پايپىقىغا پىت چۈشكەندە چوڭ - كىچىك دېمەي ھەممىسى مۇساخۇنغا بۇيرۇق چۈشۈرۈشىنىلا بىلىدۇ... نېمىسىنى ئېيتاي! لېكىن ۋاقتى كەلگەندە، ھېچكىممۇ ئۇنىڭ تەرىپىنى ئېلىشمايدۇ. ئۆتكەن قىشلىق كانىكىلدىكى يېرىم يىللىق خۇلاسە ئۇنىڭ سىنىپىنى، ئوقۇ-غۇچىلارنىڭ كېلىپ كېتىشى ناچار، دەپ مۇساخۇننى بۇرنىدىن تەر چىققۇچە تەنقىد قىلىشتى. ئۇنىڭ چېچىدىنمۇ تولا خالىسا نە خىزمەتلىرىدىن بىرسىنىمۇ ئەسلىپ قويۇش قىلىنى يوق. خۇددى مۇساخۇن شۇنداق قىلىشقا تېگىشلىكتەكلا. تىۋا! ... مەن شۇ چاغدا بەزىلەرنىڭ مەنىلىك پىچىرلىشىپ كۈلۈشكەنلىرىگە پىسەنت قىلماي، بىرقانچە ئېغىز لىلا گەپ قىلىمىغان بولسام، ئۇنى پاسسىپ قىلىشىدا گەپ يوق ئىدى ...

گاھىدا مۇساخۇنغا - شۇ موللا بوزەك يۈگۈر - يېتىمچىگە مېنىڭمۇ تازا ئاچچىقىم كېلىدۇ. ئۇ ئۆزىنىڭ تولۇقسىز ئوتتۇرىنى پۈتتۈرگەن زىيالى ياش ئىكەنلىكىنى ئۇنتۇپ قالغان تەقدىردىمۇ، ئادەتتە: ئادەتتە خاس غورۇر، ۋىجدان بولۇشى لازىم - دە! كىم نېمە دېسە ماقۇل دەپ، ئالدىغا كەلگەن ئىشنى كالدەك ئىشلەۋەرسە، مەنىستەمەسلىك، مەسخىرە ھەتتا بوزەك قىلىشلارمۇ ئۇنىڭ شەخسىيىتىنى ئويغاتمىسا ... ھازىرقى ئادەملەر ئۇنىڭ يەۋاتقان نېنىنىمۇ ئاغزىدىن يۇلۇۋالدىغان ئوخشايدۇ.

دۇرۇس، مۇساخۇن تارتىنچاق، ياۋاش يىگىت. ياقىلىرىدىن كىر كەتمەيدىغان يوللۇق تېرىكە چاپىنى، ئۈستىدىن چۈشۈرمەي كىيىپ يۈرىدىغان كۆك خۇادانى شىمى ساتىراشنىڭ كاپلىغۇچىدەك پارقىراپ تۇرغىنى بىلەن، كۆڭلى كىرىسز پاك يىگىت. ئۇنىڭ خىزمەتتىكى شەخسىيەتسىز يەكدىللىقىغا مەنمۇ قايىلمەن. لېكىن ئەمدىلا 22 ياشنىڭ قارىسىنى ئالغان بۇ بويتاق مۇئەللىم ئۆزىنى بەكمۇ تاشلىۋەتكەنىدى. سوپۇن نورمىلىق بولۇۋاتقان ھازىرقى چاغدىغۇ، كىيىم - كېچىكىنى يۇماپتۇ، دەپ ئۇنى ھېچكىم ئەيىبلەيمەيدۇ، لېكىن ئېغىزىمۇ سوپۇنلاپ يۇمايدىغۇ. ئۇنىڭ ئۇششاق، مۇستەھكەم چىشلىرى دائىم ئوماچنىڭ يۇقۇندىلىرى بىلەن ساپسىپىرىق تۇرغىنى تۇرغان، ھېلىمۇ ياخشى، ئۇ مېنىڭ يېنىمدا كۆپ تۇرمايدۇ، ئەگەر چىشلىرىنى كۆرسىتىپ، سەت ھېجىم يىپ، تۇرۇۋالسا قۇسۇپ تاشلارمىدىمكى - تاڭ! ...

مۇساخۇن ئۆكچىسى ماكچايغان كونا شىبىلىتىغا توقامدەك لايىنى يېپىشتۈرۈپ ئىشكىتىن كىرىپ كەلدى. ئۇنىڭ سېرىق تۈك باسقان يۈزىدە ئەگىز سۈيىدەك مەينەت

سۇلار سىرغىپ ئاقاتتى، كۆك شىمىنىڭ پۇچقاقلاردا شورلۇق پاتىققا ئۇيۇپ تۇراتتى، ھۆل بولۇپ كەتكەن يالاڭ كەمزۇلغا پاتىققا ۋە سامانلار چاپلىشىپ قالغانىدى. مەن ئورنۇمدىن تۇرۇپ ئۇنىڭغا جاي كۆرسەتتىم ۋە يۈز-كۆزلىرىنى يۇيۇۋېلىش ئۈچۈن سۇ تەييارلاپ بەردىم. مۇساخۇن مەن بەرگەن لۇڭگىنى ئىشلىتىشتىن تارتىنىپ، يانچۇ-قىدىن قىل ياغلىقىنى چىقىرىپ، يۈزلىرىنى ئېرتتى.

ئۇ تاماكا چەكمەيتتى. شۇ تاپتا ئۈستىبېشىنى يەڭگۈشلەپ ئېلىش لازىم ئىدى، لېكىن نېمىشقىدۇر ئۇ كارىۋىتىمنىڭ قىرىدا تىرناقلىرى ئارىسىدىكى لايىلارنى كولاپ، غەمىز ئولتۇراتتى. ئادەتتە مېنىڭ بىلەن ئۇزاقراق يالغۇز ئولتۇرۇشتىنمۇ تارتىنىدىغان بۇ يىگىتكە ھەيران بولۇپ قارىدىم.

— مۇسا مۇئەللىم، چاي ئىچەمسىز؟ — سېزىدىم مەن ئوڭايسىزلىنىپ.

ئۇ بېشىنى چايقىدى. ئوچاقنىڭ ئۈستىدىكى تەلەڭگىگە چوكىلداپ تامچە تېمىپ تۇرايتتى. مۇساخۇن ئېقى يوغان كۆزلىرىنىڭ قۇيرۇقىدا ماڭا ئوغرىلىقچە قاراپ، تېزلا كۆزلىرىنى يۆتكىۋالدى. ئۇنىڭ كەينىدىكى جىگدىلىكتىن شىلدىرلاپ شامال ئۇرماقتا ئىدى. قەغەزلىرى سويۇۋېتىلگەن پەنجىردىن مۇزدەك ھاۋا شۇڭغۇپ كىرەتتى.

— نادىرە خانىم... — مۇساخۇننىڭ لەۋلىرى قىمىرلاپ توختاپ قالدى، كۆزلىرىدە ئىشەنچسىزلىك ۋە تارتىنچاقلىقنىڭ ئۇچقۇنى چاقىدى، — مەن بۇنىڭدىن كېيىن سىلنى «سىز» دەپ ئاتىسام... كۆڭۈللىرىڭىزگە كېلەرەمۇ؟

ئۇنىڭ سۆزلىرى ساغۇچ چىشلىرىنىڭ ئارىسىدىن ئارانلا چىقاتتى.

— نېمىشقا كۆڭلۈمگە كەلگۈدەك؟ سىزلا ئادەتلىنەلسىڭىز... مەن ئۆزۈمنى «نادىرە خانىم»، «سىلى، ئۆزلىرى» دەيدىغان گەپلەردىن تولمۇ بىئاراملىق ھېس قىلىمەن.

مۇسا مۇئەللىم مېنى ئەمدىلا كۆرگەندەك، كۆزلىرىنى يوغان ئېچىپ تىكىلىپ قارىدى:

— نادىرە... — ئۇنىڭ تىلىلىرى كالۋالىشىپ قالدى. يۈزلىرى خېنە ياققانداك قىزىرىپ كەتتى، — سىز كېتىپ قالسىڭىز بولاتتى...

— قىزىق گەپ بولدىغۇ، مېنى كېتىپ قالدۇ، دەپ ئاڭلىدىڭىزمۇ نېمە؟

— ياق، ئەمدىزە... قۇمباشقا سىزدەك ياش، چىرايلىق خانىملار ياراشامدۇ، دەپ جىنا، بۇ يەرگە مەدەنىي ئادەملەر كەلسىلا، كېتىشىڭىزنى غېمىنى يەيتتى. سىز يەنە كېلىپ قىز-دە! — مۇساخۇن كۆزلىرىنى مەندىن قاقچۇرۇپ داۋام قىلدى، — مېنىڭ كۆزۈم گىغۇ ھەرقاچان كېتىپ قالىدىغاندا كىلا كۆرۈنمىسىز...

مۇساخۇننىڭ بايىقى تارتىنچاقلىقى نەگىدۇ يۈتكەن، يۈزلىرىدىكى قىزىللىق ئۆچۈپ، تامدەك تاتىرىپ كەتكەنىدى. ئۇ ئىچىدىن ئۇرغۇپ چىقىۋاتقان تىترەكنى كۈچ بىلەن بېسىۋېلىپ ئېيتتى:

— راستلا، سىزدىن ئايرىلىپ قالسام، تىكەندەكلا يالغۇز قالىدىغان ئوخشاي مەن... سىزدىن... نادىرە... — سىمى تېگىپ - تەگمەي تۇرۇۋاتقان رادىئو كارنىسىدەك ئۇنىڭ

سۆزلىرى ئۈزۈلۈپ قالدى. مەن ئۇنىڭغا ھەيران بولۇپ قارىدىم. ئۇنىڭ ئاغزىدىن بۇنداق گەپلەرنىڭ چىقالىشىغا ئىشەنمەيتتىم.

— خاتىرجەم بولۇڭ، مەن قۇمباشتىن ھېچبىرگە كەتمەيمەن.

— راستما؟ — مۇساخۇن تۇنجى قېتىم ماڭا تىكىلىپ قارىدى. ئۇ ئورنىدىن قوزغىلىپ قولىرىنى ئالدىغا سوزدى. «ئەپكىلىك قولىڭىزنى» دېگۈسى بار ئوخشايدۇ. لېكىن دەرھال قولىنى تارتىپ، يەڭلىرىگە تىقتى ۋە ۋىللىدە قىزىرىپ ئەسلىگە كەلدى: — كۆڭلۈمدىكى گەپنى ئېيتسام، نادىرە سىز ھېلىقى يىغىندا مېنى ياقلاپ پىكىر بەرگىنىڭىزدىن كېيىن، سىزنى مەكتەپتىكى ئەڭ يېقىن ئادىمىدەك كۆرۈپ قالدۇم... مۇساخۇننىڭ يېتىمچىلىكتە چوڭ بولغانلىقىنى، ئاتا-ئانىسىدىن كىچىكىدىلا ئايرىلىپ، كىشىلەر ئىشىكىدە قېقىلىپ-سوقۇلۇپ ئۆسكەنلىكىنى ئاڭلىغانىدىم. ئۇنىڭ بەختىگە، دارىلىتام ئۇنىڭغا ئىگە بولۇپ يەتتە يىل ئوقۇتۇپتۇ. ئۇنىڭ قېقىندا-سوقۇندا ھاياتى جەمئىيەتكە چىققاندىن كېيىنمۇ، يېڭى جەمئىيەتنىڭ ئوقۇتقۇچىسى بولغاندىن كېيىنمۇ ئاخىرلاشمىغان چېغى، مۇدىردىن تارتىپ قارا خىزمەتچىلەرگىچە ھېچقايسىسى ئۇنى كۆزگە ئىلمايدۇ. ئائىلە سۆھبىتىگە بارغاندىمۇ، دېھقانلار ئۇنىڭغا پىسەنت قىلىشمايدۇ. بەزىلەر «مۇئەللىم كېلىۋاتىدۇ» دېيىشسە، يەنە بەزىلەر، «ياقەي، ھېلىقى مۇساخۇن بو-زەكقۇ» دېيىشىدۇ. قىسقىسى، مۇسا مۇئەللىمگە بالىلىق ھاياتى ئىنىئام قىلغان مۇكاپات-لار، كەمسۆز، جۈرئەتسىز، غورۇرى پەس ۋە موللا بوزەكلىك سۈپەتلىرى تېخىچە ھەم راھ بولۇپ يۈرۈپتۇ.

— بۇ ئادەملەر بەكمۇ ئىنساپسىز، — دېدى ئۇ تولغىنىپ، — ياخشىنى تېخى كۆرەلمەيدۇ. ئۆزىدىن ئۆتۈپ كەتكەنلەرنى پېشىدىن تارتىدۇ. كەينىدە قالغانلارنىڭ بېشىغا تېپىدۇ. ئۆزلىرى بولسا تەپسە تەۋرىمەيدۇ. ئاكتىپ بولساڭ، تەنە، مەسخىرە، تەنەبىيە-پاسسىپ بولساڭ تەنقىد، كالتەك، دۇمبالار... ئۇلار راستىنلا باشقىلارنىڭ ئىزىغا تاپان توزاق قۇرۇش ئۈچۈنلا يارىلىپمىدىكىن دېگۈم كېلىدۇ...

مەن مۇساخۇننىڭ سۆزلىرىنى ئۇنىسىز تىڭشاپ تۇراتتىم. ئۇ مۇزلاشقا باشلىغان ئورۇق بارماقلىرىدىن «قارس» چىقىرىپ بىر پەس جىمىپ كەتتى.

ئۈچ يىلنىڭ ئالدىدا خېلى تۈزۈك ئىدۇق. كونا مۇدىرىمىز يۆتكىلىپ، قۇناخۇنكام قاچان كەلدى — تۈگەشتۇق. دوپپامچىلىك مەكتەپتە ھېچ ئىش ئاقمايدۇ. ھەممەيلىن ھورۇنلىشىپ كۈن ئۆتكۈزۈشنىڭلا كويىغا چۈشتى. ئىشلىگەن بىلەن ئىشلىمىگەننىڭ پەرقى يوق. كىمىنىڭ گېپى يوغان، تىلى ياغلىما بولسا، شۇنىڭ ھېساب. يىل ئاخىرىدا رەسمىيەت ئۈچۈنلا خىزمەت باھالىشىدۇ. ئۇ چاغدا خۇددى بىرەر دۇمباق بولمىسىمۇ بولماس، دېگەندەك مېنى دۇمبالىشىدۇ. چىدامنىڭمۇ چېكى بولىدىكەن نادىرە، بۇلتۇر بىر قېتىم ئەلەمدىن يېرىلغۇدەك بولۇپ، «سىلەر مېنىلا يامان كۆرىسىلەر...» دېدىم، ئاچچىقىمدا كۆزلىرىمدىن ياشمۇ چىقىپ كەتتى. ئۇلار نېمە دېدى دېمەمسىز، توۋا! يۈزلىرىنى داپتەك قىلىپ: «ياۋاشنى بوزەك قىلىمىسا، قىيامەتتە داۋا قىلارمىش، مۇسا-خۇن، ئۇ دۇنيادا سېنىڭ گۇناھىڭنى ئارتىۋالغۇچە...» دېيىشىدۇ، ھېچبىشىپ، چاقچاق

قىلغاندەك تۇرغىنى بىلەن بىرونى ئادەم قاتارىدا كۆرمىگەنلىكىمۇ بۇ ...

— مۇدىر نېمە دېدى؟

— قۇناخۇنكامنى بىلىمىزغۇ، ھەممىنى شۇ باشلاۋاتسا. ھېلىمۇ ياخشى، بۇلتۇر مەيدىنجان كېلىپ قالدى. ئۇنىڭ ئاز-تولا لىلا گېپى بولمىغاندا، مېنى ئۇلاغ ئېتىپلا مەنەتتى دەڭا! ...

6

يېڭى ئوقۇش يىلى باشلىنىش بىلەنلا بىزدە ئىككى يېڭى ئىش يۈز بەردى. بىرى، قۇناخۇنكامنى مۇدىرلىقتىن قالدۇرۇپ، ئورنىغا مەيدىنجاننى ئۆستۈردى. مېنى ئىلمىي مۇدىرلىققا بەلگىلەشتى؛ يەنە بىرى، مەكتىپىمىزگە يۇقىرىدىن بىرنەچچە يېڭى ئوقۇتقۇچىلار كەلدى.

بىز قۇناخۇنكامنى كونا مائارىپچى دەپ بىرىنچى يىللىقنىڭ سىنىپ تەربىيىچىسى قىلىپ بەلگىلىدۇق. لېكىن قۇناخۇنكام بالىلارنى قانداق باشقۇرۇش، ھەرپ ۋە سانلارنى قەيەردىن باشلاپ ئۆگىتىش ۋە سائەتلىك پىلان، كالىندارنى پىلان تۈزۈش دېگەنلەر-نىڭ ھېچقايسىسىدىن خەۋەرسىز ئىكەن. ئۇنىڭ ئۈستىگە، مۇدىرلىقتىن قالدۇرۇلۇشى ئۇنىڭغا ئېغىر كەلدىمۇ، ئىشقىلىپ ئۇ كۆپچىلىككە قېتىلماي، ئۇزۇن بويىنىنى ياقىسىغا تىقىپ، تەرنى ئاچماي، ئۇنىسىز يۈرۈدىغان بولۇۋالدى. دەرس باشلىنىپ ئۇزاق ئۆتمەي، ئاڭلىماق، ئۇنىڭ سىنىپىدا ئاران بەشلا ئوقۇغۇچى قاپتۇ. بالىلارنىڭ قانداقلا رەقە تۈزۈپ كەتكەنلىكىنى ئۆزىمۇ بىلمەيدىكەن. مۇئەللىملەر ئۇنىڭ بىچارە قىياپىتىگە قاراپ تازا كۈلۈشتۈك.

— مەن ئائىلە سۆھبىتىگە باراي، — دېدى ئۇ مەيدىنجاننىڭ ئالدىدا بويىنىنى قىسىپ، مېنىڭ يادىمغا ئۇنىڭ بىر چاغدىكى گېپى كەلدى:

— جەمئىيەت بىلەن كارىلىرى نېمە، كەلگىنىنى ئوقۇتاملا قۇنانىكا، — دېدىم مەن كۈلۈپ تۇرۇپ. مېنىڭ «ئاقساقال» لىقىم يېڭى ئوقۇتقۇچى رەپقەتكە ياقىمىسا كېرەك، ئۇنىڭ تەتۈر قاراپ غودۇڭشىغىنىنى ئاڭلاپ قالدۇم.

— گەپ دېگەننىڭمۇ يولى بولسۇن-دە، چوپ-چوڭلا كىشىنى ئوسال قىلىپ ...

— پاھ، رەپقەتجان بالدۇرراق كەلمەمدىغان، كونا مۇدىر سىزدەك بىر يۆلەكچىگە ناھايىتى موھتاج ئىدى، دېدىم مەن تىلىمنى تارتمايلا.

دارىلمۇئەللىمىنى پۈتتۈرگەن رەپقەت بادام قاپاق، كۈلمەيدىغان يىگىت ئىدى. ئۇنىڭ بەستلىك ساغلام گەۋدىسى، بۇغداي ئۆڭ چىرايى ۋە خىزمەتتىكى سالماق، ئەس-تايىمىللىقى باشقىلاردا رازىمەنلىك تۇيغۇسىنى ئويغاتسا كېرەك. لېكىن ئۇنىڭ ھېلىقى «تەخسىكەش» لىكى، مېنىڭدە ياخشى تەسىر قالدۇرمىدى.

ئادەملەرنى چۈشىنىش شۇنچە تەسىمدۇ؟ مەن ئۆز قارىشىمنىڭ چىنىلىقىنى ئىس-پاتلاش ئۈچۈن رەپقەتكە تولراق دىققەت قىلىشقا باشلىدىم. ئۇ كەمس-ۆز بولغىنى بىلەن چىقىشقاق ئوخشايدۇ. كۆرگەن-ئاڭلىغانلىرى تولا بولسا كېرەك، بوش بولسا



ئوقۇتقۇچىلارنى ئەتراپىغا يىغىۋېلىپ ئۇلارنى ئۈچە يىلىرى ئۈزۈلگۈچە كۈلدۈرۈپ ھېكايىلار سۆزلەيدۇ. بەزىدە مەنمۇ ئۇنىڭ نېمىلەرنى دەيدىغانلىقىنى ئاڭلاش ئۈچۈن يېقىنلاپ كەلسەم، گېپىنى يۇتۇۋېتىپ تاڭغا چىشىلىگەندەك جىم ئولتۇرۇۋالىدۇ. ئادەمگەرچىلىك يۈزىدىن بولسىمۇ ماڭا قاراپ ئوچۇق چىراي قىلمايدۇ. ئارپىسىنى خام ئوردىدىمىكىنە ئۇنىڭ، ياكى قايسى مەجەزىم ئۇنىڭغا ياقمايدىغاندۇ؟ مەن رەپقەتنى راسا بىر بابلىماقچى بولۇپ يۈرەتتىم. بۇنىڭغىمۇ بىر سەۋەب تاپتىم. ئۇ ئۆزىنىڭ دەرس تېزىسىنى تەستىقلاتماي ئۆتەتتى. پىلانلىرىنىڭ جايى-جايىدا تۈزۈپتۇ. دەرس تەييارلىقى زادى قانداقتۇ؟ بولسا بىرەر-يېرىم دەرسنى خاتا ئۆتۈپ قويسىكەن، بولۇشىچە ئەدەپنى بەرسەم... بىر كۈنى مۇساخۇننى 4-سىنىپنىڭ ئالتە يول بىلەن چىقىدىغان بىر مۇرەككەپ ھېساب مەسىلىسىنى رەپقەتكە ئىشلىتىپ چىقىشقا ئەۋەتتىم. مۇساخۇن بىر پەستىلا كۆزلىرىنى ئويىنىتىپ يېنىپ چىقتى:

— رەپقەت ياش بولغىنى بىلەن قالىتسىكەن جۇمۇ، ھېچ تەمىرىمەي...
 دەرۋەقە ئۇ ھېسابنى توغرا ۋە تەلەپكە مۇۋاپىق ئىشلەپتۇ، مەن ئاخىرى چىداشلىق بېرەلمىدىم. بىر كۈنى رەپقەتنىڭ دەرسىگە تۇيۇقسىز ئوچۇق دەرس ئۇيۇشتۇردۇم. ئۇنىڭ باسقۇچلارنى ئىگىلىشى، تېمىنىڭ مەقسەت، تەلىپى ۋە دەرسنىڭ مۇھىم نۇقتىسى، قىيىن نۇقتىسى قاتارلىقلارنى گەۋدىلەندۈرۈشىگە كۆز يۇمالمايتتىم. ئۇ دەرسنى شۇنچە ئېنىق ۋە سالماق سۆزلىدى. ئوقۇغۇچىلارنىڭ شۇ سائەتلىك دەرسنى ئۆزلەشتۈرۈۋېلىشىمۇ ئالاھىدە ياخشى بولدى. ئۇنىڭ ياپىياش تۇرۇقلۇق شۇنچە تەجرىبىگە ئىگە ئىكەنلىكىگە قايىل بولماي تۇرالمايتتىم. لېكىن مېنىڭ مەقسىتىم، ئۇنىڭدىن قۇسۇر تېپىش ئىدى. دەرس سۆزلىگەندە ئوقۇغۇچىلارغا ئەمەس، تورۇسقا تولراق قارىۋالىدىكەن، ھەر بىر جۈملە گېپىدە «دېمەك» سۆزىنى ئارىلاشتۇرماي سۆزلىمەيدىكەن. يەنە تېخى ياقىسىنىڭ تۈگىمىسىنى ئەتمەي سىنىپقا كىرىپتۇ. بىر قېتىم دوسكىغا يازغان خېتى مايماق كەتتى. مەن مۇشۇ ئاجىزلىقلىرىنى تۇتۇۋېلىپ، كۆپچىلىك ئالدىدا تۇمشۇقىدىن تەرجىمىش كېرەك ئۇنىڭ... دەرسىم چۈشۈپلا ئۇنىڭ پىلانى بىلەن كونسىپىكىنى سېلىشتۇردۇم. مەسىلە چىقىمىدى ئەمەس، بەلكى دەرس پىلاندىكىدىن ئىككى سائەت كېيىن قاپتۇ. سەۋەبىنى سۈرۈشتۈرمەكچى بولۇپ، ئۇنىڭغا قارىدىم:

— بىر كۈن قۇناخۇنكام بىلەن ئائىلە سۆھبىتىگە بارغان، — دېدى ئۇ پەرۋاسزلىق بىلەن، — ئىككى كۈن ئىچىدە تولۇقلىۋالدىمەن.

— مۇنداق دەڭ، قۇناخۇنكام باشلاپ كېتىپتۇ — دە!
 — نېمە، غەيۋىتىمنى قىلىپ بەردىمىكىن، دەپ ئەنسىرەۋاتامسىز؟ خابىر جەم بولۇڭ، ئۆزۈمگە مۇناسىۋەتسىز گەپ — سۆزلەرگە ئانچە قىزىقمايمەن، نادىرە خانىم.
 — قىزىق، نېمە غەيۋىتىم بولاتتى مېنىڭ، — دېدىم رەپقەتنىڭ گېپىگە چىچاڭشىپ، — ئېيتىڭا، سىز ھازىرغىچە دەرس تەييارلىقىڭىزنى تەستىقلاتماي دەرس ئۆتۈپ كەلدىڭىز. بۇ قائىدىگە خىلاپ ئەمەسمۇ؟
 — بۇ سىزنىڭ ئىشىڭىز، سۈرۈشتۈرۈشىڭىز كېرەك — تە.

— مەن ھەر بىر مۇئەللىمنىڭ ئارقىسىدىن يۈرگۈدەك پادىچى ئەمەسمەن. ھەر كىم ئۆزلىرى مېنى ئىزدىشى كېرەك. — بەللى، مۇدىرە قىز... — ئۇ مېنى ئوچۇقتىن - ئوچۇق مەسخىرە قىلىپ كۈلدى، — سىز زە، ھېلىتىنلا شىرەدىن قوپماي تەستىق سالمەن دېسىڭىز، كەلگۈسىدە ھالىڭىز قۇناخۇنكامدىنمۇ خارا ب... —

— نېمە، مېنى بىيۇروكرات دېمەكچىمۇ سىز؟ — مەن ئۇنىڭ سۆزىگە ئوبدانلا تېرىكتىم، — مەنمۇ سىلەر بىلەن بىللە دەرس ئۆتۈۋاتىمەن... — گېپىمنى چۈشىنىڭ! سىز بىر مەكتەپنىڭ ئىلمىي باشقۇرغۇچىسى ئىكەنسىز، ئوقۇ-تۇشنىڭ بىرىنچى سېپىگە چوڭقۇر چۆكۈشىڭىز لازىم. كونسېپىكىنىڭ ئايىغىغا ئىمزا قوي-سىڭىزلا كۇپايە قىلمايدۇ... —

— بولدى، ماڭا ئەقىل ئۆگەتمەيلا قويۇڭ، كونسېپىكىلىرىڭىزنى كۆرسىتىڭ ماڭا! رەپقەت بىر خىل ئىستىھزا بىلەن بېشىنى چايقاپ كۈلدى ۋە دەرس تەييارلىقلىرىنى ئالدىغا تاشلىدى. مەن ئۇنىڭ گەپلىرىگە تېرىككىنىم بىلەن، ئۆزۈمدە يوشۇرۇنۇپ ياتقان غايىب بىر كەمتۈكلۈكنى ھېس قىلغاندەك بولدۇم. مەن ئەتىسى ئوقۇتقۇچىلار يىغىنىدا رەپقەتنى راسا تەنقىتلىدىم. بەختىمگە، ئۇ كۈنى مەيدىنىجان يىغىنىدا يوق ئىدى. رەپقەتنى تەنقىدلىگەندىمۇ، ئۇجۇر-بۇجۇرنى ئالا قويمىدىم. بۇ مېنىڭ ئىلمىي مۇدىرلىق ھوقۇقىمنى بىرىنچى قېتىم بىمالال ئىشقا سالغانلىقىم بولۇپ ھېسابلىناتتى. دەرس پىلانى ئارقىدا قالغاندىن تارتىپ، دەرس تەييارلىقىمنى تەستىقلاتمىغىنىمچە، دەرس ئۆتكەندە پېداگوگىك قائىدىسىگە ئەمەل قىلمىغىنىدىن تارتىپ، قۇناخۇننىڭ كەينىگە كىرىپ، خىزمەتتە پاسسىپ بولۇپ يۈرگىنىمگىچە ھېچنەمىنى قويمىدىم. جېنىمغا تەگكىنى، مەن تەنقىد قىلغان چاغدا، ئۇ خىجىل بولۇش ئۇياقتا تۇرسۇن، پەرۋاسىز ھالدا يېنىدىكى ئوقۇتقۇچى بىلەن پاراڭلىشىپ، ھېجىيىپ ئولتۇردى. بۇ مېنىڭ ئوغامنى تېخىمۇ قايناتتى.

لېكىن ئۇنىڭدىنمۇ بەكرەك جېنىمغا تەگكىنى، مېنىڭ ئۈستۈمدىن مەيدىنىجانغا ئەرزە قىلغانلىقى ئىدى. «ھەممە گۇناھ مەندە تۇرۇپ، قاپ كۆتۈرۈپ نەگە باراي!» دېگەندەك ئىش بوپتۇ. مەيدىنىجان مېنى سالقىن قان ۋە سالماق بولۇشقا ئۈندەپ: «ياش يولداشلارنىڭ ئالاھىدىلىكىگە ھۆرمەت قىلىشقا ئادەتلىنىڭ، ئۇلارنىڭ كۆڭلى نازۇك بولىدۇ، نادىرە خانىم» دېدى، مەن خىجىل بولدۇم-يۇ، لېكىن مۇدىرنىڭ دېگەنلىرىگە قايىل بولمىدىم.

— نادىرە، سىزگە خەت... مەن كىتابتىن بېشىمنى كۆتۈردۈم. مۇساخۇن ماڭا گۈللۈك لىپاپىنى تەڭلەپ تۇراتتى. ئۇنىڭ قانداقتۇ سىرلارنى بىلىشكە ئالدىرىغان ئېقى چوڭ كۆزلىرى چىرايىم-دىن نېمىلەرنىدۇ ئىزدىگەندەك قىلاتتى. مەن كۈنۈپىرتىنىڭ تېشىغا كۆز يۈگۈرتتىم - دە، خەتنى پەرۋاسىزلىق بىلەن شىرەنىڭ ئۈستىگە تاشلاپ قويدۇم.

- كامال نۇر دەپتىغۇ، ساۋاقدىشىڭىزمۇ؟ — سورىدى مۇساخۇن.
- ياقەي... — مېنىڭ تومئاق جاۋابىم مۇساخۇننى تېخىمۇ قىزىقتۇردى:
- ئەمىسە، ئۇ كىم ئادىرە؟
- تونۇش ئادەمدەك قىلىدىغۇ، ئەيتاۋۇر.
- قانداق تونۇشىڭىز...؟
- ئۇنىڭ توغرىلىق سىز قىزىققۇدەك بىر نەرسە دەپ بېرەلمەيمەن، — دېدىم مەن مۇساخۇنغا قاراپ كۈلۈپ.
- ئەمىسە، ئۇ نېمىشقا خەت يېزىپ يۈرىدىكىنە؟... ئېچىڭدا، ئوقۇپ باقايلى ئادىرە.
- ھازىر ئۇنى ئوقۇغۇدەك ۋاقتىم يوق.
- مەن ئېچىپ ئوقۇپ باقسام بولامدۇ؟
- مۇساخۇن ئادەتتە ماڭا ئەدەبىسىزلىك قىلمايتتى. لېكىن بۈگۈن نېمە بولدىكىنە ئۇنىڭغا، نېمانچە زىغىرلاۋىرىدىغاندۇ؟ مېنىڭ ئۈنچىقىمىغىنىمنى كۆرۈپ، ئۇ لىسپاپىنىڭ بۇرجىكىدىن يىرتىشقا باشلىدى.
- نېمە قىلىۋاتسىز، مۇساخۇن؟!... — مەن قوپاللىق بىلەن ئۇنىڭغا ئالايدىم.
- مۇساخۇن خۇددى مەينەت بىر نەرسىنى تۇتۇۋالغاندەك، دەرھال قولىنى تارتتى. دە، كۈن-ۋېرتىنى شىرەگە تاشلىدى. ئۇنىڭ ساغۇچ چىرايى تاتىرىپ كەتكەنىدى. ئاندىن ئۇ دۇ-دۇقلىغىنىچە دېدى:
- يوشۇرۇپسىز - دە، تايىنلىق، ئۇ سىزنىڭ سۆيگۈنىڭىز... — ئۇ «سۆيگۈنىڭىز» دېگەن بۇ ئىبارىنى غەلىتە بىر ئاۋازدا ئېيتتى:
- ياق، ياق. ئۇنداق گەپنى قىلماڭ، مېنىڭ سۆيگۈنۈم يوق!
- يالغان. بولمىسا، نېمىشقا ئۇنى كىشى بار يەردە ئېچىپ ئوقۇمايسىز؟
- مەن ئائىلاج خەتنى ئاچتىم. مۇساخۇن بويىنىنى سوزۇپ قارىدى. خەت ئىككى پارچە ئىدى. «سالام، سۈيۈملۈك ياۋا توشقىنىم، — دەپ باشلانغانىدى بىرىنچى خەت. سۆزىسىز-كى، بۇ ھەلىمىنىڭ خېتى، — قۇمباشقا كېتىپ، سۇغا چۆككەن تاشتەكلا يۈتۈپ كەتتىڭ، بىرەر پارچە خەتمۇ يازاي دېمەيسەن. ئۇ چۆل يېزىنىڭ نېمىسى ئەسر قىلىۋالدىكىنە سېنى؟ شەھەرنى تاشلاپ، يېزىغا، يەنە كېلىپ ئەڭ يىراق يېزىغا كەتتىڭ. بەردى-بىر پۇشايمان قىلىپ يېنىپ كېلىدۇ، دەپ ئويلايتتىم. لېكىن ئىككى يىلدىن ئاشتى، يولۇڭغا قارىغان كۆزلىرىمۇ تالدى. ئوقۇتقۇچى دېگەنلەردىن دوست تۇتسا بولمايدىكەن. ئۇش-شاق بالىلار بىلەن ھەپىلىشىپ يۈرۈپ، چوڭلارغا ۋاپاسىز بولۇپ قالىدىكەن... راستىنى ئېيتسام، سېنى ئۇنتۇپلا قالاي دېگەنتىم. بىراق، بىر جان سېنى پەقەت ئۇنتالماپتۇ. ئۇ پات-پات كېلىپ سېنى يادىغا سېلىپ تۇرىدۇ «مېنىڭ ئۈچۈن سىز بىر خەت يېزىڭ» دەپ جېنىمنى قويمايدۇ، ماڭا خەت يازمىغان ئادەمگە مەن نېمە دەپ خەت يېزىپ يۈرەتتىم. ئۇنىڭ خەت يازغۇدەك ۋاقتى بولمىسا، مېنىڭمۇ يوق، ھازىر ئۇسسۇل ئىجادىيەتتىن چولام تەگمەيدۇ، دېدىم (ھە راست، نۆۋىتىدە ساڭا ئېيتىپ كېتەي، مەن يېقىندا ئۇ-

زۇم ئىجاد قىلىپ، ئۆزۈم ئورۇندىغان «تارىم قىزى» ناملىق ئۇسسۇلۇم بىلەن ئاپتونوم رايون-
 لۇق ياش ئارتىسلار سەنئەت كۆرىكىدە ئەلا باھالىنىپ، بېيجىڭغا تاللاندىم. سەنمۇ كەتتىم-
 گەن بولساڭ نادىرە، نى-نى ئەسەرلەرنى يارىتىپ، شان-شۆھرەت قازانغان بولاتتىڭ.
 قۇيرۇقىنى قۇم باسىدىغان شۇ ئوقۇتقۇچىلىق دېگەننىڭ نېمىسىگە يېپەشمەۋالدىڭكىن -
 تاڭ! ... لېكىن بىچارە كامال نۇرنىڭ ھالىغا ۋاي. كىشىنىڭ ئىچىنى ئاغرىتقۇدەك تەل-
 مۇرىدۇ. ئائىلاج، ئۇنىڭ رايىنى دەپ مۇشۇ خەتنى يازدىم. نادىرە، جېنىم دوستۇم،
 سەنمۇ ئىنسانغۇ، ئۇنىڭغا ئىچىڭ ئاغرىسۇن. چىن كۆڭلۈڭدىن جاۋاب بەرگىن. كۆڭلى
 ئاپتاپتەك يىگىت ئىكەن. ھە، ئىككىڭلارمۇ شىماللىق تېخى، جەزمەن كېلىشىپ قالسىم-
 لەر ... ھامان بىر باشقا بىر بۆك لازىمغۇ. سەنمۇ مەڭگۈ تەنھا ئۆتەلمەيسەن، دوستۇم.
 كەچۈر نادىرە، راستىمنى ئېيتسام، ئۇ ئاشۇ تەلپىنى ماڭا قويغان بولسا، ئاللىقاچان
 ماقۇل دېگەن بولاتتىم. كامال نۇرنى ئەيىپكە بۇيرۇماي، خېتىنى ئوقۇپ چىققىن خانىمقىز.
 خەيرى - خوش. جاۋاب خېتىڭنى كۈتۈپ،

مامۇقتەك ئالقانلىرىڭنى چىڭ قىسىپ، دوستۇڭ ھەلىمە».
 «ئۇ ساڭىلا كامال نۇر بولۇپ قالسۇن ھەلىمە» دېدىم ئىچىمدە ۋە خەتنى پۈكلەپ
 تاشلاپ قويدۇم. بۇ چاغدا قان قاچقان چىرايىدىن مەيۈس ئەلەم ۋە كىشى چۈشىنىپ
 بولمايدىغان ھەسرەتنىڭ كۈلەڭگۈسى ئەكس ئېتىپ تۇرغان مۇساخۇن ئاغزىنى تالىقان
 قاپلىۋالغاندەك، كۆزلىرىنى پارقىرىتىپ ئۇنىسىز ئولتۇراتتى.
 — مانا بۇ نېمە؟ ... دېدى ئۇ، تىترەپ تۇرغان بارماقلىرى ئارىسىدىن كامال نۇر-
 نىڭ خېتىنى ماڭا ئۇزىتىپ. مەن ئىتتىك بېشىمنى چايقىدىم.
 — ئەمىسە، مەن ئوقۇپ باقسام بولامدۇ؟
 — مەيلىڭىز.

ئۇ يېرىم مىنۇتچە ئىچىدە ئوقۇغاندىن كېيىن، خۇددى مەن بىر خاتا ئىش قىلىۋات-
 قاندەك چۆچۈپ قارىدى - دە:
 — سىز خالىسىڭىز، بۇنى يىرتىپ تاشلايمەن! - دېدى.
 مەن مۇساخۇنغا قاراپ ھەيرانلىقىمنى يوشۇرالمىدىم. شۇ تاپتا ئۇنىڭ چىشىلىرى
 كىرىشىپ، چىرايى بۇلۇتتەك تۇتۇلۇپ كەتكەنىدى.
 — تېتىقىسىز ... لىق. پۇ ... تۈنلەي كۆيدۈم - پىشتىم ... دەپتۇ ...
 — يىرتىۋېتىڭ!

شۇ گەپ ئاغزىمدىن چىقىشى ھامان، مۇساخۇن خەتنى شۇنداق تېز يىرتىپ تاشلى-
 دى. تۆت پۈكلەنىپ، تىلما - تىلما قىلىۋېتىلگەن شۇ جىنايەتكار خەت ئۇنىڭ ئالقانلىرى
 ئارىسىدىن يەرگە ئۇچۇپ چۈشتى. مۇساخۇن ئەمدى پۇخادىن چىققاندىكە، ئېغىر تىن-
 ئالدى - دە، دۇمبىافتەك ئېسىلگەن يۈزلىرىنى تەتۈر ئۆردى. ئۇنىڭ قىيىنلىپ نەپەس
 ئېلىۋاتقىنىنى كۆكرەكلىرىنىڭ تېز - تېز كۆتۈرۈلۈپ ھەم پەسلەپ تۇرغىنىدىن سېزەتتىم.
 — ياۋا توشقاننىڭ قەدرىنى شەلىكلەر ئەمەس، بىز جاڭگاللىقلار تېخىمۇ بىلىمىز.
 شۇنداقمۇ نادىرە؟ ...

مۇسابىقىسىدە قۇمباش پەرزەنتلىرىنىڭ كارامىتىنى خەلقى ئالەمگە بىر كۆرسىتىپ قويماق چىدۇق. ئوقۇتقۇچىلارنىڭ روھى قىزغىن، ئوقۇغۇچىلارنىڭمۇ غەيرىتى ئۈستۈنسىدى. توپتوغرا بىر ئاي تەييارلىق قىلدۇق. ئاخىرى كۆڭلىمىز قانائەت تاپتى.

بايرام يېقىنلاشقانىدى. مۇدىر مەيدىنجان پالاقلاپ يۈرۈپ گۇڭشىپنىڭ چاتما كوزۇپ سۆرىتىلگەن تىراكتورىنى تېپىپ كەلدى. بىز بايراق، پىلاكات ۋە پىلانېرلارنى ئېلىپ يولغا چىقتۇق. پائالىيەتكە قاتنىشىدىغان ئوقۇغۇچىلارنى نۆۋەت بىلەن ناھىيىگە توشىدۇق.

تىراكتورچىنىڭ يېنىدا چوقچىيىپ ئولتۇرغان رەپقەت بۈگۈن بالىلاردىنمۇ بەكرەك خۇشال ئىدى. بازىرى يوق سەھرادا تازا زېرىككەن ئوخشايدۇ. ناھىيىنى بولسىمۇ كۆرۈپ كۆڭلى - قارىمىنى ئېچىپ كېلىمەن دېسە كېرەك. قىزلارنىڭ ئارىسىدا ئولتۇرۇپ ئۆتكەن قېتىمقى بىر ئىشنى ئېسىمگە ئالدىم: سەنئەت نومۇرلىرىنى تەييارلىغاندا يېڭى ناخشا تېكىستى لازىم بولۇپ قالدى. رەپقەتنى قوشاق توقۇيدۇ دەپ ئاڭلايتتۇق. ئەمدى ئۇنىڭغا يالۋۇرۇشقا توغرا كەلدى. مەن ئۇنى ئىزدەپ تېپىپ بىرقانچە ناخشا تېكىستى يېزىپ بېرىشنى ئىلتىماس قىلدىم. لېكىن ئۇنىڭ بويىنىنى جۇۋازنىڭ ئوقىدەك گىدەيتىپ، ھاللىنىپ قېلىشىنى كىم بىلسۇن!

— ۋاقتىم يوق، بىزنىڭمۇ ۋەزىپىمىز بار، — دېدى ئۇ سوغۇقلا.

— ھەممىنىڭ ئورتاق ئىشىغۇ رەپقەت، بىرقانچە تېكىست يېزىپ چىقىشىڭىزغا

ئانچىمۇ ۋاقت كەتمەس.

— بۇ ئاشىقلار يازىدىغان بېيىت ئەمەس، مۇدىرە (رەپقەت كۆپ چاغلاردا مېنى «مۇدىر

رە» دەپ مەسخىرە قىلاتتى). بۇ دېگەن ئەدەبىي ئىجادىيەت.

مۇساخۇن يازغان بىر كۆپلەپ بېيىتنى بۇ توڭ قاپاق نەدىن ئاڭلىدىكەن؟ ... يۈز-لىرىم لازا سۈركىگەندەك چىمىلداپ كەتتى (ئۇنىڭ ئالبۇمىمىنى ئوغرىلىقچە كۆرۈپ چىققانلىقىنى كېيىنرەك سېزىپ قالدۇم).

ئۇنىڭ گەپ يېمەيدىغانلىقىغا كۆزۈم يەتكەندىن كېيىن، ئاخىرى مەيدىنجان ئار-قىلىق بىرنەچچە تېكىست يازدۇردۇق. ھەقىقەتەن رەپقەت شېئىرنى ياخشى يازىدىكەن... قۇياش ئۇپۇققا باش قويغاندا، بىز شور، توپىلارغا كۆمۈلگەن قىياپىتىمىز بىلەن ناھىيىلىك مېھمان كۈتۈشنىڭ ئىشىكىدە تىراكتوردىن چۈشتۇق. ئوقۇغۇچىلارنى ياتاقلارغا جايلاشتۇرۇپ بولۇپ، يۈز-كۆزلىرىمىزنى يۇغاندىن كېيىن، تاماقخانىنىڭ ئالدىغا توپ-لاندىق. بۇ چاغدا مائارىپ بۆلۈمىنىڭ باشلىقى ئابباسكام بىلەن بىر ئايال خادىم بىزدىن ھال سورىغىلى كېلىشتى.

— بۇ كىشى ناھىيىلىك ئاياللار بىرلەشمىسىنىڭ مۇدىرى ئالىيە، — دەپ تونۇشتۇر-

دى. ئابباسكام ۋە ئەرلەر بىلەن قول سىقىشىپ كۆرۈشكەندىن كېيىن، بىز تەرەپكە قار-

دى، — قېنى، قىزلىرىڭىز بىلەن كۆرۈشۈڭ، ئا جۈرپىن. قۇمباشنىڭ خانىم - قىزلىرىدىن

يولداش خۇماگۈل، مانا بۇ ياق سىز ئالاھىدە كۆرۈشمە كىچى بولغان نادىرە ئالىمباي،

ئالىيە ئاق يۈزلۈك، مۇلايىم سېمىز ئايال ئىكەن. ئۇ بوغۇرساقتەك ئالقانلىرى

بىلەن بارماقلىرىمنى مەھكەم قىسىپ قىزغىن سالاملاشتى - دە، ئابباسكامغا قارىدى. - سىزگە يارايدۇ دېسەم ئىشەنمەيتتىڭىز، - دېدى ئابباسكام، ئەمدىغۇ قايىل بولغانسىز...

قۇمباشلىقلارنىڭ ئەتىۋار قىزى بۇ. شۇغىنىسى - زە، سىز تالاشسىڭىز، يۈز كېلە - لەمتىم؟ قانداق دېدىم مەيدىنجان.

مەيدىنجانلارمۇ بۆلۈم باشلىقنىڭ ماختاشلىرىغا قوشۇلۇپ، بىرنى ئون قىلىپ مېنى تەرىپلەشكە باشلىدى. بۇ ھالدا مەن ئۆزۈمنى خۇددى مال بازىرىدا - بىر توپ بېدىك لەر ئارىسىدا باھاسنى تالىشىپ تۇرغان موزايدەك ھېس قىلدىم - دە، پوكاندەك قىز - رشقا باشلىدىم.

- نادىرە، سىز بىلەن مەسلىھەتلىشىدىغان بىر ئىش بار ئىدى، - دېدى ئالىيە ھەدە مەقسىتىنى باشقىلاردىن يوشۇرمايلا، - بىزگە بىر نەپەر ئاياللار خىزمىتىنى ئىشلەيدىغان خادىم لازىم بولۇپ، سىزنى لايىق تاپقاندۇق، بىزدە ئىشلەپ قېلىشنى خالامسىز؟ مەن ھېچ ئىككىلەنمەيلا «ياق!» دەپ جاۋاب بەردىم.

- نېمە...؟ - ئالىيە ھەدە بەلكىم مېنى خۇش بولىدۇ، دەپ ئويلىسا كېرەك. ئۇ، قۇلىقىنى بېسىپ قالغان چاچلىرىنى كەينىگە تۈزەشتۈرۈپ قويۇپ، بويىنىنى ئېگىپ قارىدى، - شەھەرگە قايتىپ كېلىسىز، مەمۇرىي خىزمەت ئىشلەيسىز، بەلكىم كېيىنچە... - ھېچ ئويلانمايلا «ياق» دەيسىزغۇ نادىرە، - دېدى ئابباسكام كۈلۈپ.

مەن چوڭلارنىڭ ئالدىدىكى ئەدەپسىزلىكىمنى پەھىلەپ، سەل خىجىل بولدۇم - دە، ئاستىنقى كالىپۇكىمنى چىشلەگىنىمچە، باسنىچكامنىڭ ئۇچىغا قارىدىم.

- بۇنداق ئامەت ھەر كىمگە كېلىۋەرمەيدۇ، نادىرە خانىم - دېدى خۇماگۈل قىزى شىپ، - ئاياللارنىڭ ناھىيىلىك ھۆكۈمەتتە ئىشلىشى ئاسانمۇ؟ ئوبدان ئويلاپ باقسىلا. - شۇدە، يەنە كېلىپ رەھبەرلىك سىزگە خېرىدار بولۇۋاتسا، پۇرسەتنى قولدىن بېرىپ قويماڭ!...

- يەنە پىكىرلىشىشكە ئۈلگۈرىمىز، سىڭلىم. پائالىيەتلىكلار ئاياقلاشقچە، ئويلىنىپ جاۋابىنى بېرەرسىز، - دېدى ئالىيە ھەدە.

ئۇلار بىز بىلەن خوشلىشىپ كەتتى. مەن ئۇلارنىڭ كەينىدىن ئاغزىمنى ئاچقىنىمچە قاراپ قالدۇم. مەن ئۇنىڭغا «ياق، قۇمباشتىن ئايرىلغۇم يوق؛ مەن ئىستىقبالىمنى ئوقۇت - قۇچىلىقتىن تاپماقچىمەن، كەسپىمنى جانىدەك سۆيىمەن!» دېمەكچىدىم. بىراق ھازىرلا...

- قېقىپ قويغان قوزۇقتەكلا، قۇمباشقا يېپىشىپ قاپسىزغۇ - تاڭ! - دېدى رەپقەت مېنىڭ چىشىمغا تېگىپ، - تايىنىلىق، ھېلىقى بېيىتچىلاردىن مېھرىڭىزنى ئۈزەلمەي يۈرۈيسىزغۇ، مۇدىرە!...

ئۇنىڭ مەسخىرە ئوينىدىغان كۆزلىرىگە زەردە بىلەن قالدۇم - دە، نېمىشقىدۇر يېلى قاچقان كامىردەك لاسسىدە بوشىشىپ كەتتىم. - سىزنىڭچە بولغاندىغۇ، كۆزىڭىزدىن قانچە تېز يۈتسەم، شۇنچە ياخشى ئوخشايدۇ.

دۇ، — دېدىم ئېسەدىگەن ھالدا، — كۆزىڭىزگە نېمانچە سەت كۆرۈنۈمەنكى — تاڭ؟ بىر ئېغىز مۇ ياخشى گېپىڭىزنى ئاڭلىمايدۇ كىشى!... مەن ئۆمۈرۈمگە كېلىپ، بىرونىڭ ئالدىدا بۇنچە ئازابلىق ھېسسىياتىمنى ئىپادە قىلمىغان بولغىدەكسىم. مېنىڭدىكى بۇ سىرلىق ئاجىزلىقنى شۇ تاپتا ئەقلى تولۇق ۋە ھېسسىياتى سەزگۈر ئادەملەرلا بىلەلەيتتى.

بايرام پائالىيىتى تولىمۇ كۆڭۈللۈك بولدى. قۇمباش باشلانغۇچ مەكتىپى تارىم تىن بۇيان تۇنجى قېتىم ناھىيە بويىچە بىرىنچىلىككە ئېرىشىپ، جاڭگال پەرزەنتلىرىنىڭ ئەقىل - پاراسىتىنى ۋە قۇمباشنىڭ شان - شۆھرىتىنى ناھىيىگە يايىدى. ناھىيە رەھبەرلىرى بىزنى بىر رويال، بىر تام سائىتى ۋە بىر قانچە توپ بىلەن مۇكاپاتلىدى. پائالىيەتكە قاتناشقان ئۆسمۈرلەرگە قەلەم، خاتىرە قاتارلىق بۇيۇملارنى تەقدىم قىلدى. مېنى تېخىمۇ خۇشال قىلغىنى، دۇيچاڭ ماڭا بېرىۋەتكەن بەختىخانىنىڭ بەختى كەلدى. ئۇ ئوينىغان نومۇرلار ناھىيىلىك سەنئەت ئۆمىكىنىڭ دىققىتىنى ئۆزىگە تارتىپتۇ، پائالىيەتتىن كېيىن ئۆمەك مەسئۇللىرى ئۇنىڭغا يېپىشىپلا قالدى. مەيدىنىڭ ئىككىمىز مەسلىھەتلىشىپ بەختىگۈلىنى ناھىيىلىك سەنئەت ئۆمىكىگە بېرىدىغان بولدۇق. ئەمدى ئۇنىڭ قۇش تۇمشۇق ئۆگەي ئانىسى ئاغزىنى ئاچقىنىچە بۇ يېتىمەكنىڭ كارامىتىگە ھەيران بولۇپ يۈرسۈن. ھەلىمە ئانا ۋە تەربىيىچى بولۇپ، بەختىگۈلدەك بىر يېتىم قىزنى بۇ ھالغا يەتكۈزگەن مېنىڭ تەرىپىمنى ھەممىگە يېيىپ ھەلەك ئىدى. ئۇ، كۈندە دېگۈدەك يېنىمغا كېلەتتى، لېكىن بىز بەك ئالدىراش بولغاچقا، ئۇنىڭ ياتىقىغا بارالمىدىم.

بىر قېتىملىق كەچكى كۆڭۈل ئېچىش پائالىيىتىدە، ھەلىمە مېنىڭ يوتامنى چىمدىپ، ھېلىقى خەتنىڭ جاۋابىنى سورىدى. قايتىپ بارغاندا خەت يازمەن، دېدىم مەن.

— قوشۇلدۇڭمۇ؟

مەن ئۇنىڭ چىرايلىق كۆزلىرىگە قارىدىم - دە، بېشىمنى چايقىدىم.

— شەيتان، بىرسىنى تېپىۋالغان ئوخشىماسەن؟

— ھەئە! — دەپ سىرلىق كۈلۈپ قويدۇم.

— كىم ئۇ، قەيەردە ئىشلەيدۇ، سەن بىلەن بىللىما؟

— كېيىن بىلىسەن.

— ياق ھازىر...

مەن ھەلىمەگە: جەزمەن كېيىن دەيمەن، دەپ يالغان سۆزلىدىم.

ھېلىمۇ ياخشى، تەلىيمىگە كامال نۇر يىغىن بىلەن ۋىلايەتكە كەتكەنكىن، بولمىسا، ئۇنىڭدىن نېمە دەپ قۇتۇلاتتىمكى تاڭ.

*

*

بىز ئەتە قايتماقچىدۇق. ئاياللار مۇدىرى يەنە مېنى چاقىرتىپتۇ. مەن ئۇنىڭغا مېنى تىدارلىق بىلدۈردۈم ۋە ئۆزۈمنىڭ ئوقۇتقۇچىلىقتىن ھەمدە قۇمباش يېزىسىدىن ئايرىلغۇم يوقلۇقىنى ئېيتتىم.

— شەھەرگە يۆتكەسە ئۇنىمايدىغان ياشلاردىن سىزنىلا ئۇچراتتىم، — دېدى ئايال

مۇدىر ماڭا مەسلىكى كېلىپ، — مەيلى بولمىسا، سىزدەك ئاڭلىق، ئاكتىپ قىزلار چەت يېزىلىرىمىزدا قانچە كۆپ بولسا، شۇنچە ياخشى...
 مېنى ناھىيىلىك ئاياللار بىرلەشمىسىگە يۆتكىمەكچى بولغانلىقى توغرىسىدىكى خەۋەر قۇمباشقا بىزدىن بالدۇر يېتىپ كەپتۇ. ئەرلەرنىڭ ئاغزىدىمۇ، ئاياللارنىڭ ئاغزىدىمۇ شۇ پاراڭ. يېزا دېگەن ئاجايىپ-تە، قاتتىقراق چاۋاكىمۇ بىر پەستىلا مەھەللىنىڭ بۇ بېشىدىن ئۇ بېشىغا ئاڭلىنىپ بولىدۇ. كىشىلەر «شۇنچە ئوبدان مۇئەللىمىمىزدىن ئايرىشقۇدەك-مۇ؟»، «نېمە قىلغىنى بۇ باشلىقلارنىڭ؟» دېيىشەتتى. شۇ كۈنى بالىلار ياتقىمغا قايساپ كىرىشتى.

«خانىم كەتمىسىلەرى، — دېيىشتى ئۇلار چەرقىرىشىپ، — كەتمە يىلغۇ-ھە خانىم؟...»
 — خاتىرجەم بولۇڭلار بالىلار، مەن قۇمباشتىن ھېچيەرگە كەتمەيمەن، بىز يەنە بىللە بولىمىز، — دېدىم ئۇلارغا.

قۇمباش كىشىلىرى ئۆز زىيالىلىرىغا قانچە موھتاج - ھە! يىللاردىن بۇيان ئۆز يۇرتىنىڭ شور تاڭ، قۇملۇق، چۆل شارائىتىدىن ۋايساپ، ئوقۇشقا ئەۋەتكەن قىزلىرى باشقا يۇرتلاردىن لايىق تېپىپ ئۇچۇپ كەتسە، يىگىتلەرمۇ باشقا يەرلەك قىزلار بىلەن پۈتۈشۈپ «خوتۇن يەرلىكى» دېگەن ئاتاقتىنمۇ قورقماي تېزىپ كەتسە، ھەممە ياش كىمىدىك قېنى تامغان بۇ سۆيۈملۈك ئەمما نامرات يۇرتىدىن تانسا، باشقا يۇرتتىن كېلىپ ئىشلەۋاتقانلارنىڭ كېتىپ قېلىشىدىن ئەندىشە قىلماي قالاتتىمۇ؟! خاتىرجەم بولۇڭلار قېرىنداشلىرىم، مەن كەتمەيمەن. بىز بىللە ئىشلەپ، بۇ نامرات يۇرتنىڭ قىياپىتىنى ئۆزگەرتىمىز، قۇمباشنى گۈزەل ۋە باياشاد دىيار قىلىپ قۇرۇپ چىقىمىز. شۇ چاغدا سىلەردىن - يۇرتىدىن بىزار بولۇپ كەتكەنلەرمۇ بىر-بىردىن يېنىپ كېلىشىدۇ... ئەمدى بىز تەربىيەلەۋاتقان بۇ ياش كۆچمەنلەر ئۆز يۇرتىدا يىلتىز تارتىپ، ئۆز خەلقىگە مېۋە بەرىدىغان ئادەملەرگە ئايلىنىدۇ. ئۇلار ھېچيەرگە كەتمەيدۇ...

مەن خىيالدىن ئويغانغىنىمدا، مېنىڭ بىلەن كۆرۈشكىلى مۇساخۇن كىرىپ كەلدى. ئۇ مېنىڭ شادلىق ئۇچقۇنلىرى يېنىپ تۇرغان كۆزلىرىمگە تۇنجى قېتىم تىكىلىپ قارىدى:

— نەتىجەڭلەردىن بەكمۇ سۆيۈندۈق، نادىرە.

— رەھمەت! ھەممىڭلارنىڭ تىرىشچانلىقى بىلەن نامىمىز چىقتى بىزنىڭ...

— شۇنداقتىمۇ، سىزنىڭ كۈچىڭىز ئالاھىدە سىڭدى...

— بەش كۈن، — دېدى مۇساخۇن قىسقا سۈكۈتتىن كېيىن، — سىلەرنى بەكمۇ سېغىنىدۇق... راستىنلا سىز كېتىپ قالسىڭىز-زە... ئۇ ئوڭاي-سىز لانغاندەك بولۇپ چەتكە قارىۋالدى.

چاناقلىرىدا ياش لىغىرلاپ قالغان مۇساخۇنغا قاراپ، قەلبىمنى بىر خىل ھېسداشلىق تىغى تىلغاپ ئۆتتى. ئارىدىكى ئېغىر جەملىقنى تىترەك ئاۋازلىرى بىلەن يەنە مۇساخۇن بۇزدى:

— ئۆتكەندە ماڭىزىڭىزنىڭ قىلىمىز، دەپ يېپىشتى سىزگە... توۋا، ئۇلارغا ئوقۇتقۇ-

چىلىق شۇنچە ئەرزىمەس ئىشىكىم - تاڭ!
 مەن بۇ مۇلايىم ئوقۇتقۇچىنىڭ خېلى رەتلىنىپ قالغان ئۈستىبېشىغا قاراپ بېشىم
 نى لىگىشىتتىم.

كەتمەيدىغانلىقىمنى ئاڭلىغاندىن كېيىن، مۇساخۇن ياتاقتىن خۇشال چىقىپ كەتتى.
 ئۇنىڭ ئاياق تىۋىشى بىلەن بىللە غىڭشىپ ئېيتقان ناخشىسى خېلى ئۇزاققىچە ئاڭلىنىپ
 تۇردى.

ئاھ بىچارە، سېنىڭ پاك، ئۈمىدۋار رىشتىڭنى...
 مەن ۋەدەمگە بىنائەن ھەلىمەگە خەت يازماقچى بولۇپ، قەغەز، قەلەم ئالدىم.
 ئەمدى ئۇنىڭغا ۋە كامال نۇرغۇمۇ كەسكىن جاۋاب بېرىش نىيىتىگە كەلدىم. ھېلىقى
 كەچتە ئۇنىڭغا يالغان ئېيتقانلىقىمنى، تېخى «بىرسىنى تاپمىغانلىقىمنى» ئېيتماقچىمەن.
 شۇنداق قىلىپ، پۇت - قولۇمغا چىرىمىشىپ تۇرغان بۇ تۈگۈنچە كىلەرنى ۋاقتىدا يېشى
 ۋەتمىسەم، بارغانچە ئۈلگۈرەلمەيدىغان ئوخشاي مەن.

8

مەيدىنجان ۋىلايەت بويىچە ئېچىلغان مۇدىرلار تەربىيىلەش كۇرسىغا كەتتى. ئەمدى
 مەكتەپنىڭ پۈتۈن ئىشى يالغۇز ماڭا يۈكلەنىپ، ئۇھ دېگۈدەك ھالىم قالمىدى. بىرەر
 ياردەمچىنى تاپمىسام بولمايدىغانلىقىنى ھېس قىلدىم، لېكىن كىم بار؟ قۇناخۇنكامنى مەن
 بىلىمەن. مۇدىرلىقتىن قالغاندىن تارتىپ، مېنىڭ بىلەن بىر ئورۇندۇقتا ئولتۇرمايدۇ،
 خۇددى ئۇنىڭ مۇدىرلىقىنى مەن تارتىۋالغاندەكلا. دەرس تەييارلىقىنى ئائىلاج ماڭا تەك
 شۈرتىمىسە، قاراي دېگەن كۆزۈم يوق. كەسىپ ۋە قابىلىيەتتە رەپقەت تۈزۈك. بىراق
 ئۇ، ئادەم باشقۇرۇشتىن ئۆزىنى قاچۇرىدۇ. يەنە تېخى، ئادەم بار - يوق دېمەي، ھېلىقى
 مەسخەرە قىلىدىغان ئادىتىنى تاشلىغىنى يوق. ئۈچ كۈن ئىلگىرى ئۇ ئىككىمىزنىڭ
 ئوتتۇرىسىدا مۇنداق بىر كۆڭۈلسىزلىك يۈز بەردى:

مەن ئوقۇتقۇچىلارنى ئوقۇتۇش گۇرۇپپىسىغا ئايرىپ، ئۆز ئىچىمىزدىن گۇرۇپپا
 باشلىقلىرىنى تەيىنلەپ، ئۈستۈمدىكى يۈكنى يېنىمگە تەكچى بولۇپ، رەپقەتنى يۇقىرى
 يىللىقلارنىڭ ماتېماتىكا گۇرۇپپىسىغا باشلىق قىلدىم.
 يىغىندا مېنىڭ لايىھەمنى كۆپچىلىك بىر ئېغىزدىن قوللاشتى. لېكىن رەپقەت
 دەرھال قارشى چىقىپ:
 - مۇدىرنىڭ بۇ چارىسىغۇ ياخشى ئىكەن. لېكىن مەن گۇرۇپپا باشلىقلىقىنى ئۈستۈمگە
 ئالالمايمەن، - دېدى.

- نېمىشقا؟
 - ياق دېدىمۇ، بەس. سىنىمىزنىڭ ئاۋارىچىلىقىمۇ ماڭا يېتىپ ئاشىدۇ. بىردەم
 ئۇلاردىن ئايرىلسام مەسىلە چىقىدۇ. ئۇنىڭغا خىزمەت ئىشلىمىسەم يەنە تەنقىد قىلارمىسە، ئۆزۈڭ
 لار بىلىسىلەر، بۇ يەردە چوڭ ئوقۇغۇچىلارنى ئېتىز ئەمگىكىگە سېلىۋالدىغان ئىش تېخى

تۈگمەپتۇ. مېنىڭ قاققۇنلىرىم، ھەيدەپ كەلمىسە، ئۆزلۈكىدىن كېلىپ ئوقۇمايدۇ...
— سىنىڭ ئۆزىڭنىڭ كېلىش - كېتىشىگە بىز ياردەملىشەيلى، گۈرۈپپا باشلىقلىقىنى
ئۈستىڭىزگە ئېلىۋېرىڭ! — دېدىم مەن.

— مەنمۇ شۇنى دېمەكچىدىم، — دېدى ئۇ، گېپىمگە ئۇلاپلا، — گۈرۈپپا باشلىقى
بولالمايمەن. ئۇنىڭ سىرتىدا، مەكتەپ رەھبەرلىكى ئوقۇغۇچىلارنىڭ كېلىش - كېتىش
مەسلىسىنى ئۈستۈڭىلەرگە ئېلىپ ھەل قىلىڭلار.

— سىلەر، — دەپ كىمنى ئېيتىسىز، ھازىر يالغۇز مەنلا بار؟...
— سىز بولسىڭىز، سىزنى دەيمەن - دە، لېكىن مەن بۇنىڭدىن كېيىن كەلگەن
پالمنى ئوقۇتمەن.

— بەللى. يېڭى قۇناخۇنكامدىن بىرسى چىقىپتۇ ئەمدى.
مېنىڭ گېپىم بىلەن تەڭلا، قۇناخۇن كۆزلىرىنى چەكچەيتىپ، ئورنىدىن بۇرگىدەك
سەكرەپ قوپتى.

— كەچكە مېنى چىشلەپ تارتىۋەرمىسىلە خانىم، شۇ بىر ئېغىز گېپىم ئۈچۈن
جازالانغان بولساممۇ - زە، بۇ چاقىچە جازا مۇددىتىمۇ توشقانمۇ، تەيپىنەمنىڭ ۋاقتىدىكى
گەپنى سورۇپ...

مەن ئاغزىمنىڭ ئىتتىكىلىكىدىن ئوسال ھالغا چۈشۈپ، دەرھال قۇناخۇنكامدىن
كەچۈرۈم سورىدىم.

— بوپتۇ، بالىلىرىڭىزنى يىغىپ بېرىشكە مەن مەسئۇل بولاي، گۈرۈپپا باشلىقى
بولامسىز؟

— ياق! — دېدى رەپقەت كەسكىن تۈردە.

مۇئەللىملەرمۇ ماڭا يان باستى:

— ئۇنداق دەپلا تۇرۇۋالماڭ، رەپقەت.

— سىنىڭ ئۆزىڭغا يېتىشەلمىسىڭىز بىزمۇ ياردەملىشەيلى.

— بۇ ھەممىزنىڭ ئىشىغۇ، بىر نادىرە خانىم قايسى بىرسىگە يېتىشىپ بولىدۇ؟

— ياق دېدىمغۇ بۇرادەرلەر، ياق! ھەرقانچە ئىش قىلساڭمۇ بېرىدىغىنى يەنە شۇ

قىرىق كوي.

— نېمە، سىز پۇل ئۈچۈنلا ئىشلەمتىڭىز؟ — سورىدىم مەن ھەيران بولۇپ.

— سىز نېمە ئۈچۈن ئىشلەيسىز ئەمەس؟ ھەممە ئادەم پۇل ئۈچۈن ئىشلەيدۇ -

دە. قېنى، قايسى بىرىڭلارنىڭ بىر ئايلىق مائاشىنى بەرمەي باقسۇنچۇ، راست گېپىڭلارنى

شۇئان دەيسىلەر...

— خەلق ئۈچۈن ئىشلەش دېگەنچۇ، رەپقەت؟

— رەپقەت خاتالاشتىڭىز جۇمۇ!...

— خاتالاشقان بولسام جازالانغۇ، ھازىر جازالانغۇ مېنى!

رەپقەت گەپ يېمىدى. بەلكى يىغىن كەيپىياتىنى بۇزۇپ قويدى. ئەگەر مېنىڭ

ئورنۇمدا قۇناخۇنكام بولغان بولسا، رەپقەتنىڭ «پۇل ئۈچۈن...» دېگەن گېپىگە بەش

كۈن كۈرەش قىلغان بولاتتى. بىراق ئۇنداق قىلىش مېنىڭ قولۇمدىن كەلمەيتتى. مۇئەللىملەر ئېمە قىلىمىز، دېگەندەك ماڭا قارىشىپ تۇراتتى. قۇناخۇن بۇلۇڭغا بىمالال تىقىلىپ، خىرىلداپ كۈلۈپ، تاماشا كۆرۈۋاتىدۇ...

مەن قەتئىي قارارغا كېلىپ دېدىم:

— مەيلى، رەپقەتنىڭ گۈرۈپپا باشلىقلىقىنىمۇ قوشۇمچە ئىشلەيمەن.

رەپقەت پەرۋاسىز ئولتۇراتتى. يىغىنىنى ئالدىراپ تاماملىدىم - دە، ئۇنىڭغا بۇتىنىغىم

نىمچە، ئىشخانىدىن چىقىپ كەتتىم.

شۇ پېتى بىز رەپقەت بىلەن ئۈچ كۈن گەپلەشمەيدۇق. مەن دۇمىسىيىپ قالغاندا

گۈلقەللىرى ئېچىلىپ كېتىدىغان رەپقەتمۇ نېمىشقىدۇر مەيۈس ۋە كىشىلەرگە ئارىلاش

ماي يۈردى.

— سەن خاتالاشتىڭ، دېگەن گەپگە ئاچچىقى كەپتۇ، - دېدى ئەتىگەن

ئىشخانىدا خۇماگۇل قۇلىقىغا پىچىرلاپ.

— خاتالاشقىنى يالغانمۇ، ئۆزىنى پۇلىنىڭلا قۇلىقىمەن، دەپ تونۇيدىغان ئادەمنىڭ

قولىدىن ياخشىلىق كېلەمىتى؟ - دېدىم مەن بىر چەتتە ئولتۇرغان رەپقەتكە ئاڭلىتىپ

تۇرۇپ.

رەپقەت بۇ قېتىم ئۈنچىقىمىدى.

*

*

مەن بۇ ئۈچ كۈندىن بۇيان ئائىلە سۆھبىتى بىلەن بولدۇم. بولۇپمۇ مەكتەپ بو-

يىچە كېلىپ - كېتىشى گەۋدىلىك ناچار بولۇۋاتقان رەپقەتنىڭ سىنىپىنىڭ بالىلىرىنىڭ

ئۆيىگە ئاز قاترىمىدىم. ھېلى ئاتا - ئانىلارنى يىغىپ مەجلىس ئاچمىمەن، ھېلى دۇي

كادىرلىرىغا يېلىنىمەن، ھېلى دادۇي، گۇڭشىغا چاپمەن. ھەر ھالدا ماڭغان يولۇم

زايا كەتمەيۋاتاتتى. بالىلار كۈندىن - كۈنگە تولۇقلانماقتا ئىدى...

بۈگۈن ئاخىرقى بىر ئورۇن بولغان شور دۆۋىگە بېرىپ كەچ قايتتىم. بۇ مەھەللە

قۇمباشنىڭ ئەڭ يىراق ئەترىتى بولۇپ، رەپقەتنىڭ پەقەتلا مەكتەپكە كەلمەيۋاتقان

ئۈچ ئوقۇغۇچىسى مۇشۇ يەردە ئىدى. ئۇلارنىڭمۇ مەسىلىسى ھەل بولدى. ئۆزۈم خۇشال -

يول بويى كۆڭۈللۈك خىياللار ماڭا ھەمراھ بولدى.

زاۋال باسقان دالدا كەچكۈزنىڭ مۇزدەك شامىلى چىقماقتا. قۇمباش ئاسمىنى

قارا بۇلۇتلار قاپساپ كەلمەكتە... مەن بۈگۈنكىدەك بۇنداق كەچ قالمىغانىم. قەدىمىنى

تېزلەتتىم.

كېلىۋاتمەن. جىن، ئالۋاستى دېگەنلەرنىڭ بارلىقىغا ئىشەنمىسەممۇ، بۇنداق ئايسىز

قاراڭغۇدا يالغۇز يۈرۈشتىن تېنىم ئەيمىنىشكە باشلىدى. شۇڭا قەدىمىنى بارغانچە تېز -

لىتىپ، گاھىدا يۈگۈرۈپ كەلمەكتىمەن. يىراقلاردا كەپىلەرنىڭ پەنجىرىسىدىن قارا

چىراغنىڭ غۇۋا شۇلىسى پىلىدىراپ كۆرۈنەتتى. قارغا جىگدىلەرنىڭ چاڭگىدەك قويۇق

تىكەنلىك شاخلىرى ھۈشتەك چالاتتى...

بىردىنلا يولدىن ئېزىپ قالغانلىقىمنى ھېس قىلدىم. ئېتىزلىقلارغا قوشۇلۇپ كېتىدىم

خان چىغىر يوللارنى دىققەتتىن سەللا ساقىت قىلىشقىمۇ بولمايتتى. ھەي... قانداقمۇ قىلارمەن؟ بۇنداق قاراڭغۇدا يولنى نەدىنمۇ تاپارمەن؟... دە، تاقىر ئېتىزلارنى ئارىلاپ، مەن يۇنىسلىشىمنى پەرىزىم بويىچە بەلگىلىدىم. دە، تاقىر ئېتىزلارنى ئارىلاپ، مېڭىشنى داۋام قىلدىم. پات-پات ئويمانلارغا چۈشۈپ مۇدۇرسەم، بەزىدە دۆۋىچە كىلەرگە پۇتلىشىپ سەنتۇرۇلۇپ كېتەتتىم. قىرلارغا ئۇرۇلۇپ، يەر تايىنىپ قوپىمەن. كېتىۋاتىمەن، ئۇچقاندىك كېتىۋاتىمەن...

بىردىنلا پاتقاققا كىرىپ قالىدىم. پۇتلىرىمنى تەستە تارتىپ، ئىككى قەدەم، ئۈچ قەدەم چامىدىم. نېرىقى قىرغاققا ئۆتۈۋالدىم دەپ ئويلايتتىم، لېكىن پاتقاققا ئوشۇ-قىمغىچە پاتتىم. پۇتۈمنى كۈچ بىلە تارتقاندىم، پەتىنكەم لاي تېگىدە سۇغۇرۇلۇپ قالدى. بۇ كاشالنى كۆرۈڭ ئەمدى! مەن ئېسىمنى يىغىپ ئالدىمغا قارىدىم. ئايسىز قاراڭغۇلۇقتا يوغان بىر پارچە شەرلۇق غۇۋا ئاقىرىپ تۇراتتى. دېمەك، دېھقانلار زەي سۇنى چىقىرىپ ۋېتىدىغان شەرلۇق ئازگالغا كىرىپ قاپتىمەن. كەينىمگە قارىدىم. قىرغاقتىن ئالدىقا-چان تۆت-بەش قەدەم يىراقلاپ كېتىپتىمەن. پۇتۈمنى قىمىرلاتساملا بوتقىدەك ئاچچىق پاتقاق شۇنچە چوڭقۇر ئىچىگە تارتاتتى. ئاياقسىز قالغان تاپانلىرىم بارغانچە ئېچىشىشقا باشلىدى. ئامال قانچە، مىدىرلىماي تۇرۇشقا تىرىشىمەن. دالىنى ئاچ-چىق شامال ۋە مۇدەھىش قاراڭغۇلۇق يالماپ كەلمەكتە...

بۇ يولدا ئادەتتە كېچىسى يولۇچىلارمۇ كەم ماڭىدۇ، يىراقلاردا ئىتلارنىڭ قاۋاشلىرى ئاڭلانغاندىن باشقا ئىنىسى-جىنىمۇ يوق. پەقەت سوغۇق شامال بەدەنگە نەشتە تىقىدۇ. يۈز-كۆزلەرگە شور توپىلارنى ئۇرىدۇ... مۇزلاپ تىترەشكە باشلىدىم. شۇ تاپتا ھەممىنى ئۇنتۇپ، پىكرىم ھايات-مامات ئۈستىدىلا ئايلىنىپ قالغانىدى. مىدىرلاپ قويساملا، بۇ لەنىتى ئازگال ئۆزىنىڭ تەگسىز قوينىغا سۇمۇرۇشكە باشلايدۇ. جالاقلاپ تىترەۋاتىمەن. بەدەنلىرىم ئۇيۇشىدۇ، پۇتلىرىم ئۇيۇشماقتا... پاتقاق تىزلىرىمدىن ئاشتى، پۇتۈن ۋۇجۇدۇمنى پاجىئەلىك ئۆلۈم ۋەھىمىسى قاپلىدى... جېنىمنىڭ بارىچە ۋارقىراشقا باشلىدىم. لېكىن ئاۋازىم پەقەت ئۆزۈمگىلا ئاڭلانغاندىك تۇيۇلاتتى.

يىراقتىن قول چىرىغىنىڭ تۇن قاراڭغۇسىنى كېسىپ پۇلاڭشىغان يورۇقى كۆرۈندى. بۇ يورۇق خۇددى مېنىڭ بى مەھەل يەر يۇتۇشقا باشلىغان ھاياتىمنىڭ ئۈمىدى نۇرى ئىدى. چىراغ ناھايىتى ئاستا يېقىنلاپ كەلمەكتە. ۋاقىتنىڭ شۇنچە ئاستا ئۆتۈۋاتقىنىغا تىت-تىت بولاتتىم. يۈز مېتىر... سەكسەن مېتىر، ئەللىك مېتىر... يېقىنلاپ كېلىۋاتقانلارنىڭ بىرىنىڭ ئاۋازى شۇنچە ئەسەبىي، ئاغزى بېسىقماي ۋالاقلايدۇ، لېكىن بۇ ئاۋاز ماڭا تونۇش ئىدى.

— مەن... خاتالاشقان... تۇرسام... ھاراقاتىن ئالمىغان... ئاچچىقىمنى... كىمىدىن... ئالاتتىم مەن-ھە؟... — ياق، سەن خاتالاشمايسەن ئاداش، — دەيتتى بىرسى، ئۇ ساق ئوخشايدۇ، — ئۇ مە-سىلىگە ئۇنداق قارايدىغان قىز ئەمەس.

— باشقىلار ... خاتالاشتىڭ دېدى ... ئۇ ئۇنچىقىمدى ... قوشۇلدى دېگەن ... گەپ.

تېخى يەنە ... يۈرىكىم خۇشاللىقتىن ئوقچۇپ كەتتى. بۇ بىزنىڭ رەپقەت ئىدى. پۈتۈن كۈ-

چۈمنى يىغىپ، توۋلىدىم:

— ئادەم بارمۇ؟ ... قۇتقۇزۇڭلار! ...

ئۇلار دەرھال يۈگۈرۈپ كېلىشتى:

— كىمسەن؟ كۆزۈڭ يوقىدى، پاتقاققا شۇنچە پاتقۇدەك؟! ...

— ئېزىپ قالدىم. رەپقەت ...

— ھوي، نادىرەغۇ بۇ، ئاپلا ...

ئۇلار زەيلىكىنىڭ قىرىدا تۇرۇپ ھەدەپ ماڭا قولىنى سوزاتتى، لېكىن ئۇلارنىڭ ماڭا

قولى يەتمەيتتى. مەن تۇرغان يەرگە كىرىش ئۆزىنى ھالاكەتكە ئىستىرگەندەك ئىش

ئىدى. ناتونۇش يىڭىتكە ئەقىل كەلدى بولغاي، يۈگۈرۈپ بېرىپ، نېرىقى جىگدىلىكتىن

بىر تال پۇتاقلىق غولدىنى قايرىپ كەلدى. ئۇلار غولدىنىڭ بىر ئۇچىنى ماڭا تۇتقۇزۇپ

تارتماقچىدى، لېكىن مەندىن ماغدۇر كەتكەنىدى. ئىلاج بولمىدى.

— روماللىرىنى قولىتۇقلىرىدىن باغلىسىلا! — دېدى ھېلىقى يىڭىت. مېنىڭ ئېڭىكىمگە

ئاران يېتىدىغان ياغلىقم بېلىمگە قانداقمۇ باغلانسۇن؟ بىردىنلا، رەپقەت قوينىدىن بىر

بولاقنى چىقىرىپ، ماڭا تاشلىدى.

— قولىتۇقىڭىزدىن مەھكەم باغلاڭ! — دېدى ئۇ.

رەپقەتنىڭ ماڭا تاشلاپ بەرگىنى بىلىمگە بىمالال يەتكۈدەك ئۇزۇن تىۋىت شارپا


ئىكەن ...

غولدىنىڭ پۇتىقىنى كۆكرىكىمگە باغلانغان شارپىدىن ئۆتكۈزۈشۈپ، كۈچەپ تارتىش

قا باشلاشتى ... ئارىدىن قانچە ۋاقىت ئۆتكىنىنى بىلمەيمەن. ھەر ھالدا جانسىز تېنىمنى

قىرغاقتا كۆردۈم. پاتقاققا مىلەنگەن ئۈستىبېشىمنى يەڭگۈشلەش، مېنى ئىسسىتىش كېرەكىدى.

رەپقەتنىڭ ھەمراھى ئۇلاغ تېپىپ كېلىش ئۈچۈن كەتتى. ئۇ ئۆزى يوپىكا ۋە پايپاقلرىمنى



سالدۇرۇپ، ئۆزىنىڭ پاختىلىق چاپىنى كىيگۈزدى. مۇزلىغان پاقالچە كىلىرىمنى قويىنىغا تىقتى. مەن ئۇنىڭ مەھكەم باغاشلىغان بىلەكلىرى ئاستىدا، جالاقلاپ تىترەۋاتقان تېنىمنى قۇچىقىغا تاشلاپ، بېشىمنى كۆكرىكىگە قويغىنىمچە نىمجان ياتاتتىم.

رەپقەت مېنىڭ ئائىلە سۆھبىتىگە - دەل ئۆزىنىڭ سىنىپىدىكى مەسىلىلەرنى ھەل قىلىشقا كەتكەنلىكىمنى بىلەتتى.

- سەل... ئىسسىۋاتامسىز، نادىرە...؟

رەپقەتنىڭ تىنىقىدىن ھاراقنىڭ سېسىق بۇسى كېلەتتى. مېنىڭ جاۋاب بەرمىگەنلىكىمنى كۆرۈپ، رەپقەت شۇك بولۇپ كەتتى. بىر پەستىن كېيىن ئۇنىڭمۇ كۆكرىكىنىڭ دەم كۆتۈرۈلۈپ، دەم پەسلەۋاتقىنىنى تۇيدۇم. ئۇ بۇرنىنى يېنىڭ تارتتى. كەينىدىن مەڭ-زىمگە ئىككى تامچە ئىسسىق ياش تامدى.

*

*

ئۈچىنچى كۈنى چۈشتە ھوشۇمغا كەلدىم. گۆڭشى دوختۇرخانىسىدا ياتاتتىم. كېيىن ئوقسام، شۇ كۈنى كېچىسى ئۆپكەمگە قاتتىق سوغۇق تېگىپ ئىششىپ كېتىپتۇ.

ھوشۇمغا كەلگەندىن كېيىن، ئاندا - ساندىكى سانجىقلىق كالتە يۆتەلنى ھېسابقا ئال مىغاندا، ئۆزۈم خۇشال ئىدىم. گەرچە شۇ كۈنى كېچىسى پاتقاققا پېتىپ، مۇشۇ كېسەلنى تاپقان بولساممۇ خىزمىتىمدىكى نەتىجىدىن مەمنۇندىم. يەنە نېمە ئۈچۈندۇر، كۆڭلۈم - نىڭ قات - قېتىدىن بىر خىل ھاياجانلىق سېزىم دولقۇن ئۇراتتى.

مەن ھوشۇمغا كەلگەن چېغىمدا ھېلىقى كۈنكى گۈللۈك تىۋىت شارپ بويىنۇمدا تۇراتتى. قىزىق، پاتقاققا مىلەنگەن شارپنى كىم پاكىزە يۇيۇپ، بويىنۇمغا سېلىپ قويدى - كىنە؟!... مەن ئۇنى بويىنۇمدىن ئېلىپ، چىرايلىق قاتلاپ تومپۇچكىنىڭ ئۈستىگە قويۇپ قويدۇم. تېخى توي قىلمىغان رەپقەت بۇ شارپنى يېنىدا ئېلىپ يۈرۈپ نېمە قىلاتتىكىنە؟ بىرەر سۆيگۈنى بولۇپ، ئۇنىڭغا ئالغان بولمىسۇن! خىيالىم شۇ يەرگە كەلگەندە، ئۆزۈممۇ سەزمىگەن ھالدا ئەندىكىپ كەتتىم. نېمىگەندۇ تارلىقىم كېلىپ، قەلبىمنىڭ ئاللىقانداقتۇ بىر يېرىدە ھەسەتنىڭ ئۇچقۇنلىرى چاقناپ كەتتى.

مۇئەللىملەر مېنى يوقلاپ، بالنىتىسىغا كېلىپ تۇراتتى. لېكىن رەپقەت ھوشۇمغا كەلگەندىن بۇيان بىر قېتىممۇ كېلىپ باقمىدى. ئۇ كۆرۈنمىگەنسىرى پات - پات خىيالىم ئۇنىڭغا ئاغاتتى. خۇددى ھېلىقى، مېنى پاتقاقتىن قۇتقۇزغان ئىشلار چۈشتە كالا - ئال - دىمغا كېلەتتى. ۋاقىت ئۆتكەنسىرى، رەپقەتنىڭ مېنى يوخلاپ كەلمەسلىكى خۇددى تەبىئىي ھال دەك، ئاداۋىتى بار كىشىلەر شۇنداق قىلىشقا تېگىشلىكتەك بىلىنىشكە باشلىدى. ئو - قۇتقۇچىلار ئۇنىڭ سىنىپىنىڭ ياخشىلىنىپ كەتكەنلىكىنى، مېنىڭ ئەجرىمنىڭ زايىا كەتمىگەنلىكىنى ئېيتىشقانىدى. ھەي، رەپقەت! ھېچبولمىسا، ئاشۇ ئەقىدەم ئۈچۈن بولسىمۇ مىننەت - دارلىق بىلدۈرۈشۈڭ لازىم ئىدىغۇ!... مەيلى، مىننەتدار بولمىساڭ، بولمىغىن، مەنمۇ سې - نىڭ مىننەتدارلىقىڭغا موھتاج ئەمەس. لېكىن، ئاشۇ كېچىدىكى پاجىئەلىك ھالاكەتتىن قۇتقۇزۇپ قالغانلىقىڭغا مەن رەھمەت ئېيتىشىم كېرەك. سېنى مەست ھالەتتە ماڭا يولۇقتۇر - غان تەقدىرگە مېڭىلارچە رەھمەت ئېيتىشىم كېرەك. ئۇ، ھەقىقەتەنمۇ بىر مۆجىزە - دە، تەقە

ددر سېنى ماڭا ئۇچراتمىغان بولسا، تەڭسىز پاتقاقلىق ئىچىگە چۆكۈپ كەتكەن بولسام، سەن جەستىمنى ئىزدەرمىدىڭ؟ جىنازامنى كۆتۈرەرمىدىڭ؟ ئاھ، قانچە دەھشەت - ھە؟!

رەپقەت ئاخىرى كەلدى. ئۇنىڭ قولىدىكى تور سومكىدا ئەمدىلا ئۈزۈلگەندەك بىر - مۇنچە قىشلىق ئالما، كونسېرۋا، قەغەز كاروپكىلىق پېچىنىلەر بار ئىدى.

— ياخشى بولۇپ قالدىڭىزمۇ، نادىرە؟

مەن بېشىمنى لىڭشىتتىم. لېكىن سۆز قىلالىدىم. ئۇمۇ خۇددى مېنىڭ بىلەن ئالدىن كېلىشىۋالغاندەك، قولىدىكى نەرسىلەرنى تومپۇچكىنىڭ ئۈستىگە قويۇپ، ئۈنسەز ئولتۇردى. جىملىق ئۇزارغانسېرى، ئۆزۈمنى ئوڭايىسىز سېزىشكە باشلىدىم. ھېلىراقتا ئويلانغان رەنجىشلىرىم خۇددى قايناۋاتقان قازانغا تاشلىغان بىر پارچە مۇزدەك، ئاستا - ئاستا ئېرىپ تۈگىدى. ئۇنىڭ ئېغىز يېرىپ بىرەر جۈملە سۆز قىلىشىمنى شۇنچە خالايتتىم. لېكىن ئۇ ئۇنداق قىلمىدى.

— سىزنىڭ ياخشىلىقىڭىزغا نېمە دەپ رەھمەت ئېيتىشىمنى بىلمەيمەن. شۇ كۈنى سىز كېلىپ قالمايغان بولسىڭىز...

رەپقەت سۆزۈمنى بۆلۈۋەتتى:

— شۇنداقلا بىر ئۇچراپ قېلىش بولدى - دە، - ئۇ بىردىنلا بويۇنلىرىغىچە قىزىرىپ كەتتى، - مەن سىزگە رەھمەت ئېيتىشىم كېرەك، نادىرە. بۇ بىرنەچچە كۈندىن بۇيان، سىنىپىمىزمۇ، خىزمىتىمىزمۇ جىق يېڭىلىق بولدى.

رەپقەت كۆزۈمگە بىردىنلا مۇلايىم، كەمتەر يىڭىت بولۇپ كۆرۈندى.

— كۆڭلى يېقىنلارنىڭ بىر - بىرىگە رەھمەت ئېيتىپ يۈرۈشى ھاجەتسىز... - بۇ سۆزنىڭ قانداقلارچە ئاغزىمدىن چىقىپ كەتكىنىنى بىلمىدىم. بىردىنلا يۈزلىرىم قىزىرىپ يۈرىكىم دۈپۈلدەپ كەتتى.

— ھە؟! ... - رەپقەت ھەيرانلىقىنى يوشۇرالمىدى. مەن كالىپۇكلىرىمنى چىشلىگىنىمچە يەرگە قارىۋالدىم.

رەپقەت ئورنىدىن تۇرۇپ قايتىشقا تەمشەلدى. مەن ئۇنىڭ قولىغا شارپىنى تۇتقۇزدۇم.

— نېمە، بۇنى سىزگە؟! ...

— ياق، ياق! بىرسىگە ئاتايلاپ ئالغان نەرسىنى يەنە بىرسىگە سوۋغا قىلىپ يۈرمەڭ، مەن خىجىل بولىمەن.

— شۇ بىرسى ئۆزىڭىز مۇدىرە، سىزگىلا ...

مەن تېخىمۇ ئوسال ھالغا چۈشۈپ قالدىم.

— ئىشەنمىسىڭىز، ماگازىنىچىكتىن سوراپ بېقىڭ!

رەپقەت ئۆرە تۇرغان پېتى مۇنۇلارنى سۆزلەپ بەردى:

ھېلىقى كۈنى ئۇ ئىشتىن چۈشۈپ، ئىچ پۇشقىنى چىقىرىش ئۈچۈن ماگىزىن تەرەپنى چۆڭىلەپتۇ. شۇ كۈنى كوپىراتىپ ناھىيىدىن يېڭى مال كەلتۈرگەن بولۇپ، شۇ ماللار ئىچىدە ئون دانە تىۋىت شارپا بار ئىكەن. ھەممىنىڭ كۆزى شۇنىڭغا چۈشۈپ تالىشىپتۇ، لېكىن مال يېتىشمەيدىكەن. بېشى قاتقان ماگازىنىچىك بىردىنلا چارە ئويلاپ «توي قىلد

يېرىلغان تاپانلىرىغىچە يېپىپ كىيىدىغان يالاڭچاق جۇۋانلارمۇ، بىكار بولسىلا مۇگدەك بېسىپ ياڭىقى چۈشكۈدەك ئەسنەپ ئولتۇرىدىغان ئەرلەرمۇ قوللىرىغا دەپتەر، قەلەم ئېلىپ، ھەرپ ئۆگىنىشكە كىرىشتى. ئۇلار پات قىزىپ، پات سوۋۇيدىغانلاردىن ئىكەن. يۈز ماڭ-دامغا تىگەن سوققان ياكى بىر مويەرگە قۇم قۇيغىن، دېسە ھېچ نارازى بولۇشمايتتى، لېكىن قولى خەتكە كەلمىگەن ھامان تىت-تىت بولۇشۇپ: «ئوقۇمىساق نېمە بولماقچى، ئەپەندىم؟ يەنىلا كەتمىنىمىزنى چېپىپ، قېپىمىزنى كۆتۈرۈپ، يەر تېرىۋېرىمىز» دېيىپ شەتتى. ئوقۇتقۇچىلار ئاغزى قۇرۇغۇچە چۈشەندۈرەتتى، سۆزلەپ ھارمايتتى. ئاخىرى خەقنى قايىل قىلدۇق. ھەممىدىن بالدۇر قايىل بولۇدىغانلار يەنە شۇ بىچارە ئاياللار. ئۇلارنى خۇدا شۇنداق كۆڭۈلچەك، تىرىشچان ياراتقاندىكىن. ئاھ، بايقۇشلار، بىرەر ئىشقا باش لىگىشىپ، ماقۇل بولىدۇ-بولدى. خۇددى ئېغىر ھارۋىنى تىرەجەپ، شور تاڭلىقتىن سۆرەپ چىقىمىغۇچە توشۇڭنى بوشاتمايدىغان يۇۋاش ئاتلارغا ئوخشايدۇ. ساۋات چىقىرىش تىمۇ شۇنداق بولدى. يېرىم يولدا بەل قويۇۋەتكەن ئەر كەلەرنى مازاق قىلىپ بىر يەرگە ئېلىپ باردى.

بىز شۇنىڭغا ئۇلاپلا ئەترەتلەردە مەدەنىيەت ئۆيلىرىنى قۇرۇشقا كىرىشتۇق. ئەترەت مەركىزىدىن مۇۋاپىق ئۆيلەرنى تېپىپ، سەرەمجانلاشتۇرۇپ، تاملارغا ھەر خىل رەسىملەرنى يېپىشتۇردۇق. ياشلارنى سەپەرۋەر قىلىپ، گېزىت-ژۇرنال ۋە كىتابلارنى يىغىدۇق. ئەترەتتە ئاز-تولا پۇل چىقىرىپ، دامكا، كالاڭچۇر، ئاتلىمچۇققا ئوخشاش ئويۇنچۇقلارنى سېتىۋالدىق. ياشلار ئىشى ھەرقانچە ئېغىر بولسىمۇ، كەچلىك تامىقىنى يەپ بولۇپلا، مەدەنىيەت ئۆيىگە توپلىشاتتى... قىزلار، چوكانلار دەسلەپتە كەچكى پائالىيەتكە كېلىش تىن قورقۇپ يۈردى. كېيىن، مېنىڭ شۇ يەردىكى ئىشلارغا قارىشىپ يۈرگەنلىكىمنى، گا-ھىدا ئەزالارنىڭ ئۆيلىرىدە قونۇپ قالىدىغانلىقىمنى ئوقۇپ، ئاستا-ئاستا كېلىشكە باشلىدى. ئۇلارنىڭ ھەرقاندىقى قايتقاندا، مېنى بىللە ئالغاچ كېتىپ قوندىرۇۋالغۇسى كېلىتتى. ھەتتا نۆۋەت بىلەن ئېلىپ كېتىشەتتى. خوتۇن قىزلار يېڭىلىقنى شۇنچە تىز قوبۇل قىلىدىغان خەقبىز، قۇمباش قىز-چوكانلىرى ئۇزۇن ۋە كەڭ كۆيىنەكلىرىنى، گۈللۈك چىمت ئىستانلىرىنى چۆرۈۋېتىپ، تىزىسىنى بېسىپ تۇرىدىغان تار يوپىكلارنى، ناسكا پايپاقلارنى كىيىپ يۈرۈدىغان بولۇشتى. ياغلىقنى بوينىغا تاشلاپ، چاچلىرىغا تاغاق قىسىۋالدىغانلارمۇ ئاۋۇشقا باشلىدى...

ئۇزۇن ئۆتمەي، گۈڭشى مۇدىرىغا ئېيتىپ يۈرۈپ، مەھەللىلەرگە سىملىق رادىئو تارتقۇزدۇق ھەمدە ئەزالارنىڭ ھەپتىدە بىر قېتىمدىن كىنو كۆرۈشىنى كاپالەتلەندۈردۇق. قىسقىسى، بىز بىر قىش مەدەنىيەتكە يۈرۈش قىلىش دولقۇنى قوزغاپ، قۇمباش يېزىسىدا يېڭى مەنىۋى قىياپەت ياراتقاندىق. ئاممە بىزدىن رازى بولغىنىدەك، بىزمۇ ئۆز ئىشىمىزدىن مەمنۇندۇق. شۇ يىلى بىزنىڭ قۇمباشقا سوتسىيالىستىك تەلىم-تەربىيە كادىرلىرى چۈشتى. كادىرلار ئەترەتلەرگە بېرىشى بىلەنلا بىزنىڭ ساۋات چىقىرىش بىلەن شۇغۇللىنىمۇ ۋاتقانلىقىمىزنى كۆرۈپ، ئۆزلىرىگە ياردەملەشتۈرمەكچى بولۇشۇپتۇ. ئوقۇتۇشقا تەسىر يەت-مەسىلا بىز ئۇنىڭغا قاتنىشىشقا رازى ئىدۇق.

قىشلىق كانىكول ئىدى. مېنى سوتسىيالىستىك تەربىيە ئۆمىكىنىڭ تەركىبىگە قوش قانلىقىنى ئۇقتۇرۇشتى. بىرىنچى باسقۇچلۇق خىزمەتكە تولۇق قاتناشتىم، يېقىندا 2-مەۋ- سۈملۈك دەرس باشلىناتتى. لېكىن گۇگۇشىدىن مەيدىنىڭنى قايسىدۇ بىر دادۇيىگە، مېنى 6-ئەترەتكە بەلگىلەپتۇ.

— قانداق گەپ بۇ؟ ئوقۇتۇشنى قانداق قىلىمىز؟ — دېدىم مەن ئوقۇتۇشنى ئېپ- كەلگەن ئادەمگە، — مۇدىرغا ئەھۋالنى ئېيتتىڭ، مەكتەپتە كىشى يوق دەڭ. گۇگۇشى مۇدىرى ئۇنىڭغا «بالىنى سىلەرلا ئوقۇتاتتىڭلارمۇ، باشقا مۇئەللىملەر نېمىش قىلىدۇ؟ گېزى كەلگەندە، ھەممە سىنىپنى بىرلا ئادەم ئوقۇتۇپ تۇرسىمۇ بولىدۇ» دەپتۇ. مەن بۇ گەپنى ئاڭلاپ، دەسلەپتە ھەيران بولدۇم، كېيىن ئاچچىقىمدىن يېرىلغۇ- دەك بولدۇم:

— قىزىق، ئوقۇتۇش دېگەننىڭ قانۇنىيىتىنى بىلەمدۇ ئۇلار، توۋا، ھەممىسىنى يىغىپ بىرلا ئادەم ئوقۇتقۇدەك، ئەترەتنىڭ مەجلىسى ئەمەس-تە، بۇ... — دېدىم تېرىكىپ ۋە ئۇ مۇدىر بىلەن ئۆزۈم بېرىپ سۆزلەشمەكچى ئىكەنلىكىمنى ئېيتتىم. ئۇ: — ئىككى ئايلىقلا خىزمەت ئىكەن. تاكالىشىشتىن پايدا يوق، ئادىرە خانىم، ئۇنىڭ ئۈستىگە، كۈندۈزلىرى نۆۋەت بىلەن مەكتەپتە بولىمىز، بولدى بارماڭ! — دەپ يولۇمنى توسۇدى. ئامال قانچە، ئوقۇتۇشقا سەل قارايدىغان، ئوقۇتقۇچىلىقنى ئەرزىمەس ئىش بىلىدىغان رەھبەرلەر قۇمباشتىلا ئەمەس، بەلكى باشقا جايلاردىمۇ تولۇق يېتىپتۇ. ئەنە شۇنداق ئادەملەر ئۈستىدىن سوتسىيالىستىك تەلىم-تەربىيە ئېلىپ بارىدىغان ئىش بولسىدى، كۈن-دۈزى ئەمەس، كېچىسى ئىشلەشكىمۇ رازىدىم.

ياق، جەمئىيەتنىڭ ئىشلىرى ئۇنىڭدىنمۇ مۇرەككەپ ۋە سىرلىق ئىكەن. مەن جەم-ئىيەتكە ئارىلىشىپلا تېخى بىلىپ ئۆلگۈرمىگەن بىر تالاي ساۋاتلاردىن خەۋەردار بولدۇم. بۇيەردە بىر-بىرىدىن ئېچىنىشلىق ۋەقەلەر تولۇق يېتىپتۇ.

مەن چۈشكەن ئەترەت روزىخان چوڭناملارنىڭ ئەترىتى ئىدى. دېھقانلار ناتوغرا سىياسەت، سىنىپىي كۈرەشلەر ئۈستىدە ئازراق سايرايدىكەن. كادىرلاردىكى بىۋىروكراتلىق، نەپسانىيەتچىلىك، مەھسۇلاتنىڭ ئاشماسلىقى ۋە ئىشلەپچىقىرىشنىڭ ۋەيران بولۇۋاتقىنىدەك ئەھۋاللار ئۈستىدە كۆپرەك قاينايدىكەن. ئۇلار بەزىلەرنىڭ «سۇ كېتىدۇ، ساي قالىدۇ، ئوسما كېتىدۇ، قاش قالىدۇ، تەربىيە كادىرلىرى كېتىپ بىر يەنە بۇ ئادەملەرنىڭ قولىغا قالىمىز، ئاغرىق، ئاداۋەتنى ئاۋۇتۇپ، كۆڭلىمىزنى زىدە قىلغۇچە، پىكىر بەرمەيلا قويايلى» دېگەن گەپلىرىگىمۇ پىسەنت قىلمايدىكەن. «بىزدىن ئوچ ئالسا، شۇ ھېچنەرسە كەلمەي-دىغان نومۇرنى تارتىپ قالار، قولىمىزدىن كەتمەننىڭ تارتىۋالمايدۇ، ئاغزىمىز بولغاندىكىن، يۇقىرىغا ئەرز قىلىشنى بىلىمىز» دېيىشىدىكەن. دېمەك بۇمۇ ئەزالار ئىچىدىكى بىر خىل ئويغىنىش-تە.

ھەرىكەت باشلىنىپ ئانچە ئۇزاق ئۆتمەيلا، 6-ئەترەتلىكلەر ئۆزلىرىنىڭ ئۇزۇن يىللىق ئامبارچىسى، ھازىرقى بوغالتىرى نامەت كالاچنى ئوتتۇرىغا ئېلىشتى. نامەت بوي-نى گۆشلۈك، ئىككى قوۋۇزى ساڭگىلاپ تۇرىدىغان، پۇلتايغان قورسىقىنىڭ ئۈستىدىن بەل-

باغ باغلاپ يۈرۈدىغان دىقماق ئادەم ئىدى. خەقنىڭ پاش قىلغانلىرىنىڭ ھەممىسى راست بولسا، ئۇنىڭ ئاشلىق، پاختا ۋە نەقپۇل خىيانىتىلا بەش مىڭ يۈەندىن ئاشاتتى... خۇ- دايا، بىر قورساققا شۇنچە نەرسە پېتىپكەتسە - ھە!؟ ... نامەت ئۈستىدىن روزىخان چوڭنامنىڭ قىلغان شىكايىتى ھەممىنىڭ لەنەت - نەپرىتىنى ئەۋجىگە كۆتۈردى. كىشىلەر روزىخان موماينىڭ بويىغا يەتكەن چىرايلىق قىزىنىڭ پا- جىئەلىك ئۆلۈم ۋەقەسىنى تېخى ئۇنتۇپ قالمىغانىدى. نورما بېرىش باھانىسى بىلەن ئۇ- نىڭ قىزلىق نومۇسىنى ئاياغ- ئاستى قىلغان، قىزنىڭ ئۆلۈۋېلىشىغا سەۋەبىچى بولغان بۇ مەلئۇن ئاخىرى خەلق ئالدىدا رەسۋا بولدى. قانۇن ئۇنى دەرھال قولغا ئالدى. ئەمدى ئۇ ئۆزىنىڭ تېگىشلىك جازاسىنى تارتسۇن!

* * *

بىر كۈنى چۈشتىن كېيىن، ئاغزى قۇلىقىغا يەتكەن مەيدىنىجان ئېتىزلىققا يۈگۈرۈپ كەلدى. قىشلىق كانىكولدىن بۇيان ئۇنى كۆرمىگەنىدىم. - خۇش خەۋەر نادىرە خانىم، خۇش خەۋەر. سىزنى پارتىيىگە تەربىيىلەمەكچى بول- دۇق، - دېدى ئۇ سالاملىشىشىمۇ ئۇنتۇپ. مەيدىنىجان مەكتىپىمىزدىكى بىردىنبىر پارتىيە ئەزاسى ئىدى. ئۇ ياچېيكا يىغى- نىنىڭ قارارنى ئېلىپ، مېنىڭ بىلەن سۆزلەشكىلى كەلگەن چېغى. - سىزنى پارتىيە ئەزالىرى ئۆتەشكە تېگىشلىك شەرتلەرنى ھازىرلىغان دەپ قار- دىغان بولساقمۇ، ھازىرغا قەدەر يازغان بىرەر پارچىمۇ ئىلتىماسىڭىزنى تاپالمىدۇق. بۇ توغ- رىدا مەنمۇ يەتكۈدەك يۇڭ توقماق يېدىم. تەنقىدلىنىشكە ھەقلىقمەن - دە! مەكتەپتىكى پارتىيە ۋەكىلى تۇرۇپ، سىلەردەك ئاكتىپ كۈچلەرنى تەربىيىلەمەگەندىكىن... ھېلىمۇ كېچىكمىدۇق. بىز بىر- بىرىمىزنى بىلىشمەيدىغانلاردىن ئەمەسقۇ؟... - ئۇ مېنىڭ ئۇدۇلۇم- دىكى توپا دۆۋىسىگە زوڭزايىدى، - سىزنىڭ پارتىيە تەشكىلىگە بولغان تونۇشىڭىزنى ئوق- سام ۋە قانداق ئىلتىماس يېزىشىڭىز ھەققىدە مەسلىھەت بەرسەملا بولدى. قانداق، خۇش بولىدىڭىزمۇ؟

مەن ئاستىمدىكى پىچاندىن بىر تال يۇلۇۋېلىپ، ئاغزىمغا سالدىم. ئۇنىڭ قىرتاق تەمى تىلىمنى ئېچىشتۈرگەندەك بولدى. بىزدىن 50 قەدەمچە نېرىدا ئاياللار بۇغداي تو- پىلاۋاتاتتى. قۇمباشنىڭ قۇرغاق، سوغۇق شامىلى دۈمبەمدىن ئۇرۇپ تۇراتتى. - گەپ قىلمايسىزغۇ نادىرە، ھېچبولمىسا، رەھمەتمۇ دېمەيسىز؟ ھى... ھى... ھى... ھى...!

مەن قىردىكى ئاپئاق شورنى جىجىپ ئولتۇرغان قوللىرىم بىلەن، كاتەكچە يوللۇق يوپىكامنى تىزلىرىمغا تارتىپ قويدۇم - دە، تىلىمنىڭ ئۇچىدىكى چاينالغان پىچان يوپۇر- مىقىنى تۈكۈرۈۋەتتىم. ئۇ مېنىڭ چىرايىمدىكى چۈشىنىكىسىز قىياپەتنى كۆرسە كېرەك، ھەيران بولغىنىچە ماڭا قادىلىپلا قاپتۇ. - سىزگە ئەلۋەتتە رەھمەت ئېيتىشىم كېرەك، مەيدىنىجان ئاكا... لېكىن - زە، مەن پارتىيىگە كىرەلمەيمەن.

مەن ئاخىرقى بۇ جۈملىنى چىشلىرىمنىڭ ئارىسىدىن چىقىرىپ ناھايىتى بوش ئېيتىم. بىراق ئۇ مېنىڭ قەلبىمدە ئازاب ۋە ئەلەمدىن دەھشەتلىك بوران كۆتۈردى. — ھە، نېمىشقا، سىز؟! ... — مەيدىنىڭ ماڭا چۆچۈپ قارىدى. ئۇ مېنىڭ بۇنچە چوڭ ۋە ئەڭ پىرىنسىپاللىق مەسىلىدە بۇنداق ساراڭلارچە جاۋاب بېرىشىمنى ئويلاپ باقمىسا كېرەك. — كومپارتىيىگە ئەزا بولۇش ھەرقانداق جۇڭگو پۇقراسىنىڭ ھاياتىدىكى ئەڭ چوڭ خۇشاللىق ئىش تۇرسا؟! ...

— شۇنداق. لېكىن مەن بۇنداق خۇشاللىقنىڭ ماڭا نېمىسى بولمايدىغانلىقىنى بىلىمەن. ... — مېنىڭ ئاۋازىم بىردىنلا غوڭ قاپتەك بوغۇلۇپ قالدى. گېلىمگە بىر نەرسە تەقلىپ قالغاندەك، نەپەس ئېلىشتىن قىيىنلاقتىم. دىماقلىرىم لازا ئۇۋۇقى كىرىپ كەتكەندەك ئېچىشىپ كەتتى. ... بىر مىنۇتلۇق سۈكۈتتىن كېيىن، بېشىمنى كۆتۈرۈپ مەيدىنىڭغا قايتىم، — سىز بىلىمەيسىز مۇدىر: مەن تارىخىي ئىنقىلابقا قارشى بىر ئۇنسۇرنىڭ — ئوڭچى ئۇنسۇرنىڭ قىزى ... شۇڭلاشقا، پارتىيىگە كىرىشتەك ئۇلۇغۋار شان-شەرەپتىن ئۈمىدىمنى ئۈزگەنمەن. ... — مەن بىردىنلا ئۇن سېلىپ يىغىلىۋەتتىم. ... ئۇ مېنىڭ يىغا ئارىلاش ئېيتقانلىرىمنى ئۈمىدىسىز ھالدا تىڭشاشقا مەجبۇر ئىدى.

مەيدىنىڭ مېنىڭ «خىزمەتچى» ئائىلىسىدىن كېلىپ چىققانلىقىمنى تالاي قېتىم توشقۇزغان ئانكىتالاردىن بىلىتتى. ئىجتىمائىي مۇناسىۋەتتىكى بۇنداق مۇرەككەپلىكنى بىلىمەيتتى.

— سىز ئۇ دادىڭىزدىن چەك-چېگرا ئاجراتمىغانمۇ؟

— ياق، مەن ئۇنداق ۋىجدانسىزلىق قىلالمايمەن! ... — مېنىڭ جىددىي ۋە كەسكىن جاۋابىم مەيدىنىڭنى تېخىمۇ ھەيران قالدۇردى.

— مەن سىزگە سۆزلەپ بېرەي، — دېدىم مەن ئۆزۈمنى مۇمكىن قەدەر تەمكىن تۇتۇشقا تىرىشىپ، — بەلكىم بۇنىڭدىن كېيىن مېنى پارتىيىگە ئۆتكۈزۈمىز، دەپ ئاۋارە بولماسسىلەر. غەيرىي بىر كۆچمەننى پەرۋىش قىلىمىز، دەپ بىكار ئەجرە قىلماسسىلەر. ... مەن بۇنىڭدىن تۆت يىل ئىلگىرى تولۇق ئوتتۇرا مەكتەپنى ئەلا نەتىجە بىلەن پۈتتۈرۈم. ساۋاقداشلىرىم مېنىڭ ئۆتكۈر زېھنىي قۇۋۋىتىمگە ۋە تىرىشچانلىقىمغا ھەقىقەتەن مۇقايىل ئىدى. ئۇ يىللاردا ياشلار ۋە ئۆسمۈرلەردە ئۇرغۇپ تۇرىدىغان ئالىي ئىستىتەك، ئۇلۇغۋار غايە، شىرىن ئارزۇ-ئۈمىد دېگەنلەر مېنىڭدىمۇ چەكسىز ئىدى. مەن ئالىي بىلىم يۇرتىدا ئۈچ يىل، بەش يىل ھەتتا يەتتە يىللاپ ئوقۇشنى، مول بىلىملىرىم بىلەن جەمئىيەتنىڭ سەلتەنەتلىك سەھنىلىرىدە چولپان دەك پارلاپ نۇر چېچىشنى، خەلقىم پەخىرلەنگۈدەك ئىلىم ئەھلى بولۇشنى ئارمان قىلاتتىم، لېكىن تەقدىرنىڭ رەھىمسىز قاپقىقى مېنىڭ دولقۇنلاپ تۇرغان پاك ئارمانلىرىمنى توسۇپ قويدى. مەن ئالىي مەكتەپكە ئىمتىھان بېرىدىغانلارنىڭ ئىجتىمائىي تەكشۈرۈش ئىمتىھانىدىن ئۆتەلمىگەندىم.

كۆزلىرىم ئىشىغىچە يىغلاپ، ئۆيگە قايتىپ كەلدىم. دادام بىلەن ئاپامنىڭ چىرايلىرىدىمۇ ئاچچىق ئازاب ۋە ئېغىر خورلۇقنىڭ ئىزلىرى ئەكس ئېستەتتى. تەشكىل شۇ

كۈلى ئۇلارغىمۇ: «سېنىڭ دۈشمەنلەرنىڭ بالىلىرىنى ئالىي مەكتەپ قوبۇل قىلمايدۇ، سىلەر قىزىڭلارنى ھۈنەرگە بەرسەڭلارمۇ، ئەرگە بەرسەڭلارمۇ ئىختىيار» دەپتۇ. دادام مە- رىپە تېپەرۋەر ئادەم ئىدى. ئۇ بارلىق قىيىنچىلىقلارنى بېشىغا ئېلىپ مېنى ۋە ئىككى ئى- نىمنى ئوقۇتۇۋاتاتتى. ھېلىقى گەپتىن كېيىن ئۇ «ئوغۇللارنىمۇ ئوقۇتماسلىق كېرەك، سا- دىرنى ياغاچچىلىققا، باتۇرنى تۆمۈرچىلىككە بېرىۋېلى، نادىرە ئۆيدە تۇرۇپ تۇرسۇن» دەپ- تۇ ئاپامغا.

دادام مېنىڭ كەيپىياتىمنى كۆرۈپلا بۇقۇلداپ يىغلىۋەتتى:
— ھەممىگە مەن ئەيىپلىك، قىزىم. سىلەرنىڭ ئەسكى داداڭلار ئۆزىڭمۇ قىلغان، سىلەرگىمۇ قىلدى... سىلەر مېنى... دادا دېمەڭلار، قۇلۇنلىرىم! — دېدى. بىز دادا- مىزنىڭ بۇنچە ئازابلىنىپ يىغلىغانلىقىنى كۆرگەن ئەمەس ئىدۇق. ئۇنىڭ ئالىسى مېنىڭمۇ، ئاپامنىڭمۇ يۈرىكىمىزنى ئېزىۋەتتى.

— ياق، سىز ئوبدان، بەك ئوبدانسىز، دادا! مەن سىزنى ھېچكىمنىڭ دادىسىغا تەڭ قىلمايمەن، سىز...! — دېدىم ئۆكسۈپ تۇرۇپ.

دادام مېنى باغرىغا مەھكەم بېسىپ، تېخىمۇ قاتتىق ئۇن سېلىپ يىغلىدى.
مەن دادامنى ئوبدان بىلەتتىم. ئۇ بىلىملىك ئادەم ئىدى. ئۇنىڭ پۈتۈن ئۆمرى مەرىپەت يولىدا ئۆتكەن. شىڭ شىسەي ئۇنى بالا مۇئەللىم قىلىپ ئىشلىتىپتۇ. گومىنداڭ ۋاقتىغا كەلگەندە، بىر ئىپتىدائىي مەكتەپنىڭ مۇدىرى بولغانىكەن. پەقەت گومىنداڭغا ئەزا بولغانلا گۇناھى بار ئىدى. ئۇ چاغدىكى گومىنداڭ ئەزالىرىنىڭ ئىسمى بار، جىسمى يوق بىرنەمە ئىكەن...

ئازادلىقتىن كېيىن دادام تەشكىلگە ئۆزىنىڭ تارىخىنى تولۇق تاپشۇرۇپ، كەڭىچ- لىككە ئېرىشىپتۇ. يەنىلا ئوقۇتقۇچىلىق بىلەن شۇغۇللىنىپتۇ. لېكىن - زە، ئازمايدىغان كىم بار دەيسىز؟ بىچارە دادام 1958 - يىلى پارتىيە تەشكىلگە پىكىر بېرىپ قويغانلىقى ئۈ- چۈن ئوڭچى قالپىقىنى كىيىپ خىزمەتتىن قوغلىنىپ، ئىككى يىللىق رىجىمغا ئېلىنىپ كەتتى.

مەن ئوقۇش پۈتتۈرۈشتىن بىر يىل ئاۋۋال دادام رىجىم مۇددىتىنى تۈگىتىپ، يې- نىپ كەلگەنىدى.

بىز چوڭايغانسىمۇ ئائىلىنىڭ ئىقتىسادىي يۈكى ئېغىرلاشقانلىقى تۇردى. شەھەردە ھېچقانداق تاپاۋەتسىز بەش جاننىڭ كۈن ئۆتكۈزۈمكى ئوڭايىمۇ... ئاخىرى ئاپام مېنى بىرسىگە تۇرمۇشقا بېرىۋېلى دېسە كېرەك، دادام بۇنىڭغا قەتئىي ئۇنىماي، ماڭا ئەڭ چەت ناھىيىدىكى «كاسات ۋە ئەرزىمەس» خىزمەتنى — ئوقۇتقۇچىلىق خىزمىتىنى تېپىپتۇ.
— بار قىزىم، ئەڭ - يىراق، ئەڭ نامرات، ناھىيە دېمەي بارغىن، لېكىن ئوقۇتقۇچىلىقتىن قول ئۈزمە. ئاتا كەسپىنى تاشلىمىغىن، بالام. مەن 20 يىل ئىشلەپ، ئوقۇتقۇچىلىقنىڭ نېنى بىلەن سىلەرنى چوڭ قىلىپ، بۇ ئائىلىنى بېقىپ كەلگەن. ئەڭ مۇھىمى، قانچە يۈز- لەپ ئوغۇل - قىزغا ئازدۇر كۆپتۈر بىلىم بېرىپ، قەلبىگە يورۇقلۇق بەخش ئەتكەنمەن. دۇنيادا پەخىرلىنىشكە توغرا كەلسە، ئوقۇتقۇچىلىق كەسپى بىلەن پەخىرلىنىشكە تېگىش-



لىك ... ئوقۇتقۇچىلىقنىڭ قەدىرى - قىممىتى تۈگەپ كېتىۋاتقان ھازىرقى چاغدا ئۇنىڭغا مۇھەببەت باغلىغان ئادەملا ئەڭ ئالىيچاناب ۋە ئەقىللىقتۇر ... نادىرە! مەن سېنى تولۇق ئوقۇتالمايدىم، ئارزۇ - ئارمانلىرىڭ ئىچىڭدە قالدى. لېكىن بۇ بەختسىزلىك ئەمەس، تۇرمۇش، ھايات، كۈرەش سېنى ئۆز قوينىدا تولۇق ئادەم قىلىپ يېتىشتۈرۈشىگە ئىشەنگىن. چۈنكى، نەزەردىن يىراق، خىلۋەت ماكانلاردىمۇ ئۆمۈر بويى ئىزدەپ تاپقىلى بولمايدىغان قىممەت - لىك بىلىم، كىشى ئاسانلىقچە ئېرىشكىلى بولمايدىغان ئېسىل خەزىنىلەر بار. بۇ سەۋىرچان، چىداملىق ئادەملەرگىلا مەنسۇپ ... - دەپ ئۇزاتتى مېنى دادام.

مەيدىنجان مېنىڭ سۆزلىرىمنى دىققەت بىلەن تىڭشاپ ئولتۇراتتى. - مانا بۇ، بىر ئەكسىلىنىقلا بېچى دادىنىڭ، كىشىلەر ئەڭ يامان ئۇنسۇر، دەپ بىلىدىغان بىر ئادەمنىڭ قىزغا قىلغان نەسىھىتى. ئېيتىڭدا، بۇ نەسىھەتنىڭ نەرى يامان؟! مۇ - شۇنداق سۆزلەر بىلەن پەرزەنتىنى تەربىيەلەيدىغان دادىسىدىن كىممۇ «چەك - چېگرا» ئاجراتسۇن؟! مەن يەنە بىر قېتىم سىزگە ئېيتايكى، مېنىڭ دادام ئەڭ ياخشى، ئېسىل دا - دىلاردىن، ئۇنى ھەرقانداق كىشىنىڭ دادىسىغا تەڭ قىلمايمەن! ... لېكىن، - دېدىم مەن، سۆزۈمنىڭ ئەسلى مەنىسىگە قايتىپ، - مېنى ئوقۇغۇچىلىرىم «ئوقۇتقۇچى» دەپ ئاتىسلا، خەق «مۇئەللىمە» دەپ تونۇسلا، مېنىڭ ھاياتىمدىكى ئەڭ زور بەخت ۋە خۇ -

شاللىقىم مۇشۇ، مەيدىنجان ئاكا!

مەيدىنجان ئاكا كۆڭۈل، ئاسان ھايجانلىنىدىغان ئادەم ئىدى. ئۇ نېمىشقىدۇ، مېنىڭ ئاخىرقى سۆزلىرىمگە باش لىڭشىتىپ ئولتۇردى. بىر پەس سۈكۈتتىن كېيىن ئۇ ماڭا سىنچىلاپ قاراپ، سورىدى:

- ئىپادىسى ياخشى بولغان دۈشمەن پەرزەنتلىرىنى پارتىيىگە قوبۇل قىلىش بار - دە، ئەگەر شۇنداق قىلماقچى بولسىچۇ، يەنە مۇشۇ پىكرىڭىزدە تۇرامسىز؟ - توغرا، پارتىيىمىزنىڭ سىياسىتى ناھايىتى توغرا ۋە ئېنىق، ئېيتىڭىچۇ، ھازىر ئۇنى كىم ئىجرا قىلىۋاتىدۇ؟ ... بىرەر مىسال كەلتۈرۈپ بېرەلەمسىز؟ ... سىياسەت پە - قەت ھۈججەت تەرىقىسىدە، باشلىقلارنىڭ ئىشكاپلىرىدا قېتى ئېچىلماي يېتىۋېرىدۇ. ئۇنى ئىجرا قىلىشقا ھېچكىم جۈرئەت قىلالمايدۇ.

- ئىجرا قىلىنىپ قالسىچۇ؟

- ئۇنى مەندىن سورامسىز؟ پەرزەنتلەر سىياسىتى ئەمەلىيەتتە كۆرسىتىلىدىغان ئىش بولسا، مېنى شەرتى توشى دەپ تونۇسا، ئەلۋەتتە پارتىيىگە ئەزا بولىمەن.

مەيدىنجان ئورنىدىن تۇرۇپ، كىيىمنى تۈزەشتۈردى.

- ياچېيىكىغا ئېيتىمەن، قېنى، ئۇلار غىدىك - پىدىك دەپ باقسۇنچۇ ... لېكىن نادىرە، سىز ئىككى - ئۈچ كۈن ئىچىدە پارتىيىگە كىرىش ئىلتىماسىڭىزنى يېپىزىپ تاپشۇرۇڭ! ئۇ يانچۇقىدىن پارتىيە نىزامنامىسىنى ئېلىپ ماڭا ئۇزاتتى. مەن ئۇنچىقىمىدىم.

توۋا، 30 ياشتىن ئاشقان خېلى قابىل ئادەم-مۇ، دۇنيانىڭ ئىشلىرىنى شۇنچە ئاددىي چاغلايدىكەن - ھە ۱۹

خاتىمە

قەدىرلىكىم رەپقەت:

يېزىشنى مۇشۇ يەردە توختىدىغان ئوخشاي مەن، ئارىدىكى يىگىرمە يىل - ئىككىمىزگە سۆيگۈنىڭ لەززىتىنى ۋە بەختلىك ئائىلىنىڭ شىرىن تۇيغۇسىنى ئاتا قىلغان، بېشىمىزغا مالا مەتلىك تەقدىرنىڭ كۈلپەتلىرىنى ئېلىپ كەلگەن يىگىرمە يىل، بىزگە يارقىن سۈرەتتەك ياد بولۇپ كەتكەن يىگىرمە يىل بىر - بىرىمىزگە ئورتاق بولغان قەلبىمىزدىلا ساقلانسۇن.

ئوتتەك قىزغىن ياشلىقنى، ئىپتىخارلىنىشقا تېگىشلىك ئۆچمەس مۇساپىلارنى ھەمدە مۇھەببەت ۋە ئائىلە تارىخىنى ئەسلەش ۋە يېزىش نەقەدەر كۆڭۈللۈك ئىدى - ھە! ئەپسۇس، مەن ئۇلارنى يازالمىدىم. چۈنكى ئۇ بەختىيار مىنۇتلار، گۈزەل ياشلىق مىنۇتلىرى ئالدىنقى ئون يىل ئىچىدە «ئېرىقتىكى لاي سۈدەك» مەنىسىز ئېقىپ تۈگىدى. ئۇلارنى يېزىش ئۈچۈن ئەلۋەتتە ئاشۇ ئون يىلنى قالدۇرماي يېزىش كېرەك - تە. بىزنىڭ ئەڭ قىممەتلىك چاغلىرىمىز ئاشۇ ئون يىلنىڭ قاتلىرىغا خېمىردەك يۇغۇرۇلۇپ كەتكەن تۇرسا، ئۇنى يازماي بولامتى؟ ... لېكىن ئۇ يىللارنى يازغۇچىلار شۇنچە كۆپ يازدى. بىزگە تەقدىرداش بولغان تالاي ئوبرازلارنى يارىتىپ، شىكەستلەنگەن كۆڭلىمىزگە تەسەللى بەردى. سىزگە مەلۇم، مەن ئۇ يىللاردا قۇمباش جاڭگاللىقىدىكى ياۋا توشقانلارغا ئوخشاش غەمىسىز ۋە ئەركىن يايىراپ يۈرۈۋەردىم. چۈنكى ئۇلار ھەرقانچە ئائىنىپ بولغاندىمۇ، مېنىڭ قولۇمدىن بور بىلەن ئۆچۈرگۈچى تارتىۋالمىغانىدى. مېنىڭ ئۈمىد ۋە ئىشەنچىم ئاشۇ بور بىلەن ئۆچۈرگۈچتە ئىدى. بەختىم ۋە ئىپتىخارىم قۇمباش دالىسىدا ئىدى...

رەپقەت سىز ئالىي مەكتەپتە بىلىم ئاشۇرۇپ كېلىپ، يېزىلىق تولۇقسىز ئوتتۇرا مەكتەپكە ئوقۇتقۇچى بولۇۋاتىسىز. مەن شەرەپ بىلەن پارتىيىگە كىردىم. بەخت ئىچىدە تۆت بالغا ئانا بولدۇم. ئانا بولۇش - ھەممە ئاياللارنىڭ پۈتكۈل ھاياتىدىكى ئارزۇسى بولسا كېرەك. مەن بالىلىرىم بىلەن پەخىرلىنىمەن.

ئەپسۇسكى، بەخت ۋە سائادەت بىزگە ئەمدى چىراي ئاچقاندا، مېنىڭ سالامەتلىكىم ئوساللىشىشقا باشلىدى. 20 نەچچە يىل ئىلگىرى ماڭا ھېلىقى لەنتى پاتىق تىن ئايرىدە بولغان ئۆپكە كېسىلى مېنى ئاخىرى ھاياتىمدىن ئايرىيدىغان ئوخشايدۇ، «ئادەم ئۆلسە نېمە بوپتۇ؟» دېگەن ئىدىمغۇ، مەن ئۆزۈمدىن ئۆكۈنمەيمەن. چۈنكى مەن توپتوغرا 20 يىل دەرس مۇنىپىرىدە تۇردۇم. شۇنداقلا 20 يىل سىنىپ تەربىيىچىسى بولدۇم. بۇ بىر ئادەمنىڭ ئۆمرىگە نىسبەتەن ئېيتقاندا، پەخىرلىنىشكە



تېگىشلىك. شۇڭلاشقا مەن ئارمانسىز ئۆلۈمەن رەپقەت. ئۇنىڭ ئىشلىرىنى ئۆزۈم بىلەن مۇ-
 ھە، راست، تۈنۈگۈن چوڭ قىزىمىز ئىپاردىن خەت كەپتۇ. ئۇ بىرسى بىلەن مۇ-
 ھەببەتلەشكەن ئوخشايدۇ. «ئوقۇشى پۈتكەندە ئۈرۈمچىدە قالماقچىمىز» دەپتۇ. مېنىڭ
 ئۈچۈن، ئۇنىڭغا خەت يېزىپ قويۇڭ، قۇمباشقا قايتىپ كەلمىسە، گۆرۈمىدە ئۆرە ئولتۇ-
 رىمەن. ئۇ قۇمباشنىڭ شورلۇق تۇپرىقى ئۈستىگە تۇغۇلدى، كۆك يانتاق-لار قاپلاپ
 كەتكەن دالدا چوڭ بولدى. بۈگۈن بۇ دىيارغا ئەسقاتقۇدەك بولغاندا، شەھەرگە
 قاچماقچىمىكەن؟ بالىلار چوڭىيىپ، ئوقۇشنى پۈتتۈرۈپلا ھەممىسى ئۆز يېزىمىدىن
 تانسا، ھېچكىم بۇنداق يۇرتقا كېلىشىنى خالىمىسا، بۇ ئۈچىغا چىققان تۈزكۈرلۈك-تە.
 بىزنىڭ دەۋرىمىزدە تۇغۇلۇپ قالغان بولسا، ئۆلۈۋالاتتىمىكەن ئۇ، ئەتىلا خەت يېزىش،
 ئاپكەمۇ، مەنمۇ رازى ئەمەسمىز - دەڭ! بىزنىڭ قىزىمىز بولسا، سۆيگۈنىنى ئەگەشتۈرۈپ
 قۇمباشقا قايتىپ كەلسۇن. قۇمباشنى سوتسىيالىستىك گۈزەل باغچا قىلىپ قۇرۇپ چى-
 قىش ئۇلارنىڭ مۇقەددەس بۇرچى. بىز قىلىشقا ئۈلگۈرەلمىگەن ئىشلارنى داۋام قىلغۇچى-
 لارلا بىزنىڭ ھەقىقىي پەرزەنتلىرىمىز بولۇشقا مۇناسىپ. شۇنداقمۇ رەپقەت؟

رەپقەت، سۆيۈملۈكۈم، چاماداننى ئاچسىڭىز مېنىڭ ئەڭ ياخشى كۆرگەن نەرسەم
 سىز ئەينى ۋاقىتتا ماڭا سوۋغا قىلغان گۈللۈك تىۋوت شارپام بار. ئۇ بەلكىم ئاللىقا-
 چان سىزنىڭ يادىڭىزدىن چىقىپ كەتكەندۇ؟ ئۇنى بىرقانچە يىل ئىلگىرى «ئارتىۋال-
 ساڭچۇ» دەيتتىڭىز. كېيىنچە ئۇنتۇپ كەتتىڭىز. بىراق، مەن ئۇنى ھازىرغىچە قەدىر-
 لەپ ساقلىدىم. كىر قوندۇرماي پاك ساقلىدىم. بىلىشىڭىز، بۇ سىزنىڭ مۇھەببىتىڭىزنى
 قەدىرلىگەنلىكىمنىڭ سىمۋولى، رەپقەت... كۆڭلىڭىزنى بۇزماڭ! تىۋوت... شارپىنى... مەن
 ئۆلگەندىن كېيىن ئىپارنىڭ بېشىغا سېلىپ قويۇڭ!
 ئۇھ!...

سىزگە ئاتىغان قىسسەمنى ئاخىرى يېزىپ تاماملىدىم. ئاداققى مەقسەتتىم ئىشقا
 ئاشقۇچە جېنىمنى تېنىمدىن ئايرىمىغان خۇدايمغا رەھمەت!
 ئەلۋىدا، سۆيۈملۈكۈم رەپقەت!
 ئەلۋىدا، قەدىرلىك ئەل - يۇرت!

(بېشى 142 - بەتتە)

بىز ھازىر قاپىيە بولسىلا شېئىر دېيىشكە، بىر - ئىككى مىسرانى جايىدا قويايلى-
 سىلا، شائىر دېيىشكە ئادەتلەندۈق، شائىر كىم؟ شائىر قانداق ئادەم بولۇشى كېرەك؟
 دېگەن مەسىلىنى چوڭقۇر ئويلاشمايدۇق، بۇ مەسىلىلەرنى زوقلانغۇچىلار ئويلىنىشتىن
 بۇرۇن، شائىرلار، شائىر بولغۇچىلار، شائىر بولۇشنى خالايدىغانلار ئويلىنىشى كېرەك!



زۇنۇن قادىرى

چۈمۈلە بىلەن قارا چېكەتكە

(مەسەل)

خاتىرجەم، تىنىچ بىر مەھەللەدە
 بار ئىكەندۇق بىر قارا چېكەتكە.
 كېچىچە چىقىراپ ياتمايدىكەن،
 باشقىلارنى ھېچ ئۇخلاتمايدىكەن.
 قىرقىپ بۇزار ئىكەن خەلق مۈلكىنى،
 بۇنى ئاز دەپ تىبىخى بىر كۈنى
 چۈمۈلىنى قىلماقچى بوپتۇ شىرك:
 «سەن خېلى ئىكەنسەن، تىرىك! —
 دەپتۇ ماختاپ چېكەتكە چۈمۈلىنى، —
 جۈر مېنىڭ ئارقامدىن، بىرگە بوللى،
 يۈكۈڭ ئېغىر ئىكەن، سەن ئۇنى تاشلا!
 ماڭا جۈر بولۇپ ناخشاڭنى باشلا!
 جېنىڭنى قىيىنما، ئاداش، سەن مۇنچە،
 مەن بىلەن بىللە ئويىناپ، كۈل يازىچە.»
 «يوق گەپنى قىلمىغىن! — دەپتۇ چۈمۈلە، —
 چىرقىراپ يۈرمەيمەن سەن بىلەن بىللە!
 بىكار ئويىنمايمەن ھېچكىم بىلەن مەن،
 يازدا ئوزۇق توپلايمەن پەم بىلەن.
 چۈنكى ياز تىزىكى ئالتۇن قىشتا،
 بىل، قاراۋاي، راھەتنىڭ تۈۋى ئىشتا!»
 «بىلىپ قوي، راھەت كۆرسەتمەيمەن ساڭا!
 ئاخىرى باش ئېگىسەن ئاۋاق ماڭا!»
 دەپتۇ قارا چېكەتكە ئاچچىقلاپ،
 يىقىتماقچى بولۇپ ئورا كولاپ،
 قاراڭلار، بۇ قارا قىيەت زەھەرنى!

تېپىپتۇ مەھەللە باشلىقى چاياننى.
 ئاڭا بايان قىلىپ يالغان شىكايەت،
 توقۇپتۇ غەلىتە بىر ھېكايەت:
 «كۆرسىلە، تەخسىر، چۈمۈلە ئەبلەخنى!
 گەپ ئاڭلىنمايدىغان ئۇ شۇم بەدبەخنى!
 كېچىسى ئارام بەرمەيدۇ چىرقىراپ،
 پۈتۈن ئەتراپنى كېزىدۇ پىرقىراپ.
 غاجايدۇ قىرقىپ خەلق مۈلكىنى،
 كۆرۈپ قالدىم شۇ ئوغرىنى بىر كۈنى:
 كەلدى ئۆزىدىن يوغان نەرسە كۆتۈرۈپ،
 تىقتى ئۇنى بىر تۆشۈككە مۆكۈنۈپ.»
 چېكەتكىنىڭ سۆزىنى ئاڭلاپ شۇ ھامان
 غەزەپكە كېلىپتۇ جانابى چايان،
 چاپارمەنلىرىگە كايىپ جار ساپتۇ:
 «يوقات چۈمۈلىنى!» دەپ ۋارقىراپتۇ.
 بۇزۇلۇپتۇ بىچارىنىڭ ئوۋىسى،
 چېچىلىپتۇ قىشلىق يىققان دوۋىسى.
 كۆردۈڭلارمۇ، قاراۋاي چېقىمچىنى؟
 خاراب قىلدى ئىشچان چۈمۈلىنى.

* * *

بۇ ھېكايىنىڭ مەنىسى شۇنداق،
 خەلق ماقالىدا ئېيتىلغان مۇنداق:
 ئۆزىدە تۇرسىمۇ تاغارلاپ گۇناھ،
 قاپ ئېلىپ ئىزدەپتۇ ئۆزىدىن يانا.

مەنسەپچاننىڭ تەكلىپى

(ماتەرا)

كېلىپ قاپسىز، باشلىق، پىكىر ئېلىشقا، نامزاتلارنى تارازغا سېلىشقا. چېكىپ تۇرۇپ تاللانمىسا ياخشىسى، بولماس پەقەت ئۇتۇقتىن سۆز ئېچىشقا. بولۇش كېرەك رەھبەردە پەم-پاراسەت، رەھبەر دېگەن نامغا لايىق سالاپەت. ئۆتۈپ گېپى، كېسەر ئاندىن پىچىقى، ئاقار ئىشىمۇ ئېقىن سۇدەك كارامەت. رەھبەر يەنە چۆكۈش كېرەك ئاممىغا، يېتىپ دائىم چوڭ-كىچىكنىڭ ھالىغا. رەھبەر بولسا سىزدەك بولسا، كۆيۈنسە، ئاتا-ئانا كۆيۈنگەندەك بالغا. ئەي مۇھتەرەم باشلىق، قىلسام لىللا گەپ، خاتا تاللاپ قالماڭ ھەرگىز پۇشمان يەپ. ئاڭلىشىمچە، نامزاتلىققا بەزىلەر كۆرسىتىپتۇ ئەمەتنىمۇ بولار دەپ. قايىل ئىمىش، دادىل ئىمىش ھەمدە ياش، ماڭالايمىش بىزنى باشلاپ بولسا باش. راست گەپ قىلسام، بۇيرىماسسىز ئەيىبكە، ئۇ سايلىنسا ئاۋۋال سىزگە ئاتار تاش. بويىنى قاتتىق گەدەنكەش ئۇ، بىر دېمەك، ئۇنى-بۇنى چوقار تېرىپ جىدەك-جەك. سىلكىشلەيدۇ كۆزگە ئىلماي باشلىقنى، ئارقىسىدىن ئىشلىتىدۇ ھىيلە-رەك. «پېشقەدەملەر قاتمال» - دەيدۇ تەپتارتىماي، «يول بوشاتسۇن!» - دەيدۇ تېخى - «جىم ياتماي...» ھوقۇق تۇتسا ئىش كۆرەرمىش باشقىچە،

پىشقان تۈزۈم - يوسۇنلارنى ياراتماي. شۇڭا ئۇنىڭ قابىللىقى قۇرۇسۇن، شاللاقلىقى - دادىللىقى قۇرۇسۇن. ياشلىقى ياش، تەجرىبىسى كەم بىراق، كۆزى كورنىڭ مايىللىقى قۇرۇسۇن. سەمەتنىڭمۇ ئەيىبى كۆپ، يارىماس، ئوسال بولغاچ ئاڭا ھېچكىم قارىماس. ئەقەللىسى بىلمەس رەتلىك يۈرۈشنى، ئايدا ھەتتا چېچىنى بىر تارىماس. ئۆتۈپ كەتكەن بىر گۆمۈش ئۇ، مۆرىمەس، سۆرەمپالاس، تەپمىگىچە تەۋرىمەس. شىجائەتتىن بولماس ئېغىز ئاچقىلى، «جانلىق، جۇشقۇن» دېگەن سۆزنى بىلمەس، بەس. نوپۇزى يوق، يۈز-ئابرويسىز بۇنداق زات، رەھبەر بولسا قايىل بولماس ئامما پات. ئۇيۇشمايدۇ، چېچىلىدۇ قۇم كەبىي، ھەركىم بېشى قايغان ياققا سالار ئات. غەلبە قانداق قولغا كېلەر ئۇ چاغدا؟ ھەسرەت چېكىپ قالمادىمىز بىز داغدا؟ يۈرەمدىمىز باياۋاندا سۆرۈلۈپ، باشقىلار شاد تۈزسە بەزمە گۈلباغدا؟ شۇڭا بولماس ئۆستۈرۈشكە سەمەتنى، تاشلىمايلى بەك ئالدىراپ بېلەتنى. يېشىمۇ چوڭ، چىرىپ كەتكەن پور كۆتەك، تۆۋرۈك قىلساق ياغدۇرالماس بەركەتنى. ئېپى باردەك قىلار مەمەت دەپ قالماڭ، سۆز - ھەرىكىتى، سىرتىغىلا سەپسالماڭ.



ئوتتۇرا ياش، تازا پىشىپ يەتمىگەن،
ئۇ سايلانسا ئۇسسۇيمىزغۇ تام - تاشقا.
داۋۇت، ساۋۇت، ئاۋۇتلارمۇ بولمايدۇ،
دەڭسەپ باقساق شەرتكە زادى تولمايدۇ.
رەھبەرلىككە سادىق كىشى سايلانسا،
ئامەت گۈلى ئاندىن مەڭگۈ بولمايدۇ.
ھەق سۆزلىسەك، ئالساق مېنى مىسالغا،
ئولتۇرىمەن ھەرقانداق جىڭ - مىسقالغا.
چۈشىنىسىز، سىزگە مايىل يۈرىكىم،
بىلىڭ، قاراپ دوكلات قىلغان ئەھۋالغا.
ئىدارىدا نېمە گەپ بار، دەپ تۇردۇم،
ئۆز ۋاقتىدا مەلۇماتنى ئەپ تۇردۇم.
گەدەنكە شىنىڭ ئەدىبىنى بەرسۇن دەپ،
يېنىڭىزغا كۈندە ئون ۋاق كېپ تۇردۇم.
خەقلەر يامان دەيدۇ ئادىل سۆزلىسەم،
رەھبەرلىكنىڭ ئابروىنى كۆزلىسەم.
شۇڭا مېنى كۆرسەتمەپتۇ كۆرەلمەي،
دادىل تۇرۇپ ئەگرىلەرنى تۈزلىسەم.
ئىشىڭى، گېپىڭىزنى ئاڭلايمەن،
نەگە بارسام سىزنى ماختاپ - داڭلايمەن.
تۈزىنى يەپ تۈزلۈقىنى چاقار خەق،
ئەمەس ئۇنداق نامەرد - دوقا ماڭلاي مەن،
مەن سايلانسام تاپتىن چىقماي چاپاتتىم،
سىزنى قوللاپ يېڭى قوشاق قاتاتتىم.
پىكىر قىلىپ، كىم ئالايتسا سىزگە كۆز،
نەپرىتىمى ئوقيا قىلىپ ئاتاتتىم.
سىزنى مەڭگۈ ئۈلگە قىلىپ، چېچەكلەپ،
شېرىن مېۋە بىرەر ئىدىم ئېتەكلەپ.
ئېغىشماستىن ماڭار ئىدىم ئاممىنى -
سىز كۆرسەتكەن مەنزىل تامان يېتەكلەپ.
ئىدارىدا ئۆتمەي قالماستىن سۆزىڭىز،
چۈشسە مەندەك خىل نامزاتقا كۆزىڭىز.
شۇڭا باشتا كۆرۈڭ مېنى ئويلىشىپ،
قالغىنىنى غاچ توغرىلاپ ئۆزىڭىز!...

ياخشىچاق ئۇ، كۆز بويامچى، بەدنىيەت،
گۈرۈھۋازلار سۆزلىرىگە ئالدىنماڭ.
ياسىنىدۇ سەتەڭ قىزدەك، قورچاقتەك،
ئىزا تارتماي، ئەر تۇرۇپمۇ توپاقتەك.
مايلاپ تۇرار كۈندە بەش رەت كەشىنى،
ئۈچ ۋاق قىرار ئېڭىكىنى سويماقتەك.
پىچاق بىسى دەپ قالسىز شىمىنى،
قويماي ئالار يېڭى چىققان نېمىنى.
ئىسراپ قىلار، بۇزۇپ چاچار يەپ ئىچىپ،
يەكشەنبىدە ئۈزۈلمەيدۇ مېھمىنى.
كەشپىياتنى قالپاق قىلىپ ئۇرۇپ لاپ،
ئەتراپىغا ئادەم توپلار كۇسۇرلاپ.
دەيمىش تېخى: «بۆسۈپ يېڭى ئۆتكەلنى،
ۋەتەنگە شان كەلتۈرىمىز بىھىساب...»
ماھىيەتتە گۈرۈھ بولغان ئۇيۇشۇپ،
رەھبەرلىككە قارشى پىلان قۇرۇشۇپ.
ھوقۇق تارتىش غەرىزىنى چىرايلىق -
سۆز - ئىبارە پىچىتىگە ئۇرۇشۇپ.
بىلىسىزغۇ ئايشەمخانىنى، تۇل ئايال،
بالىسى ئۈچ، ئۆتەر كۈنى قەدىرھال.
ئەھۋال ئېيتسا قاراپ تۇرماس رەھبەرلىك،
ياردەم پۇلى تەستىقلايدۇ، يوق ھايال.
بىراق مەمەت ئۇنى يولدىن ئازدۇرۇپ،
سىزگە قارشى قىلىپ قويدى، تەزدۈرۈپ.
يۇقىرىدىكى ئابروىنى چۈشەردى،
قۇتقۇزۇشنى ئۆزى بېرىپ، چاندۇرۇپ.
كۆمۈرنىمۇ توشۇپ بېرەر ئۆيىگە،
بانە تېپىپ قاتراپ بەش رەت كۈنىگە.
ئارىدىكى مۇناسىۋەت بى نورمال،
«ئەر - خوتۇنمۇ؟» دەيسىز بېقىپ پەيلىگە.
مەمەتنىمۇ ئويلاشمايلى شۇڭلاشقا،
ياخشى نامزات كۆرسىتەيلى بىز باشقا.



ئۆمەر جان روزى

لاپ گەپكە باج تۆلىگەنلىك توغرىسىدا ھېكايە

لاپ گەپكە باج ئالمايدۇ، دېگەن گەپ بار، بۇ ئەسلى پوچىلارغا مەسخىرە گەپ. ۋە لېكىن ئاڭلاپ قالدۇم مەن يېقىندا، «بىر يىگىت لاپ گەپكە باج تۆلەپتۇ» دەپ.

جەريانى خېلى قىزىق بۇ ۋەقەنىڭ، ئاڭلىسا كۈلۈپ ئۈچەي ئۈزۈلگىدەك. يازدىم مەن، ئىبرەت ئالسۇن پوچىلار، دەپ، بۇ ئىشتىن، ئۆزلىرىنى تۈزەتكىدەك.

* * *

بار ئىكەن بىر يېزىدا زىيالى ياش، زور ئىكەن ئىقتىدارى، شىجائىتى. تايىنىپ تېخنىكا ھەم بىلىمگە ئۇ، قۇرۇپتۇ ھويلىسىدا ئون زاۋۇتى.

بىلىمى، تېخنىكىسى بولغاچ قانات، تېپىپتۇ زاۋۇتىمۇ تېزلا روناق. تارتىلار ئىكەن ئۇنىڭ زاۋۇتىدا، ھەر كۈنى نەچچە مىڭ جىڭ بۇغداي، قوناق.

كىرىمى - تاپاۋىتى كۆپىيىپ تېز، بوپ قاپتۇ يېزىدا ئۇ «يېڭى بىر باي». داڭقىنى ئاڭلاپ كەپتۇ زىيارەتكە يېقىن ۋە يىراقتىكى كادىر قالماي. يېزىنىڭ باشلىقلىرى ئاشۇ تىپتىن ئىبرىشمەك بوپتۇ شەرەپ - ئىناۋەتكە.

يوللىماق بوپتۇ ئۇنىڭ ماتېرىيالنى، ناھىيە، ھەتتا تېخى ۋىلايەتكە.

كاتىپ: «بۇ ياشنىڭ يىللىق ساپ پايدىسى سەككىز مىڭ سەككىز يۈز سوم» دەپ يېزىپتۇ. بىر باشلىق كۆرۈپ ئۇنى كايىپ كېتىپ، دەپتىكى: «بۇ سان بەكمۇ ئاز بوپ قاپتۇ.

توققۇز مىڭ يۈەن دەپلا يېزىڭ قورقماي، ناھىيىگە بارسا جىڭدا ئولتۇرغۇدەك. «ئون مىڭ سوملۇق ئائىلە» يوقتى بىزدە، بۇ بىر تىپ شۇ بوشلۇقنى تولدۇرغىدەك».

يەنە بىر باشلىق دەپتۇ: «تولۇق ئون مىڭ بولمىسا شەرتكە توشماي قالارمىكەن؟» «ئۇنداقتا، - دەپتۇ كاتىپ، - ئون مىڭ يازاي، زاۋۇتىمۇ توختاپ قالماي ماڭغاندىكىن».

بېشىنى چايقاپ دەپتۇ يەنە بىرسى: «ئون مىڭ سوم، دېسەك چېنىپ قالارمىكەن؟ ئونبىرمىڭ بىر يۈز ئون سوم يىللىق پايدا، دەپ يازساق ئىشەنچلىك بولارمىكەن؟»

باشلىقلار كەپتۇ ئاخىر بىر قارارغا، كاتىپقا ئارگىمانلى تۇتقۇزۇپتۇ. كاتىپمۇ باشلىقلارنىڭ ئارزۇسىدەك، بىر دوكلات يېزىپ ئىشنى پۈتكۈزۈپتۇ.

باشلىقلار دوكلاتتىن مەمنۇن بولۇپ، يوللاپتۇ ناھىيىگە مۆھۈر بېسىپ.

دەپ قاقشاپ، ھال ئېيتىپتۇ ھېلىقى ياش،
ۋە لېكىن باجنى بەرمەي نېمە چارە؟
ئوقۇپتۇ پوچىلارغا تۈمەن لەنەت،
لاپ گەپكە باج تۈلگەن بۇ بىچارە.

*

ئاڭلىسام كېيىن يەنە باج بۆلۈمى،
تەكشۈرۈپ، ئوشۇق باجنى كۆتەرگەنمىش.
ناھىيىدىن شۇ يېزىنىڭ باشلىقىنى،
تەنقىدلەپ ئىزاغا راست ئۆلتۈرگەنمىش.

كۆپ ئۆتمەي باجگىر كەپتۇ «ئون بىر
مىڭ سوم
پايدا» دىن باج ئالغىلى تالون كېسىپ.

«بىر يىللا بولدى زاۋۇت قۇرغىنىمغا،
نەدىكىن ئون بىر مىڭ سوم دېگەن پايدا؟!
كىرىمگە لايىق يەنە چىقىمۇ بار،
قەرزىمنى ئۈزدۈم تېخى ئۆتكەن ئايدا...»

تۇرسۇن ئابباس

كەلكۈندىن ئالغان نەپ

مەھەللىنىڭ باشلىقى
بىردىن كىشى ئەپقالدى.
«مەن كەلگۈچە ئېغىلدىن
قدىغ چىقارسۇن...» دەپقالدى.
يىگىردە تۆت ئەمگەكچى
تۇغ بېشىدا ئىشلىدى.
ئۇلار ھېرىپ - ھالسىراپ،
بارمىغىنى چىشلىدى.
نەپرەتلىنىپ بۇ ئىشتىن
يازدىم سىزگە ئەرزىيەت.
كەلكۈندىنمۇ نەپ ئالسا،
نىم بوپ كېتەر جەمئىيەت؟

بىمار شىپا تاپامدۇ؟

بۇ ئەمەسىدۇ بەئەينى
زورلاش ئۆلۈم - ئەجەلگە؟
فېنسىلىنى كىم بەردى
ھايانكەشنىڭ قولغا؟
ئوت كەتمەسمۇ قاغىشتىن
ئۇنىڭ كىيەن، گۆرىگە؟!
داۋالاش ۋە تىبابەت
ئۇنداق قىلسا ئاقامدۇ؟
ياخشى دورا، ئوكۇلسىز
بىمار شىپا تاپامدۇ؟

يار ئەتكىلى بۇ قېتىم
كەلدى كەنتكە قىرىق ئەمگەك.
سىكرېتارغا ئون ئادەم
ئىشلەپ بەردى ھەپتىدەك.
ئۆي سېلىشقا ئۇنىڭغا
كېسەك تۆكتى بىر تالاي.
ئىشلەپ كەتتى نەچچە كۈن
بولۇپ خۇددى قۇل - مالاي.
ئىش ھەققىگە بەرگىنى
ئۇچۇق تاماق قورساققا.
ئىش تۈگىسە جاڭگالدىن
شور توشۇتتى ئوچاققا.

ئەگەر چۈشسە ھاجىتىڭ
تېپىلمايدۇ فېنسىلىن.
سەۋەبىنى بىلمەيمەش،
ھېچقانداق بىر «ئىنسى - جىن!»

شۇنچىلىك قىس بۇ ئوكۇل
دورا شىركەت، دوختۇردا؛
سېتىلغىنى قانداق گەپ
«ئەركىن بازار - ئوتتۇردا؟»

كۆيۈنمەسە ھەي ئېسىت،
ئاغرىق ياتقان كېسەلگە؛

پەزىھات ئابدۇرېھىم

يالقۇن بىلەن كۇمۇتا

كۇمۇتا پەرۋانغا ھەسەت قىلىپ،
 نام - نىشان، شان - شۆھرەتنى مەقسەت قىلىپ.
 ئالدىراش ئوت ئالدىغا يېتىپ كەپتۇ،
 غىگىشىغان پېتى ئاگا مۇنداق دەپتۇ:
 «ۋەسلىڭگە مەپتۇنىدىم ئەزەلدىنلا،
 مەلۇمغۇ بۇ مەن ئېيتقان غەزەلدىنلا،
 قانچىلىك نېمە ئىدى ئۇ پەرۋانە؟!
 ئاتايمىش ئۇنى خەقلەر مەرد - مەردانە.
 ئۇ شەرەپ ئەسلى مەنسۇپ ئىدى ماڭا،
 ئېيتقىنى، كىممۇ مەندەك كۆيەر ساڭا؟»
 بېرىپتۇ يالقۇن ئاگا مۇنداق جاۋاب:
 «تېنىڭنى ھارارىتىم قىلۇر كاۋاپ.»
 كۇمۇتا دەپتۇ: «مەيلى كۆيسەم - كۆيەي،
 بېشىمغا كەلگىنىنى بىر يول كۆرەي.»

شۇ يوسۇن ئوتنى نەچچە ئايلىنىپتۇ،
 ئۆزىنى چىن ئاشىق دەپ ماختىنىپتۇ.
 ئەپسۇسكى، ئوتقا ئۆزىنى ئاتالماپتۇ،
 نام - ئابروي تاماسىدىن يانالماپتۇ.
 بىردىنلا كۈچىيىپتۇ ئوت - ھارارەت،
 قورۇلۇپ قاپتۇ شۇ ئان ئۇ ھاماقەت.
 «شۇمىدى؟ - دەپتۇ يالقۇن، - ھالىڭ سېنىڭ؟
 سېسىق كۆل ئىدى ئەسلى جاينىڭ سېنىڭ،
 ئۆزۈڭنى پەرۋانىدەك ئاتالىدىڭ،
 ئۆلسەڭمۇ شۇڭا ئاشىق سانالىدىڭ.
 بېرىلگەچ سەن ھەممىشە نام - شۆھرەتكە،
 كۆمۈلدۈڭ ئەل ئىچىدە سەن نەپرەتكە.»
 كىمكى قوغلاشماقچى بولسا ئاتاق،
 كۇمۇتا تەقدىرىدىن ئالسۇن ساۋاق.

توختىمۇ ھەممەت تۇردى

ئىلتىماس

شۇنداق بىر «قازان» بار بىزنىڭ ئورۇندا،
 «ئۇ» ۋە «بۇ» ئۈستىدە قايناپلا كېتەر.
 سۇمىكىن دەپ قالماڭ ئىچىدىكىنى،
 ئىچىدە ھەسەتتىن قاينايدۇ زەھەر!
 چىققان بۇس بەئەينى ئەپيۇن تۇتۇنى،
 تۇماندەك يۈرىدۇ بوشلۇقنى كېزىپ.
 بىردەمدە ئۆچلىشىپ كېتەر «ئۇ» بىلەن،
 «بۇ» نىڭ گەر قوينىغا كەتسە ئۇ كىرىپ.

دەردىگە چىدالماي بىرنەچچە قېتىم،
 ئاغزىنى يېپىپمۇ باقتۇق تۇۋاقتا.
 ۋە لېكىن قايناپلا ئۆرۈپ تاشلىدى،
 ياسالغان بولغاچقا تۇۋاق ياغاچتا.
 ياپساق دەپ ئۇزۇندىن قازان ئاغزىنى،
 باش قاتتى خىلمۇ خىل چارىلار ئويلاپ.
 ئىلتىماس! بىر زاۋۇت كۆيۈنۈپ بىزگە،
 بەرسىكەن پولاتتىن بىر تۇۋاق ياساپ.

ئەنئەنە نىياز

پۇت بىلەن كۆز

بىر كۈنى ماختىنىپ پۇت كەپتۇ سۆزگە،
 دەپتۇ ئۇ كۆرەڭلەپ تىكىلىپ كۆزگە:
 «سەن بولمىساڭمۇ مەن مېڭىۋېرىمەن،
 كۆزلىگەن يېرىمگە بېرىۋېرىمەن.»
 «مەن ساڭا يىراقنى يېقىن قىلىمىسام،
 كۆرەلمەي قالسىن ئەتراپىنى تامام.»
 «ياخشىغۇ مېنىڭسىز ياشىساڭ ئەگەر،
 مېڭىۋەر يولۇڭغا، ئەزىز بۇرادەر.»

دەپتۇ كۆز شۇ ھامان يۇمۇلۇپ قاپتۇ،
 بولۇپتۇ ئەتراپمۇ گۆردەك قاراڭغۇ.
 پۇت بۇڭا تەن بەرمەي بېسىپتۇ قەدەم،
 نىشانسىز ھەرياققا كېتىپ قاپتۇ ھەم.
 ئاخىرى پۇتلىشىپ بىر چوڭ كۆتەككە،
 يىقىلىپ چۈشۈپتۇ چوڭقۇر ئورەككە.
 دەپتۇ ئۇ تەن بېرىپ شۇنىڭدىن كېيىن:
 «سېنىڭسىز ماڭمىقىم ئىكەن بەك قىيىن.»

پويىز ئولانباتۇر ۋوگزالدا توختىدى. بىز يەرگە چۈشۈپ ئەتراپنى تاماشا قىلدۇق. پاكار ئېدىرلىق قاپتاللىرىغا جايلاشقان بۇ شەھەر يوللىرى قىشلىق پەلتۇ، ئۆتۈك، قۇ-لاقچا كىيىشكەن ئادەملىرى بىلەن بىزگە يېڭى تۈيۈلدى. شەھەرگە يانداشقان پاكار ئۆيلۈك مەھەللىلەردە كىمىز ئۆيلەرمۇ تۇرۇپتۇ. مەن موڭغۇل دالاسى توغرىسىدا كىتابلاردىن ئوقۇغانمەن. مانا ئالدىمدا سېرىق توپىلىق تۆپىلىكلەر، ئادەمىزاتسىز چۆللەر ياتماقتا. بۇ يەردىكى بايان ئولگوي دېگەن يەردە 300 مىڭ قازاق بارىكەن. تاشقى موڭغۇلىيە كونسۇلخانىسىدىكى ۋىزا باشقۇرغۇچى يىگىتنىڭ قازاقچە سۆزلىشى شۇنىڭ ئۈچۈن بولسا كېرەك. جەنۇبتىن شىمالغا سوزۇلغان، قاقاس قاپتاللار ئارىسىغا جايلاشقان ئولانباتۇر شەھىرىدىن شىمالغا قاراپ ماڭغانسېرى ئادەمىزاتسىز چۆللۈك باشلىنىپ، ئاخىر سۇخەيىباتۇر شەھىرىگە يېقىنلاشقانسېرى ئورمانلار كۆپىيىشكە باشلىدى. تاغلار ئاق تۇمان بىلەن قاپلانغان، قار ئاستىدا شۈمەشەيگەن ياش قارىغايىلار بىلەن سېرىق يوپۇرماقلىق ئارچىلار كىشىگە ھوزۇر بېغىشلايدۇ.

ئەتىگەنلىكى ئويغانسام، ۋاگونغا يورۇق چۈشۈپتۇ. سابىل بوۋاي دېرىزىدىن سىرتقا قاراۋېتىپتۇ. مەنمۇ سىرتقا قارىدىم. بىز بايقال بويلاپ شىمالغا كېتىۋېتىپتىمىز. بايقال جىمىجىت، ئۇ ئۇيقۇدىن يېڭى ئويغانغان ئېرىنچەك بالدەك ئاستا مىدىرلايدۇ، ئۇنىڭ تىنچ بېتىدە يېڭىدىن ئۇيۇق گىرۋىكىدىن باش چىقارغان قۇياشنىڭ ئالتۇن نۇرلىرى جىمىرلايدۇ. كۆل بويىدىكى قارىغاي، ئارچىلارنىڭ يېشىل يوپۇرماقلىرىمۇ قېيىن يوپۇرماقلىرى بىلەن ئارىلىشىپ قىزارغان، ئەتراپ خۇددى يالقۇن ئىچىدە تۇرغاندەك بايقالنىڭ نېرىقى قىر-غاقلىرىدىكى قويۇق تۇمان بۇ يالقۇندىن كۆتۈرۈلگەن ئىستەك كۆرۈنىدۇ. سابىل بوۋاي بىرنەچچە مىنۇت دەپ غۇدۇڭشىدى. مەن ئۇنىڭ گېپىنى ئۇقۇمىغان بىلەن ئۇنىڭ دېڭىز بويىدىكى ئۆزىنىڭ بۈك دەرەخلىرى ئارىسىدىكى ياغاچ ئۆيىنى ئەسلەۋاتقىنىنى چۈشەندىم. چۈنكى مەنمۇ بايقال بويىدىكى گۈزەل مەنزىرىنى كۆرۈپ ئەختىيارسىز سايرام بويلىرىنى ئەسلىدىم - دە!

شىمالغا قاراپ بىر سائەتتەك ماڭغاندىن كېيىن، قويۇق قېيىنزارلىققا كىردۇق. مەن ئەختىيارسىز «موسكوۋادىن ئۇزاقتا»، «جاساردت» رومانلىرىدىكى تايگا توغرىسىدىكى تەسەۋۋۇرلەرنى ئەسلىدىم.

بايقال ئورمانلىرىنىڭ نېرىسىغا مۆكۈندى. ئۇ ئارىلاپ - ئارىلاپ تۆپىلىكلەر ئارىسىدىن چىراي كۆرسىتىپ قويدۇ - دە، يەنە يوقىلىپ كېتىدۇ. مانا، يەنە بايقال كۆرۈندى، ئۇ بىزنىڭ شەرقىمىزدە، غەرب تەرىپىمىز قويۇق تايگا ئورمانلىقى. قىزىق تىلغا چوققىلىرىمۇ يىراقلاردا كۆرۈنۈپ قالىدۇ. بايقال يەنە كۆرۈنىدۇ، بېلىقچى كېمىلىرى، جۇۋىسىغا ئورۇنۇپ كۆلگە قاماق سېلىپ ئولتۇرغان ئادەملەر، ئۈستى چېدىرچىلاپ يېپىلغان قاراۋۇل ئۆيلىرى، ئېرىنچەك كالىلار - ئېكراندېكىدەك تېز - تېز ئۆتمەكتە. سىل - يوديانكا ئىستانسىسىغا كەلگەندىلا مەن تۇنجى سوۋېت كىشىلىرى بىلەن ئۇچراشتىم. ئوڭ تەرىپىمىز بايقال، سول تەرەپ تاغ باغرىدىكى شەھەر. قىشلىق كىيىم كىيىگەن ئادەملەر ئالدىرىشىپ يۇرۇشمەكتە. مەن تەسەۋۋۇرۇمدا سوۋېت ئادەملىرىنىڭ كىيىنىش -

لىرى، مۇئامىلىسى، مېڭىش - تۇرۇشلىرى بىزدىن ئۆزگىچە بولۇشى كېرەك، دەپ ئوي - لايىتىم، لېكىن بۇ يەردىكى ئادەملەر 50 - يىللاردا مەن كۆرگەن ئادەملەرنىڭ ئەينى ئۆزى ئىدى. مەن تۆمۈردىن ياسالغان پىيادىلەر كۆۋرۈكى ئۈستىگە چىقىپ شەھەرنى تاماشا قىلدىم. شەھەر چىرايلىق ئىكەن. لېكىن پويىز ئىستانسىسى قاتمۇ - قات پويىزلار بىلەن تولغان.

بىز تاغ ئۈستىدە كېتىۋاتىمىز. بايقال ئاستىمىزدا - تۆۋەندە چەكسىز يېپىلىپ ياتماقتا. سابىل بوۋاي ھايجانلىنىپ سۆزلەشكە باشلىدى: - ھەقىقىي ساياھەت ئەمدى باشلاندى، كۆلگە قاراڭلار، قانداق چىرايلىق، ئۇنىڭ تىلىنى بىلمەيسىلەر، مەن دېڭىزنىڭ تىلىنى بىلىمەن. كۆلمۇ سۆزلەيدۇ، دېڭىزمۇ سۆزلەيدۇ. بۇ، تىلىمىلارنىڭ بېتىگە قاراپ نېمە دېمەكچى ئىكەنلىكىنى بىلىمەن. خوش، بايقال نېمە دەيدۇ؟

- بوران چىقىدۇ، دولقۇنلايمەن، دەيدۇ. بۇ كۆلنىڭ بېلىقى بەك قىممەت ئىكەن. ئاۋسترالىيىدىن ئون باراۋەر قىممەت ئىكەن. چايچىمانى ① دەيدىغانلار بۇ يەردىمۇ جىقكەن. ئالدىغا تۇخۇم، پەمىدۇر قويۇپ ئولتۇرىدىغان مومايلار چېغىدا مېنى ئالدىماقچى بولۇپ چايچىمانى، دەيدۇ تېخى. بىزدە بۇنداق سودىگەرلەر يوق، تۇخۇم، پەمىدور ساتىدىغان مومايلار يوق!

- ئۇلاردىن چوڭلىرى باردە؟ - دېدى ئىشىكتىن كىرىپ كەلگەن يېڭى زىللاندى - بىلىك ساقچى، - سىزگە پايدا بەرمەكچىمۇ ئۇلار. بىر ئامېرىكا دوللىرى ئاران 0.6 رۇب - لى. لېكىن ئۇلار بىر دوللارنى ئۈچ رۇبلىغا ئالىمىز دەۋاتىسا، يەنە يامان دەيسىمىزغۇ؟ بايقالنىڭ بېلىقى سىلەرنىڭ دېڭىز بېلىقچىلاردىن تاتلىق، شۇڭا قىممەت. نېمىشقا دەمىسزى؟ سىلەر بېلىقنى پاراخوت بىلەن تۇتىسىلەر، بۇ يەردىكىلەر قاماق بىلەن تۇتىدۇ، ھا... ھا... ھا... بۇ قېتىم ئۇنىڭ كۈلكىسى ماڭا ياقىدى. مەن بىزدىن يىراقلاپ قېلىۋاتقان باي قالنى ماختىدىم:

- دۇنيا بويىچە ئەڭ چوڭقۇر كۆل - بايقال كۆلى. بىزنىڭ ئېرتىش دەريامىمىز مۇشۇ كۆلگە قۇيۇلىدۇ. شۇڭا بۇ كۆلنىڭ بېلىقى ئالتاي ئېرتىش بېلىقى بىلەن ئوخشاش، ناھايىتى تەملىك.

- كۆلنىڭ چوڭقۇرى بۇ يەردە بولسا، دېڭىزنىڭ دۇنيا بويىچە چوڭقۇر يېرى بىزدە، - دېدى سابىل كۈلۈپ تۇرۇپ.

تاغنىڭ ئېگىزى بىزدە! - دېدى شياۋ جاڭ.

- ئويمانلىقنىڭ چوڭقۇرى تۇرپانمۇ بىزدە، - دېدى شياۋ خې. سۆھبىتىمىزگە ھاكىچىلارنىڭ ئالا - بۇلماچ كىيىمدەك ئىشتان - چاپان كىيگەن ئا - مېرىكىلىق يىگىت بىلەن غەربىي گېرمانىيىلىك قىزلارمۇ كېلىپ قوشۇلدى: - تەكلىماكانمۇ گۈزەل، ھاۋا تەڭشەيدۇ. مەن بەك قىزىقمەن. پۈتۈن ياۋروپا

ياپېشىل بىر باغ، لېكىن بۇنداق تەڭشىگۈچ يوق.

① چايچىمانى - دوللار تېكەشەندىن؟

— يەنە ئىككى كۈندىن كېيىن ياۋروپاغا ئۆتتىمىز. ئاسىيا بىلەن ياۋروپانىڭ پەرقى يەر بېتىدىلا ئەمەس، ھاۋاسىدىمۇ بىلىنىدۇ. ياۋروپا ئىللىق، نەمەخۇش. ئاسىيا ئىسسىق، سوغۇق، قۇرغاق.

— ئاڭلىشىمچە، بېرلىندىكى تۇنجى قارىغاي موڭغۇلىيىدىن بارغان ئىكەنغۇ؟

— لەڭمەن بىلەن چۇچۇرىنىمۇ ماركىپولۇ جۇڭگودىن ئىتالىيگە ئاپارغان!

— گېرمانىيىلىكلەر مۇ ئاسىيادىن - ھىندىستاندىن بارغان!

بۇ گەپلەرگە گېرمانىيىلىك قىزلار باشلىرىنى ئېغىتىپ قوشۇلۇشتى.

— ئاسىيا، ياۋروپا بىر قۇرۇقلۇق، - دېدى بىر قىز كۈلۈپ تۇرۇپ، - ئادەملىرىمۇ،

تەبىئەتمۇ ئۆز مەھسۇلاتلىرىنى ئالماشتۇرۇپ تۇرىدۇ!

پويىز تونىغا كىردى، بىزنىڭ سۆھبىتىمىز ئۈزۈلدى. سابىل ئالدىراپ نەرسىلىرىمىزنى

نى يىغىشتۇرۇشقا باشلىدى. ئۇ ئىركوتسىكىدا چۈشۈپ قالدۇ. مەن بوۋاينىڭ كۆڭلىنى

كۆتۈرۈش ئۈچۈن بىر رومكا ھاراق سۇندۇم. بوۋاي كۈلۈپ تۇرۇپ ھاراقنى ئالدى ۋە

ئىچىپ بولۇپ:

— ئادەمنىڭمۇ، ھاراقنىڭمۇ ياخشىسى سىلەردە! - دېدى.

ئىركوتسىكىدا ھەم بوۋاي بىلەن، ھەم بايقال بىلەن خوشلاشتۇق. تاغلارمۇ كۆرۈنۈپ

مەيدىغان بولۇپ قالدى. پويىز سائىتىگە 120 كىلومېتىر تېزلىك بىلەن سوۋېت يېرىدە

چاپماقتا. بوۋاينىڭ بىز بىلەن خوشلاشقاندا يىغلاپ تۇرۇپ قۇچاقلاشلىرى، يېڭى زىللان

دىيىلىك يىمىكتىن كۈچلۈك قوللىرى، قاقلاپ كۈلگەندە قىزارغان چىرايى مېنىڭ كۆز

ئالدىمدىن نېرى كەتمىدى: ئاڭكۆڭۈل، سەھىمى ئادەملەر دۇنيانىڭ ھەممىلا يېرىدە بار.

ئۇلار بىر - بىرىنى چۈشىنەلەيدۇ، دوست بولالايدۇ.

... زىمادىن ئۆتۈپ نىژنىۋېنىسكى ئىستانسىسىدا توختىغاندا، كۆمۈر بېسىپ كېتىپ

ۋاتقان پويىزلارنى كۆرۈپ بۇ يەرنىڭ ئېگىز ئۆتۈشمە كۆۋرۈكىگە چىقىپ يىراق تاغلار

ئارىسىغا قارىدىم. بۇ شەھەرنىڭ ئىسمى ماڭا تونۇش. بۇ يەردە ۱۸۶۰ ئەسىرنىڭ 60 -

يىللىرىدىكى رۇس سوتسىيالى دېموكراتلىرىنىڭ ئۇلۇغ سەركەردىسى، ئىدىيەولوگ، ئەدەبىي

تەنقىدچى ۋە يازغۇچى نىكولاي گاۋرېلوۋىچ چېرنىشېۋسكى 1863 - يىلىدىن 1871 -

يىلىغىچە سۈرگۈن ھاياتىنى بېشىدىن كەچۈرۈپ «سېبىر كانلىرىنىڭ چوڭقۇر تېگىدە»

ئەمگەك قىلغان... مەن خۇددى بۇ ئۇلۇغ كىشىنى كۆرمەكچى بولغاندەك تۇمانلار ئىچىدە

كى يىراق تاغلارغا، قويۇق ئورمانلارغا قارىدىم. ئۈستىنى تۇمان باسقان قويۇق ئورمانلار

ماڭا ل. تولستويىنىڭ «تىرىلىش» رومانىدىكى سېبىرىيە توغرىلىق يېزىلغان تەسۋىرلەر،

لېنىن ھاياتىغا مۇناسىۋەتلىك ئەسلىمىلەردىكى بايانلار، فادىيېۋنىڭ «تارمار» ناملىق كىتابى،

ماركوۋنىڭ «ستروگوۋلار ئائىلىسى» ناملىق رومانىدىكى تەسۋىرلەرنى كۆز ئالدىمغا كەلتۈر -

دى. ماڭا خىيالەن تونۇش بولغان قارا چىلان تۇپراق، سازلىق جىلغىلار، قويۇق ئورمان،

ئەگرى - بۈگرى چىغىر يوللار ماڭا ئەمدى كۆز ئالدىمدا ئۆز قىياپىتى بىلەن تۇرماقتا.

مەن 9 - ئۆكتەبىر كېچىسىنى خىيال ۋە ئەسلىمىلەر بىلەن كۈتۈۋالدىم.

— كراسنو يارسىكىغا كەلدۇق. يۈرۈڭ، تۆۋەنگە چۈشىمىز، - دېدى ۋالېنتىنا بىزنىڭ

«ئۆي» گە كىرىپ. ۋالېنتىنا 50 ياشلارغا كىرگەن ئايال بولۇپ، بېيجىڭدا ئوقۇتقۇچىلىق قىلىدىكەن. ئۇنىڭ يولدىشى يېنىمىك ئاتلېتكا بويىچە خەلىقئارا تېرېنېر ئىكەن. ئوغلى ياپونىيىدە (ئۇنىڭ ئايالى ياپونىيىلىك ئىكەن)، ئانىسى بىلەن ئىنىسى ئالمۇتادا ئىكەن. ۋالېنتىنا بۈگۈن ئايرىلغىنىغا يىگىرمە ئالتە يىل بولغان ئانىسى بىلەن ئىنىسىنى كۆرىدۇ. ئۇنىڭ خۇشاللىقى، ياش قىزلاردەك تېتىكىلىشىپ قېلىشى ئەنە شۇ سەۋەبتىن ئىكەن.

— بىز بىر ئائىلە كىشىلىرى ئۈچ دۆلەتتە ياشايمىز. ئۈچ دۆلەتكە گراژدان بىز، — دەيدۇ ئۇ ياپونىيىلىك نەۋرىسىنىڭ سۈرىتىگە قاراپ سۆزلەپ، — بۇ چوڭ بولغۇچە، يەنە قانچە دۆلەتكە تارىلارمىزكىن تېخى.

نوۋى سىبىر مەن كۆرگەن ھەممە شەھەرلەردىن چىرايلىق، چوڭ كۆرۈنىدى. ۋالېنتىنا ئىنىسى بىلەن ئۇن سېلىپ يىغلاپ كۆرۈشتى. بىز نۇرغۇن جۇڭگولۇق ۋە چەت ئەللىكلەر ئۇنى خېلى يەرگىچە ئۈزىتىپ باردۇق. ئۇنىڭ ئىنىسى بىلەن قۇچاقلاشقىنىنى تەبرىكلەيدۇق.

پويىز موسكۋاغا قاراپ قويۇق ئورمانلار ئىچىدە كېتىپ باردۇ. قاچانلا ئۇيىقىۋىدىن ئويغىنىپ دېرىزىدىن قارىسام، قويۇق ئورمانلىق. نېمىدېگەن تۈگىمىگەن قىيىنزارلىق، قا-رىغايلىق بۇ، ھە؟! نەچچە سوتكا مېڭىپمۇ تۈگىتمەيدۇقۇ؟ تىيودىن، سۋىردلوۋسكى... سوۋېت ئىتتىپاقى چېگرىسىغا كىرگەندىن بۇيان سۋىردلوۋسكىگىچە يىگىرمە يەتتە شەھەر-نى بېسىپ ئۆتتۇق. مانا ئەمدى ئورالدا كېتىپ بارىمىز. بۇ يەردە ئاسىيا-ياۋروپا چېگرا-رىسىغا ئورنىتىلغان قىتئە بەلگىسى — ئىككى دېتەردەك ئېگىزلىكتە ئاق مەرمەر بەلگە تېشى بار ئىكەن. بۇ تاش بىلەن موسكۋانىڭ ئارىلىقى 1777 كىلومېتىر ئىكەن. ئورال تاغلى-رى، ئورال دەرياسى مانا شۇ ئەتراپتا. بۇ يەردىن يەنە سەككىز شەھەرنى بېسىپ ئۆت-سەك موسكۋاغا بارىمىز.

مەن كىچىك ۋاقتىمدا بۈيۈك رۇس شائىرى لېرمونتوۋنىڭ موسكۋا ناملىق شېئىرى-نى يادلىغانىدىم. بۇ شېئىر ھېلىمۇ ئېسىمدە. مەن ئەدەبىي ئىجادىيەت بىلەن شۇغۇللانغاندىن كېيىن، ل. تولستوۋىنىڭ «ئۇرۇش ۋە تىنچلىق» رومانىنى ئوقۇغان. ناپالىيون ئەسكەرلىرى تالان-تاراج قىلغان بۇ شەھەرگە بالىلىق چاغلىرىمدىن تارتىپلا قەلبىمدە ھۆرمەت-مۇھەببەت پەيدا بولغان، بولۇپمۇ 2-جاھان ئۇرۇشىدا 1942-يىلى 1-ئايلاردىكى موس-كۋانى قوغداش جېڭى توغرىسىدىكى خاتىرىلەر، گىتلىپ ئارمىيىسىدىن 250 مىڭ ئەسكەر-نىڭ نەق مۇشۇ موسكۋا بوسۇغىسىدا يوقىتىلىشى ۋە شۇنىڭ بىلەن 2-جاھان ئۇرۇشىدا ھەل قىلغۇچى بۇرۇلۇشنىڭ بولغانلىقى بۇ شەھەرنىڭ قەلبىمدىكى سىماسىنى تېخىمۇ ئۇ-لۇغلىغانىدى.

مەن موسكۋا-لېنىن توغرىسىدىكى خېلى جىق كىتابلارنى، شېئىرلارنى ئوقۇغانلىقىم ئۈچۈن موسكۋاغا يېقىنلاشقان سېرى ھاياجانلانماي تۇرالايتتىمۇ؟! مەن دېرىزىدىن كۆز ئۆز-بەستىن سېرىق يوپۇرماقلار يەر بېتىنى قاپلىغان ئورمانلىقلار، كۆز ئاپتېپىدا ھوزۇرلىنىپ ئىستانسا، يول چېتىدىكى بەلدىڭلەردە ئولتۇرۇشقان ئادەملەرنى تاماشا قىلىپ ماڭ-ماقتىمەن...

بۇ كېچە تۈزۈك ئۇخلىمىدىم. ئاخىرقى شەھەرلەردىن ئۆتمەكتىمىز: مانا ۋولگا دەرىياسىدىن ئۆتتۇق. دەريا تىنچ، ئاستا ئاقماقتا. مەن چاپايېۋنىڭ دەرياغا چۆكۈش ئالدىدىكى قىياپىتىنى ئەسلىدىم. ۋولگا - سوۋېت ئىتتىپاقىدىكى گراژدانلار ئۇرۇشىنىڭ گۇۋاھچىسى، ۋولگا بويلىرىدا بولغان جەڭلەر، كولچاك، ۋارانگىل قىسىملىرىنىڭ مۇشۇ دەريانى پاناھ قىلىپ، مۇشۇ شەھەرلەردە قىلغان قارشىلىقلىرى سوۋېت ئەدەبىياتىدا شۇنچىلىك كۆپ يېزىلغانكى، غاپۇر غۇلامنىڭ مۇنۇ مىسرالىرى ئىختىيارسىز يادىمغا كەلدى:

«تېخى ئورال بويىدا ئۇر، يىمىقت، چاپنىڭ،

ساداسى قۇلاقلاردىن نېرى كەتمەستىن.

تېخى ئاتلىرىنى ئىركەش ئۆلتۈرگەن،

پەرغانە، يېتىملىرى بويىغا يەتمەستىن.»

2 - جاھان ئۇرۇشىنىڭ غەلبە قىلىشىدا سوۋېت خەلقىگە ئارقا سەپ بولۇپ، ئالدىنقى سەپنى ھەربىي لاۋازىمەت، قورال - ياراق بىلەن تەمىنلىگەن، فرانسىيە شائىرى «ئورال ياشسۇن!» دەپ مەدھىيە شېئىرى يازغان قەھرىمان ۋە گۈزەل ئورال بىلەن خوشلاشتى. ئاخىرقى شەھەر ياروسلاۋل كەينىمىزدە قالدى. ئەمدى چىرايلىق، رەتلىك يېزا، خوتۇرلار باشلاندى. ئوچۇق ھاۋادا كۈز يوپۇرماقلىرى بىلەن قىزارغان باغ - داللار تولمۇ گۈزەل.

— گۈزەل، تولمۇ گۈزەل كەن! — دېدىم مەن ئەتراپىمدىكى ۋە تەنداشلىرىمغا ئۆز ھاياجانلىرىمنى بايان قىلىپ.

— سىز سوۋېت يېرىنى ياخشى كۆرۈدىغان ئوخشاشمىسىز؟

بۇ سوئالنى سورىغۇچى پۈتۈن يول بويى ھېچكىمگە گەپ قىلماستىن، تاماكا چېكىپ ئولتۇرغان ئوتتۇرا ياش، جۇڭسەنچە چاپان كىيگەن سۈرلۈك ئادەم مانا سىناق نەزەرىدە سىڭايان قارىدى.

— شۇنداق، ياخشى كۆرىمەن!

— جۇڭگونىچۇ؟

مەن ئۇنىڭغا ئالايىپ قارىدىم. بىزىم سىياسەت بىلەن ئادەملەرنى، تەبىئەتنى، ھەتتا ھاۋانى ئارىلاشتۇرۇۋالدىغان ئاشۇنداق بىر قىسىم ئادەملەر بار. ئۇلار گۈزەللىك بىلەن رەزىللىك توغرىسىدىكى بارلىق چۈشەنچىلەرنى بىرلا ئۆزى ياقىتۇرۇدىغان، قاتتىق سىياسەت سۈيىدە پىشۇرۇپ ئالغان كۆز قاراشلىرى بىلەن ئۆلچەيدۇ. ئۇلارچە بولغاندا قىرىم، كاۋكازمۇ بىرنىڭ قاقاس تاغلارچىلىك مەنزىرىلىك ئەمەس، چۈنكى ئۇ جۇڭگو تۈپ رىقى ئەمەس. ئۇلارچە چەت ئەل مەنزىرىسىنى كۆرۈپ ھاياجانلىنىشىمۇ ساپ بولمىغان ھېسسىياتنىڭ پارتلىشى، مەن ئىنسانلارنى ئۆزئارا ئۆچمەنلىك، ئاداۋەت ۋە دۈشمەنلىشىشكە ئۈندەش بىلەن ھاياتتىن لەززەت ئالدىغان بۇ خىل ئادەملەردىن تولمۇ بىزار. مەن ئۇنىڭ سوئالىنى جاۋابسىز قالدۇردۇم.

موسكۋا ئەتراپى — گۈزەل ئورمانلىق باشلاندى. ئارچا قارىغاي، قېيىنزارلىق، توق قىزىل رەڭلىك مېۋىلەر شاخلىرىدا تۇرماقتا، ئۇ نېمە؟ جىنەستىمۇ ياكى باشقا مېۋىمۇ؟

ياغاچ ئۆيلەردىن، ئىللىق ھاۋالىق باغلاردىن بالىلار چىقىپ قوللىرىنى پۇلاڭلىتىپ بىزگە ئاقىيول تىلىمەكتە. سۈزۈك موسكۋا ئاسمىنىدا كەپتەرلەر ئۇچماقتا. مانا ئېگىز بىنالار، پويىز ئاستىلاپ ياروسلاۋل ۋوگزالغا كىرمەكتە. چۈشتىن كېيىن سائەت ئىككىدىن ئۆتكەندە بىز پويىزدىن چۈشتۇق. بەش سوتكا بىللە ماڭغان دوستلار خوشلاشتۇق. شياۋجاڭ مۇشۇ يەردىن باشقا پويىزغا چىقىپ يۇگوسلاۋىيىگە ماڭدۇ. بىز شياۋخې بىلەن بىللە بۇ ۋوگزالدىن بىلورۇسسىيە ۋوگزالغا بارىمىز. ئۇ يەردە ئالتە-يەتتە سائەت تۇرىمىز. بۇ مەزگىل ئىچىدە موسكۋانى ئوبدان كۆرۈۋالغىلى بولىدۇ.

موسكۋانىڭ جەنۇبىدىن شىمالغا تاكسا بىلەن ئۆتتۈم. خىيالىمدىكى شەھەرنىڭ ئو-چۇق ھاۋالىق كۈز مەنزىرىسىنى كۆرمەكتىمەن، ئاياغلىرىم ئاستىدىكى تۇپراق، بۇ موسكۋا. ئەتراپىمدىكى ئالدىراش ئادەملەر كىنولاردىكى ئادەملەر ئەمەس، ئۇلار بۈگۈنكى موسكۋا-نىڭ گراژدانلىرى.

مەن تېلېفون بوتكىسىغا كىرىپ، ئالدىن يېزىۋالغان نومۇرلار بويىچە موسكۋادىكى تونۇشلىرىمغا تېلېفون بەردىم.

موسكۋالىق دوستلار

مەن تېلېفون بېرىشىمنى بىلمەيدىكەنمەن. ئاخىر يۈك توشغۇچى ساغلام يىگىت-نى «فوماگايت»^① قا تەكلىپ قىلدىم. ناھايىتى، تۇرسۇن سادىق ئاكنىڭ ئايالى پاشا ھەدە بىلەن، ئۇنىڭدىن كېيىن شېرىپنىڭ ئايالى بىلەن تېلېفوندا سۆزلىشەلەيدىم.

تۇرسۇن سادىق ئاكا بۇرۇن شىنجاڭدا، ئاپتونوم رايونلۇق پارتىيە مەكتىپىدە ئىشلىگەن. ئۇ كىشى موسكۋادا نۇرغۇن يىل خىزمەت ئىشلەپ، ھازىر پېنسىيىگە چىقىپتۇ.

تۇرسۇن ئاكىدىن بۇرۇن ئۇنىڭ ئوغلى رەپقەتجان ۋوگزالغا يېتىپ كەلدى. ئۇ كەلگۈچە مەن ئىككى سائەتتەك ۋوگزال ئالدىدىكى چوڭ كوچىدا تۇرۇپ موسكۋالىقلارنى كۆزەتتىم، نېرى-بېرى ئايلاندىم. خاتىرجەم، قولتۇقلىشىپ يۈرۈشكەن، قىسقا پەلتۇ كىيىم-كەن قېرىلار، ياسانچۇق، مەغرۇر قىز-يىگىتلەر بىلەن كۆپكۆك كۆزلىرىدىن ئاق كۆڭۈل-لۈكى بىلىنىپ تۇرۇدىغان، ھەممىگە قىزىقىدىغان ئۇماق بالىلار موسكۋادىكى تىنچ، خاتىر-جەم ھاياتنىڭ سىمۋولى. مەن دوپپا كىيگەن ئۆزبېكلەرگە، بۆرتەشال سالغان ئەزەربەي-جان ئاياللىرىغا سالام بېرىپ، ئۇلار بىلەن سۆزلەشمەكچى بولدۇم، لېكىن ئۇلار خالىمىدى.

ھەرخىل چىرايىلار، ھەرخىل كىيىملەرنى كىيگەن مىڭلىغان ئادەملەر ئىچىدىن بىرەر تونۇش چىرايى ئىزدەيمەن. لېكىن بۇ ئامەت ماڭا نېسىپ بولمىدى. موسكۋانىڭ كەڭرى كوچىلىرىدا ئۈزۈلمەي چىپىشىپ يۈرگەن ماشىنىلار بىلەن گۈدەپەزلىك، چىرايلىق پەشتاقلىرى ئوچۇق ھاۋادا چاقناپ تۇرغان مىللىي پاسۇندا ياسالغان بىنالارنىڭ ئۈستىدە غوڭغۇلدەشپ يۈرگەن كەپتەرلەر بېشىدىن نۇرغۇن ئىسسىق-سوغۇق ئۆتكەن بۇ شەھەرنىڭ بۈگۈن-كى تىنچلىقى ئۈچۈن قانچىلىغان ئادەملەرنىڭ ئىسسىق قانلىرى تۆكۈلگەنلىكىنى ماڭا ئەسلىتىتى:

① فوماگايت (رۇسچە) - ياردەم.

«موسكوۋا، موسكوۋا،

ئوغلۇڭدەك سۆيىمەن سېنى.

سۆيىمەن رۇستەك قايناق ئەرگە ۋە كۆركەم.

سۆيىمەن چاچلىرىڭنىڭ ئەزگۈ ئېقىنى،

چىشلىق تاملىق، مەغرۇ كرىمىلىنى ھەم.»

شائىر لىرمونتوۋ بۇ مىسرالىرىدا رۇس خەلقىنىڭ بۇ ئۇلۇغ شەھەرگە بولغان يالقۇنلۇق مۇھەببىتىنى ئىپادىلىگەن. مەن كرىمىل ئالدىدا ئىختىيارسىز بۇ مىسرالارنى يادا ئوقۇدۇم «موسكوۋا» ناملىق بۇ شېئىرنىڭ:

«خام خىيال قىلغاندى ئۇ، يات ھۆكۈمدار...»

دېگەن مىسرالىرى يادىغا كەلگەندە، مېنىڭ خىيال ئېكرانىمدىن كۆيۈۋاتقان بىنالار، ئوت ئىچىدە بالىلىرىنى قۇچاقلىشىپ، ئالاقزادە بولۇپ يۈگۈرۈشۈپ يۈرگەن ئاياللار، پېشا-نىسىدىن قان ئېقىپ تۇرغان، ئوڭدىسىغا ياتقان ساقاللىق سولداشلار... ئۆتتى. بۇ مەنزىرىنى مەن «ئۇرۇش ۋە تىنچلىق» رومانىدىن ئوقۇغانمەن. «روسىيە ئىنقىلابىنىڭ ئەينىكى» بولغان ئۇلۇغ بازغۇچى لېۋ تولستوي ئۆزى تۇغۇلغان ۋاقىت (1828 - يىلى) تىن 16 يىل بۇرۇن بولۇپ ئۆتكەن موسكوۋا پاجىئەسىنى خۇددى ئۆز كۆزى بىلەن كۆرگەندەك يازغان. مانا مەن بۈگۈن تىنچ، بەختلىك مىنۇتلاردا موسكوۋانىڭ ھازىرقى گۈزەل ھۆسنىنى خىيالىمدىكى موسكوۋانىڭ بۇنىڭدىن 195 يىل بۇرۇنقى يانغىن ئىچىدىكى مەنزىرىسى بىلەن سېلىشتۇرۇپ تۇرۇپتىمەن. مانا بۇ ھال ئىنسانىيەت جەمئىيىتىنى ئاۋازسىز ھالدا سۈرەتكە ئالغۇچى ئۇلۇغ بىر پائالىيەت - ئەدەبىي ئىجادىيەتنىڭ رولى. «ئۇرۇش ۋە تىنچلىق» يېزىلمىغان بولسا، مەن موسكوۋانى مۇشۇ ھالەتتىلا چۈشەنگەن بولاتتىم. ھاياتىمۇ بۈگۈنكىدەك قىزغىن سۆيىمەن بولاتتىم.

موسكوۋانىڭ بۈگۈنكى قىزىل يوپۇرماقلار ئىچىدىكى مەنزىرىسى ماڭا بۇ تۇپراقتا چوڭ بولغان سانسىز ئەزىمەتلەر ئىچىدىن ئۆزۈمگە تونۇش بولغان ئەدىبلەرنى، قەھرىمانلارنى بىرمۇ بىر ئەسلىتتى. ئەپسۇسكى، تارىخ بىگۇناھ ئادەملەرنى بىر - بىرىگە دۈشمەنلەش - تۈرگۈچىلەرنى يادىدىن چىقارمىغىنىغا ئوخشاش، ئوقۇشماستىن بىر - بىرىگە دۈشمەنلىك قىلغۇچى ئۇلۇغلارنىمۇ ئېسىدە چىڭ ساقلايدۇ. 1812 - يىلى ناپالىئون - موسكوۋاغا بېسىپ كىرگەندە XIX - ئەسىرنىڭ ئالدىنقى يېرىمىدا ئۆتكەن ئاتاقلىق تەنقىدىي رېئالزمچى ياز - غۇچى ستېندال ناپالىئون قوشۇنىنىڭ بىر ئوقتىبىرى سۈپىتىدە موسكوۋاغا ھۇجۇم قىلىپ كىرگۈچىلەر قاتارىدا بولغان. شۇ چاغدا ستېنداللار ئوت قويغان شۇ شەھەردە ئىككىنچى بىر ئۇلۇغ ئەدەب - ئالىكساندىر ئىۋانوۋىچ گىرىتسىن دۇنياغا كۆز ئاچقاندى. بۇ بىر ئۆز - تۇلغۇسىز پاجىئە. بىرسىنىڭ ئورنىنى بىرسى باسىدىغان قەلەمداشلار، ۋە تەنداشلار، ھەتتا قېرىنداشلارنىڭ بىر - بىرىگە قىغ تەڭلىشى شۇنىڭ بىلەن ئاخىرلاشقنى يىوق. بۈگۈنكى موسكوۋانىڭ تىنچ، گۈزەل مەنزىرىسى ھېچقاچان بىزگە بۇ خىل دۈشمەنلىكنىڭ تۈگمەنلىكىدىن بىشارەت بېرەلمەيدۇ.

ناپالىئون مەغلۇب بولدى. لېكىن تەلۋىلىك ئاخىرلاشمىدى. 1941 - يىلىنىڭ ئاخىرى،

1942 - يىلىنىڭ باشلىرىدا مۇشۇ بىلورۇسىيە ۋوگزالنىڭ ئەتراپىدا يەنە ە-وسكوۋانى قوغ-
داش جېڭى بولدى. گىتىلېر 1941 - يىلى 10 - ئايدا ئۆزىنىڭ دۆلەت بايرىقىنى كرىمىل
ئاسمىنىدا لەپىلدەتمەكچى بولغانىدى. لېكىن موسكوۋا ئۈنچىلىك ئاسان تىز پۈكمەيدىكەن.
ئىككىنچى قېتىملىق تەۋەككۈلچىلىك تاجاۋۇزچىنىڭ مەغلۇبىيىتى بىلەن ئاخىرلاشتى...
— ئەسسالامۇ ئەلەيكۇم!

ئالدىمغا قاراپ قۇچاق ئېچىپ كېلىۋاتقان ياش يىگىت شۈبھىسىز رەپقە تىجانىدى.
مەن كۆرۈشۈشتىن كېيىن بۇ ياش يىگىتكە دىققەت قىلىپ قارىدىم. ئۇ، ئوتتۇرا بوي،
قارا كۆز ئۇيغۇر يىگىتى ئىكەن. ئۇ، ئۇيغۇر تىلىدا چىرايلىق سۆزلەيدىكەن (گەرچە رۇس
مەكتەپلىرىدە ئوقۇغان بولسىمۇ) ئۇ ھازىر موسكوۋانىڭ سىرتىدىراق ساغلىق قازان زاۋۇتىدا
سېخ باشلىقى ئىكەن. ئۇنىڭ ئايالى رۇس ئىكەن. ھازىر ئىككى قىزى بارىكەن. ئۇ مېنى
ئۆيىگە قاتتىق تۇرۇپ تەكلىپ قىلدى.

كەچرەك تۇرسۇن سادىق ئاكا، شېرىپجانلار كەلدى. شېرىپجان ئىنژېنېر ئىكەن. ئۇ،
شۇ ئاخشىمى خىزمەت بىلەن ئۇكرائىنىغا ماڭماقچىدىكەن. بىز ئۇزاققىچە كوچا ئايلىنىپ
يۈرۈپ، ئۆتكەن ۋە ھازىرقى ئىشلار توغرىسىدا پاراڭلاشتۇق. رەپقە تىجانغا مېنى تەكلىپ
قىلغۇچى، غەربىي گېرمانىيىلىك جۇڭگو-شۇناس توماس ھاپپى ئەپەندىنىڭ ئادىرىسىنى
بېرىپ، مېنىڭ شەرقىي بېرلىن ۋوگزالغا يېتىپ بارىدىغان ۋاقتىمنى ئېيتىپ بەردىم.
رەپقە تىجان ئالدىراپ تېلېگرامما بەرگىلى يۈرۈپ كەتتى...

— پويىز بىلورۇسىيىنىڭ بىيازما شەھىرى بىلەن مېنىڭ شەھىرى ئارىلىقىدا كېتىپ
بارىدۇ. مەن تۇرسۇن ئاكا، شېرىپجانلار بىلەن قىلغان سۆھبەتىمنى ئەسلەپ، دېرىزىدىن
قاراڭغۇ دالاغا قاراپ ئولتۇرۇپ، خەلقىمىزنىڭ مەدەنىيەت ۋە ئىلىم-پەندىدىن كۆپرەك
بەھرىمەن بولالايدىغان كۈنلەرنىڭ تېزىرەك كېلىشىنى، بىزنىڭ خەلقىمىزنىڭ سابىل
بوۋايدەك ئۆز ۋەتىنىدىن چىقىپ، سىرت دۆلەتلەرنى كۆرۈپ بېقىشىنى چىن قەلبىدىن
ئارزۇ قىلدىم.

خىيالىدىن رېئاللىققا قايتتىم. بىلورۇسىيە سوۋېت ئىتتىپاقىنىڭ باي ۋە چوڭ رېس-
پۇبلىكىسى. بۇ ماكان روسىيە ۋە سوۋېت ئىتتىپاقى ھاياتىدا نۇرغۇن ئۆچمەس ئىشلار-
نىڭ شاھىدى بولغان. ناپالىئون ۋە گىتىلېر ئارمىيىسى مۇشۇ دالالاردىن ھەيۋە بىلەن
گۈركىرەپ بوراندەك شەرققە ئۆتكەن، ئوخشاشلا مۇشۇ يەرلەردە ئۆزلىرىنىڭ مىڭلىغان جە-
سەتلىرىنى قالدۇرۇپ، ھارغىن، ئالاقزادە، ۋەھىمە ئىچىدە ئۆز خوجايىنلىرىنى قاغىشىپ
غەربكە قاراپ قېچىشقان. مەن شائىر تۋاردوۋسكىنىڭ يۇرتىدا كېتىپ بارغىنىمدا، ئۇنىڭ
ئاجايىپ ماھارەت بىلەن يېزىلغان داستانى «ۋاسلى تىۋوركىن» دىكى تەسۋىرلەرنى ئەس-
لىدىم: ۋاسلى تىۋوركىن يارىدار بولۇپ، قارغا كۆمۈلۈپ ياتقان ئورمانلىق مۇشۇ يەرلەردىمۇ؟
مانا، ئېساكوۋسكى، تۋاردوۋسكىدەك شائىرلارغا شېئىرىي ھېسسىيات، چوڭقۇر پىكىر
ھەدىيە قىلىپ ئۆز قوينىدا قابىل شائىرلارنى يېتىشتۈرگەن مەنىسىپك. ئۇ، ئۆزىنىڭ يار-

قىن چىراغلىرى بىلەن مېنىڭمۇ قەلبىمدە ھېسسىيات-لىرىكا پەيدا قىلدى:
موسكوۋا ئۇزاققا قالدى، ئەمما ئۇ يەردىن ئالغان تەسىرات، ئۇ يەردىكى دوستلار
مەڭگۈ قەلبىمدە.

پولشا زېمىنىدە ئويلىغانلارنىڭ تارىمى

13 - ئۆكتەبىر ئەتتىگەنلىكى شۇ يەرنىڭ ۋاقتى 13 تىن 25 مىنۇت ئۆتكەندە، پويىز ۋارشاۋا ۋوگزالغا كىرىپ كەلدى. ۋارشاۋا كوچىلىرى كەڭ، بىناللىرى مىللىي تۈستە سېلىنغان، دەل - دەرەخكە چۆۈ - ۈلگەن شەھەر كەن. بۇ شەھەر 1596 - يىلىدىن باشلاپ پولشانىڭ پايتەختى بولغان. 2 - جاھان ئۇرۇشىدا ئېغىر ۋەيرانچىلىققا ئۇچرىغان. ئەمما شەھەرنىڭ ھازىرقى قىياپىتىدىن قىلچە ۋەيرانچىلىق ئىزناسى تېپىلمايدۇ. ۋىسلا دەريا - سى شەھەرنى ئىككىگە بۆلۈپ تۇرىدۇ. پويىز دەريادىن ئۆتۈپ تونىغا كىردى ۋە كەڭ، چىراغلار بىلەن يورۇتۇلغان مەيداندا توختىدى. مەن بۇرۇتى ئۆزىگە ياراشقان ساقچىدىن سورىدىم:

— بۇ يەر مېترومۇ؟

— ياق، ۋوگزال.

مەن ئۇنىڭ بىلەن رۇس تىلىدا سۆزلەشتىم. بۇ يەرنىڭ ئەرلىرى بەستلىك، بۇرۇت قويغان، ئاياللىرى گۈزەل ئىكەن. فرانسىيە يازغۇچىسى بالزاكنىڭ پولشالىق بارىنىگە ئاشىق بولغانلىقى بىكار ئەمەسكەن، دەپ ئويلىدىم.

دەريا بويلاپ مېڭىشقا بولسىدى، ئۇ چاغدا كراكۇ شەھىرىنى كۆرگىلى بولاتتى. بۇ يەردە كوپىرنىڭ كوچىسى بار، بۇرۇن سان ئاننا دەپ ئاتالغان بۇ شەھەردە كوپىرنىڭ ياشىغان. ئۇ، ئۆزىنىڭ «ئاسمان جىسىملىرى تەلىماتى» ناملىق ئەسىرىنى شۇ يەردە يازغان. ئۇلۇغ ئۇستاز لېنن «دۆلەت ۋە ئىنقىلاب» ناملىق ئەسىرىنىمۇ شۇ شەھەردە يازغان. ئىنسانىيەتكە ئۆز تۆھپىلىرى بىلەن زور ئۇتۇقلارنى ھەدىيە قىلغان بۇ شەھەردە 2 - جاھان ئۇرۇشىدا گىتلىپېر گېرمانىيىسى قان بىلەن بۇلغىغان. ئۇنىڭ يېنىغا قۇرۇلغان ئوس ۋېتسېن لاگېرىغا 18 دۆلەتنىڭ مەھبۇسلىرىنى قاماپ، تۆت مىليوندىن ئارتۇق كىشىنى ئۆلتۈرگەن.

ھازىر ئىككىنچى جاھان ئۇرۇشىدا 10 مىليوندىك ئادىمىدىن ئايرىلغان بۇ دۆلەتنىڭ كۆز يېشى قۇرۇغان. ۋارشاۋا شۇنچىلىك جىمجىت، ئىسلىق، سىملىداپ يېغىۋاتقان يامغۇردا ياشىرىپ تۇرغان چىمەنلەر خۇددى ھاياتىدا قان ئىزى كۆرمىگەندەك پاكىزە... ۋارشاۋادىن قوزغالدۇق. كەڭرى، قوناقللىرى ئورۇلمىغان ئېتىزلار، سارغايغان باغلار — مانا بۇ، پولشا زېمىنى. X ئەسىردە دۆلەت بولۇپ قۇرۇلغان بۇ زېمىنىدە XVII ئەسىرگە كەلگۈچە نۇرغۇنلىغان شائىرلار، يازغۇچىلار پەيدا بولۇپ، ئۇلار پولشا مەدەنىيىتىنىڭ دۇن - يىغا داڭ چىقارغان نەمۇنىلىرىنى ياراتتى. ناروشىۋىچ (1733 — 1796)، تىل - ونېسكى (1739 — 1812)، كراشسكى (1735 — 1801)، ۋېنگرسكى (1755 — 1787) قاتارلىقلار ئەنە شۇلارنىڭ ۋەكىللىرى.

1795 - يىلى پولشانى چارروسىيە، پروسسىيە، ئاۋستىرىيە دۆلەتلىرى بۆلۈشۈۋالدى. شۇنىڭدىن باشلاپ پولشا ئەدەبىياتىنىڭ ئاساسىي تېمىسى مىللىي ئازادلىق كۈرىشى بولۇپ قالدى. شۇ يىللاردا ئەجداد قىلىنغان ۋېنىسكىنىڭ (1747 — 1822) «پولشا پىولك

ناخشىسى» كېيىن پولشانىڭ دۆلەت گېمىنى بولۇپ قالغان...

پويىز پولشا ئېتىزلىرى ئارىسىدا كېتىپ بارىدۇ. كەڭ ئېتىزلار، ئىھاتا ئورمانلىرى مېنىڭ پولشا ئەدىبلىرى ئۈستىدىكى خىياللىرىمنى سەزگەندەك، مىدىرلايدۇ، ئاللىقاچان كەينىدە قالغان ۋارشاۋا: «ھە، قېنى، بىلگەنلىرىڭنى يەنە ئويلا» دەپ مېنى رىغبەتلەيدۇ. دۇرۇۋاتقاندەك بىلىنىدۇ...

... 1863 - يىلى مېنىڭ يۇرتۇم غۇلجىدا زۇلۇمغا قارشى دېھقانلار قوزغىلىڭى بولغان يىلى مۇشۇ پولشادىمۇ يانۋار قوزغىلىڭى كۆتۈرۈلۈپ، كاپىتالىزم تېز تەرەققىي قىلىپ پولشا پرولېتارىياتى دۇنياغا كەلگەن. بۇ دەۋر پولشا رېئاللىزم ئەدەبىياتىنىڭ پەيدا بولۇشى، گۈللىنىشى دەۋرى بولغان. بولۇپمۇ پروزا تېز تەرەققىي قىلدى. ئەدەبىياتىنىڭ پەشپەت يېتىلىشى، مىللەتنىڭ ئويغىنىشى، يېتىلىشىدىن دېرەك بېرىدۇ، ئەلۋەتتە. ئورە- يىشكۋا (1841 - 1910)، سېنكىۋىچ (1846 - 1916)، فرۇسس (1847 - 1912)، كانو- پونسكاي (1842 - 1910) لار چاغدا يېتىلگەن يازغۇچىلار. ئورە يىشكۋانىڭ «مارتا»، «نېمان دەرياسى بويىدا» ناملىق رومانلىرى، سېنكىۋىچنىڭ «ئوت ۋە قىلىچ»، «كەلكۈن»، «ليۋۇدىيېۋسكى ئەپەندى» ناملىق تىرلوگىيىسى... مانا شۇ پولشا رېئاللىزم ئەدەبىياتىنىڭ داڭلىق مىساللىرى.

پولشا 1918 - يىلى مۇستەقىللىققا ئېرىشتى. لېكىن 1926 - يىلى بېسويىسكى تەختكە چىقىپ، فاشىستىك دېكتاتور يۇرگۇزۇپ، كوممۇنىستىك پارتىيە بىلەن دېموكراتىك كۈچلەرنى قاتتىق باستۇردى. ئۇ، گىتلىپېر گېرمانىيىسىگە قارىتا تەسلىمچىلىك سىياسەت يۇرگۈزدى. بۇنىڭ بىلەن 1939 - يىلى 9 - ئايدا بۇ دۆلەتنى گېرمانىيە فاشىزمى تامامەن يوقاتتى. رېئاللىست يازغۇچى دونبوروۋسكىنىڭ (1889 - 1965) «قاراڭغۇ تۈن ۋە يورۇق كۈن» ناملىق رومانى، ناۋۇكو ۋىسكايانىڭ (1885 - 1954)، ۋىكتور (1890 - 1967)، مورچىنىڭ (1891 - 1963)... قاتارلىقلارنىڭ ئەسەرلىرى جاھانگىرلىككە، فاشىزمغا قارشى خەلق كۈرىشىنىڭ جەريانى ۋە جاپا-مۇشەققەتلىرىنى ئەكس ئەتتۈرگەن. كلوچكۋسكىنىڭ «كاردىيان ۋە سەھرالىق» ناملىق رومانى، ۋاسىلىسۋسكايانىڭ «ۋەتەن» ناملىق رومانلىرى ئەركىن پولشا ئۈچۈن كۈرەش قىلغان ئىشچى، دېھقان ئەمگەكچىلەرنى تەسۋىرلىگەن...

پويىز كېتىپ بارىدۇ، ئېتىزلار، يېزىلار جىمجىت. سىم-سىم يامغۇردا يۇيۇلغان داللىلار ئۆز گۈزەللىكى بىلەن كىشىگە زوق ۋە ئىلھام بېغىشلايدۇ. بىر چاغلاردا بۇ يەردە قانلار ئاققان. پولشا خەلقى ئورمانلاردا مىڭلاپ، تۈمەنلەپ، يۈز مىڭلاپ قىرىلغان. گىتلىپېر: «پولشالىقلار بىلەن رۇسلارنى دۇنيادىن مىللەت سۈپىتىدە يوقىتىش» شوئارىنى توۋلاپ، ئون مىليوندىك پولشالىقنىڭ جېنىغا زامىن بولغان. لېكىن قورال ۋە زەھەرلەنگەن قول بىلەن ئادەملەرنى ئۆلتۈرۈشكە بولىدىكەن، بىر مىللەتنى، بولۇپمۇ ئۆزىنىڭ مىللىي مەدەنىيىتى بار بىر مىللەتنى يوقاتقىلى بولمايدىكەن. پولشا مەسىلىسى 1943 - يىلى باشلانغان يالتا پولىشا 1944 - يىلى ئازاد بولدى. لېكىن پولشا مەسىلىسى 1943 - يىلى باشلانغان يالتا يىغىنىنىڭ ئەڭ قىيىن مەسىلىسى بولۇپ قالغانىدى. روزۋېلت، ستالىن، چېرچىل - بۇ ئۈچ كاتتە

باش بۇ دۆلەتنىڭ كەلگۈسى ئۈستىدە قانچىلىك تالاشتى، قانچىلىك قىزىرىشتى، قانچىلىك ئەقىل ئەشلەتتى؟ بۇنى بۈگۈنكى دۇنيانىڭ ساۋاتلىق جامائىتى ناھايىتى ئوبدان بىلىدۇ: ناۋۇ-كوۋسكايانىڭ «زىننەت بۇيۇمى» ناملىق ئوچىرىكلار توپلىمى، بىراندېسنىڭ (1916) «تىز پۈكمەس شەھەر» ناملىق رومانى، ئاندىرېۋسكىنىڭ «كۈل ۋە ئالماس» ناملىق رومانى ۋە «كېچە» ناملىق ھېكايىلار توپلاملىرى، «مارىيا بىلەن خەيرلىشىش»، «رېئاللىق» قاتارلىق ئەسەرلەر پولشا خەلقىنىڭ ئەنە شۇ ئالدىنقى سەپ ۋە فاشىستلار بېسىۋالغان مەزگىلىدە كى ئېغىر، جاپالىق ھاياتىنى تەسۋىرلىگەن. مانا بۇ ئەسەرلەر بىزگە پولشا خەلقىنىڭ دۆلەت، مىللەت سۈپىتىدە مەۋجۇت بولۇپ تۇرالىشىنىڭ سەۋەبىنى چۈشەندۈرۈپ بېرىدۇ.

پولشانىڭ ئاخىرقى شەھىرى كۈنوبېتى شەھىرىدە پولشا توغرىسىدىكى خىيال ۋە بىلىدىغانلىرىم ئاخىرلاشتى. ھازىرقى پولشا توغرىسىدا ھېچنەرسە بىلمەيدىكەنمەن. مانا مۇشۇ ئىش بىلەن تولىمۇ كۆڭۈلسىز تۇيۇلدى. بۇ سەۋەبى چۈشىنىشلىك بولغان ئىش ھەتتا مېنى ئازابلىدى. مەن بۈيۈك سوۋېت قازاق يازغۇچىسى مۇختار ئەۋىزۋوننىڭ تۆۋەندىكى سۆزىنى ئەسلىدىم: «يازغۇچى ئۈچۈن خەلقلەر دوستلۇقىدىن، خەلقلەر ئەۋلادىنىڭ دوستلۇقىدىن قىممەت تۇيغۇ بولمىسا كېرەك. ئادەم روھىنىڭ ئەڭ چوڭ خۇسۇسىيىتى ئەنە شۇ تۇيغۇدىن باشلىنىدۇ.»

بېرلىندا زىيارەت

رەپقە تىجانغا رەھمەت. ئۇنىڭ تېلېگراممىسىنى كېچىدە فرانكفورتقا ئىلمىي دوكلاتقا مېڭىش ئالدىدا تاپشۇرۇۋالغان تۇماس ئەپەندى مېنى كۈتۈۋېلىش توغرىسىدا بېرلىندە كى دوستى دېرىك ئەپەندىگە تېلېفون بەرگەنىكەن. ئۇ مېنىڭ ئالدىمغا چىقتى. دېرىك تەمبەل، ساغلام، خۇش خۇي يىگىت ئىكەن. ئۇ، شۇ كېچىسى فرانسىيىدىكى دەم ئېلىشنى ئاخىرلاشتۇرۇپ تېخى ئەمدىلا ئۆيىگە كەلگەنىكەن. ئۇ مېنىڭ قوللىرىمنى چىڭ سىقىپ تۇرۇپ خەنزۇ تىلىدا يۇقىرىقىلارنى مەلۇم قىلدى. بۇ چاغ 1987 - يىلى 13 - ئۆكتەبىر بېرلىن ۋاقتى 21.58 ئىدى. بىز شەرقىي بېرلىن ۋوگزالىدىن مېترو ئارقىلىق غەربىي بېرلىنغا ئۆتتۇق.

مەن بېرلىن شەھىرى توغرىسىدا يۈزەلا بىلىمگە ئىگە ئىدىم. بۇ قېتىم غەربىي گېرمانىيىگە زىيارەتكە مېڭىش ئالدىدا ئانچە - مۇنچە «ساۋاتلىق» بولۇۋېلىش ئۈچۈن، گېرمانىيە - بېرلىن توغرىسىدا يېزىلغان كىتابلاردىن بىرنەچچە پارچە ئوقۇدۇم.

مېنىڭ تەسەۋۋۇرۇمدىكى بېرلىن بىلەن بۈگۈن مەن كۆچىلىرىدا تاماشا قىلىپ يۈرگەن بېرلىن ئوتتۇرىسىدا تولىمۇ چوڭ پەرق بار ئىدى. 1945 - يىلى 4 - ئاينىڭ ئاخىرىدا ھەر كۈنى بۇ شەھەرنى ئۈچ - تۆت مىڭ ئايروپىلان بومباردىمان قىلغان. يېزىلغان خاتىرىلەردە دېيىلىشىچە، بىر مۇساق بىنا قالمىغان. لەنت ۋىيا قانىلىنىڭ قاپقىسى ئېچىلمىپ شەھەر سۇغا باستۇرۇلغاندىن كېيىن، كۆچىلاردا يېرىم مېتر قېلىنلىقتا لاي يېتىپ قالغان، گىتلىپ بېرلىننىڭ شەھەر قۇرۇلۇشىغا ئالاھىدە ئەھمىيەت بېرىپ، پارىژدىكى ئەڭ چىرايلىق بىنا، دەرۋازىلاردىن نۇسخا ئېلىپ، كۇچا، شەھەر پىلانلىرىنى تۈزۈپ چىقىپ،

تارىم تېكىستىدە ئۇنىڭ يېڭى مۇۋەپپەقىيەتلىرىنى بېرىپ ئۇچۇن خىزمەت قىلىدۇرۇپ، بېرىلنى دۇنيادىكى ئەڭ گۈزەل شەھەرگە ئايلاندۇرماقچى بولغان («3 - نېمەپېرسىيىنىڭ ئىچكى سىرى» دا شۇنداق يېزىلغان) لېكىن «ئاخىرقى 100 كۈن» دە يېزىلىشىچە، بۇ شەھەر تەسلىم بولۇش ئالدىدا نەچچە ھەپتە ئوت، ئىس - تۈتەك ئىچىدە قالغان، دەھ - شەتلىك ھاۋا ھۇجۇمى، ئوت - يالقۇنى بۇ شەھەرنى مەڭگۈ ھوشىنى تاپالمايدىغان ھالغا چۈشۈرۈپ قويغان... لېكىن مەن ھازىر كۆچمىلىرى ئازادە، ياپىيېشىل، بىنالىرى پۈتۈنلەي مەللى ئۇسۇبىتا سېلىنغان ئاۋات شەھەرنىلا كۆرۈپ تۇرۇپتىمەن. شەھەرنىڭ ئاۋات كوچىسى - كۆپىنچە كۆچمىسىدا قاپقارا بولۇپ ئۆرتەنگەن تاش بىنا فېرىدىخ ئىبادەت خانىسىدىن باشقا بىر مۇ خارابە كۆرۈنىدى. 21 قەۋەتلىك «ياۋروپا سودا مەركىزى» نىڭ ئۈستىدە تۇرۇپ پۈتۈن بېرىلنى تاماشا قىلىدىم. شەھەر قويۇق ئورمان ئىچىدە تولىمۇ، كەڭرى، يېپىلاڭغۇ كۆرۈنىدى. شەھەر ئوتتۇرىسىدا كۆللەر، قانال - دەريالارمۇ بار، نەچچە يۈز مو يەردە يېپىلىپ ياتقان ئورمانلىقلارمۇ بار. ھاياتىيات باغچىسى يېقىنلا تۇرىدۇ. «ئاخىرقى 100 كۈن» دە يېزىلىشىچە، سوۋېت قىزىل ئارمىيىسى مۇشۇ ھاياتىيات باغچىسىنى ئىگىلىگەن مەزگىلدە گىتلىپ ئۆز پاناھ جايىدا ئايالى بىلەن زەھەر ئىچىپ ئۆلۈۋالغان. ئۇنىڭ يېقىنلىرى ئۆزىنىڭ ئورۇنلاشتۇرۇشىغا ئاساسەن ئۇنى ئايالى بىلەن قوشۇپ بېغدىكى گوداڭغا تاشلاپ، ئۈستىگە بېنىزىن چېچىپ ئوت قويۇپ جەستىنى كۈلگە ئايلاندۇرۇۋەتكەن...

— گىتلىپنىڭ قومانداىلىق شتابى قەيەردە؟

— پوتستام ئاپىلاتس، ئەنە، چېگرا تامىنىڭ يېنىدا، — دەپ قولى بىلەن ئالا - يېشىل بويالغان بېرىلنى چېگرا تېمىنى كۆرسەتتى دېرىك، — ئاپىرايمۇ؟ بىراق ھازىر قومانداىلىق شتاب بىناسى يوق. ئۇنىڭ شىپال تاشلىرىنى ئېلىپ، سوۋېت ئىتتىپاقى بىراندىن بوگىستوفا كونسۇلخانا ياسىدى. قومانداىلىق شتاب ئورنى، ھىپىپىر (تەشۋىقات مەنىستىرى) نىڭ ئىدارىسى، يەنە باشقا فاشىستلار ئۇچۇن خىزمەت قىلغان ئورۇنلار شەرقىي بېرىلنى تەۋەسىدە، ئاۋۇلار شۇ!

مەن ئۇ قولدا كۆرسەتكەن ئۈچ - تۆت قەۋەتلىك كۈل رەڭ بىنالارغا قارىدىم. — رىخىستاگ، چەكپە ئېنىت چارلى، شتابىنىپورگ شتارشى، لەنت ۋىيا قانلى بۇ ياقتا بولسا كېرەك؟

— بۇ يەرلەر غەربىي بېرىلنىدا. سىز 2 - جامان ئۇرۇشى توغرىسىدا بىر نېمە يازماقچىمۇ؟ نېمەشقا ھەدىسىلا ئۇرۇش توغرىسىدا سورايسىز؟

— مەن بىر يازغۇچى. يازغۇچى بولغان ئادەم ئىنسانىيەتنىڭ تەقدىرى توغرىسىدا كۆپرەك باش قاتۇرىدۇ، بۇنى سىز بىلىسىز.

— لېكىن گىتلىپ توغرىسىدا، ئۇنىڭ ئىنسانىيەتكە كەلتۈرگەن بالايۇ - ئاپەتلىرى توغرىسىدا سۆزلەش بىز گېرمانىيە ياشلىرى ئۇچۇن ئازابلىق!

سىز شۇنى ئۇنتۇماڭ، مۇشۇ شەھەردە پەيدا بولغان بۇ ئاپەتنى يوقىتىش ئۇچۇن 30 نەچچە مىليون ئادەم جېنىدىن ئايرىلغان.

گېرمانىيەمۇ ئۆزىنىڭ 20 مىليوندىكى ئادىمىدىن ئايرىلدى. جەمئىي 50 نەچچە مىليون ئادەم يوقىتىلدى، دېگەن سۆز. بۇنى ئويلىغاندا ھەر قانداق بىر ۋەجدان ئىگىسىنىڭ يۈرىكى ئېچىشىدۇ، سىلەر ئۈچۈن ئازابلىق بۇ ئىشنى بىز ئۈچۈن كۆڭۈلۈك تويۇلىدۇ، دەپ ئويلايمىز ياكى؟

— ياق، ياق. ئۇنداق بولغاندا بىز قانداقمۇ دوست بولالايتتۇق؟ يۈرۈك، مەن سىزگە بېرىلەننىڭ مەشھۇر جايلىرىنى تولۇق كۆرسىتەي.

بىز ماشىنىمىزنى توختىتىپ قويغان شەھەر مەركىزىدىكى جايغا كەلگىچە (ماشىنا توختىتىش ئورنى تېپىش بۇيەردىكى چوڭ قىيىنچىلىق) ئۆز ۋاقتىدىكى گېرمانىيە توغرىسىدا پاراڭلاشتۇق. فىردىرخ خاننىڭ ئاتلىق قاتۇرۇلغان ھەيكىلى، بۇرۇتلۇق، تەدبىل، يوغان قورساق بېسىماركىنىڭ ھاسا تۇتۇپ، شىلەپە ئاستىدىن سۈرلۈك قاراپ تۇرغان پۈتۈن قاتۇرۇلغان ھەيكىلى جايلاشقان كەڭرى سەينىغا كەلگەندە، مەن:

— كۆردىڭىزمۇ، گېرمانىيىنى بىنا قىلغان مۇنۇ مويسىپىتلەرمۇ خاپا. بۇلارنىمۇ گىت

لېر خاپا قىلغان، — دېدىم چاقچاق قىلىپ.

— راست، — دېدى دېرىك زورغا كۈلۈمسىرەپ، — بىر شەھەرنىڭ، بىر مەملىكەتنىڭ ئىككىگە بۆلۈنۈشى، ئۇنىڭ ئۈستىگە، بۇ مەملىكەت زېمىنىدە 40 نەچچە يىلدىن بېرى تۆت غالىب دۆلەت ئەسكەرلىرىنىڭ تۇرۇۋېتىشى بىزنىڭ خەلقىمىز، ھەتتا ئۆلگەن داڭلىق ئادەملىرىمىز ئۈچۈن قاتتىق ھاقارەت، قاتتىق ئازاب! مانا بۈگۈن بىزنى مۇشۇنداق يەرگە قارايدىغان قىلىپ قويغانمۇ ئاشۇ تەلۋە گىتلىر، ناتىسىستلار ئەمەسمۇ؟

بىز زىيارەتتىن بۇرۇن شەھەرنىڭ چېتىدىكى تۈركلەر ياشايدىغان رايون — ئۆزبېرىك كوچىسىغا غىزالىنىمىشقا كەلدۇق. بىز پىيادە كوچا ئايلىندۇق. تۈرك دۇكانلىرى، ئاشخانا، قاسساپخانا، كۆكتات دۇكانلىرى، دورا دۇكانلىرىنى ئارىلىدۇق، تاملارغا ھەر خىل شوئار ئېلانلار يېزىلغانىدى. بۇ، تۈرك مەھەللىسىنىڭ بىنالىرى بېرىلەننىڭ باشقا كوچىلىرىدەك ھەيۋەتلىك بىنالار بىلەن تولغان ئەمەس، بىنالار كونا، ئاددىي، ئۈچ - تۆت قەۋەتلىك، كوچىلارمۇ باشقا كوچىلاردىن تار، تازىلىقى ناچار ئىكەن. مەن بىر چوڭ خەتلىك شۇ ئارغا قارىدىم. دېرىك خەنزۇچىغا تەرجىمە قىلىپ:

— تۈركلەر گېرمانىيىدىن يوقىلىڭلار. گېرمانىيە سىلەرنىڭ ئېمىپ ياتىدىغان ئاناڭلار ئەمەس! دېگەن شوئاركەن — دېدى ئۇ خاپا بولۇپ — بۇ پانكىلارنىڭ ئىشى. پانكىلار دېگەن نېمە دەمىسزۇ؟ ئۇلار غەلىتە كىيىنىپ يۈرىدىغان، دەۋرگە نارازى ياشلار. ئۇلار شەرقىي گېرمانىيىگە، سوۋېت ئىتتىپاقىغا ھۇجۇم قىلىش كېرەك، يەھۇدىلەر بىلەن تۈركلەرنى قىرىش كېرەك، دەپ تەلۋىلەرچە ۋارقىرايدۇ. لېكىن ئۇلارنى خەلقىمۇ، ھۆكۈمەتمۇ قوللىمايدۇ، بىر ئازدىن كېيىن مەن سىزگە ئۇلارنى كۆرسىتىمەن.

— 2 - جاھان ئۇرۇشىدا ئالتە مىليوندىن كۆپ بىگۇناھ يەھۇدى ئۆلتۈرۈلدى، — دېدىم مەن خاپا بولۇپ، — بۇ پانكىلار بۇ ساننى ئاز كۆرسە كېرەك!

بىز لاتىن يېزىقىدا «رېستائورانىت ياشار بورېكچىسى» دېگەن ۋېبۇسكا يېزىلغان تۈرك ئاشخانىسىدا غىزالاندۇق. كۈۋەيج (يېرىمى قورداق، يېرىمى گۈرۈچ تاماق)، يۈم-

شاق پىدە (بولكا)، تەملىك پىۋا ماڭا ياقتى. مەن ياشار بىلەن ئوقتى، ئائىلىسى، تۈرك-لەر توغرىسىدا پاراڭلاشتىم. بېرلىندا 130 مىڭ تۈرك بار ئىكەن. ئۇلارنىڭ مەسىلىسى مەكتىپى، مەسچىت، بانكا، خارىجى ئىشلار ئىدارىلىرى بار ئىكەن. بۇ يەردىكى تۈركلەر-نىڭ تولىسى ئىشچى، ئاز قىسمى ئوقەتچى سودىگەر، دۇكاندارلار ئىكەن. ياشار چىرايلىق يىگىت ئىكەن. ئۇنىڭ ئۆيىدە يەتتە جان بار ئىكەن، بەش ئېغىزلىق ئۆيىدە تۇرۇدىكەن. ئايلىق كىرىمى 5 مىڭ ماركقا بارىدىكەن. ئۈچ كىچىك ماشىنىسى، بانكىدا نۇرغۇن پۇلى (بۇ مەخپىي) بار ئىكەن. ئۇلار تۈركىيىگە قايتىپ كېتىشنى خالىمايدىكەن. تۈرك ئىشچىلىرى 2 - جاھان ئۇرۇشىدىن كېيىن غەربىي گېرمانىيىنى ئەسلىگە كەلتۈرۈش، گۈل-لەندۈرۈش يولىدا نۇرغۇن تۆھپە قوشقان. ھازىر گېرمانىيە زېمىنىدە تۇرۇۋاتقان ئىككى مىليونغا يېقىن تۈركلەر بۇ يەرگە مېھمان ئەمەس، بۇ يەرنىڭ مۇناسىپ ئىگىسى. ئۆزبېرىك كوچىسى ئۇلارنىڭ. ئۇلارنى ھېچكىم بۇ يەردىن قوغلىيالمايدۇ. مانا بۇلار ياشارنىڭ ماڭا ئېيتقان سۆزلىرىنىڭ مەزمۇنى.

مەن ياشار بىلەن بىللە رەسىمگە چۈشتۈم. كوچىدا ئۇچرىغان تۈركچە كىيىنگەن چىرايلىق ئاياللار، قاراكۆز، بۇدۇر چاچ بالىلار مېنىڭ سالاملىرىمغا تولمۇ ھۆرمەت بىلەن جاۋاب بېرىشتى. ئۇلار مېنى ئۆيلىرىگە تەكلىپ قىلىشتى. ئۇلاردىكى ئۈچ-ئۈچ كۆ-گۈللۈك، مېھماندوستلۇق ماڭا ئۆز يۇرتۇمدىكى ئۇيغۇرلىرىمنى ئەسلەتتى. بىز بېرلىن ساياھىتىنى باشلىدۇق.

مانا، ئالا - يېشىل رەسىملەر سىزداغان «بېرلىن چېگرا تېمى» يېنىدا توختىدۇق. بېرلىن شەھىرىنى جەنۇبتىن شىمالغا بۆلۈپ تۇرۇدىغان بۇ سېمونت ۋە تاش بىلەن قاتۇرۇلغان تام تەخمىنەن ئىككى مېتىردىن ئېگىزرەك. تامغا ساياھەتچىلەر خىلمۇ خىل رەسىملەرنى سىزىپ، ئۆزلىرىنىڭ تىنچلىققا بولغان ئۈمىد - ئارزۇلىرىنى بايان قىلىشقان. تام يېنىغا ئالاھىدە كۆزىتىش مۇنبەرلىرى ياسالغانىكەن. بىز مۇنبەرگە چىقىپ، شەرق تەرەپنى كۆردۈك. ئۇ تەرەپ كەڭلىكى ئون مېتىردەك كېلىدىغان ئوت - چۆپسىز، تاقىر بوشلۇق ئىكەن. شەرق تەرەپ يەنە تام. ئىككى تام ئارىسىدا ئەسكەرلەر مېڭىپ يۈرىدىكەن. بۇلار چېگرا قاراۋۇللىرى.

— قاراملىق قىلىپ بۇياققا قاچقۇچىلاردىن نەچچىسى ئاشۇ بوشلۇقتا ئېتىلىغان، — دېدى دېرىك ھەسرەت بىلەن، — بۇ بىر ئۆلۈم بەلبېغى. ئاۋۇ شەرقىدىكى ئۈچ قەۋەت ئۆيلەر ئۆز ۋاقتىدا كوچا بويىدىكى پۇقرا ئۆيلىرى ئىدى. مۇنۇ بوشلۇق بىر ئاۋات، چوڭ كوچا ئىدى. بۇ چېگرا تېمى 1961 - يىلى 8 - ئاينىڭ 13 - كۈنى پۈتتى. شەر-قىي گېرمانىيە بۇ تامنى ياساتتى، قاراۋۇللارمۇ شۇلارنىڭ. ئۇرۇش بىزنى مانا مۇشۇنداق بىر-بىرىگە دۈشمەن بولغان ئىككى لاگېرغا ئاجرىتىپ قويدى. بىلىمدۇق، قانچىنچى ئەۋ-لادىمىز بۇ تاملارنى ئۆز قوللىرى بىلەن ئېلىپ تاشلايدىكەن تاڭ؟

چېگرا تېمى بويلاپ ماشىنا بىلەن بىر ئاز مېڭىپ ئۆز ۋاقتىدىكى گىتلىر فاشىست ھۆكۈمىتىنىڭ قوماندانلىق شتابى بولغان ئورۇن پوشتام ئاپلاتسقا كەلدۇق. بۇ يەر ھا-زىر چۆل، خارابە ئورۇن. ئۆز ۋاقتىدا بۇ يەردە گىتلىر ئارمىيىسى ھەر كۈنى ھەربىي

مەشىق قىلاتتىكەن. مەن تاملاردىكى رەسىملەرگە سىنىچىلاپ قارىدىم. بوز ئات مەنىگەن تەلۋە گىتلىرىنىڭ ئاتلىق ئەسكەرلەرنىڭ ئالدىدا سول قولىنى كۆتۈرۈپ كېتىپ بارغان رەسىمى كۆزگە چېلىقمايدىغان بىر جايدا تۇرۇپتۇ. مەن بۇ خەلق دۈشمىنىگە تىكىلىدىم.

— بۇ تەلۋىنى سېغىنىدىغان، ئۇنىڭغا ئېتىقاد قىلىدىغانلار ھازىرمۇ بار بولسا كېرەك؟ —

مەن دېرىكتىن سورىدىم.

— ئەلۋەتتە بۇ يەرگە كېلىپ تاۋاپ قىلىدىغانلار بىزدە يوق ئەمەس. ئۇلار مۇشۇ يەرگە كېلىپ ئاۋۇ پىۋىخانلاردا بىر - بىرىگە ھال - مۇڭ ئېيتىشىدۇ.

جىمەجىت، سۈرلۈك كوچىنىڭ چېگرا تېمىغا يېقىن جايىدا بىر نەچچە دۇكان، كا - فىيخانلار بار ئىكەن. دېمەك، ئۆز ۋاقتىدا ۋەھىملىك تۇيۇلغان بۇ جاي ھازىر ياشلىق قىنى يامانلىق بىلەن ئۆتكۈزۈپ، قېرىغىنىدا جۈلمەرەپ كوچىدا قالغان ناچار ئادەمگە ئوخشاش ھەسرەتلىك كۆرۈنىمۇ، ئىنسانىيەت بۇ يەرنىمۇ ئۆز نەزەرىدىن ئېرى قىلمىغان ئىكەن.

بىر ئىدىن بوگىستو دەرۋازىسى ھازىر سوۋېت ئىتتىپاقى كونسۇلخانىسىنىڭ ئالدى ئىكەن. ئۇنىڭ يېنىدىكى سوۋېت قىزىل ئارمىيە قوماندانلىق شتابىنىڭ ئالدىغا بېرىلىشى ھۇجۇم قىلغان تانكا، زەمبىرەكلىرى خاتىرە ئۈچۈن قويۇلۇپتۇ. بىر ئىدىن بوگىستو دەرۋازىسىنىڭ ئۈستىگە بۇنىڭدىن 200 نەچچە يىل بۇرۇن ياسالغان تۆت ئات قېتىلغان ھارۋا ئۈستىدە بايراق تۇتۇپ ئولتۇرغان ئايال - غالىبىيەت ئىلاھى ھەيكىلى ئورنىتىلغان. مىستىن يا - سالغان بۇ زور ھەيكەل سوۋېت كونسۇلخانىسىنىڭ ئالدىدىكى بىر ئىدىن بوگىستو دەرۋازىسى ئۈستىگە مەقسەتسىزلا قويۇلغان ئەمەس. 1788 - 1791 - يىللىرى ياسالغان بۇ دەرۋازا گېرمانىيە تارىخىنىڭ گۇۋاھچىسى سۈپىتىدە ساقلاپ قېلىنغان. 1810 - يىللاردا ناپالىئون گېرمانىيىنى بېسىۋالغاندا، بۇ ھەيكەلنى بېرىلىدىن پارىژغا ئېلىپ كەتكەن. 1940 - يىلى گىتلىر گېرمانىيىسى فرانسىيىنى ئۇرۇشتا يېڭىپ، پارىژدىن بۇ ھەيكەلنى يەنە بېرىلىشىغا قايتۇرۇپ ئېپكەلگەن. تارىخ ھەممىنى يازىدۇ. غەلبە - يېڭىش - يېڭىلىش تەك رارلىنىپ تۇرىدۇ. بۇ ھەيكەلنى مەڭگۈلۈك غەلبىنىڭ سىمۋولى قىلىپ ياسىغۇچىلار ۋە بۇ ئەقىدىگە ئېتىقاد قىلغۇچىلار نېمىلەرنى كۆزلىدىكىن؟ بۇنى ھېچ بىلمەيمىدۇم.

رېخستاگ بىناسى ھازىر كۆرگەزمىخانا ئىكەن. بېيجىڭدىكى خەلق - چوڭ ساردىيىغا ئوخشاشراق (رېخستاگ كۆپ كىچىك) ياسالغان بۇ بىنانىڭ پەلەمپەيلىرى پۇچۇلغان. ئۈستىدىكى گۈمبىزى ئۇرۇشتا بۇزۇلغاندىن كېيىن، قايتا رېمونت قىلىنماپتۇ. بۇ پارلامېنت بىناسى 1894 - يىلى بېسمارك ۋاقتىدا ياسالغانىكەن. بۇ يەردە ئۆز ۋاقتىدا گېرمانىيىنى قۇدرەتلىك ئېمپېرىيە قىلىپ چىقىشتا، زور خىزمەت كۆرسەتكەن ھۆكۈمەت باشلىقى بېسمارك قىلىچ بىلەن سەھنىگە چىقىپ نۇرغۇن يىغىنلارنى ئېچىپ، نۇرغۇن قارار - لارنى قوبۇل قىلغان. 1931 - يىلى ئامېرىكىلىق روزۋېلت، ئىتالىيەلىك موسسۇلىنىلار بىلەن بىر يىلى تەختكە چىققان گىتلىرىمۇ مۇشۇ پارلامېنت بىناسىدا ئەسەبىي - لەرچە ھەيۋە بىلەن نۇتۇق سۆزلەپ، دۇنيانى ئۆزىگە تىز پۈكتۈرۈشنىڭ پىلانلىرىنى قاراردىن ئۆتكۈزگەن!

بۈگۈن بۇ جايدا بىز خاتىرجەم ئېكسكۇرسىيە قىلماقتىمىز. بىزدە تارىخنى توغرىد-
راق بىلمەكتىن باشقا ئىستەك يوق، رېخستاگ — تاجىدىن ئايرىلغان بۇ بىنا ماڭا مۇكەپچە-
گەندەك، ئۈستىگە قالدالغان ھەررەك بايراقىلاردىن بىزار بولۇپ، يەرگە قارىغانىدەك
بىلىندى.

ئامېرىكا، ئەنگىلىيە، فرانسىيە ئەسكەرلىرى تۇرۇۋاتقان جاي — چەكپە ئېنىت چار-
لى ماڭا سۈرلۈك بىلىندى. گەرچە ئەسكەرلەر ماڭا ك-ۈلۈپ، باش لىڭشىتىپ، يېقىنچى-
لىق قىلىشقان بولسىمۇ، بۇ قىلىدىغان ئىشى يوق ياش ئەسكەرلەر ماڭا يېقىملىق تۇيۇلمى-
دى. ئۇلار دۇنيانىڭ تەقدىرى بىلەن ھېسابلىشىدىغان چوڭ دۆلەتلەرنىڭ ئەسكەرلىرى
بولغانلىقى ئۈچۈن، ئۆز ۋەتىنىدىن ئايرىلىپ يات بىر ئەلنىڭ زېمىنىدە ئائىلاج تۇرۇۋاتقانلار.
ئۇلارنىڭ ئىللىق چىرايلىرى تېڭىدە يوشۇرۇن غەملىرى باردەك بىلىنىدۇ. چۈنكى ئۇلار
تىنچلىققا تەشنا يىگىتلەر تۇرۇپ، بۈگۈنكى كۈندە ۋەھىمە پەيدا قىلغۇچى بولۇپ
قالغىنىغا رازى ئەمەس.

تىنچلىق، بولۇپمۇ ئۇزۇن مۇددەتلىك تىنچلىق كىمگە زۆرۈر ئەمەسكەن؟ شتاپىن-
جورگ شتارشى تۆمۈر دەرۋازىلىق، ئۈچ قەۋەتلىك بىنا ئالدىغا مۇشۇ سوئال بىلەن يېتىپ
كەلدىم. ھويلىسى تاپ-تاقىر، بىرلا يالڭاچ جەڭچىنىڭ ھەيكىلىدىن باشقا ھېچنېمە
يوق بۇ بىنا ھازىر گېرمانىيە خەلقىنىڭ فاشىزمغا قارشى كۈرىشىنى نامايان قىلغۇچى
كاتتا مۇزېيى ئىكەن. ھويلىدىكى تام تۈۋىگە گۈللەر (چەمبىرەك، رەستىلەر) قويۇلغان،
تامدىكى بىر قارا سېمونت تاختىغا نېمىسچە خەت ۋە 1944 - يىلى 7 - ئاينىڭ 20 - كۈنى
دېگەن رەقەملەر يېزىلغان. بۇ نېمە خەت؟ دېرىك ماڭا خەتنى ئوقۇپ بەردى. بۇ بىنا
گىتلېر قۇرۇقلۇق ئارمىيىسىنىڭ ئۆز ۋاقتىدىكى قوماندانلىق شتابى ئىكەن. گۈللەر قو-
يۇلغان جاي شۇ يىلى گىتلېرغا قارشى گۈرۈھ ئۇيۇشتۇرۇپ، سىياسىي ئۆزگىرىش قىل-
ماقچى بولغان بەش نەپەر گېنېرالنىڭ ئېتىلىغان جايى ئىكەن. مەن مۇزېيغا كىرىپ،
بۇ گېنېراللارنىڭ ئىشخانىلىرى، گىتلېرنى ئۆلتۈرۈش پىلانى، قوراللىرى، كىيىملىرى،
رەسىملىرى قاتارلىقلارنى كۆردۈم. قۇرۇقلۇق ئارمىيىسىنىڭ بۇ يۇقىرى دەرىجىلىك گېنې-
راللىرى فاشىزمغا قارشى خەلق كۈرىشىنىڭ سېپىدىن شۇنىڭ ئۈچۈن ئورۇن ئالالىغان.
ئۇلار فاشىزمنىڭ خەلقكە كەلتۈرگەن، ئىنسانىيەتكە كەلتۈرگەن مىسلىسىز زور زىيان-
لىرىنى ئۆز كۆزلىرى بىلەن كۆرگەن. 1943 -، 1944 - يىللىرى گىتلېرنىڭ مەغلۇپ
بولۇشى مۇقىملاشقان مەزگىلدە ئۇلار گېرمانىيىنى قۇتقۇزۇپ قېلىش، خەلقنى ساقلاپ
قېلىش ئۈچۈن گىتلېرنى ئۆلتۈرۈشتەك خەتەرلىك ئىشقا تەۋەككۈل قىلالىغان...

مۇزېيغا قويۇلغان فاشىزمغا قارشى كۈرەش پاكىتىلىرى نۇرغۇن تەرەپنى ئۆز ئىچىگە
ئالغان: كوممۇنىستلار (پارتىيە رەھبەرلىرىمۇ بار)، ئىلغار زاتلار، زىيالىيلار، ئالىملار،
سىياسەتچىلەر، يازغۇچىلار، ھەربىيلەر، ئوقۇغۇچىلار، ئىشچىلار بولۇپ، بىر نەچچە مىڭ
كىشىنىڭ پاجىئەلىك ھالدا قەتلى قىلىنغانلىقى رەسىملەر، بۇيۇملار بىلەن چۈشەندۈرۈل-
گەن، لېكىن شۇنچە قۇربان بېرىشلەر بەدىلىگە گېرمانىيە خەلقى مەغلۇبىيەتتىن باشقا
ھېچنېمەگە ئېرىشەلمىگەن...

مانا، بىز لەنت ۋىيا قانىلىنى بويلاپ ماشىنىغا بىلەن ئاستا كېتىۋاتىمىز. قانال سۈيى جىمجىت، سۈكۈتتە. بۇ قانال 1919 - يىلى دۇنيا ئىشچىلار سىنىپىنىڭ ئاتاقلىق ئەربابلىرىدىن بولغان روزالوكسۇنپورگ، كارىل لېنكىنىڭلارنىڭ قېنى بىلەن بويالغانىدى. شۇ چاغدا گېرمانىيە ھۆكۈمىتىدە ئۈستۈنلۈككە ئېرىشىۋالغان ئوڭچى ھەربىيلەر يۇقىرىقى ئىنقىلابچىلارنى يوشۇرۇن ئۆلتۈرۈپ، جەستىنى مۇشۇ قانالغا تاشلىۋەتكەنىكەن. مەن جىمجىت ئېقىۋاتقان قانال سۈيىگە قارىدىم. فاشىستلار زامانىدا دەريامۇ، قانالمۇ فاشىستلار ئۈچۈن خىزمەت قىلىپ قان ئىچكەن، ھازىر بۇ دەريا خىجالەتتىن ئۆكۈنۈۋاتقاندا، بىلىندى. دوستۇم دېرىك، سەن نېمىشقا ئازابلىنىسەن؟ دۆلىتىڭنى، مىللىتىڭنى فاشىزم نامى بىلەن بىرلەشتۈرۈپ «گىتلىر گېرمانىيىسى» دەپ ئاتىغانلىقىمىز ئۇ. چۈنمۇ؟ ياكى ئىنسانىيەت دۈشمىنى سېنىڭ ۋەتەنىڭدىن چىققانلىقى ئۈچۈنمۇ؟ مېنىڭچە، ھەر ئىككى ھالدىمۇ سەن ئەيىبلەش ئەمەس، بىز سېنىڭ مۇنبەت، گۈزەل تۇپرىقىڭ بىلەن، ئۇرۇش خارابىلىرى ئۈستىدە ئەمگەك قىلىپ ۋەتەنىڭنى دۇنيادىكى 4 - سانائەت دۆلىتى قىلىپ قۇرۇپ چىقىپ، ئىلىم - پەن، زامانىۋىلىشىشتا ئۈلگە يارىتىۋاتقان خەلقىڭنى خۇددى ساڭا ئوخشاشلا سۆيىمىز، ھۆرمەت قىلىمىز. ماركس، ئېنگېلس، گېگېل، فېيېرباخ تەك پەلسەپە، سىياسىي - ئىقتىساد، ئىلمىي سوتسىيالىزم، ئىشچىلار ھەرىكىتىنىڭ داھىلىرى، گېيۇتى، شېللىر، بېتخوۋىن، مۇزاتتەك ئەدەبىيات سەنئەتىنىڭ ئۇلۇغ پېشىۋالىرى، ئېنىشىشتىن ئۆزى تۆھپىسى ئۆلمەس ئالىملار سېنىڭ مۇشۇ تۇپرىقىڭدا ئۆسۈپ يېتىلگەن. شۇنىڭ ئۈچۈن گېرمانىيە ئىنسانىيەتكە ئۆزىنىڭ ئۆلمەس ئوغۇل - قىزلىرىنى ئۇلۇغ تۆھپىلىرى بىلەن تەقدىم قىلغان دۆلەت. سەن گېرمانىيە بىلەن پەخىرلەنسەڭ بولىدۇ. ماشىنىمىز كۆل بويلاپ، ئاندىن قويۇق ئورمانلار ئارىسىدا مېڭىپ شەھەر سىرتىدىكى بېرلىن مۇزېيى ئالدىدا توختىغاندا، دېرىك خۇشال بولۇپ مېنى يېنىڭ قۇچاقلدى. بىز باياتىن ئۇن - تىنىسىز مۇڭداشقانىدۇق.

— بېرلىن مۇزېيى دۇنياغا داڭلىق! — دېدى ئۇ مېنى چىمەنلىك سەينا بىلەن باشلاپ كېتىۋېتىپ، — بۇ يەردە پۈتۈن دۇنيادىكى دۆلەتلەر توغرىسىدا مەلۇمات بېرەلەيدىغان نەق ماتېرىياللار بار. جۇڭگو بۆلۈمىنى كۆرىمىزە ياكى پۈتۈن ئاسىيا بۆلۈمىنىمۇ؟ — ھىندى، بۇدا بۆلۈمىنى كۆرەيلى، — دېدىم مەن شىنجاڭ توغرىسىدىكى تارىخىي ماتېرىياللارنى كۆرۈشكە قىزىقىپ.

تۇرپان بېزەكلىكتىن كەلگەن بۇدا تام سۈرەتلىرىدىن كەسمىلەر، ئىدىقۇت - قوچۇ شەھەر خارابىسىنىڭ ئەينەن مودېلى. كۇچا - باي مىڭ ئۆيلىرىدىن ئېلىنغان رەسىملەر، تاش ۋە مېتال ئەسۋابلار، كىيىم، ئۆي جابدۇق، ھەتتا ئادەم ئىسكىلىتىدە بەلگىلەر بىلەن كۆرسىتىلگەن يىڭنە سانجىلىدىغان نېرۋا تۈگۈنلىرى، پىل چىشىدىن ياسالغان داۋالاشتا ئىشلىتىلىدىغان يىڭنەلەر... ئىسلامدىن بۇرۇنقى ئۇيغۇر مەدەنىيىتىنىڭ ئاسىيا ۋە دۇنيادىكى يۈكسەك ئورنىنى ئىسپاتلاپ، پاكىت بولۇپ تۇرۇپتۇ. مەن پەخىرلەنگەن ھالدا ئۆز خۇشاللىقىمنى بايان قىلدىم:

گېرمانىيە ئالىملىرىغا رەھمەت. بىزگە ھۆرمەتلىك جايدىن ئورۇن بەرگىنىڭلارغا



رەھمەت. گېرمانىيە ئالىملىرى بىزنىڭ قەدىمكى تىل - مەدەنىيەتىمىزنى تەتقىق قىلىشتا نۇرغۇن خىزمەتلەرنى ئىشلىدى. لېكىن بىز بۇ ئالىملارنى نۇرغۇن تىللىدۇق، ئەيىبلەيدۇق، ھەتتا بىر ئالىمنى دۈشمەن ھېسابلاپ ئۆلتۈرۈۋەتتۇق. پارلاق مەدەنىيەت تارىخىمىزنى دۇنياغا تونۇشتۇرۇش بىزنىڭ ئىشىمىز ئىدى. لېكىن بىز قىلالمىغان بۇ ئىشنى گېرمانىيە ئالىملىرى قىلالدى، سىلەرگە كۆپ رەھمەت!

سۈرەتلەر، ماددىي نەرسىلەر گىلەم سېلىنغان، پاكىزە، تىنچ ئۆيلەردە ئەينەك ئىچىدە ساقلانغان. ئۆيلەرگە كىرگەن زامان چىراغلار ئۆزلۈكىدىن ياندىكەن. مەن ئىدىق قۇت شەھەر خارابىسى ئالدىدا ئۇزاق توختىدىم. قەدىمكى شەھەر شۇنچىلىك ئېنىقلىق بىلەن ياسالغان، مەن بۇ تامدىكى كۆرۈنۈش ئالدىدا تۇرۇپ ئۆزۈمنى تۇرپان ئاستانىدا ھېس قىلدىم.

قەدىمكى ئۇيغۇر يېزىقلىرىنىڭ نېمىسچە تەرجىمىسىنى دېرىك ماڭا ئوقۇپ بەردى. چۈشەندۈرۈشلەرگە «ئۇيغۇر» دېگەن نام ئېنىق يېزىلغان. نېمىسچە نېمىسچە؟ - نېمىسچە بىزنى ھىندى - بۇدا بۆلۈمگە قويۇپ قويدۇڭلار؟ - نېمىسچە نېمىسچە. - قەدىمكى دىنىي - مەدەنىيەت جەھەتتىكى ئورتاقلىققا ئاساسەن شۇنداق قىلىنغان. بىزمۇ ھىندىستاندىن كەلگەن، ئاتالمىش ھىندى - ئارىئانلار بىز. دېمەك، سىلەر بىلەن بىزنىڭ قەدىمكى مەدەنىيەتىمىزدە ئورتاقلىق بار ئىدى.

دېرىكنىڭ بۇ سۆزلىرى توغرا. ئاتىلا باشلاپ كەلگەن ھونلارنىڭ بۇلغارىيىدە، ۋېنگرىيىدە، گېرمانىيىنىڭ بەزى جايلىرىدا بىزگە تونۇش بولغان بەزى مىللىي ئەنئەنىلەرنى ھېلىمۇ ساقلاپ تۇرۇۋاتقانلىقى بۇنىڭغا پاكىت بولالايدۇ، ئەلۋەتتە. بىز بىلىمىز بىرلىكنىڭ جەنۇبىدىكى ۋەنزى كۆلى بېرلىن خەلقىنىڭ ساياھەت ئورنى. ئۇ يەردە قولۋاق ۋە كىچىك پاراخوتلار بىلەن كۆڭۈللۈك تاماشا قىلىشقا بولىدۇ. لېكىن ئۆك تەبىرىنىڭ سوغۇق كۈنلىرىدە بۇ يەر چۆلدەرەپ قالغان. كۆلنى بويلاپ جەنۇبقا ماڭدۇق، قويۇق، قەدىمىي ئورمانلىق كىشىنىڭ كۆڭلىنى ئاچىدۇ، ئاخىرى بىز غەربىي - شەرقىي بېرلىن چېگرىسى ھېسابلانغان كۆۋرۈك بېشىغا كېلىپ توختىدۇق.

بۇ، كۆۋرۈك، - دېدى دېرىك يەرگە چۈشۈۋېتىپ چاقچاق قىلىپ، - بىر سىياسىي كۆۋرۈك. ئامېرىكا - سوۋېت ھۆكۈمەتلىرى مۇشۇ كۆۋرۈك ئۈستىدە تۇتقۇنلارنى ئالماشتۇرغان. خابىل دەرياسى ئاستا ئاقماقتا. ئۇ، بېرلىننى ئىككىگە بۆلۈپ تۇرىدۇ، شەھەر ئىچىدىكى چوڭ - چوڭ ساياھەت كۆللىرىمۇ مۇشۇ خابىل دەرياسى ئارقىلىق بىر - بىرى بىلەن تۇتىشىپ تۇرىدۇ.

بېرلىننىڭ قەبرىسى مۇشۇ دەريانىڭ بويىدا، كۆرۈشنى خالامسىز؟ - ھېلىقى كىشىلەر بىزگە بېرلىننىڭ قەبرىسىنى كۆرسىتىپ بەردى.

كۆرەيلى! - دېدىم مەن دەرھال. كىلائىست 1777 - يىلى بېرلىندا تۇغۇلۇپ، 1811 - يىلى ۋاپات بولغان. تالانتلىق، ۋەتەنپەرۋەر شائىر. ئۇ، نۇرغۇن شېئىر، ھېكايە، پوۋېست، درامىلارنى يازغان. لېكىن جەمئىيەتتىن نارازى بولۇپ، ئۈمىدسىزلىككە بېرىلىپ ئۆزىنى ئۆلتۈرۈۋالغان. مەن بۇ شائىرنىڭ ئۆلۈمى توغرىسىدىكى قىزىقارلىق

ھېكايىنى ئاڭلىغان؛ 34 ياشلىق بۇ ئەدىبىنىڭ كىچىكىدىن ياخشى كۆرۈشكەن، لېكىن مۇرادى ھاسىل بولالمىغان ئاشنىسى بار ئىكەن. ئاشنىسىنىڭ ئېرى، بىر بالىسىمۇ بار ئىكەن. ناپالىئون گېرمانىيىنى بېسىۋالغان يىلى كلائىست ئۆلۈۋېلىشى ئېلان قىپتۇ، ئاشنىسىمۇ بىللە ئۆلمەكچى بوپتۇ. ئاشنىسىنىڭ ئېرى كلائىستقا يېزىپ: «ئۆلمە، ئايالىم بىلەن بالامنى ئال، بەختلىك بول. مەن چەت ئەلگە كېتەي!» دەپتۇ. لېكىن كلائىست بەزىبىر ئاشنىسى بىلەن بىللە ئاشۇ دەريا بويىغا كېلىپ، بىر - بىرىنى تاپانچا بىلەن تەڭلا ئېتىشىپ بىللە ئۆلۈۋاپتۇ.

بىز دەريا بويىدىكى ئورمانلىققا كىردۇق. قويۇق قەدىمىي ئورمانلىق ئىچىدە ئىككى قەۋەتلىك ياغاچ ئۆيىدىن باشقا ھېچنېمە يوق.

كلائىستنىڭ ئۆلۈۋالغان يېرىگە سېمونت بىلەن خاتىرە تېشى قاتۇرۇلغان. مەن نېمىسچە خەتلەرنىڭ ئاستىدىكى «1777 . 10 . 18 - 1811 . 11 . 21» دېگەن رەقەملەرنى كۆرۈپ، بۇ شائىر مۇھەببەت ئۈچۈنلا ئۆلگەن ئەمەس، ئۇ، ۋەتەننىڭ يات ئەلگە تەسلىم بولۇپ، ناپالىئون ھۆكۈمرانلىقى ئاستىغا ئۆتكىنىگە چىدىيالمىغان، دەپ ئويلىدىم. چۈنكى كلائىست مۇھەببەت ئۈچۈن ئۆلگەن بولسا، بۇرۇنراق ئۆلگەن بولاتتى. ئاۋستىرىيە يازغۇچىسى ۋىنېتسىمۇ ۋەتەننى گېرمانىيە بېسىۋالغانلىقى ئۈچۈن ئەلەمگە چىدىماي جەنۇبىي ئامېرىكىغا بېرىپ ئايالى بىلەن بىللە ئۆلۈۋالغان ئەمەسمىدى؟ كلائىست ھەربىي بولغان. ئۇ، ۋەتەننىڭ ئارنومۇسىنى ھاياتىدىن ئۈستۈن بىلەتتى. بۇنى ئۇنىڭ ئەسەرلىرى ئىسپاتلىغان.

دېرىك ماڭا كلائىستنىڭ تاشتىكى شېئىرىنى قارا - سۆز بىلەن تەرجىمە قىلىپ بەردى. مەن بۇ سۆزنى قاپىيىلەشتۈرۈپ يېزىۋالدىم:

«ئەنسىرىمەڭلار نامەردلەر،
ئۈستۈڭلەردىن كۈلمەيمەن.
دۇنيا بىلەن خوشلاشتم،
ئەمدى ھەرگىز ئۆلمەيمەن!»

— راست شۇنداق، باشقىسىنى بىلمەيمەن، ئەمما مېنىڭ قەلبىمدە ئۇ مەڭگۈ ھايات.

بىز شۇ كۈنى ئاخشىمى بېرلىن بىلەن خوشلىشىپ، گېرمانىيەنىڭ شىمالىغا پويىز بىلەن يۈرۈپ كەتتۇق.

ھېنرى توماس ۋە توماس ماننىڭ تۇغۇلغان شەھىرى

مېنى غەربىي گېرمانىيىگە تەكلىپ قىلغان دوستۇم توماس خاپپى تېخى 40 ياشقا كىرمىدى. لېكىن بومبا ساقلى بىلەن تاقىر بېشى ئۇنى 50 - 60 ياشلىق بوۋاي قىلىپ كۆرسىتەتتى. گېرمانىيىلىكلەرنىڭ ساقال قويۇشى زىننەت، تەبىئىيلىك، رومانىكا، ھورۇنلۇق ئوخشاش كۆپ خىل سەۋەبلەردىن بولىدۇكەن. توماس بولسا، ئۈچ ياشلىق، بەش ياشلىق قىزلىرىنىڭ تەلىپى بىلەن ساقال قويۇپتۇ (بۇ يەردە بالىلارنىڭ كۆڭلى ئۈچۈن خېلى چوڭ ئىشلارمۇ قىلىنىدىكەن). توماس - بىلىملىك، بېيجىڭدا ئىككى يىل خەنزۇچە ئوقىغان، مۇلايىم، خۇش خۇي ئادەم. ئۇنىڭ بالىلارنىڭكىدەك كۆپكۆك كۆزلىرى كۈلۈپلا تۇرىدۇ. ئۇ، بېرلىن يېزا ئىگىلىك ئۇنىۋېرسىتېتىنىڭ قۇرغاق رايون-

لارنى تەتقىق قىلىش ئىنىستىتۇتىنىڭ ئىلمىي خادىمى بولسىمۇ، ئۆزى ئايالى بىلەن بالىلىق دېڭىزغا يېقىن ھېلىسىھۇپ يېزىسىدا تۇرۇدىكەن. بۇ يېزا لىيوبەك شەھىرىگە قارايدىكەن. دېمەك، بىز بېرلىندىن توماسنىڭ ئۆيىگە كېتىۋاتىمىز.

بېرلىن شەھىرىنىڭ ئۈچ تەرىپىنى شەرقىي گېرمانىيە زېمىنى قورشاپ تۇرغاچقا، بېرلىندىن پويىز بىلەن شىمالدىكى ھامبورگ، لىيوبەك شەھەرلىرىگە ياكى جەنۇبتىكى فرانك فورت قاتارلىق شەھەرلەرگە بېرىش ئۈچۈن شەرقىي گېرمانىيە زېمىنىدىن ئۆتۈشكە توغرا كېلىدۇ، پويىزدا پاسپورت تەكشۈرۈلىدۇ.

شەرقىي گېرمانىيەگە تېگىل بولغان بۇ يەرلەر ياپيېشىل يايلاق، قويۇق ئورمانلىق. شىمالغا ماڭغانسېرى ھاۋا ئىللىق، مەنزىرە گۈزەل بىلىنىشكە باشلىدى. پاكار - پاكار بۈك قارىغايلىق تۆپىلىكلەر، كۆپكۆك كۆللەر، چۆرىسى باغ - ۋارانلىق ئىككى - ئۈچ قەۋەتلىك ياغاچ ئۆيلەر، ئېتىزلاردىكى سىلوس ئۈچۈن تېرىلغان، تېخى ئورۇلمىغان كۆممىقۇناقلىقلار ماڭا يۇرتۇمنىڭ ياز پەسلىنى ئەسلەتتى.

مەن ئۆز ۋاقتىدا قانلار تۆكۈلگەن، ھازىر قايتىدىن ياشارغان زېمىننىڭ كۆڭۈل سىز كۈنلىرىنى ئەسلەشنى خالىمايمەن.

مەن شائىردەك ھاياجانلانغان، تۇنجى قېتىم كەڭ دالانى كۆرگەن گۆدەكتىك ئالاقزادە، ھەممىلا نېمە ماڭا ناتونۇش، يېڭى. سائىتىگە 120 - 160 كىلومېتىر تېزلىك بىلەن كېتىپ بارغان، ئازادە، يۇمشاق ئورۇندۇقلۇق پويىزدا ئولتۇرۇپ يېنىمىدىكى شەرقىي گېرمانىيەلىك، پولشالىق ۋە غەربىي گېرمانىيەلىك ياش، خۇش خۇي يىگىتلەر بىلەن تېزلا دوستلىشىپ قالدۇم. ئۇلار ماڭا ھەربىر بېكەت، شەھەر، ئورمانلىق، كۆل - لەرنى قىزغىنلىق بىلەن تونۇشتۇرماقتا. پىۋا - كافى ساتقۇچى خادىم ھېلىدىن - ھېلىغا كىرىپ - چىقىپ تۇرىدۇ. ئادەملەر ئارىسىدا ھۆرمەت، سىلىقلىق، كۆيۈمچانلىق مېنىڭ غەرب ئادەملىرى توغرىسىدىكى قاتمال چۈشەنچەمنى ناھايىتى تېزلا ئۆزگەرتىۋەتتى. مەن غەربلىك ناتونۇش ئادەملەردىن بىر شەرقلىق ئاددىي ئادەم بولۇش سۈپىتىم بىلەن كەمسىتىش، سوغۇق قىلىش قاتارلىق مەن ئىدىيىدە تەييارلىق قىلغان ناچار نەرسىلەرنى قىلچە سەزمىدىم. ئۇنىڭ ئورنىغا ئۇلار مېنى ھۆرمەتلىمەكتە، مېھمان قىلماقتا، ماڭا يېقىنلاشماقتا. - گەنبى! - سېمىز، قاپاقلىرى ساڭگىلاپ تۇرۇدىغان بوۋاي ھېلىدىن - ھېلىغا بىزنىڭ خانىمىزغا پىۋا كۆتۈرۈپ كىرىپ كېلىدۇ. ئۇ تۇرپانغا بارغانلىقى ۋە شۇ چاغدا ئۆگىنىۋالغان بىر جۈملە «گەنبى» دېگەن سۆزنى ماڭا ئىشلىتەتتى. ئۇ ماڭا پىۋا تۇتىدۇ. مەن تارتىنماي ئۇنىڭ رومكىسىنى قوبۇل قىلىمەن:

- پوئوست ① - دەيمەن!

- گەنبى!

تۆت سائەتتىن كېيىن لىيوبەك شەھىرىگە كەلدۇق.

لىيوبەك غەربىي گېرمانىيەنىڭ قانال ئارقىلىق بالىلىق دېڭىزى بىلەن تۇتىشىدىغان، قاتناش، سودا تەرەققىي قىلغان بىر قەدىمىي شەھىرى. شەھەر قەدىمىي پروسسىيە چوڭ سودىگەرلىرىنىڭ چەت ئەللەر بىلەن مال ئالماشتۇرۇدىغان شەھىرى ئىكەن. بۇ شەھەرنىڭ كۆچمىلىرىدا دەرەخ ئاز، ئۆيلىرى زىچ، كۆچمىلىرى تار. ئۆيلىرى گېرمانىيەنىڭ داڭلىق قىزىل خىشى بىلەن ياسالغان. لىيوبەك قانىلى شەھەرنى ئوراپ تۇرۇدىكەن،

① پوئوست - قەدەم سۆزى؛ بىزچە - خۇشە.

قانالنىڭ چوڭقۇرلۇقى يەتتە - سەككىز مېتر ئىكەن.

توماس بىر ھەپتە ئىلگىرى كوچىغا «تاشلاپ» قويغان كىچىك ماشىنىنى تېپىپ كەلدى. بىز شەھەرنى ئايلاندۇق. بۇ شەھەردە ماڭا قاتتىق تەسىر قىلغان نەرسە، ئاكا-ئۇكا يازغۇچىلار ھېنرى توماس، توماس مانلار توغرىسىدىكى خاتىرىلەر بولدى. بۇ ئاكا-ئۇكا فاشىزمغا قارشى يازغۇچى، جامائەت ئەربابلىرى توغرىسىدا مەن يۈزە بىلىمگە ئىگە ئىدىم. مەن كوچىنىڭ ئوتتۇرىسىدىكى ئۇلار تۇغۇلغان ئۆيىنىڭ 2 - دۇنيا ئۇرۇشىدا پۈتۈنلەي ئىزنا سىز يوقالغان خارابىسى ئورنىغا قاتۇرۇلغان ئاق مەرمەر خاتىرە تېشى يېنىدا توختىدىم. توماس ماڭا خاتىرە تاشتىكى خەتلەرنى ئوقۇپ بەردى. خاتىرە تېشىغا: «...توماس مان 1882 - يىلىغىچە مۇشۇ يەردىكى ئۆيدە ياشىغان» دېگەن خەت يېزىلىپتۇ. ئۇنىڭ تېكىگە يازغۇچىنىڭ مەشھۇر سۆزلىرى يېزىلغان: «ئالما ئۆز دەرىخى ئەتراپىغا چۈشىدۇ. مەن لىوبەك دەرىخىدىكى بىر تال ئالما ئىدىم. لېكىن بۇ يەرگە يات بولۇپ ياشىدىم. كېيىن بىلدىم، مەن مۇشۇ يەردىكى ئۆزۈم ئەسەرلىرىمدە تەنقىد قىلغان ئادەملەردىن ئىكەنمەن»، «...مەن ھاياتىنى، ئۆگىنىشىنى سۆيىمەن. خەلقىمدىن بۇ پەزىلەتنى قوبۇل قىلالمىغانلىقىم ئۈچۈن ئازابلاندىم. مەن ۋاپات بولغاندىن كېيىن، كىشىلەرنىڭ ئەسەرلىرىمگە قانداق باھا بېرىشىنى بىلمەيمەن. لېكىن مەن خەلقىمدىن ئۆز باھاسىغا مۇنداق بىر ئېغىز سۆزنى قېتىپ قويۇشنى ئۈمىد قىلىمەن: «مەن ھاياتىنىڭ دوستى». توماس ماننىڭ بۇ سۆزلەرنى يېزىشى تاسادىپىي ئەمەس. ئۇ، ئۆزىنىڭ بىرىنچى مۇھىم ئەسىرى - «بودىنبورگ ئائىلىسى - بىر ئائىلىنىڭ يېمىرىلىشى» دېگەن روماندا ئوخشىمىغان ئىككى كاپىتالىست ئائىلىنىڭ رىقابەتلىشىپ ئاخىرىدا مونوپولىيە كاپىتالىزمى بولۇپ شەكىللەنگەنلىكىنى يازغان. بۇ ئەسىردە لىوبەك سودىگەرلىرىنى قاتتىق تەنقىد قىلغانلىقى ئۈچۈن، لىوبەك بايلىرى يازغۇچىنى قاتتىق ئەيىبلەنگەن. لېكىن يازغۇچىمۇ قېرىغاندا «ئۆزۈمنى تەنقىد قىلىمەن» دەپ ئۆكۈنگەن، لىوبەك خەلقىمۇ ئۇنى كەچۈرۈپ مەخسۇس خاتىرە ئۆيىنى تەشكىللەپ، ئۆز يازغۇچىسىغا بولغان كاتتا ھۆرمىتىنى ئىپادىلىگەن.

ھېنرى توماس، توماس مان مۇزىيى لىوبەك خەلقىنىڭ غورۇرى، خۇشاللىقى ئىكەن. شەھەر مەركىزىدىكى بۇ قەدىمىي بىناننىڭ ئىككىنچى قەۋىتىگە چىققان ئادەم ئاكا - ئۇكا يازغۇچىلارنىڭ نىيۇ - يورك ئايرودرومىدا قول تۇتىشىپ، قىزغىن كۆرۈشۈۋاتقان چوڭايتىلغان رەسىمنى كۆرىدۇ. بۇ رەسىمنىڭ تېكىگە ھېنرى توماسنىڭ: «مەن نەدە بولسام، گېرمانىيە مەدەنىيىتى شۇ يەردە» دېگەن سۆزى يېزىلغان.

بۇ، ئاكا - ئۇكا يازغۇچىلار ئەلۋەتتە شۇنداق دېيىشكە مۇناسىپ. ھېنرى توماس ھاياتىدا 19 توم رومان، 55 پارچە پوۋېست، ھېكايە ۋە نورغۇن دراما، سىياسىي، پوبلىستىك ماقالىلارنى يازغان. ئۇ، ئۆز ئەسەرلىرىدە گېرمانىيە فاشىزمىنى، ئەزگۈچىلەرنى قاتتىق سۆككەن. فاشىزمغا قارشى كۈچلەرنى ئەمگەكچىلەرنى، بولۇپمۇ بۇ ئىككىسىنىڭ بىرىكىشى بولغان سوۋېتلەر ئىتتىپاقى، سوتسىيالىزمىنى قىزغىن مەدھىيىلىگەن. ئۇ، ۋەتەننى (مىيونخىن) دە، فرانسىيىدە، ئا - خىرىدا ئامېرىكىنىڭ كالىفورنىيە شتاتىنىڭ سېونكا شەھىرىدە خەلقئارا تىنچلىق پائالىيەتلىرى بىلەن شۇغۇللانغان بۈيۈك ئەرباب. 2 - جاھان ئۇرۇشىدىن كېيىن شەرقىي گېرمانىيە دېموكراتىك جۇمھۇرىيىتى ھۆكۈمىتى ئۇنى دۆلەت سەنئەت ئىلمىي ئاكادېمىيىسىنىڭ رەئىسى قىلىپ بەلگىلىگەن ۋە بىرىنچى دەرىجىلىك دۆلەت مۇكاپاتى بىلەن مۇكاپاتلانغان. يازغۇچى گېرمانىيەگە قايتىشقا تەييارلىنىۋاتقاندا، 1950 - يىلى 12 - مارت كۈنى 79

يېشىدا ۋاپات بولغان.

مۇزېيغا يازغۇچىنىڭ 1935 - ، 1938 - يىللىرى فرانسىيىدە سەرگەردان بولۇپ يۈرگەندە يازغان رومانلىرىدىن «پادىشاھ ھېنرى (IV) نىڭ ياشلىق دەۋرى»، «پادىشاھ ھېنرى (IV) نىڭ تاماملىنىشى» قاتارلىقلارنىڭ كۆپ تىللاردىكى نەشىرى، «پىپى-و. سىفانو»، «يۈرەك»، «مۇھەببەت ھېكايىسى» قاتارلىق ئەسەرلىرىنىڭ قول يازمىلىرى، پوب-لىستىك ماقالىلىرىدىن «زولا توغرىسىدا»، «ھوقۇق ۋە ئادەم»، «تەپەككۈر زوراۋانلىقى»، «روھ ۋە كەسپىي ئىش» ناملىق ماقالىلىرى بېسىلغان گېزىت - ژۇرناللار قويۇلغان.

مۇزېيدىكى چۈشەندۈرۈشلەر ئىچىدە ئاكا - ئۇكا يازغۇچىلارنىڭ بىر مەزگىلى 1 - دۇنيا ئۇرۇشى توغرىسىدا ئېلىپ بارغان گېزىت - ژۇرناللاردىكى ئۆزئارا كۈرەشلىرى مېنى قىزىقتۇردى. ئاكىسى ھېنرى توماس 1918 - يىلى گېرمانىيىنىڭ ئۇرۇش سىياسىتىنى تەنقىد قىلىپ «زولا توغرىسىدا» ناملىق ماقالىسىنى ئېلان قىلغاندا، ئىسمى توماس مان ئاكىسىنى تەنقىد قىلىپ «بىر سىياسەت بىلەن كارى يوقنىڭ قاراشلىرى» ناملىق ماقالىسىنى ئېلان قىلىپ ئاكىسىغا ھۇجۇم قىلدۇ. ئۇلار شۇ سەۋەبتىن قېرىنداشلىقتىن ۋاز كېچىشكىلى تاسلا قالدۇ. لېكىن 1942 - يىلى ئاكىسىنىڭ 71 ياشقا توشقانلىقىنى تەبرىكلەپ يازغان خېتىدە توماس مان ئۆز خاتالىقىنى ئىقرار قىلدۇ.

يازغۇچىلار ئارىسىدا، قېرىنداشلار ئارىسىدا پىكىر ئىختىلاپلىرىنىڭ بولۇشى نورمال نى ھادىسە. لېكىن بىز بۇ نورماللىققا تېخى كۆنۈكمىدۇق. ھەدىسىلا «دۈشمەن، ئىككى گۇرۇھ مەۋجۇت» دەپ ئارىغا كىرىپ زۇغويلۇق قىلغۇچىلار، قۇتراتقۇچىلار چىقىپ تۇرۇدۇ. بۇ خىل ئادەملەر شۇنى بىلىشى كېرەككى، پىكىر ئىختىلاپلىرىغا يول قويۇش كېرەك. ۋاقىت، ئەمەلىيەت ئۇلارغا ھەقىقەتنى كۆرسىتىپ بېرەلەيدۇ.

مۇزېينىڭ ئىسمى توماس مان مۇزېيى. لېكىن ئۇ يەرگە ئاكىسى ھېنرى توماس توغرىسىدا يۇقىرىقى نەرسىلەر ئالاھىدە ئورۇنغا قويۇلغان.

توماس مان ئاكىسىدىن تۆت ياش كىچىك. ئۇ 1875 - يىلى 6 - ئاينىڭ 6 - كۈنى ليوبەك شەھىرىنىڭ ئوتتۇرىسىدىكى بايىقى خاتىر تېشى ئورنىتىلغان جايدا چوڭ سودىگەر ئائىلىسىدە تۇغۇلغان. ئۇ، 1929 - يىلى نوبىل ئەدەبىيات مۇكاپاتىغا ئېرىشكەنچە بولغان ئارىلىقتا «تېلىستان»، «تونىئاۋ - كىلىگر»، «ۋېنسى شەھىرىدە ئۆلۈش» قاتارلىق پو-ۋېستلارنى ۋە ئاتاقلىق رومانلىرىدىن «بودىنبورگ ئائىلىسى - بىر ئائىلىنىڭ يىمىرىلىشى» (2 توم)، «بەگ خوجام جانابلىرى» قاتارلىقلارنى يازغان. 30 - يىللاردىن كېيىن بو-لۇپمۇ 1933 - يىلى گىتلىر تەختكە چىققاندىن كېيىن، ئۇ بېرلىن قاتارلىق جاينىلاردا تۇرغۇن قېتىم فاشىزمغا قارشى نۇتۇقلارنى سۆزلىگەن. بۇنىڭ ئىچىدە 1933 - يىلى بېر-لىندا ۋاگنا ۋاپاتىنىڭ 50 يىللىقى مۇناسىۋىتى بىلەن سۆزلىگەن سۆزى ئۈچۈن 1936 - يىلى ناتسىستلار ئۇنىڭ گىراژدانلىق ھوقۇقىنى ئېلىپ تاشلايدۇ. ئۇ، ئاۋۋال چېخوس-لوۋاكىيىگە، شۇنتسارىيىگە، كېيىن 1938 - يىلىدىن باشلاپ ئامېرىكىغا يۇقرا بولۇپ، ئامېرىكا پولىنىسىدۇن ئۇنىۋېرسىتېتىگە پروفېسسور بولىدۇ. 2 - جاھان ئۇرۇشى مەزگى-لىدە فاشىزمغا قارشى 50 نەچچە قېتىم نۇتۇق سۆزلەيدۇ. ئۇ، تۇنجى پوۋېستى «چۈش-كۈنلىشىش» دىن تارتىپ (1894 - يىلىدىن) 1954 - يىلقى تاماملانمىغان ئاخىرقى

رومانى «ئالدامچى فىلىكس كرورنىڭ ئەركىنلىكى، ئەسلىمىنىڭ بىرىنچى قىسمى» نەچچە بولغان ئارىلىقتىكى 60 يىللىق ئەدەبىي ئىجادىيەت بىلەن ئۆتكەن ئۆمرىدە ئون نەچچە داڭلىق رومان، 70 نەچچە پوۋېست، دراما ۋە نۇرغۇن ماقالىلارنى ئېلان قىلغان. مۇزېيدا مەن توماس مان ئەسەرلىرىنىڭ ئۇزۇندىن - ئۇزۇنغا سوزۇلغان مۇندەرىجىسى، ئاۋۋال ماشىنىدا ئۇرۇلغان، كېيىن تەھرىرلەنگەن قوليازمىلىرىنى، ئۈستەل، ئورۇندۇق، كىيىم - كېچەك، دوست - ئاغىنە، بالا - چاقىلىرى بىلەن ئېلىپ بارغان پائال يەتلىرىنى كۆرۈپ، بىر يازغۇچىنىڭ جاپالىق ئەمگىكى، خەلق ئالدىدىكى بۇرچى، ئۆز ئىشىغا بولغان مۇھەببەت - مەسئۇلىيىتى ئۈستىدە قاتتىق ئويلىنىدىم. ئۇ 60 يىل توختىماي يازغان، توختىماي يېڭىلىققا ئىنتىلگەن. ئۇ، سەنئەت ئىجادىيىتى جەھەتتە كلاسسىكلارنىڭ ئېسىل ئەنئەنىلىرىگىمۇ ۋارىسلىق قىلغان ھەم يېڭى سەنئەت ۋاسىتىلىرى بىلەن دەۋرنى ئەكس ئەتتۈرگەن. شۇنىڭ ئۈچۈن ئۇنىڭ ئەسەرلىرىنى پېشقەدەم كىتابخانلارمۇ، يېڭىلىققا ئامراق ياشلارمۇ قىزىقىپ ئوقۇيدۇ. ئۇنىڭ رومانلىرىنى تەنقىد - چىلەر: «گېرمانىيىنىڭ روھىي تارىخى»، «پۈتۈن ياۋروپا ئۇنى ئۆزىگە ئالاقىدار دەپ قارايدۇ» دەپ باھالىغان. ئۇ نەسرچىلىكتە: بىۋاسىتە بايان ۋە ۋاسىتىلىك بايان قىلىش، ئومۇملاشتۇرۇپ مۇلاھىزە قىلىش ياكى بايان بىلەن مۇلاھىزىنى ئارىلاشتۇرۇش ۋە ئىچكى مونولوگ قاتارلىق ئۇسۇللارنى، شۇنداقلا پىكىر ئېقىمى ۋاسىتىسىغا ياتىدىغان زامانىۋى ئۇسۇللارنىمۇ قوللانغان.

توماس مان مۇزېيى ماڭا بىر مۇھىم لېكسىيە، بىر مۇھىم كىتاب بولدى. مەن سۈرەت ۋە نەرسىلەر بىلەن تولغان ئۆيىدىن ئۇنىسىز، شاۋقۇنسىز بىلىم ئالدىم. ليو بەكلىلەر ئۆز ئەدبىلىرىنى تولمۇ ھۈرمەت قىلىدىكەن. مۇزېيغا يەنە بۇ شەھەر. دە تۇغۇلغان ئايال يازغۇچى ئىدا بويىت ئالاھىدە ھۈرمەتلىك ئورۇنغا قويۇلغان. گەرچە بۇ نامى مەشھۇر بولمىغان ئايال ئەدىب ئۇلۇغ گېرمانىيە شائىرى گىوتىنىڭ شارلىتى فەن كەلپ ئىسمىلىك ۋاپادار ئاشنىمىسى توغرىسىدا بىرلا ئەسەر يازغان بولسىمۇ. شائىر گەيبىل (1884 - 1915) ۋە ئۇنىڭ گۈزەل ئايالىمۇ مۇشۇ شەھەرلىك بولغانلىقى ئۈچۈن، ئۆزلىرىنىڭ ئېسىل ئەسەرلىرى بىلەن بۇ مۇزېيدىن ئورۇن ئالالغان. ئۆز ئەدبىلىرى بىلەن پەخىرلىنىش بىر مەدەنىيەتلىك خەلقنىڭ ئەخلاقىي - پەزىلىتى بولسا كېرەك، مەن گېرمانىيىدە يۈرگەن قىرىق نەچچە كۈن ئىچىدە شەھەرلەردە، يېزىلاردا شائىرلار، يازغۇچىلار نامى بىلەن ئاتالغان نۇرغۇن چوڭ - كىچىك كوچىلارنى، ھەيكەللەرنى، مۇزېيلارنى كۆردۈم. مەسىلەن: فرانكفورتتىكى ئەڭ چوڭ كوچا دانىتى كوچىسى، فرايبورگ ئۇنىۋېرسىتېتىنىڭ ئالدىغا گومىر بىلەن ئارىستۇتېلنىڭ ھەيكىلى قاتۇرۇلغان، نيورنىبورگ شەھىرىنىڭ بىر يېزىسىدىكى كوچىلارنىڭ بېشىغا: «ھ. ھەينى، شېلىلەر، گىوتى... كوچىلىرى دېگەن ۋىۋىسكىلار قالدالغان.

بىزنىڭمۇ ئاجايىپ ئەدبىلىرىمىز بار. لېكىن ئۇلارنىڭ مۇزېيى، ھەيكەللىرىگە ئۇنچىلىك چوڭ ئەھمىيەت بېرەلمىدۇق. كوچىلارنىڭ سانى جەھەتتە دۇنيادا بىرىنچى ئورۇندا تۇرساق كېرەك، لېكىن ئەدبىلىرىمىزنىڭ نامى بىلەن ئاتىلىدىغانلىرى بەك ئاز، بەلكى يوق. (داۋامى كېيىنكى ساندا)



تەرمە گۈللەر

ماھىگۈل پەخرىدىن

چالاچوكان

(ھېكايە)

بولسىمۇ، ئاخىرى مۇھەببەت غالىب كەلدى.
رەھمۇتۇللارنىڭ چىرايلىق پېشايۋانلىقى ھويلىسى، ئازادە سېلىنغان تۆت، بەش ئېغىز ئۆيى بار ئىدى. كۆڭلۈمدىكىمنى دېسەم، بۇنىڭدىن بەكمۇ خۇرسەن ئىدىم. چۈنكى، بىز چوڭ - كىچىك ئالتەيلەن ھويلىسىنىڭ تايىنى يوق كىچىككەنە ئىككى ئېغىز ئۆيدە چوڭ بولغاچقا، تارچىلىقتىن بەكمۇ تويۇپ كەتكەنىدىم. ئەمدى رەھمۇتۇللا بىلەن كەچتە چېرتىيۇز سزامدۇق، ئۆگىنىش قىلامدۇق، نېمىلا قىلساق قولايلىق ئىدى. ئۇنىڭ ئۈستىگە، جەمىلەخان ئانا باشتا كۆزۈمنىڭ ئىچىگە تېنىمنى شۈركۈندۈرگۈدەك سۈرلۈك قارىغىنىنى ھېسابقا ئالمىغاندا، «ئالما گۈللۈك پىيالەڭ بولسا، ئانار گۈللۈك چەينەكتە چاي دەملەپ ئىچسەڭ، نېمىدىگەن ياخشى - ھە! ئوغلۇمنىڭ كۆزى ئۆتكۈر، ئۆزى ئەقىللىق جۇمۇ، قاراڭلار بۇ قىزىمنى...»

مەشنىڭ ئوتى ئۆچۈپتۇ، پۈت - قوللىرىم ئۇيۇشۇپ كېتىپتۇ، قاچاندىن بېرى شۇنداق ئولتۇرغىنىمنى بىلمەيمەن. قولۇمدا قەلەم، ئالدىمدا قەغەز... بىرەر نەرسە يازماقچى ئىدىممىكى، مېڭەم داتلىشىپ كەتكەن پىچاقتەك ھېچنېمىگە يۈرمىدى... قولۇم تىترەۋاتىدۇ. ياق، يۈرىكىم - ئەلەم ئامبۇرىدا قىسىلغان بىر پارچە گۆش بولۇپ تىترەۋاتىدۇ. نېمە يازارمەن؟ كىمگە يازارمەن؟ نەدىن باشلايمەن؟ كېچە، ھەممە تىنچ ئۇيقۇدا، مەن خىيال ئىلكىدە...

* * *

رەھمۇتۇللانى ھايات سەھىپەمدە بىردىنبىر بەخت يولى ئاچقۇچى بولىدۇ دەپ، ئۇنىڭغا چوڭقۇر ئىشەنچ بىلەن ئېتىقاد باغلىغانىدىم. بۇ ئىشەنچ ئارزۇيۇمغا يېتىشىمنى كۈچ، قۇدرەت بىلەن تەمىن ئەتتى. ئاناملار «تۇل خوتۇننىڭ ئۆيىدە نان يېمەك تەس» دەپ، قانچە توسقان

دەپ، بولغۇسى قېيىن ئانىلىق سۈلكىتى بىلەن كۆڭلۈمنى ئۇتۇۋالغانىدى. ناخسىرى تويمۇ بولدى. جەمىلىخان ئانام: «ئوڭ قالدىتىم جېنىم غوجام، سول قالدىتىم جېنىم قىزىم» دەپ، داستىخان ئۈستىدە مۇ، تېلېۋىزور كۆرسىمۇ بىزنى ئىككى يېنىغا ئېلىپ ئولتۇراتتى. ناخشىمى بىر ۋاقىتچە بىزدىن ئايرىلىشقا كۆزى قىمايتتى. بىر ئاي ئۆتە ئۆتمەيلا، بۇ ئازادە ئۆي ماڭا قەپەزدىنمۇ تار بىلىنىشكە باشلىدى. جەمىلىخان ئانامنىڭ: «گۈل بەھرەم خېنىم!» دەپ سوزۇپ توۋلىشى گويا تىكەن بولۇپ سانجىلىپ بەدىنىمنى چىمىلدەتاتتى. ئەمما بىر تۇرۇپ ئاتا - ئانا، بىر تۇغقان قېرىنداشلىرىدىن ئايرىلىپ، ياتباش بىر ئۆيگە كېلىپ تۇرغاندىكىن، ئېھتىمال كۆنگىچە شۇنداق ياتسىراش بولۇدىغاندۇ، دەپمۇ ئويلاپ ئۆزۈمگە تەسەللى بېرەتتىم.

بىر كۈنى سەھەر قوپۇپ، باش - كۆزۈمنى يۇيۇپ، چاچ تاراۋاتاتتىم. ھويلىدا: «ۋاي ئىسىت بالام، ۋاي ئىسىت غوجام!» دەپ نالە قىلغان ئاۋاز ئاڭلاندى. ئىتتىك سىرتقا چىقىۋىدىم، جەمىلىخان ئانام بىزنىڭ دېرىزىنىڭ يېنىدا تۇرۇپتۇ. - ئانا، نېمە ئىش بولدى؟

ئۇلام - جىم دېمەستىن كەينىگە بۇزۇلۇپ ئىشىكنى جالاقىدە يېپىپ، ئۆيگە كىرىپ كەتتى. ئىشىك گويا بېشىمغا تەگكەندەك، ئىككى چېكەم چىڭقىلىپ، مېڭەم زىڭىلداپ ئاغرىپ كەتتى...

بۇنداق ئىش بۇ ئۆيدىكى مۇقەررەر ئادەتتەك ئۈزلۈكسىز تەكرارلىنىپ تۇردى. قېيىن ئانامنىڭ خاراكتېرى مەن ئۈچۈن يەشكىلى بولمايدىغان بىر تېپىشماق ئىدى.

رەھمۇتۇللا ئىككىمىزنىڭ بىرەر يەرگە بىللە بېرىشىمىز، ھەتتا يانمۇ - يان، ياكى ئۇدۇل ئولتۇرۇپ تاماق يېيىشىمىزمۇ گۇناھ ئىدى. ھەر ئىككىمىز بىر زاۋۇتتا ئىشلەپ تۇرۇق لۇق بىر باھانە - سەۋەبلەرنى تېپىپ، ئىلگىرى - كېيىن مېڭىشقا مەجبۇر بولاتتۇق. يېڭى يىل ھارپىسىدا، زاۋۇت ئىتتىپاق كومىتېتى بايرام مۇناسىۋىتى بىلەن تانسا كېچىلىكى ئۇيۇشتۇرغانىدى. مەن تەشۋىقات ھەيئىتى تۇرۇپ بارمىسام بولمايتتى. قېيىن ئانامنىڭ خۇيىنى بىلگەچكە، «مۇھىم يىغىن بار ئىدى» دەپ، چاندۇرماستىن ماڭماقچى بولدۇق. كىم بىلسۇن، بىز جابدۇنۇپ چىققۇچە، ئاناممۇ تەييار بوپتۇ.

- مەنمۇ زاۋۇتقا بېرىپ، قانداق يېڭى ئىشلار بار كۆرۈپ، يېڭى گەپلەر بار ئاڭلاپ كېلەي، - دېدى ئۇ ئىشىككە قۇلۇپ سېلىۋېتىپ.

- ئانا، بۇ ياشلارنىڭ يىغىنى، سىزگە... - رەھمۇتۇللا ئۇنى توسماقچى بولدى.

- ياش، ياش! مەنمۇ تېخى ئەللىك كە ئۇلاشقىنىم يوق، ئۆيدە ئولتۇرۇۋېرىپ تۆت تامغا يەم بولسام بولاتتى؟! - ئانا، كىچىك بالىدەك نەگىلا بارساق ئەگىشىۋالدىكەنسىز.

- نېمە؟ يەنە بىر دەپ باققىنا؟ مەن تېخى سەن نېمىگە كۈشەندە بولۇپ قاپتىمەن - دە! ۋاي ئىسىت، داداڭدىن ئىككى سىكىلىكىم بىلەن قېلىپ، شۇنچە يىل باق قانلىرىم! مەندىن قېچىۋاتقىنىنى كۆرۈڭ! ماڭا بۇ نېمە تارتقۇلۇق، نېمە كۆرگۈلۈك؟! ئۇنىڭ چىرايى تۆمۈردەك كۆكۈرىپ، كۆزلىرى ئالاڭغۇلىشىپ، ساڭگىلاپ تۇرغان

شىدىغان بولدى، قانداق قۇتۇلارمەن، بۇ ئېچىقاپ قالغان... قېيىن ئانامنىڭ ئاغزىدىن نېمىنىڭ چىقىۋاتقىنىنى بىلىمىدىم. كاللام ئاغرىپ ئېتىلىپ كېتەي دەپ قالدى. رەھمۇتۇللا تاماكنى پۇرقىرىتىپ چېكىشتىن باشقىنى بىلىمدى. مېنىڭ ئەمدى زادىلا چىدىغۇچىلىكىم قالمىدى - دە، يامانلاپ كەتتىم.

ئاناملارغا «ئاغرىپ قېلىپ كەلدىم» دەپ قويدۇم. دادام: «ياتلىق قىلغان قىز بالىنى ئۆيدە ئارتۇق تۇرغۇزۇش ياخشى ئەمەس، ئىشقا بېرىپ كېلەلىگۈدەك بولغاندىكىن، يېنىپ كەتسۇن» دەپتۇ. بىراق «ئۆزى كەتكەن يارىم، ئۆزى كەلگەن يارىم» دېگەندەك بولامدۇ - يوق! دېلىغۇللۇقتا قالغانىدىم. زاۋۇتتا رەھمۇتۇللا بىلەن بىرگە بولغاندا، ئۇ خىيالىنى ئار- قامغا تاشلاپ، ئۇنىڭ بىلەن بىللە قايتىپ كەتتىم.

بىرەر يىلغىچە ئارا كۈندە ئالتە قېتىم «مىجەزىم يوق» بولۇۋېرىپ، نومۇس كۈچىدىن دەردىمنى سىرتقا چىقارمىدىم. يۇ، بارغانسېرى جۈدەپ مۇردىغا ئوخشاپ قالدىم. كۆرگەنلا كىشى «كۆزلۈكرەك دوختۇرغا كۆرۈنۈپ باقسىلا، جۈمۇ!» دەيتتى.

— سىڭلىم، — دېدى خاناجام بىر كۈنى بېشىمنى سىلاپ تۇرۇپ، — مىجەزىم يوق، مىجەزىم يوق دەيلا، يا تۈزۈكرەك داۋالانمايلا، بىزدىن سىر تۇتۇۋاتقان بىر ئىش بارمۇ يا؟ راستىنى ئېيتسىلا، كىم سىلنى بوزەك ئەتتى؟ ئۇنداق ئادەمنىڭ ئەدەبىنى بېرىپ قويىمىسام، خاناجىلىرى بولماي كېتەي.

چوڭ ئاكامنىڭ ئايالى نادىرە مېنىڭ

ئوتتۇرا مەكتەپتىكى ساۋاقداشلىقىم بولۇپ، مەندىن ناھايىتى ئىككى - ئۈچ ياش پەرقلىنىدەتتى. ئۇ تولمۇ خۇش پېئىل، ئوچۇق - يورۇق ئايال ئىدى. ئىككىمىزنىڭ دېيىش - مەيدىغان گېپى يوق ئىدى.

مەنمۇ يېرىلماي تۇراتتىم، نەچچە ۋاقىتتىن ئىچىمگە يۈتۈپ كەلگەن دەرد - لەرنىڭ ھەممىسىنى بىراقلا تۆكۈۋالدىم.

— ۋاي بىسچارە سىڭلىم، — دېدى خاناجام ماڭلاي چاچلىرىمنى سىلاپ تۇرۇپ، — ھېلىغۇ سىلى چىداپىلا، مەندەك ئادەم بولسا، يائىلا، تۆت كۈندە ۋاك دېمەمدىغان، ئوغلىنى كۈنلىگەندىكىن، ئۆيلەپ نېمىش قىلاتتىكى ئۇ جەددال!

— نېمە دېدىلە، خاناجا؟ — قۇلۇقىمغا ئىشەنمەي سورىدىم.

— ئوغلىنى كۈنلەپتۇ.

— خۇدايا توۋا، دېسىلە خاناجا، نەدىكى گەپلەرنى قىلىدىكەنلا. ئانا دېگەنمۇ... — ئاخىرقى بىر سۆزنى ئاغزىمغا ئېلىش - تىن ئۇيالىدىم.

مەن ئۆزۈمنىڭ تەقدىرىدىن گۇمانلىنىشقا باشلىدىم. ئۆمۈر — ئۇزۇن مۇساپە. ئەگەر ئۇنىڭ ھەر بىر قەدىمىدە سۈركىلىش، زىددىيەت، كۆڭۈلسىزلىك بولمىسە، بۇ مۇساپە ئۇنىڭ ئەكسىگە يۈزلەنمەمدۇ؟ «ئايىم ئۆي تۇتايلى» دېيىشكە ۋىجدانىم يول قويمىدۇ. بىر ئانا، بىر بالا، ئۇلارنىڭ خىزمىتىدە بولۇش مېنىڭ بۇرچۇم، لېكىن...

ھەممىدىن بېسىپ چۈشىدىغىنى، مەھەللىدىكىلەرنىڭ جاندىن ئۆتىدىغان تەنلىرى بولۇۋاتاتتى. بەزىلەر ئاڭلىتىپ تۇرۇپ: «...»

— بۇ قىز بالىغا ئەر ياراشمىدى، شۇڭا كېسەلدىن باش كۆتۈرەلمەيۋاتىدۇ — دېسە



بەزىلەر: ... ئۇستامنى خېلى دىيانىتى بار ئا - دەم دېسەك، قىزىنى ھە دېسە ئۆيىدە ساقلاپ، سېغىپ ئىچەمتىكىن؟ - دېيىشەتتى. ھەتتا بەزىلەر: ... قاراپ تۇرۇڭلار، بۇمۇ ئاخىرى «چالا چوكان» بولۇپ ئولتۇرىدۇ... - دەيتتى.

بىر كۈنى قېيىن ئانام بازاردا ئا - نامغا: «قىزلىرىنىڭ يۈزىنى ئېچىۋېلىپ بازارغا سالماقچىمىدىلە؟ ھە دېسلا پوكان لىرىغا بېسىۋېلىپ نېمانچە قىلىلا؟ قىزلىرى ئاسماندىن چۈشكەن كۆز مونچاق ئەمەس. ۋايىجان، جان بولسا جاھان، ئاش بولسا قازان، ئوغلۇمنىڭ چۆرىسىدە پىرە ئوي - ناپ يۈرگەن نى - نى قىزلار بار» دەپ، بىر مۇنچە سۆزلەپتۇ.

خەلق ئالەم ئالدىدا قېيىن ئانامنىڭ ئاھاننىڭگە چىدىمىغان ئانام ھوشىدىن كېتىپ يىقىلىپ چۈشۈپتىكەن، تونۇش - بىلىشلەر ئۇچراپ ئۆيگە ئېپىكىلىپتۇ. ئاكام - لار «دەرھال ئاجراشتۇرۇۋېتىمىز» دەپ، مۇشتۇمىنى تۇرۇپلا چىقىشتى. دادام باشتا: «ئەردىن چىقىپ ئەرگە تېگىش ياخشى ئىش ئەمەس، بالىلار ئوبدان بولغاندىكىن ئۆيىنى بۇزمايلى» دەپ زادىلا ئۇنىمىغا - نىدى. ئەمما ئانامنىڭ نالىسى بىلەن جىم تۇرۇۋالدى.

ئاخىرى، شۇنچە ئارزۇدا ئېرىشكەن قىزىل قەغەزنى ئاق قەغەزگە ئالماشتۇ - رۇشقا مەجبۇر بولدۇم. شۇ كۈنى كەچتە ئۆيگە قايتىپ كېلىۋاتسام، دوقمۇشتا تۇرغان «ئۇچۇرچى» ئاياللار: «مەھەللىمىزدە «چالا چوكانلار» سېپىگە يېڭى ئەزا قوشۇل - دى» دەپ پاقا كۆركىرىغاندەك كۈلۈشۈپ

كەتتى. مەھەللىمىزدە ئەرنىڭ ئۆيىدە ئىككى ئايدىن بىر يىلغىچە ئولتۇرۇپ ئاجرىشىپ كەتكەن تۆتەيلەن بولۇپ، كىشىلەر ئۇ - لارنى «چالا چوكانلار» دەپ ئاتايتتى. ئۇلارنىڭ بىرسى تولا كىيىم جوداسى قە - لىپ، بىرسى ئېرىنى ئىتتىنمۇ، پىتتىنمۇ كۈنلەپ، بىرسىنىڭ ئەر بىلەن خاراكتېر - مەجەزى ماس كەلمەي ئۆي تۇتالمىغانلار ئىدى. مەنمۇ بىر ئايال بولغىنىم ئۈچۈنلا ئۇلارنىڭ تەقدىرىگە ئېچىنساممۇ قىلچە مەنسىتمەستىم. «تاڭ سۆزلىمە تاڭدا كېلۇر، ئالدىرىمىغىن ئاستا كېلۇر» دەپ، مەنمۇ بۇ قاتاردىن ئورۇن ئالدىم. مانا ھازىر چوكانلىق ھاياتىمنى باشلىغىنىمغا ئىككى كۈز، ئىككى قىش، بىر ياز، بىر ئەتىياز بولىدۇ. ئىز قوغلىشىپ ئۆتكەن بۇ كۈنلەردىن مېنىڭ ئېرىشىمىم پەقەت «چالا چوكان» دېگەن نام، خالاس!

* * *

ئۆزۈمدىن قورقۇۋاتىمەن، يېقىندىن بۇيان تىلىم دىلىمنى باشقۇرالمىدىغان بولۇپ قېلىۋاتىدۇ. ئارقا كۆچىدىكى ئاممە خېنىم سەۋدايى مەن بىلەن قۇچاقلىشىپ كۆرۈشۈۋاتىدۇ. خۇدايىمەي، مەن راستىن - لا ... ئويلاشقا جۈرئەت قىلالمايۋاتىمەن «دەرد كەلمەيدۇ بىلمەيدۇ، دەرد كەلگەن - دە يىغلايدۇ». كاشكى ھالىمغا يېتىدىغان بىرسى بولسا، ئىچىمدىكى دەردلىرىمنى دەپ - دەپ سىرتقا چىقىرىۋەتسەم، مەندەك بىر ئاجىزەنىڭ كۆڭلى - كۆكى ئېچىلىپ، بىر ئاز بولسىمۇ يەڭگىلەپ قالارمىكىن؟ ھەي مۇڭداشقۇچۇم قەغەز، سىردىشىم قە - لەم، يەنىلا سىلەرگە ئىلتىجا قىلاي، ئىلتىپاتىڭلارنى سۇنۇڭلار! «جېنىم ئانا، بىتەلەي قىزىڭنى كە -

چۈرەرسەنمۇ؟ سەن بىلەن يۈزتۇرانە تۇ-
 رۇپ ھال مۇگد، شىشقا نومۇسۇم، غۇرۇرۇم
 يول قويىمىغاچقا بۇ خەتنى يېزىۋاتىمەن.
 ھاياتلىق ئىستىكى بۈگۈن يەنە قەلەم
 تەۋرىتىشكە ئۈندەۋاتىدۇ. جېنىم ئانا
 تۇرمۇش بىۋاپا، تەقدىر رەھىمسىز، ئىنسان
 خاراكتېرى تېپىشماق ئىكەن. مەن رەھ-
 مۇتۇللانى ھەقىقەتەن ياخشى كۆرەتتىم، ئۇمۇ
 شۇنداق ئىدى. بىز ئۆمۈرلۈك بەختىيار ئائىلە
 قۇرۇشقا تەلپۈنەتتۇق. رەھىمسىز رېئال-
 لىقنىڭ زەربىسىدىن تىك موللاق ئېتىپ
 چۈشتۈم. لېكىن تەقدىرىمنى ئىگىلەش
 ئۈچۈن ئۇن - تىنىسىز تىرماشتىم. مەن ھا-
 زىر بىر گۇناھكار، قانۇن ئالدىدا بەلكىم
 پاكىتۇرمەن. سىلەرنىڭ ئالدىڭلاردا، ۋىجدان
 سوتى ئالدىدا كەچۈرگۈسىز گۇناھكارمەن.
 شۇ ۋەجىدىن شەيتاننىڭ ئارقىسىغا كىرىپ،
 سىلەرنى مەڭگۈلۈك ھەسرەتتە قويغىلى
 تاس قالدىم. جېنىم ئانا، ئىچىڭگە سالسا
 دەرد بولىدىكەن، كىشىگە دېسە گەپ،
 ساڭىلا دەي، سالامەتلىكىمدە ئۆزگىرىش
 بولۇۋاتىدۇ...»

ئاھ! نېمىلەرنى يېزىۋاتىمەن؟ خەتنى
 يېزىپ بولالمىدىم، توغرىسى، يازالمىدىم.
 ئانامنىڭ بۇ، زەربىگە چىدىغۇچىلىكى يوق.
 ئاچام بولسىمۇ كاشكى. ئويلا - ئويلا ئا -
 خىرى ھالىمنى خانامغا ئېيتماقچى بولدۇم.
 «دىلكىشىم خانام، سىلەرنىڭ ئەقىللىق
 رىگە قول قويۇپ، ئاچا يولىدا تېڭىرقاپ
 قالغان تەقدىر ئەسىرى ئۈچۈن يول كۆر-
 ستىپ بېرىدۇ، دېگەن ئۈمىدەتە بۇ خەتنى
 يازماقچى بولۇۋاتىمەن. ئالدى بىلەن
 كىچىكىدىن يالغان سۆزلەشنى ئار - نومۇس
 دەپ بىلىپ كەلگەن سىڭىللىرىڭنىڭ تۇنجى
 قېتىم ۋە ئەڭ ئاخىرقى قېتىم يالغان

سۆزلىگەنلىكىنى كەچۈرگەيلا. ھازىر مەن
 يەنىلا رەھمۇتۇللانىڭ نىكاھىدا! خانام
 ئالچىپ قېلىپ چۆيلىۋاتامدىكىن دەپ قال-
 مىسىلا. شۇ تاپتا مېنىڭ ھوش كاللام
 جايدا، ئەينى ۋاقىتتا بىز ئائىلاج ئاچ-
 راشتۇق، دەپ جاكالاپ قويغانىدۇق، ئەمە -
 لمىيەتتە، قىزىل قەغەز قولمىزدا ئىدى.
 ئىشلار خىيالدىكىدەك ئوڭاي ئەمەس ئىكەن.
 ۋاقىت ئۆتكەنسېرى ياشلىق دېدۇقمۇ،
 نادانلىق قىلدۇقمۇ، يا كۆڭۈلنىڭ كەينى-
 دە ئازدۇقمۇ، بىلىمدىم ... قورسىقىمدا
 كۈنسېرى چوڭىيىپ، تىنىمىز پىتىرلا-
 ۋاتقان بۇ كىچىك جاننىڭ ماڭا نېمە
 دەرد - ئەلەم، باللا - قازا ئېلىپ كېلىشىنى
 تەسەۋۋۇر قىلالمايمەن، ئەر كىشى دېگەن
 بىپەرۋا بولىدۇكەن. ماڭا ئاسمان يىراق،
 يەر قاتتىق تۇيۇلۇۋاتىدۇ. چۈنكى مەن
 كۆپىنىڭ نەزەرىدە «چالا چوكان» دە! يا
 ھەممە كىشىگە «ئايىۋانناس ئاڭلاڭلار،
 گۈلبەھرەم بىلەن رەھمۇتۇللانىڭ نىكاھ
 تىن ئاجراشمىغىنى راست!...» دەپ جاكا-
 لىغىلى بولمىسا، جېنىم خانام، خىيال
 قاينىمىدا تۇنجۇقۇپ كېتىۋاتىمەن، قانداق
 قىلىشىمنى بىلىمدىم. ئۆزلىرى ئاقىلانى بىر
 يول كۆرسەتسىلە...»

خەتنى چىرايلىق قاتلاپ يانچۇقىم
 ھا سالدىم. مىنۇت ئۆتمەستىن ئۇنىڭ
 تەقدىرىمۇ پارە - پارە بولدى، بايا تېخى
 «ھوش كاللام جايدا» دېگەن ئىدىمغۇ؟
 خۇشاللىقنى ياراتقان خانام، سىردىشىم
 نادىرە ئۆزى نېمە پىغاندىدۇر؟
 كىچىك ئاكامنى ئۆيلەش ئالدىدا
 چوڭ ئاكامغا يا زاۋۇتتىن، يا سىرتتىن
 باش تىسقىدەك بىر ئېغىز ئۆي ھەل قى-
 لالمىدۇق. نېمە ئىلاج؟ توپىنى قىلىۋەردۇق.



— جېنىم بالام، بولدى قوي، يىغ-
لىما. ئەمدى ئۆتكەن ئىش ئۆتتى، ئۆزۈڭ-
نى تولا ئۇپراتما، سەن مۇنداق تۇرساڭ
مەن تۈگىشىپ كېتىدىكەنمەن، — دېدى
ئانام كۆز يېشىمنى سۈرتۈپ، — بۈگۈن
زاۋۇت ئىشچىلار ئۇيۇشمىسىدىن داداڭ ئىك-
كىمىزنى چاقىرىپتىكەن.

— ھە!

چىڭ يۇمۇلغان كۆزلىرىم ئېچىلدى.
بۇ قورقۇن-چىڭ بەلگىسىمۇ، يا ئۈمىدىڭ
چاقنىشىمۇ بىلىمدىم. ئاق سۈت ئېمىشكە
تەلپۈنگەن بوۋاقتەك ئانامغا تەلمۈردۈم.
ھەممىنى ئۇقتۇم بالام، زاۋۇتتىكى-
لەر جەمىلىخان بىلەنمۇ سۆزلىشىپتۇ.
ھەممە گۇناھىسىز چوڭلاردا، ھەرقانچە
دېسەك ئورنىغا كەلمەيدۇ. پەرىشان بولما!
قەددىڭنى رۇسلا، سەن بىزگە ئاق رەھ-
مۇتۇللاغا پاك. يۈزۈڭنىڭ يورۇقلۇقىغا
تەشكىل گۇۋاھ.

ئانامنىڭ سۆزلىرى زۇلمەت باغرىنى
يېرىپ چاقنىغان چاقماقتەك دىلىمنى
ۋاللىدا يورۇتۇۋەتتى. رېئاللىقنىڭ زەربى-
سىدىن ئەلەمگە تولۇپ ئۇيۇشۇپ كەتكەن
يۈرىكىمدە بىر خىل ئىللىق سېزىم پەيدا
بولدى — يۇ، بىراق، يەنىلا ئانام ماڭا پە-
قەت چۈش ئۆرۈپ بېرىۋاتقان دەكلا تۇيۇلدى.
ئەلەم، نومۇس، تەشۋىش ۋە ئۈمىدىكە
تولغان قەلبىمدە غەيرەت تۇيغۇسى گاھ
ئۆرلەپ، گاھ پەسلەپ تۇراتتى.

— قىزىم، زاۋۇت باشلىقى جەمىلىخان
ئاناڭ بىلەن ئەتە بىزنىڭكىگە كەلمەكچى. قال-
دى گەپنى رەھمۇتۇللا بالام خېتىدە يازغاندۇر.
ئانام يانچۇقىدىن بىر پارچە خەتنى
ئېلىپ ماڭا سۇندى. خەتنى قولۇمغا قانداق
ئالغىنىمنى بىلمەيمەن. ھاياجاندىن ئانام
نىڭ بويىنىغا چىڭ گىرە سېلىۋالدىم.

— ئانا...

1987 - يىللىق 5 - ساندىن ئېلىندى.

چوڭ ئاكام بىر مەزگىل كولىپكىتىپ ياتاق-
تا ياتتى، كېيىنچە قايتىپ كەلدى. ئىچ-
كىرىكى ئۆيدە نۆۋەتلىشىپ قونۇش دالان-
دىن ساراينغا سارايدىن دالانغا يۆتكىلىپ،
نەپىسى — پەدىشەپنى دەپسەندە قىلىۋاتقان
بۇنداق زېرىكىشلىك، تېتىقسىز تۇرمۇش
ئاخىرى شەرمى ھايالىق خانامنى بىزار
قىلدى. «مەن قورقىمەن دۆڭدىن، گەپ
قىلمىغان مۆڭدىن» دەپ، ئاكام دېگەن
غورىنىڭ «ھۆرت - پۆرت» دىن باشقا
ئىككى ئېغىز تاتلىق سۆزى بولسا، كاشكى!
شۇنداق قىلىپ، ئۆيىمىزنىڭ بۇلبۇلى
كەتتى، تۆرىمىزنىڭ زىنىتى ئۆچتى، خا-
ناچام بىھۇدە «چالا چوكان» قاتارغا كۆچتى.
«چالا چوكان»، «چالا چوكان! ئاھ،
چالا چوكان!»

تۇيۇقسىز قورسىقىمىزنىڭ قاتتىق چىڭ
قىلىشىدىن ئېسىمگە كەلدىم. كىيىم ئىشكا-
پىنىڭ ئالدىدا كۆڭلەكچان ئەينەككە قاراپ
تۇرۇۋېرىپتىمەن. قەغەز پارچىلىرى كۈز
شامىلى تۆككەن غازاڭدەك، ئۆيىنىڭ ھەممە
يېرىگە يېيىلغانىدى. ئانام ئارقامدا ئىشىك
كە يۆلىنىپ، ئاغزىنى چىڭ تۇتۇۋېلىپ،
بۇقۇلداپ يىغلاۋاتاتتى.

— يوقال، كۆزۈمگە كۆرۈنمە!
مۇشتۇمۇمنى تۈگۈپ ئالدىمدا تۇر-
غان «چالا چوكان» نى كېلىشتۈرۈپ بىر-
نى سېلىۋېدىم، «جاراڭ - جۇرۇڭ» قىلغان
ئاۋاز بىلەن تەڭ، ئېسىمدىن كېتىپ يۈگۈ-
رۈپ كەلگەن ئانامنىڭ قۇچىقىغا يىقىلدىم.
ئانامنىڭ ياشلىرى يۈزۈمگە سىم-
سىم يامغۇردەك چۈشۈشكە باشلىدى. ئۇ
يىرىك قوللىرىدا دەم چېكەمنى ئۇۋۇلاتتى،
دەم قورساقلىرىمنى سىلايتتى، مەن قاتتىق
قورۇنۇپ، كۆزۈمنى ئېچىشقىمۇ جۈرئەت
قىلالماي، بۇقۇلداپ يىغلاپ كەتتىم.
(«قەشقەر ئەدەبىياتى»)



دېۋە يىلدى بۇيرۇقىغا ياق دېسەم،
 قانچە قېتىم يالۋۇرۇپ «غاق - غاق» دېسەم.
 قول شىلتىدى «يولماسسەن سۇغا» دەپ،
 «گېپىم - گەپتۇر، يول يوق، ئۇيۇ - بۇ» غا دەپ،

كىرەلمىدىم كۆلگە ئىلاج يوقىدىن،
 قورقۇپ ئىگەم ھەيۋىسىدىن، دوقىدىن.
 تېخى «دەرھال قانات قېقىپ ئۇچ!» دېدى،
 «قونداق ئارا ئۆرلە، زەپەر قۇچ!» دېدى.

بىلىسىلەر، سۇ ئۈزۈشكە ماھىرمەن،
 قۇرۇقلۇقتا ياشاشقىمۇ قادىرمەن.
 مەندە بىر جۈپ قانات بولغان گۇناھمۇ،
 ئۇچالسام، ئۇچماي كۆڭلۈم ئۇنارمۇ؟

مېنىڭدىكى ماھارەتكە قول قويماي،
 ھۇنرىمنى كۆرسىتىشكە يول قويماي؛

پىكىر قىلسام ئىگەم بۇنى ھار كۆرسە،
 يارامسىز دەپ باھا بەرسە، خار كۆرسە؛

ئېيتىڭلارچۇ، ئاچچىقىمغا ھاي بارمۇ؟
 ئەھۋالىمنى سورايدىغان جاي بارمۇ؟
 باشقىلارمۇ سۆز قىستۇردى، گەپ قىلدى،
 كاتىپ چۈشكەن پىكىرلەرنى سەپ قىلدى.

ئاخىرىدا دېدى ھەممە: «غاز ئاكا،
 ھەممىمىزنىڭ پىكىرى ئەمەس ئاز ئاكا.
 ۋەكىل بولۇپ ئىگىمىزگە يەتكۈزگىن،

بېشىمىزدىن غەم - غۇسسنى كەتكۈزگىن
 ئىقتىداردىن تاشقىرى يوق كارامەت،
 ئىگەم بۇنى ئەستە تۇتسۇن داۋامەت.»

ئۆز ئىشىمغا ماڭدىم ھايال ئۆتمەيلا،
 غازنىڭ «يېپىش نۇتقى» نىمۇ كۈتمەيلا.
 گەپ قوشمىدىم، ئاڭلىغاننى سۆزلىدىم،
 ئېيتىڭلارچۇ، مەن نېمىنى كۆزلىدىم؟...

(خوتەن «يېڭى قاشتېشى» ژۇرنىلى 1987 - يىللىق 6 - سانىدىن ئېلىندى)



[Faint, illegible handwritten text in Uyghur script, likely bleed-through from the reverse side of the page.]



مۇھاكىمە ۋە تەقىرىز



سەدىقھاجى روزى

ئۇستىلىق بىلەن كۆچۈرۈشەۋ ياكى «تالانت» نىڭ مەھسۇلىمۇ؟

(«يۇلتۇزلار يۇرتى» ۋە «ئاھ، مېنىڭ خەلقىم» داستانلىرىغا باھا)

يولداش ئارسلاننىڭ ۋەكىللىك خاراكتېرىگە ئىگە ئەسىرى — «يۇلتۇزلار يۇرتى» (شىنجاڭ خەلق نەشرىياتى تەرىپىدىن نەشر قىلىنغان) نىڭ 1، 2 - بابلىرى «ئانۇش ئەدەبىياتى» نىڭ 1983 - يىللىق 1 - ساندا ئېلان قىلىنغاندا، قوشۇمچە تەھرىر ئېلاۋىمۇ بېرىلگەندى (تۆۋەندە بۇ تەھرىر ئېلاۋىسىدىن كەلتۈرۈلگەن ستاتىلارغا * بەلگىسىنى قويىمىز). تەھرىر ئېلاۋىسىنىڭ ئاپتورى ئارسلانغا «ئۆز تالانتىنىڭ كۆپ تەرەپلىملىك ۋە ئاجايىپلىقى»، «مەنەۋى بايقاش كۈچىنىڭ ئادەتتىن تاشقىرىلىقى... بەدىئىي ھېسسىياتىنىڭ چوڭقۇرلۇقى... خەلق روھىنىڭ ماھىيىتىنى ئۆتكۈر ئىزھارلاشلىرى بىلەن... خېلى يىللاردىن بۇيان كۆپ مىللەت كىتابخانلىرىنىڭ دىققەت مەركىزىدە بولۇپ كەلمەكتە» دەپ ناھايىتى يۇقىرى باھا بەرگەندى. بەدىئىي ئەسەرلار بولىدۇكەن، شائىر، يازغۇچىلا بولىدۇكەن، باھا بېرىش بولىدۇ. ئەدەبىيات تارىخىدا ۋە رېئاللىقتا ھەرقانداق ئوبىيېكت ھېچقاچان باھاسىز قالمايدۇ. ھالال ئەمگەكلا بولىدۇكەن، قەدىرلىنىدۇ، بەدىئىي ئەمگەكنىڭ ۋە بەدىئىي ئەسەرنىڭ رېئاللىققا كۆرسەتكەن ئىجتىمائىي تەسىرى باھالىنىدۇ. بۇ جەرياندا ئەدبىي بەدىئىي ئەمگەكنىڭ خاراكتېرىغا يارىشا باھاغا ئېرىشىدۇ.

«ئۆزىدىكى ئۆلمەس ماۋزۇغا مۇناسىپ بەدىئىي تالانت بىلەن يېزىلغان، شېئىرىي يېتىمىز ئاسمىنىدىكى «ئۆچمەس يۇلتۇز» دەپ، شۆھرەت قازانغان «يۇلتۇزلار يۇرتى» داستانى» * «ئۆچمەس يۇلتۇز» دەپ ئاتالغان كۈنلەردىن باشلاپلا ئۆچۈپ كېتىدىغان نامىللارغا ئىگە بولسىمۇ، بايقاش مۇئەييەن جەرياننى شەرت قىلغانلىقتىن، بۇ نامىللار داستان «شۆھرەت» قازانغان ئەينى چاغلاردا بايقالمايدى. «شۆھرەت» كە ئىگە بولغان داستاننىڭ «شۆھرەت» كە لايىق بولمىغان تەرەپلىرى بايقالغاندىن كېيىن، بۇ داستاننىڭ بۈگۈنكى كۈندە تەنقىدنىڭ دىققەت مەركىزىدە بولۇپ قېلىشى تەبىئىيىدۇر. «يۇلتۇزلار يۇرتى» داستانى بەدىئىي ئەسەر ئىكەن، مۇستەقىل ئىجادىي ئەمگەكنى

شەرت قىلغاندىن باشقا، داستاننىڭ بىلىش قىممىتىنىڭ ۋە ئېستېتىكى قىممىتىنىڭ مەۋجۇت-
 لۇقىنىمۇ ئالدىنقى شەرت قىلىدۇ. لېكىن بۇ داستاندا «لىرىك» تەسۋىرلەنگەن تارىخىي شەخسلەر،
 تارىخىي ئوبىيېكت بولۇش خۇسۇسىيىتىدىن، تارىخىي ئوبىيېكت بولۇش خاراكتېرىدىن ئايرىلغان
 شەخسىيەلەردۇر. چۈنكى بۇ شەخسىيەلەر مۇئەييەن تارىخىي دەۋر بىلەن چەمبەرچەس
 باغلانغان، ھالبۇكى، ھەربىر تارىخىي دەۋر كونا كونا ماكان بىلەن زامانىنىڭ بىرلىكى
 ئىچىدىكى دەۋردۇر. بۇنداق بىرلىكتىن ئايرىلغان داستاندا چىمىلىق بولمىغاچقا، تولۇق
 مەنىدىكى لىرىك خۇسۇسىيەتمۇ بولمايدۇ. «تىيانشاننىڭ ئۇزاق تارىخى، نەچچە مەنىدىكى
 يىللىق بوران - چاپقۇنلۇق ئۆتمۈشىنى ئومۇملاشتۇرۇش» مەسىرالىرىغا كۆچۈش، قاپسىيەلەرنىڭ
 رەڭدارلىقىغا كۈچەشلا بولماستىن، بەلكى بۇنداق زور تارىخىي جەرياننى داستاننىڭ
 قۇرۇلمىسىغا ئورۇنلاشتۇرۇش، تارىختىن، تارىخىي ئەينەنلىكتىن ئايرىلغان ۋە تارىخىي
 قىياپەتنى ساقلاپ قالغان ئاساستا ئەدىبىنىڭ ھېس - تۇيغۇلىرىدا ھازىر بولغان تارىخنىڭ
 قىياپىتىنى ۋە بۇ قىياپەتكە ماسلاشقان تارىخىي شەخسلەرنىڭ خاراكتېرىنى كونا كونا
 بەدىئىي ئوبرازلارغا، ئەڭ مۇھىمى، ماكان ۋە زامان شەكلىگە ئورۇنلاشتۇرۇش جەريانىدا
 دۇر. پەقەت مۇشۇنداق جەريان تاماملانغاندىلا، «ئانا يۇرت، ئانا ۋەتەنگە سىمۋول قىلىنى-
 ۋان تىيانشان تاغ تىزمىلىرىنىڭ سەلتەنەتلىك كارتىنىسى ۋە شائىرانە سۈرەتلەنگەن
 شېئىرىي ئوبراز» نىڭ بەدىئىي مەنزىسىگە ھەم تارىخنىڭ بەدىئىي قىياپىتىگە ئېرىشە-
 لەيمىز. ئەكسىچە بولغاندا، «شائىرانە سۈرەتلەش» بىھۇدە سۈرەتلەش بولىدۇ، خالاس.

تارىخىي ئوبىيېكتلار، بىر مەنىدىن ئېيتقاندا، ئېستېتىكى ئوبىيېكتتۇر. داستان ئاپ-
 تورى بەزى ئىزلەنگۈچىلەر تۈزۈپ چىققان كلاسسىك ئەدەبىيات تېزىسلىرى ۋە مۇناسى-
 ۋەتلىك ماقالىلارنى ئۆز تەسىرىگە تارىخىي مەنبە قىلغانلىقتىن، ئىجادىيەت جەريانىدا ھېسسىي
 باسقۇچتىن ئېشىپ كېتەلمىگەن، ئۇنىڭ تارىخىنى بىلىشى، تارىخىي قارىشى يۈزە بولغانلىقتىن،
 ھېسسىياتنى ئەقلى بىلىش باسقۇچىغا كۆتۈرەلمىگەن، بۇنداق ئاجىزلىقنى «ئىقتىدار»
 دەپ تونۇپ، ئارزۇغا مۇناسىپ مادارنىڭ بار - يوقلۇقىنى ئويلاشمىغان، ئىشنى باشلاپ
 قويۇپ، ئاخىرلاشتۇرۇشقا كۆزى يەتمىگەن پەيتتە، قۇتۇلغىلى بولمايدىغان ئىچكى ئازابقا
 دۇچ كەلگەن. «مەن» دىن تۇغۇلغان غورۇر ئاپتورنى يېزىشقا قىستىغان. غورۇر بىلەن
 «ئىقتىدار» نىڭ تىركىشىشى، يەنى «ئىقتىدار» نىڭ غورۇرغا مۇناسىپ بولماسلىقى ئاقە-
 ۋەتتە ئاپتورنىڭ يالڭاچ ئوتتۇرىغا چىقىشىغا سەۋەب بولغان، نەتىجىدە، «شەكىللىنىۋات-
 قان ھازىرقى زامان شېئىرىيىتىگە تېگىشلىك تۆھپە قوشقان، پۈتۈنلىكىنىڭ لىرىك چوققى-
 سى» ھېسابلانغان «يۇلتۇزلار يۇرتى» داستانى گىرۇزىن شائىرى گېئورگى لىئونىدىنىڭ
 «ستالىن» ① داستانىدىن ئۈستىلىق بىلەن كۆچۈرۈلگەن. باشقىلارنىڭ بۇنى سېزىپ قېلىشى-
 دىن ئەنسىرىگەن ئاپتور داستاننىڭ بېشىغا گىرۇزىن شائىرى گېئورگى لىئونىدىغا تەقدىم
 دېگەن سۆزنى قىستۇرۇپ قويۇشقا جۈرئەت قىلالمىغان. «تارىخىي شائىرانە سۈرەتلەش»
 گىرۇزىن شائىرى يازغان «ستالىن» داستانىنىڭ بىرىنچى قىسمى - «بالىلىق ۋە
 ئۆسمۈرلۈك» شىنجاڭدا كەڭ تارقالغانىدى. گىرۇزىن شائىرى گېئورگى لىئونىدى كىتاب

① «شەرق ھەقىقىتى» نەشرىياتى، تاشكەنت، 1952 - يىلى نەشرى.

نىڭ بۇ قىسمىدا، روسىيەنىڭ ئۆكتەبىر ئىنقىلابىدىن بۇرۇنقى تارىخىي ئەھۋالىنى كۆنگرېت تەسۋىرلەش ئارقىلىق، ستالىننىڭ تۇغۇلۇشى، ئۆسۈپ يېتىلىشى، ئەتراپتىكى ئىجتىمائىي مۇھىتنى تونۇپ يېتىشى ۋە بالىلىق دەۋرىدىكى ھېسسىياتى بىلەن كىشىلىك تۇرمۇش قارىشىنى لىرىك ئاساستا يورۇتۇپ، ستالىننىڭ بالىلىق دەۋرىدىكى ئوبرازىنى ياراتقان. لىرىك ۋە ئېپىك شەكىلنىڭ بىرلىكىدە يېزىلغان بۇ داستاندا پەلسەپىۋى پىكىر، تەبىئەت مەنزىرىسى، ئىجتىمائىي مەنزىرە ئورگانىك رەۋىشتە بىرلەشتۈرۈلگەندى، بولۇپمۇ زامان ئېقىمىدىكى ماكان كۆرۈنۈشى، ماكان ئۆزگىرىشىدىكى زامان كۆرۈنۈشى، شەكىلنىڭ ئابستىراكت يۈك سەكلىكى داستاننىڭ تارىخىي چىنىلىقىنى شۇنچە كۆنگرېتلىققا ۋە شۇنچە يۈكسەكلىككە كۆتۈرگەندى. «يۇلتۇزلار يۇرتى» داستانى «ستالىن» دىن ئۈستىلىق بىلەن كۆچۈرگەن ئاپتور-نىڭ «شېئىرىي ئىلھامى» ۋاسىتىلىق ئىلھام بولۇش سۈپىتىدە ئارىلانغا تەئەللۇق «ئىلھام» بولماستىن، غەيرىي مۇستەقىل ئىجادىي بولۇش سۈپىتىدە ئۇسلۇب ۋە باشقا جەھەتتىن گرۇزىن شائىرىغا تەئەللۇقتۇر. چۈنكى «ۋاسىتىلىق ئىلھام» كۆپىنچە ۋاسىتە قىلىنغان داستاننىڭ ياكى بەدىئىي ئوبيېكتىنىڭ ئۆزگىچە خۇسۇسىيىتىنى يوق قىلىۋېتىلمەيدۇ، بەلكى ساقلاپ قالىدۇ. تەقلىد قىلىنغان ئوبيېكت كۆنگرېت بولسا، تەقلىدتىن كېيىنكى ئوبيېكت ئابستىراكت بولىدۇ، تارىخىي چىنىلىق مەركەزلەشتۈرۈلمەي، تارىخىي شەخسلەر خۇنۇكلەشىدۇ.

چىنىلىق ئۆزىگە خاسلىقتىن ئايرىلسا، مۇبالىغە ئاساستىن ئايرىلىدۇ. تارىخىي داستان دەپ ئاتالغان «يۇلتۇزلار يۇرتى» نىڭ كلاسسىك ئەدىبلەر توغرىسىدىكى كاتولىكقا ئايلىنىپ قېلىشى مۇشۇ سەۋەبتىن ئەمەسمۇ؟! قاراڭ:

«نۇرلىرى يالقۇنلۇق خۇش خەۋەر كەبىي،
جاھاننىڭ ئۇپقىدا ئۆچمەس ئەبەدىي.»

«ستالىن»، 28 - بەت.

«يۇلتۇزلار يورۇتار يۈرەك يولىنى،
قۇياشنىڭ مەشئىلى ئۆچمەس ئەبەدىي.»

«يۇلتۇزلار يۇرتى».

بىر كۆپلەپ شېئىردا ئاۋۋالقى ئىككى مىسرادىكى پىكىرنىڭ بىرلىكى كېيىنكى ئىككى مىسراالىق پىكىرنىڭ بىرلىكى بىلەن قوشۇلۇپ، بىر كۆپلەپ شېئىرنىڭ شەكلى پۈتۈنلۈكىدە مەزمۇن روشەنلىكىنى ساقلايدۇ، بۇ ئەلمىساقىتىن تارتىپ ئۆزگەرمەي كېلىۋاتقان، ۋەزىن ۋە تۇراق مۇقىملىقىدا گۈزەللىكىنى گەۋدىلەندۈرۈدىغان، ئۆزگىچە شەكلى مەۋجۇتلۇقىنى تەمىن ئېتىدىغان بارماق ۋەزىنلىك شېئىرلارنىڭ ئىچكى شەكىللىك خۇسۇسىيىتىدۇر. تەقلىدى كۆچۈرۈش پەرقلىق جۈملە شەكلىدە مەزمۇن ئوخشاشلىقىنى مەج-بۇرىي ساقلاپ قېلىش ۋەزىن ۋە تۇراقنىڭ چەكلىمىسىگە ئۇچرىغانلىقتىن، ئاپتور يۇقىرىدا تەقلىدى ئوخشىتىلغان ئىككى مىسراانىڭ پىكىر بىرلىكىنى يوقىتىپ قويغان. بىرىنچى مىسرادا پىكىر «يۇلتۇز» نىڭ «نۇرى» غا باغلانغان بولسا، ئىككىنچى مىسرادا پىكىر

«قۇياش» نىڭ «نۇرى» غا باغلىنىدۇ. «نۇر» توغرىسىدىكى پىكىرنى ساقلاپ قېلىش ئېھتىمال ئاپتورنىڭ گرۇزىن شائىرىغا ھۆرمەت قىلىش تۇيغۇسىدىن پەيدا بولغان بەدىئىي دىتى بولسا كېرەك.

«قۇياش» بىلەن «مەشئەل» نىڭ لېكسىكىلىق مەنىدىكى پەرقى بۇ ئىككى سۆزنىڭ ئىستىلىستىكىلىق رولىنىڭ پەرقىنى ئاشۇرۇۋەتكەن. نەتىجىدە، «قۇياش» نىڭ ئىستىلىستىكىلىق مەنىسى «مەشئەل» نىڭ ئىستىلىستىكىلىق مەنىسىگە ئوخشاش، ئەكسىچە تۆۋەنلەپ كەتكەن. «نۇرلىرى يالقۇنلۇق» دېگەن ئوخشىتىشنى ئوخشاش-غۇچى «مەشئەل» نىڭ ئورنىدا ئىشلەتكەندە، تەقلىدىي كۆچۈرۈشنىڭ چېنىپ قالىدىغانلىقىنى ئويلىغان ئاپتور ئورۇنلۇق بىر سۆزنى تاپالماي، «قۇياش» سۆزىگە يانداش «مەشئەل» نى ئىشلىتىدۇ. ئىستىلىستىكىلىق مەنىسىدىن ئېيتقاندا، «مەشئەل» قۇياشقا تەڭ بولالمايدۇ. تەقلىدىي كۆچۈرۈش زۆرۈرىيىتى شېئىرنى مىسرانىڭ بۇزۇلۇشىغا، ئوخشىتىشنى جايىدا ئىشلىتەلمەسلىكىگە ئېلىپ بارىدۇ.

«كارتىلى تاغنىڭ شاماللىرىدا،
تورغاي قانتىنىڭ يەلپۈنۈشى بار.
كارتىلى ئۇپۇقنىڭ قىزغۇچ رەڭگىدە،
قان قۇيما گۈللەرنىڭ قىزىللىقى بار.»

«ستالین»، 12 - بەت.

ئاپتور بۇ كۇپلېتقا تەقلىد قىلىنغان تۆۋەندىكى كۇپلېتنى قۇراشتۇرۇش جەريانىدا تەقلىد قىلىنغان كۇپلېتنىڭ كونكرېتلىقىنى ئابستراكتلاشتۇرۇپ، ئەسلى كۇپلېتنىڭ مەزمۇنىنى قىسمەن ساقلاپ قېلىپ، پەقەت شەكىلنىلا قالدۇرىدۇ:

«بۇلۇتلار توپىنىڭ ئىلگىرىلىشىدە،
ئەزىمەت بوۋىلار كۈلەڭگىسى بار.
ھاۋانىڭ تىترەتكۈچ گۈلدۈرلىشىدە،
ئانلار قەھرىنىڭ ئەلەڭگۈسى بار.»

بۇ كۇپلېتتىكى «ئەلەڭگۈسى»، «كۈلەڭگىسى» دېگەن قاپسىمىلەر مۇئارىسلاننىڭ ئىجا-دىيىتى ئەمەس. چاندۇرۇپ قويۇشتىن ھەزەر قىلغان ئاپتور بەت ئاتلاپ كۆچۈرۈش ئۇسۇلىنى قوللانغان. بۇ قاپسىمىلەر گرۇزىن شائىرىنىڭ ئەسلى مىسرالىرىدا مۇنداق پىكىر-لەرنى گەۋدىلەندۈرگەنىدى:

«قىزىرىپ پىشماقتا تاتلىق كاۋاپلار،
يوغان بىر ياڭاقنىڭ كۈلەڭگىسىدە.
توختىماستىن ئوتقا تېمىۋاتقان ياغ،
پىزىلدار كۆمۈرنىڭ ئەلەڭگۈسىدە.»

«ستالین»، 126 - بەت.

يەنە قاراڭ:

«ياقۇت يامغۇرىدا چۆمۈلگەن كەبىي،

ئەتىرگە پۈركۈنۈپ ئالەم دېمىقى»

«ستالېن»، 11 - بەت.

«يامغۇردىن كېيىنكى يۇلتۇز سىردىشىم،

پۈركۈيدۇ ئەتىرنى دېڭىزدەك باغلار»

«يۇلتۇزلار يۇرتى»

تەقلىدىن ئاۋۋالقى ۋە كېيىنكى ئوبىيېكت ئوخشاشلا ئوخشىتىش ئارقىلىق پىكىرنى گەۋدىلەندۈرۈش ئۈچۈن تۈزۈلگەن مىسرالاردۇر. بۇ مىسرالاردا پىكىرنىڭ ئېغىرلىق مەركىزى ئوخشاشلا «ئەتىر» نىڭ ئۈستىگە چۈشكەن.

«قان قۇيما گۈللەرنىڭ قىزىللىقى بار»

«ستالېن»، 12 - بەت.

«ئاشقەن قان قۇيما ئانارلىرىغا»

«يۇلتۇزلار يۇرتى»، 141 - بەت.

پىكىر، ئوخشىتىش «قان قۇيما» غا مەركەزلەشكەن.

«رەڭلەر دېڭىزىگە ئوخشاش كارتىلى»

«ستالېن»، 12 - بەت.

«باغرىڭ نۇر ۋادىسى، رەڭلەر دېڭىزى»

«يۇلتۇزلار يۇرتى»، 141 - بەت.

پىكىر «رەڭلەر دېڭىزى» گە مەركەزلەشكەن.

گرۇزىن شائىرىنىڭ مىسرالىدىكى «ئەتىر»، «قان قۇيما»، «رەڭلەر دېڭىزى» قاتارلىق ئوخشىتىشلار شائىرنىڭ ھېسسىياتىنى گەۋدىلەندۈرگەن بولسا، ئارىسلاننىڭ مىسرالىدا ئوخشىتىش پىكىر ۋە ھېسسىياتتىن يىراقلاشقان.

«تورغاي قانتىنىڭ يەلپۈنۈشى بار»

«ستالېن»، 12 - بەت.

«تۇلپارلار يايلىنىڭ يەلپۈنۈشى بار»

«يۇلتۇزلار يۇرتى»، 25 - بەت.

بۇ ئىككى مىسرانىڭ سېلىشتۇرمىسىدىن كۆرۈۋېلىشقا بولىدۇكى، گرۇزىن شائىرىنىڭ ئوخشىتىشى — «يەلپۈنۈش» قانات بىلەن ئوبرازلىق بىرلىككە ئېرىشكەن بولسا، ئەينەن كۆچۈرگەن ئارىسلاننىڭ ئوخشىتىشى — «يەلپۈنۈش» ئاتنىڭ يايلى بىلەن ئىچكى باغلىنىش يارىتالمىغان.

«مانا بىر ۋاقىت بۈركۈت ئۈگىلىغان تاغلار»

«ستالېن»، 28 - بەت.

«بۈركۈتلەر ۋەتىنى قارلىق چوققىلار»

«يۇلتۇزلار يۇرتى»، 9 - بەت.

پىكىر بۈركۈتنىڭ تاغدا ئۈگىلىشىغا مەركەزلەشكەن.

«قولدا چېقىندىن ئۆتكۈز قىلىچ بار»

«ستالېن»، 6 - بەت.

«قىلىچقا تايىنىپ بۇغداخان يۈرەر»

«يۇلتۇزلار يۇرتى»، 34 - بەت.

پىكىر قىلىچقا مەركەزلەشكەن. ئەينەن ئوخشاشلىقىنى يوشۇرالمىغان.

«ئازادلىق ئىستىگىن تاغلار، دالالار،

ئورمانلار قەلبىدە ساقلىدۇق مەھكەم.»

«ستالىن»، 10 - بەت.

«ئورمانلار بوراندا كۆتۈرگەن شاۋقۇن،

يىللارنىڭ سىرىنى سۆزلەيدۇ گويا.»

«يۇلتۇزلار يۇرتى»، 10 - بەت.

«يىللارنىڭ سىرى»، «ئازادلىق ئىستىكى» شېئىرىدا ئوخشاش مەنىدىكى، لېكىن

ئوخشاش بولمىغان جۈملە شەكىلىدىكى پىكىرلەردۇر. گرۇزىن شائىرى بىلەن ئارسلاننىڭ

پىسخىك مايىللىقى بۇ مىسرالاردا ئوخشاش مەقسەت ۋە ئوخشاش پىكىر ئۈستىگە

مەركەزلەشكەن.

«ھېلىدىن - ھېلىغىچە تىك چوققىلاردا،

قىڭغىر مۇنارلار چوقچىيىپ تۇرار.»

«ستالىن»، 10 - بەت.

«شۇ مۇنار بەستىدە تاغنىڭ بەستى بار»

«يۇلتۇزلار يۇرتى»، 75 - بەت.

گرۇزىن شائىرىنىڭ مىسرالىرىدا «مۇنار» بىلەن «چوققا» سېلىشتۇرما قىلىنغان.

ئارسلاننىڭ مىسرالىرىدا پىكىر ئىخچاملاشتۇرۇلۇپ، «تاغنىڭ بەستى» «مۇنارنىڭ بەستى»

گە يانمۇ - يان قويۇلغان.

«قەلئە رەھناسىدىن كېلىدۇ ئاۋاز»

«ستالىن»، 16 - بەت.

«ئۇچتۇرپان قەلئەسى كۆتەرسە چوقان»

«يۇلتۇزلار يۇرتى»، 89 - بەت.

بىرىنچى مىسرادىكى «ئاۋاز» ئىككىنچى مىسرادا «چوقان» غا ئۆزگەرتىلگەن

بولسىمۇ، لېكىن مىسرالارنىڭ ئورنىدىن قارىغاندا، پىكىرنىڭ ئەينەن ئوخشاشلىقى ساقلاپ

قىلىنغان.

«چاقماق يالتىرىشى ئېرىغان نۇردەك»

«ستالىن»، 7 - بەت.

«چاقنىغان چاقماقلار قىلىچىك گويا»

«يۇلتۇزلار يۇرتى»، 5 - بەت.

بىرىنچى مىسرادا «چاقماق» «يالتىراش» بىلەن سۈپەتلەنگەن بولسا، ئىككىنچى

مىسرادا «چاقماق» «چاقناش» بىلەن سۈپەتلەنگەن. بۇ، پەرقلىق جۈملە شەكىلىدىكى

پىكىر ئوخشاشلىقى دېگەنلىكتۇر.

«بەزەن گۈلدۈرماما گۈلدۈرلىشىدە»

«ستالىن»، 7 - بەت

«لە رەڭدۇر باھارنىڭ گۈلدۈرمامىسى»

«يۇلتۇزلار يۇرتى»، 5 - بەت

«بەزەن پارقىرايدۇ بۇندا ئاپتاپ»

«ستالىن»، 7 - بەت

«ئاپتىپىڭ ئوخشايدۇ ئالتۇن سۈيىگە»

«يۇلتۇزلار يۇرتى»

ئارسلاننىڭ «يېڭى ۋە ئىلغار تېمىلاردىكى تەپەككۈرغا باي، يارقىن لىرىكىلىرى، گۈزەللىكىنى جەملەش، ھېسسىياتلىق جانلاندىرۇش ۋە پەلسەپىۋى پىكىرلىك ئىچكى نۇرىنى ئۆزىگە ئالاھىدىلىك قىلغان سەنئەتلىك شېئىرلىرى» * گرۇزىن شائىرىنىڭ تەپەككۈرىنى ئارىيەت ئېلىشتىن بارلىققا كەلگەن ۋە يارقىنلاشقان شېئىرلاردۇر. «گۈزەللىكىنى جەملەش» نىڭ مەنىسىدىن قارىغاندا، گۈزەللىك يارىتىشقا چامى يەتمىگەن شائىر، ئەمەلىيەتتە، گرۇزىن شائىرى «ستالىن» داستانىدا ياراتقان گۈزەللىكىنى «يۇلتۇزلار يۇرتى» داستانىدا جەملىگەن، «پەلسەپىۋى پىكىرلىك ئىچكى نۇر» نى ئۆز بىلەن گرۇزىن شائىرى ئوتستۇرىسىدىكى پىسخىك پەرقنى چەتكە قايرىۋېتىش ئارقىلىق «ستالىن» داستانىدىن «يۇلتۇزلار يۇرتى» غا كۆچۈرگەن. پەقەت مۇشۇنداق جەرياندىن كېيىنلا «يۇلتۇزلار يۇرتى» مەيدانغا كەلگەن.

كۆچۈرۈش ئارقىلىق «شۆھرەت» قازىنىش ئېھتىياجى ئاپتورنى يەنە كۆچۈرۈشكە ئۈندىگەنلىكتىن، گرۇزىن شائىرى گېئورگى لىئوندىزىغا خۇش ئېيتىپ، ئۆزبېك شائىرى غاپۇر غۇلامنى تېپىۋالدى.

«قۇۋاننىڭ ئانارى، ئەنجان ئۈزۈمى،

نەمەنگەن ئەنجۈرى، تاشكەنت ئالمىسى،

سەمەرقەند شارابى، قوقەن قوغۇنى،

مەرغىلان شاپتۇلى، ھەممە - ھەممىسى»

«تاللانغان ئەسەرلەر»، 165 - بەت

غاپۇر غۇلامدىن كۆچۈرگەن مىسرالارغا ئارسلان مۇنداق رەڭ بېرىدۇ:

«سۆيىمەن ئالتاينىڭ ئالتۇنلىرىنى،

ئاتۇشنىڭ ئەنجۈرلۈك بوستانلىرىنى،

...

كۆزۈمدە قەشقەرنىڭ بېھىشلىك بېغى،

قەلبىمدە ئىلىنىڭ ئالما ۋادىسى،

بىر ھەسەن - ھۈسەندەك يەكەن ئەتلىسى،

خوتەننىڭ قاشتېشى كۆڭلۈم جىلۋىسى،

كۆكسۈمدە شەربەتتىن ئېقىن ياسايدۇ

تۇرپاننىڭ مارجاندەك ئۈزۈم دانچىسى،

جەملەنسە كورلىنىڭ نەشپۈت شىرنىسى،

توشمامدۇ لوپنۇردەك كۆلدىن قانچىسى.»

«يۇلتۇزلار يۇرتى»، 141 - بەت

شائىر غاپۇر غۇلام پىكىرىنى بىر كۆپلىپتتا تاماملىغان بولسا، ئارىسلان شۇپىكىرىنى ئۈچ كۆپلىپت بىلەن تاماملىغان. كۆچۈرمىچىلىكنىڭ تىنىمىسىز ئېقىمى غاپۇر غۇلامنىڭ كۆپلىپتلىرى ئارىسىغا ئېقىپ كىرىپ، «قۇۋا»، «ئەنجان»، «نامەنگان»، «تاشكەنت»، «سەمەرقەنت»، «مەرغىلان»، «قوئەنت» قاتارلىق يەر ئىسىملىرىنى تاشلىۋېتىپ، ئۇنىڭ ئورنىغا «قەشقەر»، «ئالتاي»، «ئاتۇش»، «تۇرپان»، «ئىلى»، «كورلا» قاتارلىق يەر ناملىرىنى سەپلىگەن. بەزى كىتابخانلار «ئوخشاپ قايتۇ»، «ئوخشىپ قېلىش ئۇچراپ تۇرىدىغان ھادىسىغۇ» دېيىشى مۇمكىن. بۇ پەقەت ساددا زوقلانغۇچىنىڭ ساددە پىكىرى بولۇپ، ئارىسلان «ئوخشاپ قېلىش» نى ھەرگىزمۇ خالىمايدۇ. چۈنكى ئۇ قاچاندۇر بىر چاغلاردا «ئوخشاپ قالسا نېمە بوپتۇ» دېگەن پىكىرلەرگە رەددىيە بېرىپ، «سەنئەت ئۈچۈن» كۆرەش قىلغانىدى، «ئوخشاپ قېلىش» ھادىسىلىرىنى ۋە «ئوخشىتىپ» قويۇشنى تەنقىدلىگەنىدى. بۈگۈن بۇ يەردىمۇ ئۇ، بەلكىم بۇ كۆچۈرۈش ئەمەس، ئۆگىنىش قۇ دېيىشى مۇمكىن. شېئىر يېزىشنى يېڭىدىن مەشق قىلىۋاتقان ھەۋەسكارلارنىڭ شېئىرلىرى بىر-بىرىگە ئوخشىشىپ قالسا، تەنقىد ئۇنى ئانچە سۈرۈشتە قىلىپمۇ كەتمەيدۇ، لېكىن كۆچۈرۈش «تالانتلىق شائىر» دېگەن مەسىلىگە بېرىپ تاقالغاندا، تەنقىد تەخىر قىلىشقا ئادەتلەنمىگەن. تەنقىد «تالانت» ئوقۇمىنى خۇنۇكلەشتۈرۈشكە يول قويمايدۇ. چۈنكى «تالانت» شائىرنىڭ ئۆزىگە خاس ئىقتىدارى، شائىرنى ئادەتتىكى كىشىلەردىن ئايرىپ تۇرۇدىغان ئالاھىدە پىسخىك ئىقتىداردۇر. راستىنى ئېيتقاندا، بەزى شائىرلار تەبىئىي تالانتلىق بولسا، بەزىلەرنىڭ تالانتقا ئىگە بولۇشى غەيرىي تەبىئىي بولىدۇ. بۇنداق كىشىلەر پەرق ئېتىش ئىقتىدارى تەرەققىي قىلمىغان زوقلانغۇچىلارنىڭ ئېڭىدا «تالانت» ئىگىسى سۈپىتىدە «شۆھرەت» قازىنىپ مەۋجۇت بولۇپ تۇرۇۋېرىدۇ. مۇشۇ مەنىدىن ئېيتقاندا، «يۇلتۇزلار يۇرتى» داستانىنىڭ بىر مەزگىل «شۆھرەت» قازانغانلىقىنىڭ سەۋەبى كىتابخانلارغا سىر بولمىسا كېرەك.

«يۇلتۇزلار يۇرتى» داستانىدا سەنئەتلىك * ئوخشىتىشلارنى، تەسەۋۋۇرلۇق مۇبالىغىلەرنى ئۇچرىتىمىز. بۇ ئوخشىتىشلارنىڭ قەيەردىن كەلگەنلىكىنى چۈشەنمىگەن، بىلىمگەن زوقلانغۇچى ئاپتورنىڭ تەسەۋۋۇر «ئىقتىدارى» غا «ئاپىرىن» ئوقۇيدۇ. ئاپتورنى «ئاپىرىن» غا ئىگە قىلغان ئوخشىتىشلارنىڭ بىرى نەدىدۇر؟

«تۇرمۇشنىڭ گۈلدۈرمامىسى»، «باھارنىڭ گۈلدۈرمامىسى»، «گۈركىرەك ئاسمان»، «بىر ئاۋاز گۈلدۈرمامىدەك»، «قايغۇنىڭ يامغۇردىن گۈلدۈرى بىلەن»، «گۈلدۈرماما چۇقانلىرى» (كۈلكىلىك ئوخشىتىش)، «ئاسماندا ماڭغاندا بۇلۇت گۈلدۈرى»، «گۈلدۈرمامىدا ئۇنىڭ كۈلكىسى»، «تستىرەتكۈچ گۈلدۈرلىشىدە»، «گۈلدۈرماما سادالىرىدىن» قاتارلىق مىسرالاردا تەكرارلانغان ئوخشىتىش - «گۈلدۈرلەش» «ستالىن» داستانىدىكى:

«بەزەن گۈلدۈرماما گۈلدۈرلىشىدە
ئوق تەككەن ئارىسلاننىڭ ھۆركۈرىشى بار»

دېگەن مىسرالاردىن كەلگەن. «يۇلتۇزلار يۇرتى» داستانىدىكى «باتۇرلار قىلىچى چاققان چېقىندىن»، «قىلىچلار بىسىدىن تىرقىرىغان قان»، «جاللاتلار كۆتۈردى قانلىق قىلىچىنى»، «قىلىچقا تايىنىپ بۇغدا خان يۈرەر»، «قىلىچى يارىدۇ تاشنى ئىككىگە»، «پۈتكىنى ئوق-قىلىچ كۈيىدىن داستان»، «ئۆلۈشمۇ ئۈزۈمگەن قولىنى قىلىچتىن»، «قىلىچنىڭ ئۈچىدا زېمىنغا ئۇچۇپ»، «قىلىچنى ئەسلەتتى داۋان مۇزلىرى»، «ئېسىپتۇ يىگىتلەر بىلىگە قىلىچ»، «سوزۇلدى نۇر ئالتۇن قىلىچتەك»، «ھېلىمۇ قىلىچقا بىس شۇ سۆڭەكلەر»، «قىلىچنىڭ ئۈچىدا ئابدۇرېشىت خان»، «قىلىچلار جاراڭلاپ، ئاتلار كىشىنىشىپ»، «دولقۇنلۇق تەۋرەشتە قىلىچلار بىسى»، «قىلىچتا نۇزۇگۇم ئۆچىنى ئېلىپ»، «مىسرادا قىلىچنىڭ جىلۋىلىرى بار»، «پەسەيسە بىر دولقۇن سۇندى بىر قىلىچ»، «قىلىچتا سىنلار يىگىت جەزىبىسى»، «يېتىپتۇ قىلىچقا قويۇپ بېشىنى»، «ئادەمدە سىنلدى قىلىچلار بىسى» قاتارلىق مىسرالاردا ئوخشىغۇچى ۋە ئوخشالغۇچى بولۇپ كەلگەن «قىلىچ» «ستالين» داستانىدىكى:

«قىلىچى ئېسىقلىق ئىگەر قېشىدا»

دېگەن مىسرانى ۋە بۇ مىسرادىكى «قىلىچ» نى مەنبە قىلغان. ئەمدى بۇ داستاندىكى «ئەگىم ئاي قېشىڭ سېنىڭكى»، «ئەگىم ئايىنى ھەم»، «ھالقىسى ئەگىم ئاي»، «كۆ-رۈندى ئەگىم ئاي»، «ئەگىم ئاي ئۈستىگە مىنىپ»، «تۇتتۇم ئاي ئوغىقىنى» قاتارلىق تەكرارلانغان ئوخشىتىشلارنىڭ مەنبەسى نېمە ئىكەنلىكىنى كۆرۈپ باقايلى.

بۇ ئوخشىتىشلاردىكى گىرامماتىكىلىق ئېنىقسىزلىقنى، «ھىلال ئاي» نى «ئەگىم ئاي» غا ئۆزگەرتىپ تىل ئادىتىنى بۇزۇۋېتىشنى قويۇپ تۇرۇپ، دىققىتىمىزنى «تۇتتۇم ئاي ئوغىقىنى» دېگەن ئوخشىتىشقا ئاغدۇرىمىز. بۇ ئوخشىتىش ئاپتورنىڭ «كۈلپەتلىك مۇھەببەت» سەرلەۋھىلىك ئەسىرىدە بىر قېتىم ئىشلىتىلگەن ۋە ئىشنىڭ تەكىتىنى بىلەلمەيدىغان بىر ئوبزورچى تەرىپىدىن تەنقىدلەنگەنىدى. بۇ تەنقىدكە قارشى يېزىلغان تەنقىدنىڭ ئاپتورى: «تەنقىدلىگۈچى تۆتىنچى پەردىدىكى «ئاسمانغا يېڭى ئايىنىڭ ئىنچىكە ئوغىقى» كۆتۈرۈلگەن دېگەن تەبىئەت تەسۋىرىنى ھېچكىممۇ بۇنداق دېمەيدۇ، دەپ ئەيىبلەيدۇ. يازغۇچى ئۆز ئەسىرىدە بەدىئىي جانلاندىرۇش ۋاسىتىسىنى ئىشلىتىپ، ئوخشىتىشتا ھېچكىممۇ دېمىگەن سۆزنى دېگەن بولسا، بۇ ئۇنىڭدىكى مۇستەقىل ئىجادىيلىقنىڭ كۈچلۈكلۈكىنى كۆرسىتىپ بېرىدۇ» دەپ ئەيىبلەشنى قايتا ئەيىبلەيدۇ. «تۇتتۇم ئاي ئوغىقىنى»، «ياش ئايىنىڭ ئىنچىكە ئوغىقى» قاتارلىق ئوخشىتىشلارنىڭ شەكلى قانچە ئۆزگەرمىسۇن، لېكىن ئۆزى كەلگەن مەنبەنى ھەرگىز ئۆزگەرتەلمەيدۇ. بىز «نەسىرىدىن ئەپەندى ھەققىدە قىسسە» دېگەن روماننى ۋارقىلىق ساق، كىتابنىڭ 6-بېتىدە يازغۇچى لېئونىد سولوۋېيېۋنىڭ «سالقىن شامال ئىسسىشقا باشلىدى. تۇمانلىق ئاسماندا قىزغۇچ شەپەق ئۆچتى-دە، ياش ئايىنىڭ ئىنچىكە ئوغىقى ئاشكارا كۆرۈندى» دېگەن تەسۋىرى جۈملىسىنى ئۇچرىتىمىز. بۇ ئوخشىتىش ئو-

پېرادا ئىشلىتىلگەندىن باشقا، ئىككى داستانمۇ ئوخشاشلا تەكرارلانغان. بۇ قانداق ئىجاددىيلىق؟! بۇ «ياش ئاي» دېگەن سۆزنى «يېڭى ئاي» دېگەن سۆزگە ئۆزگەرتىپ، «ئىنچىكە ئوغىقى» دېگەن ئوخشىتىشنى كۆچۈرگەنلىك ئەمەسمۇ؟! بۇنى قانداقمۇ «ھىچكىممۇ دېمىگەن سۆزنى دېگەن» دېگىلى بولسۇن؟

«يۇلتۇزلار يۇرتى» داستانىنىڭ ئاپتورى ئوخشىتىشنى ئايىماي تەكرارلىغان، تەكرارلاش شېئىردا ھېسسىياتنى كۈچەيتىش ئۈچۈن ئەمەس، بەلكى شېئىرنىڭ رېتىم، تۇراقلىرىنى تولۇقلاش ياكى بوغۇم زۆرۈرىيىتى ۋەجىدىن بولغان. ئاپتور ئىككىنچى قېتىم «ئاھ مېنىڭ خەلقىم» داستانىنى يېزىپ، كۆچۈرۈشنى يەنە داۋاملاشتۇرغان. «يۇلتۇزلار يۇرتى» داستانىنىڭ «شېئىرىيىتىمىز ئاسمىنىڭدىكى ئۆچمەس يۇلتۇز» بولۇپ قېلىشى، بىرىنچىدىن، «ستالىن» داستانىدىن كۆچۈرۈشكە مۇناسىۋەتلىك بولسا؛ ئىككىنچىدىن، «ئاھ مېنىڭ خەلقىم» داستانىغا كۆچۈرۈش مەنبەسى بولغانلىقىغا مۇناسىۋەتلىكتۇر.

پاكىتقا قاراڭ:

«نەرەڭدۇر باھارنىڭ گۈلدۈرمامىسى»

«يۇلتۇزلار يۇرتى»

«قەھرىڭ ئوت بورانى ۋە گۈلدۈرماما»

«ئاھ، مېنىڭ خەلقىم»

«ئەتراپتا چېتىلما تاغلار زەنجىرى»

«يۇلتۇزلار يۇرتى»

«كوئىنلۇن ۋە تەڭرىتېغىنى چاتقان»

«ئاھ، مېنىڭ خەلقىم»

«ئاق تاشقا ئايلانغان ئەجداد بېشىنى»

«يۇلتۇزلار يۇرتى»

«تېپىلدى تاشلارغا ئايلانغان كالا»

«ئاھ، مېنىڭ خەلقىم»

پەرق بولمىغان يەردە سەنئەت بولمايدۇ. شەيئى ۋە ھادىسىلەرنىڭ پەرقىنى (شەيئى ۋە ھادىسىلەر ئوتتۇرىسىدىكى مۇناسىۋەت سەۋەب، نەتىجىلىك بولىدۇ) بەدەب ئىي تەسۋىرلەش ئارقىلىق پەرقلىق ئېستېتىك نەتىجىگە ئېرىشتۈرۈش سەنئەتكارنىڭ سەنئەت قارىشىغا مۇناسىۋەتلىك. «خەلق» دېگەن ئۇقۇم مۇنداق قارىغاندا، ئوخشاش پەسخىك سېزىم پەيدا قىلىشىمۇ، ئوخشاشلىقنىڭ بەلگىسى بولۇپ قېلىشىمۇ مۇمكىن، لېكىن بۇنداق ئوخشاشلىق ھەرگىزمۇ سەنئەتكە مەنبە بولالمايدۇ. خەلق توغرىسىدا نۇرغۇن شائىرلار شېئىر يازدى، لېكىن «يۇلتۇزلار يۇرتى» داستانى بىلەن «ئاھ، مېنىڭ خەلقىم» داستانىدىكى ئوخشاش مەزمۇنى تەكرارلىمىدى. سەنئەت — ئۇقۇم ۋە ئوخشاشلىق بىلەن ئىش كۆرمەيدۇ، شۇڭا سەنئەت شائىرغا ئوخشاش مەزمۇنى تەكرارلاۋېرىش تەلپىنى قويىمىغان.

«ئالتە مىڭ تۆت يۈز يىل ياتقان قەبرىنى»

«يۇلتۇزلار يۇرتى»

«بۇنىڭدىن يەتتە مىڭ يىللار ئىلگىرى»

«ئاھ، مېنىڭ خەلقىم»

«بۇغداينى، يۇڭ رەختىنى كۆرسەتتى جەسەت»

«يۇلتۇزلار يۇرتى»

«يۇڭ ئەدىيال، ئۈكۈملىك تۇماق، كۆن ئۆتۈك»

«ئاھ، مېنىڭ خەلقىم»

«يۇڭ رەختلىك ئىگىن ۋە قونجىلىق ئۆتۈك»

«يۇلتۇزلار يۇرتى»

قاراڭ، قاپىيە بىلەن قاپىيىنىڭ، مىسرا بىلەن مىسرالارنىڭ پىكرىدە پەرق بار-
مۇ؟ ئاپتور «لىرىكىنىڭ سىرلىق كۈچىنى ئۆز نەمۇنىسى» * بىلەن ئېچىپ بەرگەنمۇ ياكى
داستاندىن - داستانغا پىكىر كۆچۈرۈشنىڭ «سىرلىق كۈچىنى» «ئۆز نەمۇنىسى» * بىلەن
كۆرسىتىپ بەرگەنمۇ؟ مىسرالارنىڭ ئوخشاشلىقىدەك پاكىت بىزنى «قاراڭغۇ» لۇقتىن
يورۇقلۇققا، قايىمۇققان زوقلانغۇچىنى ئىشنىڭ تەكتىنى بىلىشكە يېتەكلەيدۇ.
يەنە قاراڭ:

«مارجىنى ئەسلىتەر يورۇق يۇلتۇزنى»

«يۇلتۇزلار يۇرتى»

«قاش تېشى مارجاندا بېزەلگەن ياشلىق»

«ئاھ، مېنىڭ خەلقىم»

«ئۆزىنىڭ يېزىقى، ئېلىپبەسىنى»

«يۇلتۇزلار يۇرتى»

«ئۇلار كۆپ يېزىقى ئەيلىدى كەشپ»

«ئاھ، مېنىڭ خەلقىم»

«جاھاندا ئەزەلدىن بار بىر ھەقىقەت،

ۋاقىتنىڭ، بوشلۇقنىڭ چېكى يوق پەقەت.»

«يۇلتۇزلار يۇرتى»

«قۇدرەتتە ۋاقىتنىڭ يوقتۇر تەڭدىشى»

«ئاھ، مېنىڭ خەلقىم»

«ۋە قارشى پۈتۈكلەر قىزغىن ھايان»

«يۇلتۇزلار يۇرتى»

«شۇ يېزىق بېسىلغان توپ - توپ كىتابلار»

«ئاھ، مېنىڭ خەلقىم»

«ھەجىم جەھەتتىن بۇ داستاننى... مۇقەددىمە ۋە خاتىمەدىن باشقا 11 - باب
قىلىپ 3 مىڭ مىسرادىن» * ئارتۇق يېزىشقا ۋە «ئاھ، مېنىڭ خەلقىم» دەك داستاننىڭ
ھېسسىياتىنى چوڭقۇرلاشتۇرۇش ئارقىلىق ئەمەس، بەلكى مىسرا كۆچۈرۈش ئارقىلىق دۇنيا
ياغا كېلىشىگە مۇمكىنلىك بەرگەن «بەدىئىي تالانىت» * مۇشۇمۇ؟ كېزى كەلگەندە، ئەنە



شۇنداق ئۇستىلىق ئارقىلىق «فانتازىيىلىك تەسەۋۋۇر» نى ئۆتتە ئېلىپ، «بىر مىللەت -
 نىڭ مەدەنىيەت تارىخىنى» نى ئىككى داستاندا ئوخشاش مىسرالار ئارقىلىق تەكرارلاپ
 «چىنلىققا، ئىجادىيلىققا، ئىلھامغا باي لىرىك تارىخى داستان شەكلىدە ئېچىپ بېرەلە -
 گەن ئەسەر» نى ۋە شائىرنى «كەم كۆرگەندۇق» دېيىشىمىزنىڭ ئاساسىي شۇمۇ؟
 يەنە قاراڭ:

«تۇتۇق بىر سۈرەتتەك تۇرار خارابە»

«يۇلتۇزلار يۇرتى»

«يېزىلار خارابە، شەھەرلەر ئارا»

«ئاھ، مېنىڭ خەلقىم»

«كۆمۈلمەس ئەل ئۈچۈن يارالغان شۆھرەت»

«يۇلتۇزلار يۇرتى»

«كۆمۈلدۇ قەبرىستان، كۆمۈلمەيدۇ شان»

«ئاھ، مېنىڭ خەلقىم»

«ئاستىدا قىمەرلار كارۋان قارىسى»

«يۇلتۇزلار يۇرتى»

«يول ئېچىش ئۇدۇم تۆگە كارۋانلىرىغا»

«ئاھ، مېنىڭ خەلقىم»

«ئىت قاۋار بىر پارچە سۆڭەككە بىر كۈن»

«يۇلتۇزلار يۇرتى»

«ئىككى ئىت تاللىش بىر تال سۆڭەكنى»

«ئاھ، مېنىڭ خەلقىم»

يولداش ئارىسلاننىڭ «يۇلتۇزلار يۇرتى»، «ئاھ، مېنىڭ خەلقىم»، «زېمىن ئەركى -
 سى» قاتارلىق شېئىر ۋە داستانلىرىنى ئۆزئارا سېلىشتۇرۇشقا ۋە بۇ داستانلارنىڭ ئەسلى
 مەنبەسىنى «ستالىن» داستانغا سېلىشتۇرۇشقا ۋاقتىمىز يېتىشمەيدۇ. بىر شېئىر ۋە ئىككى
 داستاننى ئۆرە تۇرغۇزغان «ستالىن» داستانى بىلەن بىر شېئىر ۋە ئىككى داستاننىڭ
 ئوخشاشلىقىنى نەزەردە تۇتماي، پەقەت «يۇلتۇزلار يۇرتى» داستاندا «لىرىك» تەسۋىر -
 لەنگەن ھەر بىر تارىخىي شەخسىيىنىڭ ئۈستىدە سەرپ قىلىنغان «قۇرۇق ھايان» ۋە
 ئەسەرگە سىڭدۈرۈلگەن. «پىكىر» ھەم تارىخىي ئوبيېكتلارغا بېرىل -
 گەن باھانىڭ قەيەردىن كەلگەنلىكىگە دىققەت قىلساقلا، شۇنىڭ ئۆزى كۇپايە. باھا ۋە
 پىكىرلەر «ستالىن» داستانى مەنبە قىلىپ، «يۇلتۇزلار يۇرتى» داستانىغا يۆتكەلگەن.
 ئەينەن كۆچۈرگەن بولسا كونكرېتلىقنى ساقلاپ قالاتتى. خىجىللىق ھېس قىلغان شائىر تەقلىد -
 ىدى كۆچۈرۈش ئۇسۇلىنى قوللانغانلىقتىن، «يۇلتۇزلار يۇرتى» داستانىدا ئابستراكت
 نەتىجىگە ئېرىشكەن. كونكرېتلىق بىلەن ئابستراكتلىقنىڭ زىددىيىتىدە «ستالىن» داستانى
 تاننىڭ تەقلىدى قىياپىتىنى ساقلاپ قالغان «يۇلتۇزلار يۇرتى» داستانى بىلەن «ستا -
 لىن» داستانىنىڭ ئوخشاشلىقى «شائىر تالانتىنىڭ يۈكسەك دەرىجىدە پىشىپ يېتىلگەن» *
 لىكىنى كۆرسىتىپ بەرمەيدۇ، ئەكسىچە، ئاپتوردا «تالانت» قا غەيرىي يول بىلەن ئېرىد -

شش «ئىقتىدارى» نىڭ بارلىقىنى كۆرسىتىپ بېرىدۇ، خالاس. شائىرلار بەزىدە بەۋاسىتە ئىلھامغا، بەزىدە ۋاسىتىلىق ئىلھامغا غەرق بولغاندەك، ئارىلاشمۇ بۇنداق تاسادىپىيلىقتىن خالىي بولمىسا كېرەك، ۋاسىتىلىق ئىلھام ۋاسىتىلىق تۇرمۇش تەجرىبىسىنى بەدىئىي ھېس قىلىشتىن تاشقىرى، باشقىلارنىڭ كىتابىنى ئوقۇۋاتقان چاغدا زوقلانغۇچى ئورنىدا تۇرغان شائىردا تۇيۇقسىز قوزغىلىدىغان ۋاسىتىلىق شېئىرىي ئىلھامدۇر، يەنى تەسەۋۋۇر ئۆزگىرىشىدىن پەيدا بولىدىغان يېڭى تەسەۋۋۇر، ئىلھامدۇر. بۇ پەيتتە ئىلھامنى تۇتۇۋېلىشنى، ئۇنىڭغا سادىق بولۇشنى قولغا كەلتۈرۈش كېرەك، لېكىن ئۆزىنىڭ ئېلان قىلىنغان ئەسەرلىرىنى ئوقۇغان چاغدىمۇ، ئاپتورلاردا بۇنداق پىسخىك جەرياننىڭ بولىدىغانلىقى توغرىسىدا پىسخولوگىيە پېنى تېخى بىر نېمە دېمىدى. ئېلان قىلىنغان ئەسەرلىرىدىن ۋاسىتىلىق ئىلھامغا ئىگە بولۇش ئاساسدا شېئىر ۋە داستان يېزىشنى كۆچۈرۈش دېيىشكە بولىدۇكى، ھەرگىزمۇ «ئىجادىيلىق» دېگىلى بولمايدۇ.

مەن يۇقىرىدا تەقلىدىي كۆچۈرۈشنىڭ، ئۆزى يازغان ئەسەرلەردىن ئۆزى كۆچۈرۈش نىڭ تىپىك ئۈلگىسى سۈپىتىدە «يۇلتۇزلار يۇرتى»، «ئاھ، مېنىڭ خەلقىم» داستانلىرى ئۈستىدە نۇقتىلىق توختىلىپ ئۆتتۈم. بىراق كۆچۈرۈش خاھىشى قانداق پەيدا بولىدۇ؟ قانداق پائالىيەت سۈپىتىدە ئىپادىلىنىدۇ؟ بۇنداق خاھىشنىڭ پىسخىك ئاساسى نېمە؟ دېگەن مەسىلە ئۈستىدە بىر ئاز توختالمىغاندا، بۇ ماقالە بىر پۈتۈنلۈككە ئىگە بولالماي قالىدۇ. بىر پارچە ئەسەرنى نەزەرىيىۋى پرىنسىپلار بويىچە تەھلىل قىلىش ئوڭاي بولسىمۇ، ئەسەرنىڭ كونكرېتلىقى ۋە ئۇسلۇبى بىلەن مۇئەللىپنىڭ خاراكتېرىنى بىرلەشتۈرۈپ تەھلىل قىلىش ئانچە ئوڭايغا توختمايدۇ. چۈنكى ئىجادىيەت خاراكتېرى ئىجادىيەت پىسخىكىسى مەسىلىسىدۇر. بەدىئىي ئەسەرنىڭ ئۇسلۇبىنى مۇئەللىپنىڭ خاراكتېرى بىلەن بىرلەشتۈرۈپ تەھلىل قىلىش ئەدبىنىڭ ئىجادىيەت خاراكتېرىنى تەھلىل قىلىشنىڭ ئۈنۈم-لۈك ۋاسىتىسىدۇر.

ئىجادىيەت خاراكتېرى سىرلىق، بىلىگىلى بولمايدىغان نەرسە ئەمەس. بەزىلەر «مۇئەللىپنىڭ ئىجادىيەت خاراكتېرى ئەسەرنىڭ ئۇسلۇبى دېمەكتۇر» دەپ قارايدۇ. ئەدبىنىڭ ئىجادىيەت خاراكتېرى بىلەن ئەسەرنىڭ ئۇسلۇبى ھەقىقەتمۇ زىچ مۇناسىۋەتكە ئىگە. لېكىن يەنە بىر مەنىدىن ئېيتقاندا، ئىجادىيەت خاراكتېرى بىلەن ئۇسلۇبى ئوخشاش، دەپ قارىغىلىمۇ بولمايدۇ. چۈنكى خاراكتېرنىڭ ئېرسىيەتلىك مۇقىملىقى ۋە ئىجتىمائىي خاراكتېرنىڭ ئۆزگىرىشچانلىقى ئىجادىيەت خاراكتېرنىڭ تەركىبىي قىسمى بولغاندىن باشقا، ئىجادىيەت خاراكتېرى دەۋر، مىللىي مەدەنىيەت، ئەنئەنە، ئەنئەنىۋى ئىجادىيەت ئادىتىنىڭ تەسىرىگە ئۇچرايدۇ، ئۇنىڭ ئۈستىگە، مۇئەييەن ماكان ۋە زامان ئىچىدە مەۋجۇت بولۇپ تۇرغان نىسپىي ئىجتىمائىي پىسخىك قۇرۇلمىنىڭ ئىجادىيەت خاراكتېرىغا كۆرسىتىدىغان تەسىرى شەرتسىزدۇر. بۇ يەردە شۇنى مۇئەييەنلەشتۈرۈش مۇمكىنكى، مۇئەييەن دەۋردە مەۋجۇت بولۇپ تۇرغان ئىجتىمائىي پىسخىك قۇرۇلما ئىچكى تىپلىق ۋە تاشقى تىپلىق بولىدۇ. ئىچكى تىپ ئاكتىپ، يوشۇرۇن بولسا، تاشقى تىپ ئاشكارا، پاسسىپ بولىدۇ. بۇنداق نىسپىي مۇقىملىق خەلقنىڭ ئىجادىيەت



تەبىئىي ئورنىنىڭ ئۆزگىرىشىگە ئەگىشىپ ئۆزگىرىپ تۇرىدۇ، لېكىن بەزى ئادەم-
لەرنىڭ ئىچكى تىپقا مايىل بولماي، تاشقى تىپقا مايىل بولۇشى، يەنە بەزىلەرنىڭ تاش-
قى تىپقا مايىل بولماي، ئىچكى تىپقا مايىل بولۇشى مۇقەررەردۇر. چۈنكى بۇنداق چاغ-
دا تاللاش ئەقىلنىڭ مەيلىگە ئەمەس، بەلكى ۋاقىتلىق مەنپەئەتدارلىقنىڭ مەيلىگە باغ-
لانغان بولىدۇ. مەنپەئەتپەرەستلىك ئايرىم شەخسىيلەرنىڭ ئەسلى خاراكتېرىدا مۇھىم
ئورۇن تۇتقان شەخسىيەتچىلىكتۇر. ئەدەب بۇنداق خاراكتېرگە ئىگە بولسا، ئەدەبىيەتنىڭ
تەبىئىي خاراكتېرى ئۇنىڭ ئىجادىيەت خاراكتېرىدە ئۈستۈنلۈككە ئېرىشىدۇ - دە، ئەدەب-
بىيات بۇنداق شەخسىيلەرنىڭ نەزەرىدە ۋاسىتىلە بولىدۇكى، مەقسەت بولالمايدۇ. ئەدەب-
ياتنى مەقسەت دەپ تونۇماي، ۋاسىتە دەپ تونۇغان كىشى ئۆزىنىڭ بارلىقىنى «شۆھ-
رەت» خاھىشىنىڭ ئىختىيارغا بېرىۋەتكەن كىشىدۇر (شۆھرەت پەقەت خەلققە، مىللەت-
كە تالىق بولسلا، قىممىتىنى ساقلاپ قالالايدۇ). شۆھرەتكە ئېرىشىش ئىشتىياقى ئەدەب-
تىمىن ئۆزىگە مۇۋاپىق ئىقتىدار تەلەپ قىلغانلىقتىن، بۇنداق ئىقتىدارغا مۇيەسسەر بولمى-
غان ئادەم باشقىلارنىڭ ئەمگىكىدىن ئۈستىلىقچە پايدىلىنىشقا مەجبۇر بولىدۇ. ئەنە شۇ
چاغدا بەزى ئەدەبلەردە كۆچۈرۈش خاھىشى تۇغۇلىدۇ.

پوئېزىيە تەرەققىي قىلىشى كېرەك. بۇنىڭ ئۈچۈن شائىرلىرىمىز تۆۋەندىكىدەك
مۇناسىۋەتنى ئىجادىيەت تەلپى يۈكسەكلىكىدە ھەل قىلىشى لازىم:
بىرىنچى، تاشقى دۇنيا بىلەن شائىرنىڭ مۇناسىۋىتى. بۇنىڭدا ئوبىيېكت بىلەن
تەپەككۈرنىڭ مۇناسىۋىتى ھالقىلىق مەسىلىدۇر.

ئىككىنچى، ئەسەر بىلەن ئوبىيېكتنىڭ، يەنى زوقلانغۇچىلارنىڭ مۇناسىۋىتى، زوقلانغۇچى-
نىڭ ئېستېتىك تەقەززالىقى بىلەن غايىۋى ئىنتىلىشىنىڭ مۇناسىۋىتى، ئەڭ مۇھىمى،
شائىرنىڭ زوقلانغۇچى ئالدىدىكى مەسئۇلىيىتى ۋە جاۋابكارلىقى مەسىلىسىدىن ئىبارەت.
بۇ مەسىلىلەر پوئېزىيە ساھەسىدە قىسمەن شائىرلار تەرىپىدىن ھەل قىلىنغان،
مۇتلەق كۆپ ساندىكى شائىرلار تەرىپىدىن ھەل قىلىنمىغان مەسىلىلەردۇر. بولۇپمۇ
تەپەككۈرنىڭ ئوبىيېكتنى تاللاش مەسىلىسىدە شائىرلاردا ئۆزگىچىلىك كەم بولدى. بۇنداق
ئەھۋالدا شائىرنىڭ ھەقىقىي شائىر بولماي، بىرىنچى پىكرىنى بىرى تەكرارلايدىغان ياكى
بىرىنىڭ ئەسىرىدىن يەنە بىرى تەقلىدى كۆچۈرۈدىغان، ھەتتا ئۆزىنىڭ ئەسەرلىرىدىن
ئۆزى كۆچۈرۈدىغان خاھىش ئاپتەتكە ئايلىنىدۇ. بۇ ھادىسە پوئېزىيىنىڭ تەرەققىياتىغا
زور تەسىر كۆرسەتكەندىن باشقا، زوقلانغۇچىنىڭ پوئېزىيىگە بولغان مۇھەببىتىنىمۇ
سۇسلاشتۇرۇۋېتىدۇ. ئەمەلىيەتتە پوئېزىيە، بىر قارىساڭ، ئايرىم شەخسىيلەرنىڭ ئىجتىد-
مائىي پائالىيىتى، شائىر بولغان كىشى ھېسسىيات ئالماشتۇرۇدىغان كىشى، زوقلانغۇچىلار
بىلەن بىرلىكتە ھەقىقەت ئۈستىدە ئىزلىنىدىغان كىشى، زوقلانغۇچىغا ئېستېتىك تەربىيە
سىڭدۈرۈدىغان، شۇنداقلا جاۋابكارلىق ۋە مەسئۇلىيەتچانلىق تۇيغۇسى ئىچىدە ئۆزىنى
ئۆزى تەربىيىلەيدىغان كىشىدۇر. پوئېزىيە يەنە بىر قارىساڭ، پىسخىك پائالىيەت، يەنى
شېئىرىي تۇيغۇ، ئىپادىلىنىشنى تەلەپ قىلىدىغان پىسخىك ئىنتىزارلىقتۇر. بۇنىڭ ئۈچۈن
شائىر ھەر جەھەتتىن تەربىيە كۆرگەن بولۇشى، ئاز - تولا خېمىرتۇرۇشقا ئىگە بولۇشى كېرەك.

(داۋامى 88 - بەتتە)

ئۇيغۇر دېموكراتىك ئەدەبىياتى ۋە كىلىپىدىن

ئىبراھىم نورۇز

ئىبراھىم نورۇز 30 -، 40 - يىللاردىكى ئۇيغۇر ئەدەبىياتىنىڭ يېڭى گۈللىنىش دەۋرىدە كۆزگە كۆرۈنگەن تالانتلىق شائىرلارنىڭ بىرى.

شائىر 1911 - يىلى چىلەكتە تۇغۇلغان ۋە باشلانغۇچ مەكتەپنى شۇ يەردە ئوقۇغان. شائىرنىڭ ئاتا جەمەتى ئەسلى ئۇچتۇرپانلىق بولۇپ، 1884 - يىلى غۇلجىغا كۆچۈپ چىقىپ، بايتوقاي يېزىسىنىڭ ھاكىمىتام قىشلىقىدا ئولتۇراقلىشىپ قالغان. شائىر ئۆزىنىڭ بۇ نەسەب تارىخى ھەققىدە تۆۋەندىكىچە مەلۇمات بېرىدۇ:

«ئەي ئەزىزلەر، ئىبراھىمدۇر مېنىڭ ئېتىم،
 مەلۇماتىم بەكمۇ تۆۋەن، ئاجىز تېنىم.
 تارىخىمنى بىلىمگە نلەر دەيدۇ «تاران»،
 مۇتلەق ئۆزۈم ئۇيغۇر ئوغلى، مىسكىن يېتىم.
 ئۇ بۇيامنىڭ تۇغۇلۇپ ئۆسكەن يۇرتى غۇلجا،
 ئالدىنقىلار ئۆتكەن ئىكەن ئۇچتۇرپاندا.
 تۇزالمى زۇلمى قىلغان ئۈچۈن ئەلنى ۋەيران،
 رالىمغان بۇمىسكىنلەر بىر ماكاندا.»

(«ئۆتەۋىشلەردىن» قول يازما، 45 - بەت).

نورۇز باقى ئائىلىسىنىڭ ھاياتى بايتوقايدا ناھايىتى نامرات ئۆتكەن، ئۇلار تىرىكچىلىك كويىدا ئاخىرى يەتتە سۇغا بېرىپ بىر مەزگىل مۇساپىر بولغان. 1932 - يىلى ئىبراھىم نورۇزنىڭ ئائىلىسى ئۆزلىرىنىڭ ئانا تۇپرىقى بولغان شىنجاڭنىڭ غۇلجا شەھرىگە قايتىپ كېلىپ، قايتىدىن بايتوقاي يېزىسىغا ماكانلىشىپ، دېھقانچىلىق قىلغان.

ئىبراھىم نورۇز تالانتلىق شائىر بولۇپلا قالماستىن، بەلكى دراماتورگ، رېژىسسور، پېداگوگك ۋە مەرىپەتچى ئىدى.

ئىبراھىم نورۇز 1930 - يىلىدىن باشلاپ، ئەدەبىي ئىجادىيەتكە كىرىشكەن بو - لۇپ، تاكى 1969 - يىلىغىچە 40 يىل ئەدەبىيات - سەنئەت ئىشلىرى بىلەن شۇغۇللانغان. شائىر شېئىرىيەت جەھەتتە ئالاھىدە تالانتقا، ئۆزىگە خاس ئۇسلۇبقا ئىگە. ئۇ شېئىرىيەتنىڭ ئىجتىمائىي رېئاللىق بىلەن زىچ مۇناسىۋەتتە بولۇشىنى، خەلق ئارزۇ - ئارمانلىرى ۋە دەۋر ھادىسىلىرىنى ئەكس ئەتتۈرۈش لازىملىقىنى چۈشەنگەن. شائىرلارنى كونا جەمئىيەتنىڭ ئىللەتلەرنى ئېچىپ تاشلاشقا، خەلقنى مەرىپەت، ئىلغارلىق تەرىپىگە يېتەك - لەشكە چاقىرغان. شائىر 1942 - يىلى يازغان «شائىرلارغا» ناملىق شېئىرىدا مۇنداق دەيدۇ:

«شائىر بولساڭ ھەقىنى سۆزلە، يالغان قاتما،
 ئابروي ئىزدەپ، خۇشامەت قىپ ئارنى ساتما!
 چىن، ھەقىقەت، بىر مەسلەكتە تۇرۇپ ئۆزۈڭ،
 تۈز يېتەكلىمە بارچە ئەلنى، يارغا تاتما.»

...
 ئەي شائىر، بىساتىڭدا بولسا ۋەجدان،
 توغرا سۆزنى ئات مەيدانغا، پۇلغا ساتما!
 بىر جېنىڭنى ۋەتەن ئۈچۈن قۇربان ئاتاپ،
 باس ئالدىڭغا، توغرا كەلسە ئوتتىن قايتما!»

ئىبراھىم نورۇز تىل سەنئىتى ۋە تەسۋىرىي ۋاسىتىلەردىن پايدىلىنىشتا ئۆزىگە خاس ئىستىل شەكىللەندۈرگەن، بولۇپمۇ 30 - يىللاردىكى ئۇيغۇر ئەدەبىي تىلىنىڭ ساپلىقىنى ساقلاپ، خەلق تىلىنى ئۆز شېئىرلىرىدا كەڭ جارى قىلدۇرغان. 30 -، 40 - يىللاردىكى ئۇيغۇر شېئىرىيەت تىلى ئارخائىزم ۋە ۋارۋارىزم ئامىللىرىدىن تېخى تەلتۆ - كۇس خالاس بولۇپ كېتەلمىگەندى، ئىبراھىم نورۇز بولسا، ئۆز ئىجادىيىتىدە ئىستېم - مالدىن قېپقالغان كونا سۆزلەر، بولۇپمۇ ئەرەب، پارس ئىبارىلىرىنى قوللىنىشتىن قات - تىق ساقلانغان، ئۇنىڭ ئورنىغا خەلق قوشاقلىرىنى ماھىرلىق بىلەن قوبۇل قىلىپ ۋە ئۆزلەشتۈرۈپ، ئۆز ئىجادىيىتىنىڭ ئاممىۋىلىقىنى، خەلقچىللىقىنى ئاشۇرغان. شۇڭا ئۇنىڭ ئەسەرلىرى گەرچە مەتبۇئاتتا ئېلان قىلىنمىغان بولسىمۇ، خەلق ئارىسىغا تېز تاراپ تومۇملاشقان. شائىرنىڭ 33 -، 36 - يىللاردا يازغان «ئۆتمۈشلەردىن» ناملىق بىر گۇرۇپپا ۋەقەلىك شېئىرلىرىدا يۇقىرىقى ئامىللار ناھايىتى كۆپ ئۇچرايدۇ.

ئىبراھىم نورۇز ئىجادىيىتىنىڭ يەنە بىر چوڭ ئالاھىدىلىكى شۇ يەردىكى، ئۇ 30 -، 40 - يىللاردا يازغان شېئىرلىرى ئارقىلىق ئەينى دەۋرنىڭ سىياسىي، ئىجتىمائىي ھادىسىلىرىنى ئەكس ئەتتۈرگەن. «چېرىكلەر»، «شىيەن يامۇلدا»، «دەھشەتلىك كۈن»، «يولدا»، «داغ»، «شىكشەسى»، «تاران» قاتارلىق شېئىرلىرىدا يەتتەسۇ باھالىسىنىڭ 30 - يىللاردا باشلانغان ئىلى ۋادىسىغا قايتىپ كېلىشى، ئىلى يېزىلىرىنىڭ شىكشەسى دەۋرى - دىكى قىياپىتى، «تارانچى» دېگەن نام بىلەن كېلىپ چىققان مىللىي بۆلۈنۈش ۋەقەلىرى قاتارلىق رېئال دەۋر ھادىسىلىرى بايان قىلىنغان.

ئىبراھىم نورۇز داستانچىلىقتىمۇ ماھارەت كۆرسەتكەن شائىر ئىدى. ئۇنىڭ «سايىت باقى» (ئىلى دەرياسى) ژۇرنىلىنىڭ 1982 - يىللىق 4 - ساندا ئېلان قىلىنغان) نام - لىق داستانى يېڭى زامان رېئاللىق داستانچىلىقىدىكى بىر ئورنىگىنالىق ئەسەر. شائىر ۋەقەلەر بايان قىلىنغان بۇ داستاندا ساتىرا ۋە يۇمۇر ئامىللىرىدىن ئۈستىلىق بىلەن پايدىلانغان. ئىبراھىم نورۇز «ئۈچ ۋىلايەت ئىنقىلابى» مەزگىلىدە ۋە ئازادلىقتىن كېيىن ئاساسەن دراممىچىلىق بىلەن شۇغۇللىنىپ، «گۈلەمخان»، «غەزەپ يالقۇنى» قاتارلىق ئەسەرلەرنى يېزىپ سەھنىلەشتۈرگەن ھەم ئۇلارغا ئۆزى زىئىتسورلۇق قىلغان. شائىر ۋاپات بولۇشتىن ئۈچ - تۆت يىل ئىلگىرى قولىدا ساقلىنىپ كەلگەن قول يازمىلىرىنى رەتلەپ ئالاھىدە توپلام قىلىپ كۆچۈرۈپ، ئۇنىڭغا «مىراس» دەپ نام قويغان. بۇ توپلامغا

نۇرمۇھەممەت بوساقۇپ



1937 - يىلى 7 - ئىيۇلدا ياپون جاھانگىرلىكى «لوگۇچياۋ ۋەقەسى» نى پەيدا قىلىپ، ئېلىمىزگە ئومۇميۈز - لۈك تاجاۋۇزچىلىق ئۇرۇشى قوزغىدى. جۇڭگو خەلقىنىڭ سەككىز يىل داۋام قىلغان ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش كۈرىشى شۇنىڭ بىلەن باشلاندى. نۇرمۇھەممەت بوساقۇپ ئەنە شۇ يىللاردا ئۆزىنىڭ يۈكسەك ۋە تەنپەرۋەرلىك روھى بىلەن قولغا قەلەم ئېلىپ، ئەدەبىيات سېپىمىزگە كىرىپ كەلگەن شائىرلارنىڭ بىرى.

شائىر 1918 - يىلى غۇلجىدا نامرات ئائىلىدە دۇنياغا كۆز ئاچتى، ئۇنىڭ ئاتىسى ئىبراھىم ئاكا سوپۇنچىلىق قىلىپ ئائىلىسىنى قامدايتتى. نۇرمۇھەممەت غۇلجا شەھىرىدە باشلانغۇچ مەكتەپنى تاماملىغاندىن كېيىن، تېخىمۇ چىقراق بىلىم ئېلىش ئىستىكى بىلەن 1935 - يىلى ئۈرۈمچىگە كېلىدۇ. ئەمما ئۇ، ئۈرۈمچىدە ئوتتۇرا مەكتەپتە بىر يىللا ئوقۇيالىدى، ئېغىر ئىقتىسادىي قىيىنچىلىق ئۇنىڭ ئوقۇشىنى داۋاملاشتۇرۇشىغا يول قويمىدى، ئۇ ئاخىر «شىنجاڭ گېزىتى» باسما زاۋۇتىغا ئىشچى بولۇپ كىرىدۇ.

نۇرمۇھەممەت بوساقۇپ باسما زاۋۇتىدا بىر تەرەپتىن ئىشلەپ، بىر تەرەپتىن بىلىم ئېلىش يولىدا ئۈزلۈكسىز تىرىشىدۇ، بولۇپمۇ ئۇيغۇر كلاسسىك ئەدەبىياتىنى،

شائىرنىڭ 100 گە يېقىن شېئىرى، بىر داستانى، ئون نەچچە لەپەر ۋە ئېيتىشىش قاتارلىق ئەسەرلىرى جەملەنگەن. بۇ توپلام ئۇنىڭ 1932 - يىلىدىن 1967 - يىلىغىچە يازغان ئەسەرلىرىنى ئۆز ئىچىگە ئالىدۇ. توپلامدىكى شېئىرلارنىڭ بەزىلىرىگە ئۇلارنىڭ يېزىلىش تارىخى ھەققىدىكى ئېلاۋىمۇ قوشۇلغان. بۇنىڭدىن باشقا، «گۈلەمخان»، «غە - زەپ يالقۇنى»، «خەلق ئاھىدىن نۇر» (كېيىن «بىز يېتىم ئەمەس» دەپ ئۆزگەرتىلگەن) ناملىق ئۈچ سەھنە ئەسىرىنى ئايرىم - ئايرىم ھالدا ئۈچ دەپتەرگە كۆچۈرۈپ قالدۇرغان. شائىرنىڭ ئۆز قول يازمىسى بولغان بۇ دەپتەرلەر ھازىر ئۇنىڭ ئوغلى ئابدۇللام ئىبرا - ھىمىنىڭ قولىدا ساقلانماقتا.

شائىر ۋە دراماتورگ ئىبراھىم نورۇز 1970 - يىلى غۇلجا شەھەر دۆڭ مەھەللى - دىكى ئۆز ئۆيىدە ۋاپات بولدى.

شائىرنىڭ ئەسەرلىرى تۇنجى قېتىم «ئىلى دەرياسى» ژۇرنىلىنىڭ 1982 - يىللىق 4 - ساندا ۋە شىنجاڭ خەلق نەشرىياتى نەشىر قىلغان «گۈدۈك» توپلىمىدا ئېلان قىلىندى. تەييارلىغۇچى: قادىر ئەكبەر.

ئېلىمىزنىڭ يېڭى دېموكراتىك ئەدەبىياتىنى ۋە سوۋېت ئەدەبىياتىنى ئۆگىنىپ، بىر ئەدەب بولۇپ يېتىشىپ چىقىش يولىدا جاپالىق ئىزدىنىدۇ. ئۇنىڭ «نۇر بوساقۇپ» نا - مى بىلەن ئېلان قىلغان شېئىرلىرى 1937 - يىلىنىڭ ئاخىرى «شىنجاڭ گېزىتى» يۈزىدە كۆرۈلۈشكە باشلايدۇ. بۇ شېئىرلاردا بىر ۋە تەنپەرۋەر ياشنىڭ يۈرىكىدىن ئۇرغۇپ چىققان ھەققانىي سادالار ئەكس ئەتكەنىدى.

1941 - يىلى ئىنقىلابىي شائىر لۇتپۇللا مۇتەللىپ «شىنجاڭ گېزىتى» ئۇيغۇر تەھرىر بۆلۈمىگە مۇھەررىر بولۇپ كېلىدۇ. ئورتاق ھېسسىيات، ئىنقىلابىي قىزغىنلىق بۇ ئىككى ياشنى تېزلا ئىجىل دوست، سەپداشلارغا ئايلاندۇرىدۇ. ئۇلار ئۆزئارا ئۆگىنىپ، ئىجادىيەتتە بىرلىكتە ئالغا ئىلگىرىلەيدۇ. بۇ جەرياندا ل. مۇتەللىپنىڭ نۇر بوساقۇپقا بولغان ئىلھامى ۋە ياردىمى تېخىمۇ زور بولىدۇ.

گىتلىبېر گېرمانىيىسىنىڭ سوۋېت ئىتتىپاقىغا قىلغان تاجاۋۇزى، ياپون باسقۇنچى - لىرىنىڭ شەرقتە ئۇرۇش ئوتىنى تېخىمۇ كۈچەيتىشى شىڭ شىسەينى ئالاقىزادە قىلىۋەتتى. ئۇ ئەسلى قىياپىتىنى ئاشكارىلاپ، ئۆزىنى گومىنداڭ ئەكسىيەتچىلىرىنىڭ قوينىغا ئېتىپ، كومپارتىيىگە، سوۋېت ئىتتىپاقىغا، ئىنقىلابقا قارشى تۇرۇش مەيدانىغا ئۆتتى. شىنجاڭ ئاسمىنى قارا بۇلۇت قاپلاپ، مىسلى كۆرۈلمىگەن ئاق تېررور - لۇق ۋەزىيىتى بارلىققا كەلدى. ئۆزىنىڭ ۋە تەنپەرۋەر ئىنقىلابىي سەپداشلىرىدىن، مەس - لە كىشىلىرىدىن بىر - بىرلەپ ئايرىلىش، قاتتىق سىقىلىشقا ئۇچراش نۇر بوساقۇپنى 1944 - يىلى خىزمەتنى تاشلاپ غۇلجىغا كېتىشكە مەجبۇر قىلىدۇ. شائىر غۇلجىدا سوپۇنچىلىق قىلىپ، تۇرمۇشنى قامدايدۇ.

1944 - يىلى نىلقىدا گومىنداڭ ئەكسىيەتچىلىرىگە قارشى كۆتۈرۈلگەن ئىنقىلاب ئۇچقۇنى تېز ئارىدىلا ھەيۋەتلىك يالقۇنغا ئايلاندى. شائىر نۇر بوساقۇپ ئىنقىلاب قوشۇنىغا يەككىللىك بىلەن قاتنىشىپ، بىر تەرەپتىن جەڭ مەيدانلىرىدا جان تىكىپ كۈرەش قىلسا، يەنە بىر تەرەپتىن، ئىنقىلابنى قوللاپ، خەلقنى ئىنقىلابىي سەپكە ئۇيۇشۇشقا، ئىنقىلاب يولىدا جان تىكىپ كۈرەش قىلىشقا چاقىرىپ، «بۇ نېمە دولقۇن؟» «ئاتلان كۈرەشكە»، «يوقالغىن پات» قاتارلىق سىياسىي لىرىكىلارنى يازدى.

ئىنقىلاب غەلبە قىلغاندىن كېيىن، شائىر نۇر بوساقۇپ گېزىت - خانىدا مۇھەررىرلىك ۋەزىپىسىنى ئۈستىگە ئالدى ۋە بۇ ۋەزىپىنى ھاياتىنىڭ ئاخىرىغىچە بىجىرىدى. ئىش - لىدى. ئۇ ئالدىنقى قاتاردىكى ئاخبارات خادىمى، ئىنقىلابىي ئەدەبىيات ئىشلىرىنىڭ ئاكتىپ تەشۋىقاتچىسى ۋە ئىشتىراكچىسى سۈپىتىدە تونۇلۇپ، كىشىلەر ئارىسىدا ھۈرمەت - كە سازاۋەر بولدى. ئۇنىڭ بۇ مەزگىلدىكى ئىجادىيىتى مول ۋە كۆپ تەرەپلىملىك بولدى. ئۇنىڭ «ئەسىرلەر قوينىدا تاۋلاندىق»، «ئالغا باس»، «سۆزلە تارىخ»، «گۈدۈك»، «قەلەم» قاتارلىق نۇرغۇنلىغان شېئىرلىرى، سىياسىي - نەزەرىيىۋى، ئەدەبىي، ئىلمىي ماقالىلىرى ۋە «قانلىق قىساس» ھېكايىسى ئاشۇ يىللاردا ئېلان قىلىندى. ئۇنىڭ شېئىرلىرى ئۆزىگە خاس يېڭى ئۇسلۇبقا، چوڭقۇر مەزمۇن، يۈكسەك جەڭگىۋارلىققا، دەۋر ئالاھىدىلىكىگە ئىگە ئىدى.

ئۇنىڭ «ئۈچ ۋىلايەت ئىنقىلابى» غەلبىسىگە تەنتەنە قىلىپ يازغان «گۈدۈك» ماۋزۇلۇق شېئىرى شائىر ئىجادىيىتىنىڭ ئەمۇنىسى ھېسابلىنىدۇ. ئۇيغۇر كلاسسىك شېئىرىيىتىنىڭ مۇخەممەس شەكلىدە يېزىلغان بۇ شېئىردا دەۋر ۋە ئىنقىلابىي روھ چاقناپ تۇرىدۇ. شائىر قەلىمىدىكى «گۈدۈك» ئىنقىلاب سىگنالى، ئازادلىق، ئەركىنلىك ئۈچۈن كۈرەش قىلىشقا چاقىرىپ چارائىلىغان خىتاب بولۇپ، ئۇنىڭ نامىنى ئەسىردىن ئەسىرگە ئۇلۇغلاپ تۇرىدۇ.

«ئەركىن گۈدەك، كۆكنى ياڭىرات، ئازاد ئۇنۇڭ ئەرشكە يەتسۇن،

مىليونلىغان مەزلۇملارغا دەستەك بولۇپ تەسىر ئەتسۇن.

سېنىڭ ئۆتكۈر ئۇنۇڭ گويا ئالماس بولۇپ تاغنى تەشسۇن،

شۇ ئۇنۇڭدىن مەدەت ئېلىپ بەندە قۇللار قولىن يەشسۇن—

قولىن يەشسۇن، ئازادلىقنىڭ يوللىرىنى قورقماي كەزسۇن!»

شائىر نۇربوساقۇپ ئۆزى ئىشلىگەن گېزىتتە يەنە «غىدىق» ناملىق مەخسۇس ستون ئاچتى ۋە بۇ ستونغا خەۋەر، ماقالە يېزىپ، رەسىم سىزىپ، جەمئىيەتتىكى ناچار ئىللەتلەرنى تەنقىد قىلىپ، ياخشى كەيپىيات تىكلەش يولىدا كۆپ كۈچ چىقاردى. ئۇ يەنە ياشلارنى ئۆز يېنىغا تارتىپ، ئۇلارنىڭ ئەدەبىيات - سەنئەت، ئاخباراتچىلىق، رەس - ساملىق، فوتوگرافىيە ئىشلىرى بىلەن شۇغۇللىنىشىغا يېتەكچىلىك قىلدى.

كۆپ يىل جاپالىق كۈچىنىپ ئىشلەش ياش شائىرنى ھالىدىن كەتكۈزۈپ كېسەل - گە گىرىپتار قىلدى، شۇنداقتىمۇ، ئۇ ئېغىر كېسەلگە باش ئەگمەي، خىزمىتىنى قەتئىي داۋاملاشتۇردى. جۇڭخۇا خەلق جۇمھۇرىيىتى قۇرۇلغاندا، شائىر چەكسىز خۇشاللىق، ھايا - جان ئىلكىدە ئازادلىق تېڭىنى كۈيلىدى. ئەپسۇسكى ئۇزۇن ئۆتمەي، 1950 - يىلى 18 - دېكابىردا رەھىمسىز ئۆلۈم ئۇنى بىزنىڭ ئارىمىزدىن ئېلىپ كەتتى. ئۇ شۇ چاغدا 32 ياشتا ئىدى. شائىرنىڭ ۋاپاتىدىن كېيىن غۇلجىدا چوڭ تەزىيە يىغىنى ئۆتكۈزۈلۈپ، ئىنقىلابىي قۇربانلار قاتارىدا دەپنە قىلىندى.

شائىر ۋاپات بولۇپ ئۇزۇن ئۆتمەي، 1951 - يىلى ئۇنىڭ «يېڭىلمەس كۈچ» ناملىق شېئىرلار توپلىمى بېسىلىپ چىقتى. 1982 - يىلى شىنجاڭ خەلق نەشرىياتى تەرىپىدىن نەشر قىلىنغان «گۈدۈك» ناملىق توپلامغا شائىرنىڭ تەرجىمىھالى ۋە بىر قىسىم شېئىرلىرى كىرگۈزۈلدى.

ئىنقىلابىي شائىر نۇرمۇھەممەت بوساقۇپ ئۆزىنىڭ بىر شېئىرىدا: «قېرىساممۇ، ئۆلسەممۇ مەن بىللە دائىم، ھاياتتىكى كۈرەشلەردە ئىزىم ئۆچمەس.» دەپ يېزىپ قالدۇرغىنىدەك، ئۇنىڭ كۈرەشچان روھى خەلقىمىزنىڭ قەلبىدە مەڭگۈ ياشايدۇ.

تەييارلىغۇچى: ئەمىنجان ئەخمەدى.

قىلىنغان نەسرلەر توپلىمى - «بىرگە توشمايدۇ» بىۋاسىتە ئىنگىلىز تىلىدا يېزىپ چىقىلغان.

شېۋىتسىيە ئەدەبىيات ئاكادېمىيىسى ئۇنىڭغا: شائىرنىڭ ئوخشاش بولمىغان مەملەكەتلەردىكى ھايات سەرگۈزەشتىسى ئۇنىڭ ئەسەرلىرىنىڭ تېمىسىنى ئادەتتىن تاشقىرى باي، نەزەر دائىرىسىنى ئىنتايىن كەڭ ۋە قالتىس تارىخىي كۆز قاراشقا ئىگە قىلدى، دەپ باھا بەرگەن.

برودزسكىي بىرقەدەر مۇرەككەپ شائىر بولۇپ، ئومۇمەن مۇدىرىنىزىمغا مايىل، ئەمما ئۇنىڭ ئەسەرلىرىدە ئورتاق تېمىلارمۇ ئاز ئەمەس. شائىرنىڭ شېئىرلىرىدا ئىنسانىيەتنىڭ بەزى ئورتاق تەجرىبىلىرى، مەسىلەن، مۇھەببەت، دوستلۇق، شۆھرەت، سەنئەت، ئۆلۈم ۋە تەشۋىش قاتارلىقلار ئەكس ئەتتۈرۈلگەن. ئۇنىڭ ئەسەرلىرىگە باشتىن - ئاخىر بىر خىل پەلسەپىۋى مەزمۇندىكى گۇمان ۋە ئۈمىدسىزلىك سىڭگەن. شائىرنىڭ ئەسەرلىرىدە ئۆتكەن ئىشلارنى ئەسلەش ئاساسىي مۇقام بولسىمۇ، لېكىن كىتابخانغا ھەسرەتلىك تۇيۇلمايدۇ. ئۇنىڭ ئۈستىگە، يۈمۈر، مەسخىرە، ياپتى گەپ قاتارلىق ۋاسىتىلەرنى قوللىنىشىمۇ ئۇنىڭ ئەسەرلىرىدىكى تۇتۇق كەيپىياتنى بىرئاز سۇسلاشتۇرغان. ئۇ، ئىجادىيەتتە ئىككى تەرەپنىڭ تەسىرىگە بىرقەدەر چوڭقۇر ئۇچرىغان. ئۇنىڭ بىرىسى، مۇشۇ ئەسىرنىڭ بېشىدا روسىيىدە مەيدانغا كەلگەن ئاۋانگارت ئېقىمىنىڭ، بولۇپمۇ ئاخماتوۋا، ماندارس-تامنىڭ تەسىرى، يەنە بىرى، ئەنگىلىيە، ئامېرىكا شېئىرىيىتىنىڭ تەسىرىدىن ئىبارەت. شائىر ئۇزۇن مۇددەت تەرجىمە بىلەن شۇغۇللانغانلىقتىن، ئىلىتوت، ئودۇن قاتارلىقلارنىڭ تەسىرىگە ئۇچراپ، بىر خىل قوش ماھارەت ۋە شەكىل جەھەتتە ئىزدىنىدىغان خاھىش-پىئالىقنى ئىپادىلىدى. شېئىرىيەت سەنئىتىدە كامالەتكە يەتكەن بۇ شائىرنىڭ ئەركىن ھەم ۋەزىنلىك شېئىرلىرىنىڭ ھەممىسى دېگۈدەك ياخشى يېزىلغان. ھازىرقى زامان ھېس-تۇيغۇسى بىلەن تولۇپ تاشقان. ئۇنىڭ ئەسەرلىرىنى ئادەتتە قىسقا لىرىك شېئىرلار، بايان خاراكتېرلىك ياكى دراماتىك داستانلار دەپ ئىككى خىلغا بۆلۈشكە بولىدۇ. شېئىرىيەت ئىجادىيىتى ئومۇميۈزلۈك كاساتلىشىۋاتقان بۈگۈنكى كۈندە ئۇنىڭ بايان خاراكتېرلىك ياكى دراماتىك داستانلار ئۈستىدە قەتئىي بوشاشماي ئىزلىنىش روھى غەرب تەنقىدچىلىرىنىڭ ئوبدان باھاسىغا ئېرىشتى.

ئۇنىڭ «شېئىر ۋە داستانلار» ناملىق تۇنجى تاللانما شېئىرلار توپلىمىدىكى «يوھان دوئېنغا مەرسىيە» دېگەن شېئىرى كۆزگە ئالاھىدە تاشلىنىدۇ. دوئېن ئەنگىلىيىنىڭ XVII ئەسىردە ئۆتكەن ھىكمەتچىلەر ئېقىمىدىكى مەشھۇر شائىرى بولۇپ، كۆپلىگەن مەرسىيىلەرنى يازغان، ئۆزگىچە ماھارەت ۋە ئۇسلۇب جەھەتتە ئەنگىلىيە ۋە ئامېرىكىنىڭ XX ئەسىردىكى مۇدىرىنىست شائىرلىرىغا ناھايىتى زور تەسىر كۆرسەتكەن. برودزسكىينىڭ يۇقىرىقى شېئىرىدا ئاددىي كىشىلەر قاتتىق ئۇيقۇدىن تېخىچە باش كۆتۈرمىگەنلىكتىن، بۇ مۇتەپەككۈرنىڭ ئۇ دۇنيادىكى روھىي ئەلەم بىلەن يىغلىغانلىقى ئەكس

ئەتتۇرۇلگەن. «قۇرلار» ناملىق شېئىرىدا خىلمۇ خىل ئەدەبىي ئەسەرلەردىكى پېرسو-نازلار - ھامىلىت، خالىكۇيس (كولومبىونىڭ ھەمراھى، شۇنداقلا ياۋروپا، ئامېرىكا كومپىدىيىلىرىدە دائىم ئۇچرايدىغان قىزىقچى)، شاھزادە مەشكىنلەر قەلب مونولوگى ئېلىپ بارىدۇ. شائىر بۇ خىل ئۇسۇل ئارقىلىق ھەر بىر ئادەم ئۆزىدىكى زىيانلىق دۇنيا قاراشنىڭ چەكلىمىسىگە ئۇچرايدۇ، دەيدىغان نۇقتىسىنى چۈشەندۈرىدۇ. ئۇ يەنە بىر پارچە شېئىرىدا «ئىنجىل» دىكى يوپ بىلەن ئىساكنىڭ ھېكايىسىدا سۆزلىنىدىغان ماماتلىقنىڭ مۇقەررەلىكى ۋە قۇتقۇزۇۋېلىشنىڭ مۇمكىنلىكىگە بولغان گۇمانىنى يېڭىچە نۇقتىدا تۇرۇپ بايان قىلىدۇ. بۇ شېئىر قەبەلىك ئالدىدا ئامالسىز قېلىش تۇيغۇسى بىلەن تولۇپ تاشقان.

برودزسكىينىڭ قارىشىچە، كىشىلەر بۇ دۇنيادا گۈزەللىككە تەلپۈنسىمۇ، ئەمما قانداقلا ئەھۋالدا ھەتلىك يەنىلا ئۈستۈنلۈكنى ئىگىلەيدۇ. كىشىلەر مېھىر - شەپقەتكە ۋە بەخت - سائادەتكە ئېرىشىشنى ئۈمىد قىلىشىمۇ، لېكىن بۇنىڭ ئەكسىچە زورلۇق كۈچ، قان ئاققۇزۇش، ئۇرۇش، قاتلىق قاتارلىقلار تۇرمۇشتا كەم بولسا بولمايدىغان تەركىبىي قىسىملارغا ئايلىنىپ قالماقتا، ئۇنىڭ ئۈستىگە، ياتلىشىش، چىقىش-الماسلىق، يېتىملىك قاتارلىقلارمۇ كۆلەڭگە ئوخشاشلا كىشىلەرگە سوڭىدىشىپ يۈرمەكتە. برودزسكىينىڭ شېئىرىدا ياۋۇز - لۇقنىڭ رولى سەل مۇتلەقەشتۈرۈۋېتىلگەن.

ئۇنىڭ ئىككىنچى تاللانما شېئىرلار توپلىمى - «باياۋاندىكى توختاش» ئادەتتە ئۇنىڭ سالماقلىق ئەسەرلىرى قاتارىغا كىرىدۇ. توپلامغا شائىرنىڭ 58 پارچە قىسقا لىرىك شېئىرى، سەككىز پارچە داستانى ۋە بىر دراماتىك دىئالوگ شەكلىدە يېزىلغان ئۇزۇن شېئىرى - «كاتوپىنارو بىلەن كائوچاكوۋ» (نېروۋا كېسىلىگە گىرىپتار بولغان ئىككى پېرسوناژنىڭ ئىسمى) كىرگۈزۈلگەن. شائىر بۇ ئەسەرلىرىدە مۇدىرنىزىملىق يېڭىچە ماھارەت بىلەن شېئىرىيەت سەنئىتىنى تېخىمۇ ۋايىغا يەتكۈزگەن. رىم شائىرى ۋىگلىنىڭ «ئىندى» ناملىق تارىخىي داستاندىكى تراگېدىيىلىك پېرسوناژ دىدو برودزسكىينىڭ قەلبىدە يەنە ئوتتۇرىغا چىقىدۇ: تاشلىۋېتىلگەن ئايال پادىشاھ گاتەيگى يىراققا كەتكەن ئىنىياسنىڭ يولىغا قارايدۇ. گۈلخان لاۋۇلداپ كۆيىدۇ. ئۇنىڭ يۈرەك - باغرى ئازابتىن پارە - پارە بولىدۇ. شائىر بۇ تېمىلارنى بىر تەرەپ قىلىشتا تەبىئىي ھالدا غەربنىڭ ھازىرقى زامان ئەپسانە ئەندىزىسىنىڭ تەسىرىگە ئۇچرايدۇ، شۇنداقلا يېتىست ۋە ئىلىئوتنىڭ شېئىرىيەت ئەنئەنىسىگە ۋارىسلىق قىلىدۇ. شائىر ئەپسانىلەر ئارقىلىق قەلبىدىكى ئۆزىگە خاس تەسىراتقا ئومۇمىي مەنە بېرىشكە تىرىشىدۇ. «شىشىدىكى خەت» ناملىق يەنە بىر داستاندا چۆكۈپ كېتىۋاتقان بىر كېمە ھەققىدە سۆزلىگەندەك قىلغان بىلەن، ئەمەلىيەتتە، كۆڭۈلنىڭ چوڭقۇر قاتلاملىرىغا ئولتۇرۇشۇپ قالغان ھېسسىياتتىن ئېنىق بىشارەت بېرىۋاتقانلىقى، يەنى مۇھەببەت جۇدالىقىنى سۆزلەۋاتقانلىقى بىلىنىپ تۇرىدۇ. «ئىلىئوتنىڭ ئۆلۈم ئالدىدا يازغان شېئىرى» ناملىق ئەسەردە مۇدىرنىزىملىق

شېئىرىيەتنىڭ بۇ پېشىۋاسىغا بولغان چوڭقۇر ھۆرمەت تۇيغۇسىنى ئىپادىلەيدۇ. ئۇنىڭ نەزەرىدە، ئىلىئوت شەخسى تۇرمۇشتا گەرچە نۇرغۇن ئوڭۇشسىزلىقلارغا ئۇچرىغان بولسىمۇ، لېكىن ئۇ ئۆز شېئىرلىرىدا مۇھەببىتىنى دۇنياغا بېغىشلايدۇ. ئۆز دۆلىتىدىن ھالقىغان بۇنداق تېمىلارنى تاللاش برودزسكىينىڭ مەيدانىنى نامايان قىلىپ بېرىدۇ. شائىر توپلامنىڭ نامى قىلىنغان «باياۋاندىكى توختاش» ناملىق شېئىرىدا لېنىنگرادتىكى يونان چېركاۋىسىنىڭ بۇزۇۋېتىلگەنلىكىنى يازىدۇ. ئۇنىڭ بۇ شېئىرىدىن ھەرقانداق مەدەنىيەت - تەرەققىيات ئۈچۈن ئۆزىنى قۇربان قىلىدۇ، دېگەن خۇلاسە چىقىرىلغاندەك تۇرىدۇ. ۋەزىن جەھەتتىن ئېيتقاندا، بۇ توپلامدىكى شېئىرلار ئەنئەنىگە قايىتىش خاھىشچانلىقىنى ئىپادىلەيدۇ. شۇڭا بەزى تەقريبىلەر ئۇنىڭ بۇ مۇۋەپپەقىيەتلىرىنى ھازىرقى زامان كلاسسىزمى، دەپ ئاتاشتى. بۇ يەردە ئېيتىلىۋاتقان كلاسسىزم، تەبىئىيىكى، ئىلىئوت ئۆزى ئاتىۋالغان كلاسسىزم بىلەن ئوخشاش بولۇپ، رومانىزىملىق ھېسسىياتىنىڭ ئەكسىنى كۆرسىتىدۇ.

برودزسكىي 1972 - يىلى سوۋېت ئىتتىپاقىدىن - ئۆزىگە تونۇش بولغان زېمىن ۋە تۇرمۇشتىن ئايرىلىش بىلەن ئۇنىڭ ئەسەرلىرىنىڭ ئۇسلۇبىدىمۇ ئۆزگىرىش بولدى. ئۇنىڭ بىر قىسىم ئەسەرلىرىدە گۇمانخورلۇق كەيپىيات بارغانسېرى قويۇقلاشتى. ئۇنىڭ دەسلەپكى مەزگىللەردە يازغان ئەسەرلىرىدىكى گۈزەل شەيئىلەرگە بولغان تەشنىالىق يوقۇلۇپ، دۇنيا كۆپىنچە مەنسىز، خىيالىي نەرسىگە ئايلاندۇرۇپ قويۇلدى. ئۇنىڭ قەلىمى ئاستىدا غەرب مەدەنىيىتى گەرچە ماددىي ھۇزۇر - ھالاۋەتكە ئىگە بولسىمۇ، ئەمما ئەھمىيىتىنى يوقىتىدۇ. كىشىلەر بۇ خىل مەدەنىيەتتە يېتىشمىرەپ قالىدۇ. بۇ خىل تەنقىدىي ئىدىيە شائىرنىڭ ئۆزىگە خاس ئاۋازنى شەكىللەندۈردى.

(«ئەدەبىيات گېزىتى» نىڭ 1987 - يىللىق 19 - نويابىر سانىدىن كامىل تۇرسۇن تەرجىمىسى).

(بېشى 158 - بەتتە)

ئۇنىڭدىن باشقا ھازىر ھايات ياشاۋاتقان يازغۇچىلارنىڭ بېسىلىپ قالغان ئەسەرلىرىمۇ قايتا نەشر قىلىنغان. گونچاروۋنىڭ «ياش چېركاۋ» ناملىق ئەسىرى 60 - يىللارنىڭ ئاخىرى ئۈك-رائىن تىلىدا ئېلان قىلىنغاندا تەنقىدكە ئۇچرىغانىدى. بۇ ئەسەرنىڭ رۇسچە تەرجىمىسى يېقىن - دا جامائەتچىلىك بىلەن يۈز كۆرۈشكەن. پېشقەدەم يازغۇچى دوپىسېۋ 30 نەچچە يىللىق سۈكۈت - تىن كېيىن يېقىندا ئۆزىنىڭ ئىككىنچى رومانى «ئاق خالات» نى ئېلان قىلغان.

87 - يىلى يەنە رېئال تۇرمۇشتىكى ئۆتكۈر زىددىيەتلەر ئىپادىلەنگەن چىڭغىز ئايماتوۋ - نىڭ «جازا مەيدانى»، بىلوۋىنىڭ «ھەممە ئىش تېخى ئالدىمىزدا» قاتارلىق ئەسەرلىرى نەشر - دىن چىققان. بۇ ئەسەرلەر ئېلان قىلىنىش بىلەنلا جەمئىيەتتە كۈچلۈك ئىنكاس پەيدا قىلغان. بۇ ھەقتىكى بەس - مۇنازىرىلەر ھازىرمۇ داۋام قىلماقتا ئىكەن.

(«نەزۇچە دۇنيا» ئەدەبىياتى» نىڭ 87 - يىلى 5 - سانىدىن ئازاد قاسىم تەرجىمىسى).

چىت ئەل غەزەبىياتىدىن



ك. ت. مۇھەممەت (ھىندىستان)

كۆز

(ھېكايە)

سى بەخش ئەتكەن. مەنمۇ گۈزەللىكىنى
ياقتۇردىمەن. ئەمما، مۇنداق قىلىشىمنى كە-
چۈرگۈسىز گۇناھ بولىدۇ، دەپ قارايدىغان
دەك قىلىسىلەر. مەنمۇ مۇھەببەتكە ۋە باش-
قىلارنىڭ ياخشى كۆرۈشىگە تەشنا. بۇ ئە-
قىلگە مۇۋاپىق ئەمەسمەن دۇرۇس، مېنىڭ
مۇھەببەت سەرگۈزەشتەم كىشىنى ئەجەب-
لەندۈرىدۇ، چۈنكى ياش بىر قىز مېنى
ياخشى كۆرۈپ قېلىپ ماڭا تەگدى، ئەمما
مېنىڭ سىرتقى قىياپىتىم، يەنى بارلىق
كىشىلەر قاچىدىغان ۋە يىرگىنىدىغان
سىرتقى قىياپىتىم بىلەن پۈتۈنلەي كارى
بولمىدى.

لرا ئىسىملىك بۇ ئەمما تىلەمچى قىز
ياشىنىپ قالغان ئاپىسى بىلەن شەھەردىكى
بىر زاۋۇتنىڭ يېنىدىكى بىر كەپىدە تۇ-
راتتى.

لرا ھەمىشە كېلەتتى، بۇ كېيىنچە
رەك ئادەتكە ئايلاندى. بىزنىڭ دېيىشمەي-
دىغان گېپىمىز يوق ئىدى، بۇ مېنىڭ
تۇرمۇش يۈكۈمنى ۋە مەنئى ئېغىرچىلى-
قىمنى ئاز - تولا يەڭگىلەتكەندەك قىلدى.

كىشىلەر مېنى كۆرسىلا كۈلۈشىدۇ.
ھەتتا بەزىلەر ئۆزىنى تۇتۇۋالماي قاقلاپ
كۈلۈشۈپ كېتىدۇ ۋە مەن توغرىلىق نۇر-
غۇن قىزىقارلىق ھېكايىلارنى ئېيتىپ بېرە-
لەيدۇ.

مېنىڭ بويۇم بەكمۇ پاكار، چىرايىم
كۆمۈردەك قارا، پۈت - قوللىرىم بىر - بىر -
گە ماسلاشمىغان. يوغان بېشىم خۇددى
غەيرى - تەبىئىي ئۆسكەن سەت گەۋدىگە
قوندۇرۇپ قويغان خانتاجىغا ئوخشايدۇ.
دۈپدۈگىلەك كۆزلىرىم كۆز چاناقلىرىمغا
چوڭقۇر ئولتۇرۇشۇپ كەتكەن. بۇرنۇم
شېرنىڭكىگە، ئاغزىم پاقىنىڭكىگە ئوخشاي-
دۇ. تارغىنە پېشانەمنى كېلەڭسىز قۇلاق
لىرىم ئارىغا ئېلىپ تۇرىدۇ. يۈزۈمدە يەنە
چېچەكنىڭ نەقەدەر ئاچكۆزلۈكىنى بىلىدۇ-
رۇدىغان چوقۇرلار بار. بۇ ئون ئىككى
يېشىمدا بولغان ئىش. بالىلىق دەۋرىمدە
كى بىر كۈز پەسلى يەنە مېنىڭ ئوڭ پۇ-
تۇمنى ناكا قىلدى. شۇنداق، مەن ھەقىقە-
تەنمۇ ناھايىتى سەت. ئەمما ھەر بىرىڭلارغا
ئوخشاشلا، خۇدا ماڭىمۇ گۈزەللىك تۇيغۇ-

تۇرمۇش مېنى ئۆزىگە جەلپ قىلىشقا باشلىدى. لىرانىڭ كۆزلىرى! ئەگەر بۇ كۆز-لەردە نۇر بولغان بولسا، ئۇنى تېخىمۇ گۈزەللەشتۈرۈۋەتكەن بولاتتى. لىرانىڭ كۆزى كۆرەلمىگەن بولسا، نەقەدەر ياخشى بولاتتى - ھە؟! مەن بۇ خىيالىمنىڭ نەقەدەر ئەخمىقانلىقىنى سېزىپ تۇراتتىم. ئۇنىڭ كۆزى ساق بولغىنىدا تىلەمچى بولۇپ قالماسلىقى مۇمكىن ئىدى. تىلەمچى بولغان تەقدىردىمۇ، ئۇ مەندىن سەدىقىدىن باشقا ھەرقانداق نەرسىنى قوبۇل قىلمىغان بولاتتى! شۇنداق، ئۇنىڭ كۆزى مېنى ئىز-دەپ كېلىشكە، مەن بىلەن ھەر كۈنى پائالىيەتلىرىمىزنى تۇرۇشقا يول قويمىتتى.

بىر كۈنى مەن لىرادىن:

— لىرا، سېنىڭچە مەن قانداقكەنمەن؟ — دەپ سورىدىم.

ئۇ، ئۇيالغان ھالدا كۈلۈپ قويدى، بۇنىڭدىن ھەقىقەتەنمۇ خۇشال بولدۇم.

— سەن مېنى ياخشى كۆرەمسەن؟ — ئۇ خىجىل بولغان ھالدا يەرگە قارىۋېلىپ ھېچنېمە دېمىدى. مەن تۇرمۇشنىڭ پۈتۈن سېھرىي كۈچى مۇشۇنىڭدىكى، دېگەن تۇيغۇغا كەلدىم.

بىر ئازدىن كېيىن لىرا كېتىپ قالدى. «لىرا!» ئاخىرى چەكسىز كەتكەن بۇ ئېچىنىشلىق دۇنيادا ماڭمۇ مۇھەببەت بىلەن چاقىرىدىغان بىر ئىسىم، تەشنىالىق شادلىقى بىلەن كۈتۈدىغان بىر ئادەم چىقتى. تۇرمۇش، ماڭا ئۆز ئازاب - ئوقۇبىتىنى ھېس قىلدۇرغان تۇرمۇش، ئەمدى شېرىن ۋە خۇشال تۇيۇلىدىغان بولدى. بۇ، مېنىڭ تەلپىم ئەمەسمۇ؟

لىرا ئەتىسى يەنە كەلدى. مەن ئۇنىڭدىن:

— لىرا، ماڭا تېگىشنى خالامسەن؟ — دەپ سورىدىم. ئۇ، ماڭا چۆچۈپ كەتكەندەك تۇيۇلدى.

— خالايمەن، — دېدى ئۇ ئاخىرى جاۋاب بېرىپ، — مەن نۇرغۇن كىشىلەرنىڭ مېنى كۆزىگە ئىلمايۋاتقانلىقىنى ئاڭلىدىم. يولدىن ئۆتۈپ كېتىۋاتقىنىمدا، ئۇلار: «ئا-ۋۇ، مايمۇنسىمان ئادەمنىڭ ئاشىقى» دېيىشتى. ئۇلارنىڭ گېپىچە سەن ناھايىتى سەتكەنسەن.

— سەن قانداق ئويلىدىڭ؟

— مەن ئۇلار دەۋاتقان گۈزەللىكىنى بىلمەيمەن، مايمۇنسىمان ئادەمنىمۇ كۆرمىگەن، — دېدى ئۇ سۆزىنى داۋاملاشتۇرۇپ، — شۇڭا ئۇلارنىڭ نېمە دېيىشى بىلەن چاتىقىم يوق. ئەگەر ئۇلار سېنى دۇنيادىكى ئەڭ گۈزەل ئەر كىشى، دېسە باشقىچە رەك تۇيغۇغا كېلىپ قالارمەنمۇ؟ مەن بۇ دۇنياغا، گۈزەللىك بىلەن سەتلىككە قەلبىم بىلەن قارايمەن. سېنىڭ پىكىرىڭ بولمىسا، مېنىڭمۇ يوق. مېنىڭچە، بۇ دۇنيادا مېنى ھەقىقىي تۈردە ياخشى كۆرۈدىغان ھېچكىم يوق. ئەمما...

— ئۇنداق بولسا، نېمىشقا «ئەمما» دەيسەن؟ — دەپ سورىدىم مەن ئەندىشە بىلەن.

— شۇنداق، گەرچە مېنىڭ كۆزۈم كۆرمىسىمۇ، ئەمما مۇھەببەتنى خالايمەن. بىز ئۇزۇنغا قالمايلا توي قىلدۇق: كېيىنچە رەك لىرا ئانا بولىدىغان بولىدى. خۇشاللىق (مەن بۇنى ئەزەلدىنلا ئويلاپ باقمىغان) مېنىڭ يېنىمغا كەلدى. مەن ئەر بولدۇم، يەنە تېزدىنلا دادا بولۇدىغان بولدۇم.



تىنى بىلىۋالغىلى بولاتتى. بۇ يېپىڭى بىر خىل تۇرمۇشنىڭ باشلىنىدىغانلىقىدىنلا شۇنداق بولۇۋاتامدۇ؟

لىرا ناھايىتى خاتىرجەم ئىدى، ئەمما مېنىڭ كۆڭلۈم داۋالغۇشقا باشلىدى. كاللامنى ھەر خىل خىياللار قوچۇۋەتتى. «ياق، ھەرگىز ئۇنداق قىلماڭ! لىرانىڭ كۆرۈش قۇۋۋىتىنى ئەسلىگە كەلتۈرمەڭ! ھەي، دوختۇر! نېمە ئۈچۈن تۇرمۇشۇمغا قوقاس تاشلايسىز؟ ياق، سىزنى ئەيىبلەگىلى بولمايدۇ! سىز ئۇنىڭغا كۆرۈش قۇۋۋىتى بېرىشىڭىز كېرەك! ئىلاھىم، لىرانىڭ كۆزى ئېچىلغاي! خۇدايىم ئۆز پاناھىدا ساقلاپ، ئۇنىڭغا ھەر بىر كىشىدە بولۇشقا تېگىشلىك مۇشۇ نەرسىنى ئاتا قىلغاي! بىراق مەن چوقۇم ئۇ (مايمۇنسىمان ئادەم) دېگەننىڭ نېمىدىن دېرەك بېرىدىغانلىقىنى ئۇقۇپ قېلىشتىن بۇرۇن تۇپراققا ئايلىنىپ كەتسەم بولىدۇ. شۇنداق بولغاندىلا، ئاندىن تولۇپ - تاشقان مۇھەببەتكە ئىگە ئادەم سۈپىتىدە ئۇنىڭ خاتىرىسىدىن مەڭگۈ ئورۇن ئالالايمەن. ئۇنىڭ ماڭا بولغان ھازىرقى مۇھەببىتى ۋە مەن ئۇنىڭغا بېغىشلىغان گۈزەللىك تۇيغۇسى ئۇزاققا بارارمۇ؟» دېگەن خىياللار يۈرىكىمنى ئېزىۋەتتى.

لىرا ئوغۇل تۇغدى. بوۋاق لىرانىڭ چىرايىغا ۋە مېنىڭ كۆزۈمگە ۋارىسلىق قىلغانىدى. لىرانىڭ سالامەتلىكى ئەسلىگە كەلدى. بىر كۈنى ئۇ مەن شەخسىيەتچىلىك قىلىپ ئامالنىڭ بارىچە بېسىپ قويغان ھېلىقى ئىشنى سوراپ قالدى.

— ئەمدى دوختۇرغا كۆرۈنگىلى بارامدۇق؟ ئۇ، ئۆز سۆزىنىڭ قەلبىدە قانچىلىك بوران - چاپقۇن قوزغىۋەتكەنلىكىنى بىلمەيتتى. مەن ئۇنىڭغا:

— توغرا، ئۇنتۇپ قاپتىمەن. ئۇنى بۈگۈنلا بېرىپ ئىزدەي! — دەپ يالغان ئېيتتىم. مەن ئۆزۈمنىڭ يالغانچىلىق قىلىدىغانلىقىمغا ئۇنداق بىر قېتىم ئۇنتۇپ قاپتىمەن. ئەمما ئۇنىڭ كۆزىنى يەنە بىر قېتىم تەكشۈردى، ئاندىن ئويچانلىق بىلەن:

— مەن ئۇنىڭ كۆرۈش قۇۋۋىتىنى ئويپىراتسىيە ئارقىلىق ئەسلىگە كەلتۈرۈۋەتسەن. ئەمما ھازىر مۇمكىن ئەمەس. ئۇ تۇغۇپ سالامەتلىكىنى ئەسلىگە كەلتۈرۈپ بولسۇن، — دېدى.

دوختۇرنىڭ سۆزلىرى مېنىڭ بارلىق ئوي - پىكىرلىرىمنى قالايمىقانلاشتۇرۇۋەتتى. لىرانىڭ كۆزى ساقايسا، ئۇ مېنى يەنە ياخشى كۆرەرمۇ، ھۆرمەتلەرمۇ؟ مەن دوختۇرغا نېمە دېسەم بولار؟ مېنىڭ: «ياق، ئۇنىڭ كۆرۈشى ھاجەتسىز» دەپ توۋلۇۋەتكۈم كەلدى. ئەمما ئەمەلىيەتتە بولسا:

— لىرا، دوختۇر كۆزۈڭنى ساقايتقىلى بولىدۇ، دەۋاتىدۇ! — دېگەن گەپنىڭ قىلالىدىم.

مەن بۇ سۆزلەرنى مېخانىك ھالدىلا تەكرارلىدىم. بولمىسا ئۇنىڭغا قانداق چۈشەندۈرىمەن؟ ئۇنىڭ كۆرۈش قۇۋۋىتىنىڭ ئەسلىگە كېلىشى دەل تۇرمۇشۇمنىڭ يىلتىزىنى ئۈزۈپ تاشلىشى مۇمكىن.

— ناۋادا، كۆرۈش قۇۋۋىتىم ئەسلىگە كېلىپ قالسا - ھە، مەن شۇنداق بولۇشىمنى تولىمۇ ئۈمىد قىلاتتىم. سەن بۇنىڭدىن خۇشال بولمامسەن؟ ئەگەر سېنى كۆرەلمەگەن بولسام، مېنى تېخىمۇ ياخشى كۆرگەن بولاتتىڭ - دەيتتى ئۇ.

ئەمما بالىمىز تۇغۇلۇشتىن ئىككى ئاي ئىلگىرى لىرا كېسەل بولۇپ يېتىپ قالدى. — كېسەلى ئېغىر ئەمەسكەن. مەن ئۇنى جەزمەن ساقايتىمەن، — دېدى دوختۇر ۋە سەل تۇرۇۋالغاندىن كېيىن سورىدى، — ئۇ تۇغۇلۇشىدىنلا كۆرمەمتى؟

— شۇنداق، — دېدىمەن.

دوختۇر ئۇنىڭ كۆزىنى يەنە بىر قېتىم تەكشۈردى، ئاندىن ئويچانلىق بىلەن:

— مەن ئۇنىڭ كۆرۈش قۇۋۋىتىنى ئويپىراتسىيە ئارقىلىق ئەسلىگە كەلتۈرۈۋەتسەن. ئەمما ھازىر مۇمكىن ئەمەس. ئۇ تۇغۇپ سالامەتلىكىنى ئەسلىگە كەلتۈرۈپ بولسۇن، — دېدى.

دوختۇرنىڭ سۆزلىرى مېنىڭ بارلىق ئوي - پىكىرلىرىمنى قالايمىقانلاشتۇرۇۋەتتى. لىرانىڭ كۆزى ساقايسا، ئۇ مېنى يەنە ياخشى كۆرەرمۇ، ھۆرمەتلەرمۇ؟ مەن دوختۇرغا نېمە دېسەم بولار؟ مېنىڭ: «ياق، ئۇنىڭ كۆرۈشى ھاجەتسىز» دەپ توۋلۇۋەتكۈم كەلدى. ئەمما ئەمەلىيەتتە بولسا:

— لىرا، دوختۇر كۆزۈڭنى ساقايتقىلى بولىدۇ، دەۋاتىدۇ! — دېگەن گەپنىڭ قىلالىدىم.

مەن بۇ سۆزلەرنى مېخانىك ھالدىلا تەكرارلىدىم. بولمىسا ئۇنىڭغا قانداق چۈشەندۈرىمەن؟ ئۇنىڭ كۆرۈش قۇۋۋىتىنىڭ ئەسلىگە كېلىشى دەل تۇرمۇشۇمنىڭ يىلتىزىنى ئۈزۈپ تاشلىشى مۇمكىن.

— ناۋادا، كۆرۈش قۇۋۋىتىم ئەسلىگە كېلىپ قالسا - ھە، مەن شۇنداق بولۇشىمنى تولىمۇ ئۈمىد قىلاتتىم. سەن بۇنىڭدىن خۇشال بولمامسەن؟ ئەگەر سېنى كۆرەلمەگەن بولسام، مېنى تېخىمۇ ياخشى كۆرگەن بولاتتىڭ - دەيتتى ئۇ.

ئۇ كېسەل ھالەتتە تۇرسىمۇ ئۇنىڭ چىرايىدىن تولۇپ - تاشقان ئۈمىد ئالامىدا

تۇرغانىدى. ئۇ كېسەل ھالەتتە تۇرسىمۇ ئۇنىڭ چىرايىدىن تولۇپ - تاشقان ئۈمىد ئالامىدا

ۋاتقانلىقىمنى بىلەتتىم. شۇڭا ئۆزۈمنى دەپ
 ئىزنىڭ ئوتتۇرىسىدا چايقىلىپ تۇرغان
 ئادەمدەك سەزدىم. سىرتقا چىقىپ بىرنەچ-
 چە سائەت ئۆتكەندىن كېيىن، يېنىسىپ
 كېلىپ:
 — ھېلىقى دوختۇر ئۆلۈپ كېتىپتۇ، —
 دېدىم.

مېنىڭ دېيەلىگىنىم مۇشۇ بولدى.
 مەن ئەسلىدە ئۇنداق گەپنى دېيەلمەيمەن،
 دەپ ئويلىغانىدىم. مەن ئېچىنغان قىياپەت-
 كە كىرىۋالالىدىم، ئەمما مەن ئۈچۈن، يە-
 نى ئۇنىڭ ئېرى ئۈچۈن ئېيتقاندا، لىرا-
 نىڭ كۆزىنى ساقايتىمەن دەپ ۋەدە بەر-
 گەن ئاشۇ ياخشى دوختۇرنىڭ ئۆلۈمى ئۇ-
 چۈن قايشۇرۇشۇم كېرەك ئىدى. مەن شەپ-
 قەتسىز ۋە شەخسىيەتچىل بولغان بۇ مەخ-
 پىيەتلىكنى غەمكىن كۆڭلۈمگە كۆمۈپ
 تاشلاشقا مەجبۇر بولدۇم. بۇ كۆتۈرگىلى
 بولمايدىغان ئېغىر يۈك ئىدى. مەن ئۆز
 بەختە تەرىلىكىم ئۈچۈن قىلغان جېمى ئىش
 كۆڭۈل خاتىرجەملىكىمنى ھەر ۋاقىت يۇتۇپ
 كېتىۋاتاتتى.

ماڭا ئېغىر كېلىۋاتقان كۈنلەر داۋام-
 لاشماقتا ئىدى.

بىر كۈنى مەن سىرتتىن قايتىپ كې-
 لىپ ئادەمنىڭ يۈزىكىنى پارە قىلىدىغان
 بىر ئىشنى كۆردۈم. لىرانىڭ ئاپىسى بىر
 مىس جاۋۇرنى ئۆيگە قويۇپ قويغانىكەن.
 بالىنىڭ يىغىسىنى ئاڭلىغان لىرا ئوپۇل -
 توپۇللا بۆشۈك تەرەپكە قاراپ يۈگۈرۈپ-
 تۇ، قولغا ھاسسىنى ئېلىۋالماقچقا، جا-
 ۋۇرغا پۇتلىشىپ كېتىپ، ئىشىكىنىڭ يان
 ياغىچىغا ئۇسۇۋاپتۇ. شۇنىڭ بىلەن بېشى
 قاناپ يارىلىنىپتۇ. مەن شۇئانلا ئۇنى
 دوختۇرخانىغا ئېلىپ باردىم.

لىرا، مېنىڭ ھاياتىم، دۇنيارىم! مەن

لىرانىڭ يېنىغا كەلدىم. ئۇنى ئازاب قىي-
 نىماقتا ئىدى. مەن ئۇنىڭغا گەپ قىلىدىم.
 ئۇ ئۆكسۈپ تۇرۇپ:
 — ئالدىمدىكى سەنمۇ؟ مەن كېتىم-
 دىغان بولدۇم. مەن سېنى كۆزۈم بىلەن
 بىر قېتىم بولسىمۇ كۆرۈۋالغان بولسام،
 نېمىدېگەن ياخشى بولاتتى - ھە! — دېدى.
 لىرانىڭ ئەڭ ئاخىرقى ئارزۇسى مەن-
 دىكى چىدامغا بولغان سىناقتەكلا تۇيۇلدى.
 ئۇ تاكى ھازىرغىچە ھېلىقى دوختۇرنىڭ
 ئۆلۈمىگە ئۆكۈنۈۋاتامدىغاندۇ؟ ئۇ گەپ
 سۆز قىلىمىدى.

— لىرا! — دېدىممەن ئۇنىڭغا، — مې-
 نى كۆزۈڭ بىلەن كۆرسەڭ قانداقلا بولىم-
 سۇن، قالتىس ئىش ھېسابلانمايدۇ. سەن
 مېنى ساپ ۋە يوپپورۇق يۈزىڭنى بىلەن
 كۆردىڭغۇ؟ ماڭا مەلۇمكى، بۇ دۇنيادا پە-
 قەت سەنلا مېنى ھەقىقىي تۈردە كۆردىڭ.
 كىشىلەر بىر - بىرىنى ھەرگىزمۇ كۆز بى-
 لەن كۆزەلمەيدۇ. شۇڭا، خاتىرجەم بول،
 قەدىرلىكىم. سەن پات ئارىدا ياخشىلىنىپ
 كېتىسەن.

لىرا سۆزلىرىمنى ئاڭلاپ، بىر ھازاغى-
 چە شۈكەلەپ قالدى. ئۆيىنىڭ سىرتىدىكى
 يوپپورۇق قۇياش غەربكە قاراپ ئولتۇرۇ-
 ۋاتاتتى. لىرا يىغلىدى. مەن قاتتىق ئازاب-
 لاندىم. شۇ تاپتا ھېلىقى قورقۇنچىلىق
 مەخپىيەتلىكىم كۈچىنىڭ بارىچە ئېتىلىپ
 چىقىشقا باشلىدى. مېنىڭ ئەمدى بۇ يەردە
 تۇرۇدىغان ماجالىم قالمىدى.

لىرانىڭ پاك روھى ئاستا - ئاستا ئۇ-
 چۇپ كەتتى. مەن ئۆزۈمنىڭ نېمىلەرنى
 قىلغانلىقىمنى ئەسلىيەلمىدىم. سوقۇپ تۇر-
 غان بىر يۈرەك ھەرىكەتتىن توختىدى، باش-
 قىلىرى بولسا يېرىلغىلى تۇردى.

(«ياشلاردىن تەرمەلەر» ژۇرنىلىنىڭ 1987 - يىلى 9 - سانىدىن غوپۇر قادىر تەرجىمىسى).

ئەدەبىي ھايات ۋە ئۇچۇرلار



△ مەملىكەتلىك ئەدەبىيات - سەنئەتچىلەر بىرلەشمىسى 15 - يانۋاردىن 20 - يانۋارغىچە بېيجىڭدا ئەدەبىيات - سەنئەتچىلەر بىرلەشمىسىنىڭ تۈزۈلمە ئىسلاھاتى ھەققىدە سۆھبەت يىغىنى ئۆتكۈزدى. يىغىن قاتناشقانلىرى بىرلەشمە تەرىپىدىن تۈزۈلگەن «مەملىكەتلىك ئەدەبىيات - سەنئەتچىلەر بىرلەشمىسىنىڭ تۈزۈلمە ئىسلاھاتى ھەققىدىكى دەسلەپكە تەسەۋۋۇر» نى ئەستايىدىل مۇزاكىرە قىلدى.

كۆپچىلىك «تەسەۋۋۇر» دە ئوتتۇرىغا قويۇلغان بىرلەشمىنىڭ ماھىيىتى، ئورنى، ۋەزىپىسى، رولى، پائالىيەت ئۇسۇلى ۋە خىزمەت ئىستىلى، پارتىيە - ھۆكۈمەت ئورگانلىرى بىلەن بولغان مۇناسىۋىتى ۋە بىرلەشمىنىڭ خىراجىتى قاتارلىق مەسىلىلەر ھەققىدە نۇرغۇنلىغان پىكىر - تەكلىپلەرنى ئوتتۇرىغا قويدى.

«تەسەۋۋۇر» دا ئوتتۇرىغا قويۇلغان «جۇڭگو ئەدەبىيات - سەنئەت فوندى جەمئىيىتى» قۇرۇش ھەققىدىكى پىكىر ۋەكىللەرنىڭ بىردەك قارشى ئېلىشىغا ئېرىشتى.

△ جۇڭگو يازغۇچىلار جەمئىيىتى 1988 - يىلىدىن ئېتىبارەن ئەدەبىي ژۇرناللاردىكى مۇنەۋۋەر تەھرىرلەرنى مۇكاپاتلاشنى يولغا قويۇشنى، تۇنجى قېتىملىق مۇنەۋۋەر تەھرىرلەرنى تاللاش ھارپىسىدا، ئەدەبىي ژۇرناللاردا تەھرىرلىك قىلىۋاتقىنىغا 25 يىلدىن ئاشقان پېشقەدەم تەھرىرلەرگە شەرەپ گۇۋاھنامىسى تارقىتىشنى قارار قىلدى. ئاپتونوم رايونىمىزدىن شەرەپ گۇۋاھنامىسىغا ئېرىشكەنلەر ئىچىدە ئابدۇكېرىم خوجايېۋ، ئابلىمىت سادىق، رەخم قاسىم، ئايىتقالى، ئۆمەر غازى، چىن بەيجۇڭ، دۇشمىغۇ قاتارلىقلار بار.

△ مەملىكەتلىك «مىللەتلەر ئەدەبىياتى» ژۇرنىلى يېقىندا مۇنەۋۋەر ئەسەرلەرنى مۇكاپاتلاش پائالىيىتى ئۆتكۈزۈپ، 20 مىللەتتىن 37 يازغۇچىنىڭ 36 پارچە ئەسىرىنى مۇكاپاتلىدى. ئاپتونوم رايونىمىزدىن يازغۇچى زوردۇن سابىرنىڭ «بۇنتۇمايمەن، گۈلسارە!» ھېكايىسى، يازغۇچى مۇھەممەت باغراشنىڭ «گۈزەل ۋادا» ھېكايىسى، ئەدەبىي تەرجىمان جاك شىرۇڭنىڭ «شىنجاڭدىكى ئەدەبىي تەرجىمە ئىشلىرى توغرىسىدا ئەسلىمە ۋە ئۇنىڭ تەرەققىياتىغا نەزەر» ناملىق ماقالىسى، قازاق يازغۇچىسى جۇماباي بىلالنىڭ «نىكاھ» ناملىق ھېكايىسى مۇكاپاتقا ئېرىشتى.

△ جۇڭگو يازغۇچىلار جەمئىيىتى خېنەن شۆبىسى 1 - ئايدا ھەرقايسى ۋىلايەت، شەھەرلەر - دىكى ئەدەبىياتچىلار جەمئىيەتلىرىنىڭ مەسئۇللىرى قاتناشقان خىزمەت يىغىنى چاقىرىپ، 13 - قۇرۇلتاي روھىنى ئىزچىللاشتۇرۇش ۋە يېڭى بىر يىلدا ئەدەبىيات - سەنئەت ئىشلىرىنى قانداق جان

لاندىرۇش مەسىلىسىنى مۇھاكىمە قىلدى.

خەۋەرلەرگە قارىغاندا، خېنەن ئۆلكىلىك شۆبە جەمئىيەت بۇ يىل كەسپىي يازغۇچىلار بىلەن ئىشلىتىش سىرتقى ئاپتورلارنىڭ دوستلۇق جەمئىيىتىنى قۇرۇشنى، ئەدەبىي ئاخبارات بىلەن ئەدەبىي خاتىرىلەرنى ئاساس قىلغان «جۇڭگو دولقۇنلىرى» ناملىق گېزىتىنى چىقىرىشنى ۋە يېزا - بازار كارخانىلىرىدىكى ئىسلاھاتلار ئەكس ئەتتۈرۈلگەن ئەدەبىي خاتىرىلەر توپلىمىنى تۈزۈشنى پىلانغا كىرگۈزگەن.

△ ئۆتكەن يىلى ئېلىمىزدىكى 100 ئەدەبىي ژۇرنال «جۇڭگو دولقۇنى» ئەدەبىي ئاخبارات ئەسەرلىرىنى قوبۇل قىلىش پائالىيىتىنى قانات يايدۇرۇدىغانلىقىنى ئېلان قىلغانىدى. يېڭى يىمىل كىرىشى بىلەنلا بۇ پائالىيەتتە كىشىنى خۇشال قىلىدىغان ۋەزىيەت شەكىللىنىپ، نۇرغۇن يىلدا ئەدەبىي ئاخباراتلار مەيدانغا كېلىشكە باشلىدى. نۆۋەتتە «جۇڭگو ستۇدېنتلىرى» ناملىق ئەدەبىي ئاخبارات كەڭ كىتابخانلارنىڭ ئالاھىدە دىققەت - ئېتىبارىنى قوزغىماقتا.

△ ھەممىگە مەلۇمكى «قىسقا يېزىش - تالانتنىڭ ھەدىسى». يېقىندا نەنجىڭدىكى «ياشلىق باھارى» تەھرىر بۆلۈمى قىسقا يېزىش كەيپىياتىنى ئۇلغايىتىش مەقسىتىدە 500 خەتلىك ئەدەبىي خاتىرە مۇكاپاتى تەسىس قىلىپ، 1 - دەرىجىلىك مۇكاپاتقا ئېرىشكۈچىلەرنى 800 يۈەن بىلەن مۇكاپاتلاشنى قارار قىلدى. بۇ قەلەم ھەققى تۈزۈمىدىكى بەزى كەمتۈكلەرنى تولۇقلاشتا ئاكتىپ رول ئوينىغۇسى. △ يېقىندا نەشىردىن چىققان «موسكۋا خەۋەرلىرى» گېزىتىدىكى بىر ماقالىدا سېيون بابا - يېۋسكىنىڭ 1949 - يىلى ستالىن مۇكاپاتىغا ئېرىشكەن «ئالتۇن يۇلتۇز كاۋالىرى» ناملىق رومانى تەنقىد قىلىندى.

ماقالىدا كۆرسىتىلىشىچە، بۇ ئەسەردە «دەۋر روھى» غا ماسلىشىش ۋە ئەينى ۋاقىتتىكى ئەدەبىياتنىڭ تەقدىرىنى بەلگىلىگۈچى مەنەپدارلارغا خۇشامەت قىلىش يېتەكچى ئىدىيە قىلىنغان ھەمدە ئۇرۇشتىن كېيىنكى سوۋېت يېزىلىرىنىڭ تۇرمۇشى رېئاللىقتىن چەتنىگەن ھالدا بېزەپ كۆرسىتىلگەن. ماقالىدا ئەدەبىي ئەسەر رېئاللىقىنى ئەكس ئەتتۈرۈش ئاساسىغا ئىگە بولغاندىلا ئاندىن خەلقنى ئۇزۇن مۇددەت جاپالىق كۈرەش قىلىشقا دەۋەت قىلالايدۇ، دېيىلگەن.

«ئالتۇن يۇلتۇز كاۋالىرى» دىكى ئاساسىي قەرىمان 25 ياشلىق تاتولىنوۋ ئالدىنقى سەپتە خىزمەت كۆرسىتىپ يۇرتىغا قايتىدۇ، يەنە يېڭى تۇرمۇشنى گۈللەندۈرۈشتە قەرىمان بولىدۇ. ئۇ ھەممىنى نەرسىنى بىلىدۇ، ھەممىنى توغرا قىلىدۇ. يازغۇچى ئۆز ئەسىرىدىكى قەرىمانلارنى ئازراق مۇ چۈشەنمەيدۇ. ئەگەر ئىقتىسادىي ستراتېگىيە ئىدىيىسى ۋە جەمئىيەتنى ئۆزگەرتىدىغان ئىلمىي تەسەۋۋۇرغا ئاساسلانمىغاندا، بىر ئادەمنىڭ پائالىيىتى قانچە ئاكتىپ ۋە ناھايىتىمۇ نەتىجىلىك بولغان تەقدىردىمۇ ھەرقانداق بىر يېزىنى قۇتقۇزالمايدۇ، پۈتكۈل جەمئىيەتنى بولسا تېخىمۇ قۇتقۇزالمايدۇ.

ماقالىدا، شەخسگە چوقۇنۇش دەۋرىدە مەلۇم بىر ئادەمگە چوقۇنۇش مەۋجۇت بولۇپلا قالماستىن، بەلكى كۆپ قاتلاملىق بەزى ئوتتۇرا، كىچىك شەخسلەرگىمۇ باش ئۇرۇدىغان چوقۇنۇش سىستېمىسى مەۋجۇت بولىدۇ. «ئالتۇن يۇلتۇز كاۋالىرى» دىكى رايونلۇق پارتكومنىڭ سېكرىتارى كوندىراتىيېۋ ئەنە شۇنداق ھەرقانداق ئادەمدىن ئۈستۈن تۇرۇدىغان، تۇغۇلۇشىدىنلا باشقىلارغا رەھبەرلىك قىلالايدىغان شەخس. ئەلۋەتتە ئۇرۇشتىن كېيىنكى دەسلەپكى مەزگىللەردە ئۇرۇشنىڭ

خانئوۋەيران قىلىشىغا ئۇچرىغان دۆلەت ۋە خەلق ئىلھام بېرىشكە ئېھتىياجلىق بولغانلىقىمىز، بۇ تىپتىكى ئەدەبىي ئەسەرلەرگە بەكمۇ قاتتىق تەلپ قويۇش ھاجەتسىز ئىدى. ئەمما، رېئاللىقتىن چەتنەش يولى ئارقىلىق كىشىلەرگە رېئال بەختنى قولغا كەلتۈرۈش توغرىلىق تەربىيە بەرگىلى بولمايدۇ دېيىلگەن.

Δ كۈلۈمبىيە «دەۋرى» گېزىتىنىڭ 1987 - يىلى 5 - ئىيۇلدىكى خەۋىرىگە قارىغاندا، ۋىنسۇئىلادىكى «كىۋايو» ژۇرنىلى ئۇيۇشتۇرغان 1987 - يىلىلىق لاتىن ئامېرىكىسىدىكى مۇنەۋۋەر ھېكايىلارنى باھالاش پائالىيىتىنى ئاياقلاشقان. كۈلۈمبىيەلىك ياش يازغۇچى مادىريانو ئاكسىس - تاننىڭ «بوشلۇقتىكى ئۆتكۈر تاش» ناملىق ھېكايىسى «مۇنەۋۋەر ھېكايە» مۇكاپاتىغا ئېرىشكەن. Δ 20 - ئەسىردىكى ئاتاقلىق ئەرەب دراماتورگى، مەسىر يازغۇچىلار جەمئىيىتىنىڭ پەخىزى رەئىسى تەۋپىق. ھەكىمى 1987 - يىلى 26 - ئىيۇلدا 88 ياشتا ۋاپات بولغان. مەسىر ۋە ئەرەب ئەللىرىدىكى ئەربابلار: ئۇنىڭ ۋاياتى ئەرەب ئەدەبىياتى ئۈچۈن ناھايىتى زور يوقتىش، دەپ ھېسابلىغان.

Δ «ئەرەب ھەپتىلىك ژۇرنىلى» نىڭ 87 - يىلى 20 - ئاپرېلدىكى خەۋىرىگە قارىغاندا، يىلدا بىز قېتىم ئۆتكۈزۈلدىغان «جىنادىيە مەدەنىي مەراسىلار» بايرىمى ھارپىسىدا سەئۇدى ئەرەبىستاندا «ئەرەب دۇنياسىدىكى مىللىي مەراسىلار بىلەن سەنئەت ۋە ئىجادىيەتنىڭ مۇناسى - ۋىتى» دېگەن تېمىدا ئىلمىي تەتقىقات يىغىنى ئۆتكۈزۈلگەن.

تۆت كۈن داۋام قىلغان بۇ ئىلمىي تەتقىقات يىغىنىدا، «ئەرەب خەلق ئېغىز ئەدەبىياتى مەراسىمى دېگەن نېمە؟»، «ئەرەب خەلق ئېغىز ئەدەبىياتى مەراسىمى بىلەن ئىجادىيەت تەسەۋۋۇرىنىڭ مۇناسىۋىتى»، «ئەرەب مىللىي مەراسىمى ئىچىدىكى خەلق ئېغىز ئەدەبىياتى مەراسىمى»، «خەلق ئېغىز ئەدەبىياتىنىڭ ئىجادىيەتتىكى مۇھىم رولى توغرىسىدا» دېگەنگە ئوخشاش تېمىلاردا ئالتە پارچە ئىلمىي ماقالە ئوقۇلغان. يىغىن 1988 - يىلى «ئەرەب پروژا سەنئىتى بىلەن خەلق ئېغىز ئەدەبىياتى مەراسىمى - نىڭ مۇناسىۋىتى» دېگەن تېمىدا ئىلمىي مۇھاكىمە، يىغىننى ئۆتكۈزۈش، مەدەنىي مەراسىلارنى تەتقىق قىلىش خىزمىتىنى پىلانلىق، قەدەم - باسقۇچلۇق ھالدا راۋاجلاندۇرۇش قاتارلىق جەھەتلەردە قارار ماقۇللىغان.

Δ 1986 - يىلى ئىيۇندا موسكۋادا ئۆتكۈزۈلگەن سوۋېت يازغۇچىلىرىنىڭ 8 - نۆۋەتلىك قۇرۇلتىيىدىن بۇيان سوۋېت ئىتتىپاقىنىڭ ئەدەبىي ئىجادىيەت ۋە ئەشەرىياتچىلىق ئىشلىرىدا كىشىنى جەلپ قىلىدىغان ئۆزگىرىشلەر بارلىققا كەلگەن. بىر قانچە چوڭ ژۇرناللار بىس - بىس بىلەن بىر قىسىم دۇنيادىن ئۆتكەن پېشقەدەم يازغۇچىلارنىڭ ئۇزۇن يىللار بېسىملىق قىلىنغان ئەسەرلىرىنى ئېلان قىلغان. «بايراق» ژۇرنىلى شائىر تۋاردوۋسكىينىڭ 60 - يىللارنىڭ ئاخىرىدا يازغان «ئۆتكەنكىمىلەرنى سېغىنىش ھوقۇقى» ناملىق تۆت پەردىلىك داستانىنى، بولگاكوۋنىڭ 1931 - يىلى يازغان «ئادەم ۋە ھاۋا ئانا» ناملىق تۆت پەردىلىك دراممىسىنى ئېلان قىلغان. پېشقەدەم يازغۇچى بېكىش ۋاپات بولۇپ 14 يىلدىن كېيىن ئۇنىڭ ئەڭ ئاخىرقى رومانى «يېڭى ۋەزىپىگە تەيىنلىنىش» يىغىنىدا نەشردىن چىققان. «مىللەتلەر دوستلۇقى» ژۇرنىلى تېلغانوۋنىڭ بىئوگرافىك تەرجىمىھال خاراكتېرىدىكى رومانى «غايىپ بولۇش» نى ئېلان قىلغان. (داۋامى 151 - بەتتە)




ئەسەرنى ئىسەنلەر

- 3 ئەخت تۇردى خەير - خوش، توققۇز كۈنلۈك ماكان (ھېكايە) ...
- 32 ئارزۇگۈل بىلال بەخت كۈلكىسى (ھېكايە)
- 59 ياسىنجان ئۆمەر مۇئەللىمە (پوۋېست)
- 95 زوردۇن ساپىر ياۋروپاغا سەپەر (زىيارەت خاتىرىسى)

شېئىرلار

- 22 ئابدۇكېرىم مەخسۇت ئاقار مۇھەببىتىم دەريا سۈيىدەك
- 26 قۇربان بارات شېئىرلار
- 30 تۇردى سامساق دولقۇنلىرىڭ يۈرىكىم سازى
- 46 ئەركىن روزى كۆز ئالدىمدا ئاقارغان دالا
- 48 ياسىن مەخسۇت كۆكلەم ناخشىلىرى
- 49 ئاۋۇت مۇھەممىدى يۈرەك ناخشىلىرى
- 51 ھامىد مەھمۇدى بەخت قەسىدىسى
- 52 نىياز ئىمىن قۇربانى مىڭ ئۆي
- 54 ئادىل تۇنىياز كۈمۈش ئاققۇ قاقار يۇمشاق پەر
- 55 مۇھەممەتجان ئەمەت چاچلىرىڭدا يەلپۈنسۇن دۇنيا
- 56 مۇھەممەتئىمىن توختى ئىككى شېئىر
- 57 ئابدۇرېھىم غازى داغدا قالغان مىسرالار
- 58 تۇرسۇنجان ھاشىمى چوققا لىرىكىسى





مەسەل، يۇمۇر ۋە ساتىرا

89 زۇنۇن قادىرى چۈمۈلە بىلەن قارا چېكەتكە

90 مۇھەممەت ئىمىن مەنسەپجاننىڭ تەكلىپى

92 ئۆمەر جان روزى لاپ گەپكە باج تۆلىگەنلىك توغرىسىدا ھېكايە

93 تۇرسۇن ئابباس كەلكۈندىن ئالغان نەپ

94 پەرھات ئابدۇرېھىم يالقۇن بىلەن كۈمۈتتا

94 توختىمۇھەممەت تۇردى ئىلتىماس

94 ئەنۋەر نىياز پۈت بىلەن كۆز

تەرمە گۈللەر

120 ماھىگۈل پەخرىدىن چالا چوكان (ھېكايە)

127 ئەرشىدىن راشىدىن ھەقلىق پاراڭلار (شېئىر)

مۇھاكىمە ۋە تەقىرىز

..... سىدىقھاجى روزى ئۈستىلىق بىلەن كۆچۈرۈشمۇ ياكى «تالانت» نىڭ

129 مەھسۇلىمۇ؟

ئۇيغۇر دېموكراتىك ئەدەبىياتى ۋە كىلىمىدىن

143 ئىبراھىم نورۇز

145 تۇرمۇھەممەت بوساقوۋ

مەشھۇر يازغۇچىلارنىڭ ئىش ئىزلىرىدىن

148 كۆپ خىل مەدەنىيەت ئامبىللىرىنىڭ بىرىكىشى

..... چەت ئەل ئەدەبىياتىدىن


151 3.ت. مۇھەممەت كۆز (ھېكايە)

ئەدەبىي ھايات ۋە ئۇچۇرلار





بافچىدىكى راۋاق
سۈرەتنى نەرشىدىن توختى تارتقان.



تارىم

《塔里木》文学月刊 (维吾尔文)

TARIM A MONTHLY LITERATURE JOURNAL
IN UIGHUR LANGUAGE

1988-يىلى 4-سان (326-سان)، 38-يىلى نەشرى.
تۈزگۈچى «تارىم ژۇرنىلى» تەھرىر بۆلۈمى.

ئۈرۈمچى دېموكراتىيە يولى 32-قورۇ، تېلېفون نومۇرى: 78784.
شىنجاڭ خەلق نەشرىياتى نەشر قىلدى، شىنجاڭ شىنخۇا باسما زاۋۇتىدا بېسىلدى.
ئۈرۈمچى پوچتا ئىدارىسىدىن تارقىتىلدى، مەملىكەت بويىچە ھەممە
جايلاردىكى پوچتا ئىدارىلىرى مۇستىرى قوبۇل قىلىدۇ.
چەت ئەللەرگە تارقىتىش ئورنى: جۇڭگو نەشرىيات تاشقى سودا باش شىركىتى
(بېيجىڭ 782-خەت ساندۇقى).
O-P. BOX 782 BEIJING, CHINA

ئىشلىتىش: «تارىم» ئىشلىتىش
نەشر: شىنجاڭ خەلق نەشرىياتى
ئىشلىتىش: شىنجاڭ خەلق نەشرىياتى
نەشر: شىنجاڭ خەلق نەشرىياتى
ئىشلىتىش: شىنجاڭ خەلق نەشرىياتى
نەشر: شىنجاڭ خەلق نەشرىياتى
ئىشلىتىش: شىنجاڭ خەلق نەشرىياتى
نەشر: شىنجاڭ خەلق نەشرىياتى

نومۇرى: 65-1010/I شىنجاڭ ئۇيغۇر ئاپتونوم رايونى
ئىشلىتىش: 356 نومۇرى
نەشر: 1 يۈەن

نومۇرى: 65-1010/I شىنجاڭ ئۇيغۇر ئاپتونوم رايونى
ئىشلىتىش: 356 نومۇرى
نەشر: 1 يۈەن